





కందుకూరి నీరేశలింగము

రిజిస్ట్రేషన్ చరిత్రము

కవల



# రాజశేఖర చరిత్రము

న వ ల



వికలాంధు ఏజ్జివింగ్ ప్రెస్

విజ్ఞాన భవన్, 4-1-435 ఇంక్ ప్రిట్  
హైదరాబాద్-500 001



## RAJASEKHARA CHARITRAMU

A Novel by Kandukuri Veereshalingam

---

ప్రచురణ సంఖ్య : 2350 /2287 R

ప్రతుల సంఖ్య : 1000

గత ముద్రణలు : 1987, 1992, 1996, 1999, 2001

అరవ ముద్రణ : డిశంబర్, 2004

© 1987 అధోజ్ఞాపికలు, కూర్పు విశాలాంధ్ర పబ్లిషింగ్ హౌస్, హైదరాబాద్.

**వెల : రూ. 50-00**

**ప్రతులకు : విశాలాంధ్ర పబ్లిషింగ్ హౌస్**

విజ్ఞానభవన్, బ్యాంక్ స్ట్రీట్,

హైదరాబాద్ - 500 001.

E-mail: visalaandhraph@yahoo.com

**విశాలాంధ్ర బుక్ హౌస్**

(అబిడ్స్, సుల్తాన్ బజార్) హైదరాబాద్,

విజయవాడ, విశాఖపట్నం, గుంటూరు,

తిరుపతి, హన్మకొండ, అనంతపురం, కాకినాడ.

ముద్రణ : విశాలాంధ్ర ప్రెస్, హిమాయత్ నగర్, హైదరాబాద్

ఫోన్ నెం.23222308

# **THIS TELUGU NOVEL**

**IS**

**BY PERMISSION**

**MOST RESPECTFULLY DEDICATED**

**BY THE AUTHOR**

**TO**

**Col. ROBERT**

**MACKENZIE MACDONALD**

**DIRECTOR OF PUBLIC INSTRUCTION**

**MADRAS PRESIDENCY**

**AS A SMALL TOKEN OF ESTEEM FOR THE GOOD**

**HE HAS DONE TO THE TELUGU COUNTRY.**



# వివేక చంద్రిక

## అను

# రాజశేఖర చరిత్రము

## మొదటి ప్రకరణము

ధవళగిరి-దేవాలయవర్తనము-గోదావరి యొడ్డన నున్న ధర్మశాల  
మీద ప్రాతఃకాలమున రాజశేఖరుడుగారు వచ్చి కూర్చుంటుంటే-  
అప్పుడచ్చటికి వచ్చిన సిద్ధాంతి మొదలగువారి స్తుతివచనములు-  
అందఱును గలిసి రామపాదముల యెద్దకు బైరాగిని చూడఁజూపెట.

శ్రీ<sup>1</sup> ణాసికాత్ర్యంబకముకడ కడుదూరమున నెక్కడనో పశ్చి  
మమున నొక్క యున్నతే గోత్రమున జననమొంది యూర్మికాకంకణా  
దుల మెఱుంగుట తులంగలింపఁ దన జననమునకు స్థానమైన భూభృ  
ద్వర పురోభాగముననే పల్లములంబడి జాటుచు లేచుచు గొంతకాల  
ముండి యక్కడినుండి మెల్లి మెల్లిగా ముందు ముందుకు ప్రాకరేర్చి  
యెల్లివారల చూడ్కులకు వేడ్కలు నింపుచు, పిదప నవ్యక్తమధుర  
స్వరంబులతో ముద్దులు గులుకు శరవేగమునఁ బరుగిడుచు, ఆ పిమ్మట  
ఘనతరుల చెంతజేరి తల్లి వేళ్ళను విడిచి తక్కిన వేళ్ళనంటుచు బాటి  
జమ్ములోనడఁగి దాగుడుమూత లాడుచు, వెలువడి విదర్బాది దేశముల  
గుండఁ బ్రయాణములుచేసి, త్రోవపొడుగునను వచ్చి పుచ్చుకొనని వారిదే

---

1. రాజశేఖర చరిత్రం రచించే నాటికి వంతులుగారి వయస్సు ముప్పై-  
ఇంచుమించుగా ఇరవై యేళ్ళ వయసునుండే ఆయన గ్రంథ రచన ఆరంభించారు.  
పూర్వ సంప్రదాయం మీద ఆధారంగా యింకా ఆయన్ను పూర్తిగా పెదరిలేదు.  
అందువల్లనే ప్రకారంలో ప్రారంభించారు. ప్రారంభ కథన వైరి కూడా ప్రాధ  
గభీరంగానే వుంది. వర్తనా పాద్యర్థ్యం తప్ప ప్రతిభకు తార్కాణం కదా. సమ  
కాలీన వంతులు వీరేశలింగాన్ని గొప్ప కవిగా గుర్తించి గౌరవించారు.

2. గోదావరి మహారాష్ట్రంలోని నాసికాత్ర్యంబకంలో ఉట్టింది. ఇప్పుడు  
నాగపూర్ ప్రాంతాన్ని పూర్వకాలంలో పెదర్కగా వ్యవహరించేవారు.

లోపముగా స్నానపానములకు వలయునంత నిర్మల జలం బొసంగి యా జాలవృద్ధ మందఱి నానందమొందించుచు, తా నడుగిడిన చోటులనెల్ల సస్యములకును ఫలవృక్షములకును జీవనములిచ్చి వానిని ఫలప్రదములఁ గావించుచు తన చల్లదనము వ్యాపించినంత వఱకు నిరుపార్శ్వములందు భూమినంతను బచ్చని లేఁబచ్చికతో నలంకరించి పశుగణంబుల కాహారంబు కల్పించుచు, తన రాక విని దూరమునుండి బయలుదేఱి యడవి పండ్లును, నెమలికన్నులును వహించి పొంగి నానాముఖములఁ దన్నుఁ గానవచ్చు వరద, మంజీర, పిన్నగంగ మొదలగువారి నాదరించి లోఁగొనుచు, అంతకంతకుఁ దన గంభీరత గానుపింప నాడుని వెదకి కొనుచు వచ్చివచ్చి యేగిరిని దూరమునుండి విలోకించి గోదావరి రసోత్తరంగముగా మోషించుచు పాదము నంబడి శిఖరంబున నధివసించు జినార్థనస్వామి దర్శనము చేసికొని తోడనే యచ్చటనుండి తన కాఖా రూపములయిన రెండు చేతులను జూచి సరసత మీఱ నాదునిం గలియు తాగ్యము గాంచెనో యా దవళగిరి. యాంధ్రదేశమున కలంకారభూత మయి రాజమహేంద్రవర సమీపమున మిక్కిలి వన్యై కైక్కి యుండెను.<sup>1</sup>

ఆ పర్వత మంత యున్నతమయినది కాకపోయినను, తెల్లని పిండిరాళ్ళతో నిండియుండుటచేఁ జూచుట కెంతయు వింతగా మాత్ర ముండును. ఆ రాళ్ళను బట్టియే దానికి ధవళగిరియను నామము కలిగి యుండును. దక్షిణపువ్వునఁ గ్రిందినుండి పర్వతాగ్రము వఱకును నల్లరాళ్ళతోఁ జక్కని సోపానములు కట్టబడి యున్నవి. ఆ సోపానముల కిరుప్రక్కలను కొంత పొడుగున నర్చకులయు, దదితరులగు వైష్ణవ ప్వాములయు గృహములు చాలుగానుండి కన్నులపండువు చేయు చుండును. ఆ సోపానముల వెంబడిని బైకిఁ జనినచో గొండమీద నల్ల రాళ్ళతోఁ గట్టఁబడిన సుందరమైన చిన్న దేవాలయ మొక్కటి కానఁ బడును. దానిచుట్టును నించుమించుగా నిలువెడెత్తు ప్రాకారము మూఁడు

1. విశేషణంగం పంతులుగారి పూరిక ప్రతిభ యీ వర్ణన ద్వారా తెలుసుకోవచ్చు. శ్రీ వివేకవర్ధని పత్రిక ప్రారంభించినప్పుడు విశేషణంగం ధవళేశ్వరం లోనే ఉండేవాడు. 1874 అక్టోబరు నుంచి వివేకవర్ధని మాసపత్రికగా ప్రారంభమైంది. 1878లో రాజశేఖర చరిత్రం వివేకవర్ధనిలో భారవాహికగా మొదలైంది.

ప్రక్కలను బలిసియుండును. ఉత్తరపు వైపున మాత్రము గోడకు బడులుగా పర్వతశృంగమే పైకి వ్యాపించి, గోడలు తన పాదము నాశ్రయింప వానిని మించి యాలయశిఖరమును నిక్కి చూచుచుండును. ప్రాకారములోపలనె యుత్తరమున నొక చిన్న గుహ కలదు. అందులో గూర్చుండి పాండవులు పూర్వ మరణ్యవాసము చేయునప్పుడు తపస్సు చేసిరని పెద్దలు చెప్పుదురు. అందులో నిప్పుడు చిన్న రాతివిగ్రహ మొక్కటి యుండెను. సంవత్సరము పొడుగునను పూజాపురస్కారములు లేక బూజుపట్టియున్న యా దేవర సుత్యవ దినములలో నర్చకు డొకఁడు పైకిదీసి పులికాపుచేసి, ఆ స్వామి సన్నిధానమున దీపము నొకదానిని వెలిగించి గుహముఖంబునఁ దాను నిలుచుండి పల్లెలనుండి యాత్రార్థము వచ్చిన మూఁకలవలన తలకొక డబ్బు<sup>1</sup> వంతునఁ బుచ్చుకొని లోనికిఁ గొనిపోయి దేవతాదర్శనము చేయించి వారి పెద్దలు దన్యులయిరని జెప్పి పంపుచుండును. జనార్దనస్వామి కళ్యాణదినములు నాలుగును వెళ్ళినతోడనే యెప్పటియట్ల స్వామి రథము యొక్క పగ్గముల నందుంచి, పాని కా చిన్న దేవరను గావలి యుంచి జీతభిక్షైములు లేకపోయినను రాత్రిందివములుకాలు గదలవక స్థిరవృత్తితోఁ గాచుచుండు నా పిన్న దేవరయెడల గల విశ్వాసము చేత పూజారులు మఱువటి సంవత్సరమా త్రాళ్ళపని మఱల వచ్చువఱకును ఆ గుహ త్రొక్కి చూడనక్కఱలేక నిర్విభారముగా నుండురు. ఈ ప్రకారముగ మనుష్యులు భక్తిహీనులయి దేవతాసందర్శనము చేసి కొనక పోయినను పర్వతమును కనిపెట్టుకొనియున్న చిన్న చతుష్పాద జంతువులు మాత్రము మిక్కిలి భక్తికలవై నిత్యము నా స్వామిని సందర్శించుకొనుచు ఉత్సవదినములలో మనుష్యులువచ్చి తమ్ముఁ దఱిమివేయునంతటి

1. డబ్బు అంటే ఒక కాసీ. అణాకు నాలుగు కాసులు, రూపాయకి పదహారు అణాలు, అణాకు పన్నెండు పైసలుగా ఆర్థిక వివిమయం వుండేది, పితృశిలంగం పంతులుగారి రోజులలో. డబ్బు- A copper coin worth either three or four pies, చిన్నమెత్తు రాగి ముద్ర, పాత డబ్బు- A coin worth four pies, కొత్త డబ్బు- a copper coin worth three pies, a quarter anna అంటే సి. పి. బ్రౌన్ తెలుగు - ఇంగ్లీషు నిఘంటువులో వుంది.

పాపముం గట్టుకొన్నదాత రాత్రులు దేవతాసన్నిధానమున గుహలో వట్టి భూతలముననే శయనించుచుండును. తూర్పువయపునఁ బ్రాకారములోనే జనార్దనస్వామి కెదురుగా గొప్ప ద్వజస్తంభమొకటి యున్నది. దాని శిఖరమున నున్న చిలు గంటలు గాలికిఁ గదులుచు సదా శ్రావ్యమైన నాదముతోఁ జెవులను దనుపుచుండును. ఆ స్తంభమునకు మొదట సాంజనేయవిగ్రహ మొకటి చేతులు జోడించుకొని స్వామి కభిముఖమయి నిలిచి యుండును. ఈ శిలా విగ్రహమునకును ద్వజస్తంభమునకును ఉత్తరముగాఁ గళ్యాణమంటప మొకటి యుండెను. స్వామి కళ్యాణాదినము లలో నుత్సవ విగ్రహములు నందు వేంచేయింపఁజేసి యధావిధిగా వివాహ తంత్రమంతయు మహావైభవముతో నడిపింతురు.

ప్రతి మాసమును రెండు పక్షములయందును ముఖమంటపము మీద ఏకాదశినాడు రాత్రి హరిభజనము జరుగుచుండును. హరిభక్తులు తులసిపూసల తావళములను ధరించుకొని, ద్వాదశోర్ధ్వపుండ్రములను స్ఫుటముగాఁజెట్టుకొని కరతాళములును మృదంగములును మ్రోగుచుండఁగా దంబురలు మీటుచు, బిగ్గరగాఁ తమ యావచ్ఛక్తిని “నవనీతచోరా” “గోపికాశారా” “రాధికాలోలా” “గోపాలబాలా” మొదలగు నామములచే నిష్ఠదేవతలను సంబోధించుచు మధ్య మధ్య గొంతుకలు బొంగురుపోయి నప్పుడు మిరియములను బెల్లపు ముక్కలను నమలుచు కృష్ణలీలలను బాడుచుండురు. తలలు త్రిప్పుచు భక్తులు తమ సత్తువంతయుఁ జూపి చేతికొలదిని వాయించుటచే నొకానొకప్పుడు మద్దెలలును తాళములును పగిలిపోవుటయు సంతపించుచుండును. దేవతావేశముచేత తఱచుగా భక్తులలో నొకఁజిద్దరు దేహములు పరవశమయి రెండు మూడు నిమిషముల వఱకు వెనుకకు స్తంభముమీది కొఱగుచుండుటయుఁ గలదు. ఇట్టి భక్తి మార్గమును బొత్తిగా గుర్రెఱుఁగని యన్యదేశీయులకు మాత్రము ఖచ్చిన జనులు వారెంత వికృతముగా కేకలు వేయుచు భజనచేయుదురో యంత పరమభాగవతోత్తములని తలఁతురు.

కొంచెము శ్రమపడి యెవ్వరైన మధ్యాహ్నవేళ నొక్కసారి కొండమీదికెక్కి నలుగడలఁజూడ్కి నిగిడించినచో, వన్నెవన్నెల పిల్లలు చెంగు చెంగునఁ దమముందఱ దుముకులాడుచుండఁ గొండ పొడుగునను,

మంగాళ్ళ మీదికెక్కి పొదలవయి యాకులను మేయు మేకలును, పూర్వ  
 చక్షిణములఁ గుప్ప వోసినట్లున్న తాటాకుల యిండ్ల నడుమ వానిని  
 వెక్కిరించునట్లక్కడక్కడ నెత్తుగా నొక్కొక్క పెంకుటిల్లును,  
 ఉత్తరమున మంచెలపైనుండి పొలముకాపులు కోయని కూతలిడుచు  
 నొడి సెలలు ద్రిప్పుచు బెదిరింపఁ జేరువతోపులలో నుండి వెలువడి మధుర  
 రుతములు చేయుచు ఆకాశమున కెగయుచు సందయినప్పుడు కంకులను  
 విఱుచుకొని పఱచి పలువిధములయిన పక్షులు చెట్లకొమ్మలమీదఁ బెట్టుకొని  
 తినుచుండ ముచ్చటగా నుండు పలువిధముల పచ్చని పయిరులును. ఆ  
 పయిని వృక్షములమీదను గూర్చుండి కర్ణరసాయనముగాఁ బిల్లనగ్రోవిని  
 మోచినిబూని పాడెడి గోపబాలకుల గానములకు హృదయములు కరఁగి,  
 మేపులు చాలించి, క్రేపుల తోడఁగూడఁ జెవులు నిక్కించి యజ్ఞులు చాచి  
 యాలింపుచు నడుమ నడుమ గడ్డిపఱకలు కొఱుకుచు బయళ్ళయందు  
 నిలుచున్న పశుగణములును, పడమటను నీలములవలెనున్న తేటనీటిపై  
 సూర్యకిరణములు పడియెల్లెడలను వజ్రపుదగుళులను బుట్టింపఁ బలు  
 తెఱంగుల జలవిహంగంబులు పుట్ట చెండ్లవలె మీలఁ బట్టుకొనుటకయి  
 నీటంబడుచు లేచుచుఁ బ్రవాహంబుతోడం బఱచు చుండ నఖండ గౌత  
 మియు నేత్రోత్సవము చేయుచుండును.

ఆ పర్వతపాదమునకు సమీపమున గోదావరియొడ్డున నల్లరాతి  
 బండమీదఁ జిక్కగా మలచిన రామపాదములు వెలసి యున్నవి.  
 శ్రీరాములవారు పూర్వ కాలమున నీతాలక్ష్మణులతోడఁగూడఁ బర్లశాలకుఁ  
 బోవుచు త్రోవలో ఈ పర్వత సమీపమున నడచిననాటి పాదముల  
 చిహ్నములే యవి యని యెల్లవారును సమ్ముదురు.<sup>1</sup> కాబట్టి యా రామ  
 పాదములను సందర్శింపవలె నను సభిలాషతో దూర దేశములనుండి  
 సహితము యాత్రాపరులు వచ్చి రామపాదక్షేత్రమున నఖండ గౌతమీ  
 స్నానము చేసికొని, కొండమీది కెక్కి శ్రీ జనార్దనస్వామివారి దర్శనము

1. "ఈ దేశంలో పాదపులు పుండని గుహలూ, సీతమ్మవారు స్నానమాడని  
 గుంటలూ లేవు" అని గురజాడ అప్పారావు "మీ పేరేమిటి?" అన్న కథలో  
 ప్రసంగం చేయకం జ్ఞాపకం వస్తుంది పీఠేళిలింగం పంతులుగారి యీ వర్ణన చదివి  
 వప్పుడు.



చేసికొని, స్వశక్త్యనుసారముగా దక్షిణతోడి ఫలములను సమర్పించి కలిగినవారైన స్వామికి భోగమునహితము చేయించి మఱి పోవుచుండును. అది దివ్యక్షేత్ర మగుటంజేసి జాతి మతభేదములు లేక యెల్లవారును కృతి యోగిరము దభ్యోదనము మొదలుగాగల స్వామి ప్రసాదమును స్వీకరించి కన్నుల కద్దుకొని యచ్చటనే యారగించి చేతుల నంటుకొన్న దానిని కడుగుకొన్న నపచారమగును గనుక గర తలములు పయికెత్తి చేతుల కందినంతవఱకు దేవాలయ స్తంభములకును గోడలకును వర్ణము వేయుటయేకాక తచ్చేషముతోఁ దమ మీఁజేతులకును బట్టలకును మెఱుఁగు పెట్టుకొనుచుండురు.

ఈ కొండకు దక్షిణమునను తూర్పునను కొంతదూరము వఱకు గ్రామము వ్యాపించి యున్నది. పర్వతము పేరే పూర్వము గ్రామము నకుంగూడఁ గలిగియుండెను. కాని, యిప్పుడిప్పుడు గ్రామమును ధవిశ్వేంద్ర మని వ్యవహరించుచున్నారు. కొండ మీఁదినుండి సోపానములు దిగివచ్చిన తోడనే రాజవీధియొక్క యావలిప్రక్కను శ్రీ ఆగస్త్యేశ్వరస్వామివారి యాలయ మొక్కటి లోచనగోచరం బగును. తొల్లి వింధ్య పర్వతము యొక్క గర్వము నణచి దక్షిణాభిముఖుడయి చనుచు ఆగస్త్యుం డా స్వామిని అచట ప్రతిష్ఠ చేసెనని స్థలపురాణము చెప్పుచున్నది. ఈ దేవాలయమునకును, పర్వతమునకును మధ్యను తూర్పుననుండిపడమటికిగోదావరి వఱకును విశాలమయిన రాజవీధి యొకటిగలదు. ఆ వీధి చివరను నల్లరాళ్ళతో నీటివఱకును సోపానములు కట్టఁబడియున్నవి. సోపానములకు సమీపమున వీధికిఁ దూర్పు ప్రక్కను “ధర్మచావడి” అని యొకటి యుండెను. అది పర దేశ బ్రాహ్మణులును, మార్గస్తులును రాత్రులు పరుండుటకై మొట్టమొదట కట్టఁబడినది కాని, ఆ కాలమందది యుబుసుపోవుటకై గ్రామములోని పెద్ద మనుష్యులు ప్రతిదినమును ఉదయాస్తమయ సమయములయందు ప్రోగై యిష్టకథాగోష్ఠిం గొంత ప్రౌఢువుచ్చి పోవుచుండుటకు మాత్రము విని యోగపడుచుండెను.

ఒకానొక దినమున సూర్యుఁడుదయించి ప్రాచీనుఖంబునఁ గుంకుమబొట్టునందంబు వహించి వృక్షాగ్రములను బంగారు నీరు పూసి నట్లు ప్రకాశింపఁ జేయుచుండెను. చెట్టమీది గూళ్ళనుండి రలకల ద్వను

లతో వెలువడి పక్షులు నానా ముఖముల ఎరకయి వెడలుచుండెను. పనులకాపరిబాలురు చలుదులు మూటగట్టుకొని పశువుల మందలను దోలు కొని పచ్చికపట్ల కరుగుచుండ, వెనుక “వెల్లావు కడినాది” “దోరగేదె కడినాది” యని గంపలు చేతఁబట్టుకొని, పడుచు లొండోరుల మీఱి పరుగులిడుచుండిరి; కాపులు ములుకోలలు బుజములుమీదఁ బెట్టుకొని, కోదేరులను దోలుకొని తమ తమ పొలములకుం బోవుచుండిరి;<sup>1</sup> అప్పుడు కాయశరీరముగల యొక పెద్ద మనుష్యుఁడు జందెము పేరుగా వేసికొని యెడమచేతితో నిత్తడి చెంబు నొకదానిం బట్టుకొని, గోదావరిలోఁ గాళ్ళును చేతులును గడుగుగొని, ఒడ్డునకు వచ్చి పుక్కిలించివైచి యజ్ఞోపవీతమును సవ్యముగా జేసికొనివచ్చి, దర్మశాలమీద నొడ్డున గూర్చుండి, వచ్చు నపుడు చెంబులో వేసి తెచ్చుకొన్న తుమ్మపుడకతో దంతధావనము చేసి కొనుచుండెను. ఆయనకు వయస్సు నలువది సంవత్సరము లుండును; మొగముమీద స్పృటకమచ్చలే లేకపోయెనేని, మొగము సుందరమయిన దనుటకు సందేహింపనక్కఱి యుండదు. అట్లని, యా ముఖ మాయనను నిత్యమును దర్శింపవచ్చు ప్రవక్తలస్తోత్రములకు మాత్రమెప్పుడును బాత్రము కాకపోలేదు. శరీరచ్ఛాయ యెఱ్ఱనిది. విగ్రహముకొంచెముసూలము గాను పొట్టిగాను ఉండును. నుదురు విశాలమయి చూచువారి కతఁడు పండి తుఁడని తోఁపఁజేయుచున్నది. అప్పుడు కట్టుకొన్నది గోరంచు నీరుకావి దోవతి. సరిగంచుల చలువ వస్త్ర మొకటి శిరస్సునకు వదులుగా చుట్టఁ బడి కొంగు కొంత వ్రేలాడ వేయఁబడి యున్నది; చెవులనున్న రవల యంటుజోడును, కర్మిఘఁడనుటకు సాక్ష్యమిచ్చుచున్న కుడిచేతి యథా మికయందలి బంగారపు దర్పముడి యుంగరమును, తర్జనియందలి వెండి బటువులు రెండును దప్ప శరీరమున నాభరణము లేవియు లేవు. ఆయన పేరు రాజశేఖరుఁడు; ఆయన ఘృణప్రజ్ఞాశన మగునప్పటికి గ్రామము లోని గృహస్థులు నలువురును అక్కడికి వచ్చి, ఆయన వారి వారి తార తమ్యముల కర్తముగాఁ దగిన మర్యాదలు చేసి కూర్చుండుఁ దని చేయి

1. పూలప్ప నవలలో కూడా మొదటిభాగం ఆరవ ప్రకరణం - “గొడ్డువావ రులు” అనే పేరుతో ఉన్నవ లక్ష్మీదాసయన పంతులుగారు గ్రామీణ జీవిత సౌంద ర్యాన్ని వర్ణించారు.

చూప, 'చిత్తము' 'చిత్తము' 'మీరు దయచేయండి' అనుచుఁ జావడినెండఁ గిటగిటలాడుచుఁ గూరుచుండిరి.

అప్పుడు రాజశేఖరుడుగారు "సిద్ధాంతిగారూ! మీరు నాలుగు దిన ములనుండి బొత్తిగా దర్శనమిచ్చుట మానివేసినారు! మీ యింట చిన్న పెద్దలందఱును మఱేమియు లేకుండా సుఖముగా నున్నారగదా?"

సిద్ధాంతి—“చిత్తము చిత్తము. తమ యనుగ్రహమువల్ల మే మంద రము సుఖముగానే యున్నాము; ఎన్ని కుటుంబములనైన నన్న వస్త్రాదు లిచ్చి కాపాడఁగల ప్రభురత్నములు తమరు గ్రామములో నుండఁగా మా వంటివారి కేమి కొదువ. మా గ్రామము చేసికొన్న బాగ్యముచేతను, మా పురాకృత పుణ్యముచేతను, తమ వంటి దాన కర్షులు మా గ్రామమునకు విజయంచేసివారుగాని మరియొకటి కాదు” అని రామశాస్త్రిగారి వంకఁ దిరిగి, “మనము వారి ముఖము ముందఱి స్తుతి చేయవలసినది కాదు గాని, రాజశేఖరుడుగారు కేవలము నీశ్వరాంశ సంభూతులు సుండి!”<sup>1</sup>

ఆ మాటల కాదరమును సూచించెడి మందహాసము చేసి రామ శాస్త్రి “అందుకు సందేహమేమి? ఈ సంగతి మీరు నాలోఁ జెప్పవలెనా! వారీ గ్రామమున నుండఁబట్టి మన మందఱము వారి యండను నిలవగలిగి నాము గాని, లేనియెడల నిండ్లును, వాఁకిళ్ళును విడిచిపెట్టి మన మీ పాటికి దేశములపాలయి లేచి పోవలసినవారము కామా! వారి తండ్రిగా రిక్కడికి

1. రాజశేఖరుడు పాత్ర చిత్రణలో పిరేశలింగం పంతులుగారి తాతగారైన పిరేశలింగంగారి వ్యక్తిత్వాన్ని దృష్టిలో పెట్టుకున్నట్లు కనపడుతుంది. “ఇట్లు మహాన్నత దళలో నున్న రామ సందాయన పూర్వార్థిరములయిన భూములను జ్ఞాతులకు గొన్నిదిన విడిచిపెట్టి తక్కిన బానిని విద్వాంసులకు దానము చేసెను” అని తాతగారిని గూర్చి వర్ణించారు స్వీయ చరిత్రలో. పుట 9 - 1992 ముద్రణం.

వచ్చినప్పటినుండి యిది యొక గ్రామముగాఁ గనఁబడుచున్నదిగాని  
ఁజూతకుఁ బూర్వము దీనికి నామరూపము లున్నవా ?”<sup>1</sup>

అని మంచి సమయము తటస్థించినప్పుడు తన పాండిత్యమును  
బాచిపెట్టక, అందుకొని సిద్ధాంతిగారి స్తోత్రపాఠములకు సాయముగాఁ  
దనవి కూడ నాలుగు కలిపెను.

అప్పుడు రాజశేఖరుఁడుగారు మనసులో మిక్కిలి సంతోషించి  
నను పయి కా సంతోషము కానరాకుండ నడచికొని “సిద్ధాంతిగారూ!  
మొన్న మీ రెండవచిన్నదానికేమో గ్రహబాధ కనఁబడదట్లు విన్నాను.  
కొంచెము నిమ్మకాయలు నున్నదా ?”<sup>2</sup>

అని యడిగిన తోడనే సిద్ధాంతిగారు మోమున దీనభావము గాని  
పింపఁ గొంచెమాలోచించి తలయూచి “జోస్యుల కామావదానులగారి

1. తమ తాతగారైన పీఠేశలింగాన్ని గూర్చి పంతులుగారు స్వీయ  
చరిత్రలో ఇట్లా చెప్పారు.

“మా తాతగారి జన్మభూమి యేలూరు. ఆక్కడనే వారికి బాగ్నాంత్రితము  
అయిన భూములును గృహములును నుండెను. మా యింటి పేరునుబట్టి మా పూర్వు  
లాది యందు నెల్లూరు మండలములోని కందుకూరు పుర నివాసులయి యుంకి  
నట్లును, అటు తరువాత మహమ్మదీయుల కాలములో నువ్వోగ ధర్మమును బట్టి  
యేలూరునకు వచ్చినట్లును తెలియుచున్నది.

....భూముల యాదాయమును నమ్ముకొని స్వస్థలమునందే యుండుట కవ  
కాళము లేక మా తాతగారు రాజ్యాశ్రయమును బొంది స్వగ్రామమును విడిచి రాజ  
మహేంద్రవరమునకు వచ్చి కొంతకాలమున కక్కడ మిక్కిలి ప్రజలులయి విశేష  
ధనార్జనము చేసి రాజభవనమున దగినంత మహాసౌధమును గట్టి యవ్వటనే స్థిర  
నివాస మేర్పరచుకొనిరి.”

మొదటి భాగం, మొదటి ప్రకరణము  
—పుటలు 8, 9 - 1982 ముద్రణం.

2. “ఆ కాలము నందెల్ల వారికిని దయ్యముల యందలి ఓకాన మత్యధి  
కము. శ్రీలలో నొకప్పుడును దయ్యమా పట్టని వారెక్కడనో యుండిరి. ఎవ్వరికే  
వ్యాధి వచ్చినను వైద్యుని ఇండ్లో హుళగా భూత వైద్యుని యింటికో సేద చెప్పు  
వాని యింటికో పరుగెత్తుచుండిరి.”

—స్వీయ చరిత్రము మొదటి భాగం  
మొదటి ప్రకరణం, పుట 11.

తేత విభూతి పెట్టించుచున్నాను. కాని, దానివల్ల నిప్పుటి కేమియు గుణమే కనబడలేదు. జాతకరీతిచే దాని కిప్పుడు శని చాలదు. ఎందుకై నను మంచిదని నా తమ్మునిచేత నవగ్రహ జపము చేయించుచున్నాను. అంతతో నూరకుండక కామావధానులుగాలిచే 'పంచమతి వీర హను మంతము' పునశ్చరణ చేయవలసినదనియు, జపశాంతి కేమయినఁ గావలసియున్న ఏ రాజశేఖరుఁడుగారినినై కాళ్ళోకడుపో పట్టుకొని తెచ్చి నాలుగు రూపాయల సొమ్మిచ్చుకోనైన నిచ్చుకొనియెద మంచి విభూతి పెట్టుమనియు ఆయన ననుసరించి బలిమాలచున్నాను. అందుచేతనే యీ నాలుగుదినములనుండి దర్శనము చేయలేదుగాని లేకపోయిన నేడి యెట్లయినను నేను తమ దర్శనము మానుదునా?" అనెను.

రాజ - "శాస్త్రిగారూ! మీరు రూపాయల నిమిత్తము సంశయ పడ నక్కరలేదు. కావలసియున్న ఆ నాలుగు రూపాయలను నే నిచ్చెదను. మఱి నాలుగు రూపాయలు పోయినను మంచి వైద్యుని విచారింప వలెను. మన గ్రామములో కామావధానులుగారికన్న—" అని మిన్ను వంకఁ జూచి యేమో యాలోచించుచుండెను. సిద్ధాంతిగారు చేసినస్తుతి యమోఘముగాఁ బట్టుకొని కొంచెముగానో గొప్పగానో ధనరూపమైన ప్రతిఫలమును దెచ్చుచునే వచ్చుచున్నదిగాని, యీవఱకెన్నఁడును రాజశేఖరుఁడుగారివద్ద వ్యర్థముగాఁ బోలేదు.

ధవశేశ్వరమునందును, చుట్టుపట్టుల గ్రామములయందును వేఱు సిద్ధాంతి లేడు గనుక, ఆయన యింటికి వచ్చి వర్త్య మెప్పుడని కాని, ప్రయాణమునకు ముహూర్తము పెట్టుమనికాని, క్రొత్తబట్ట చించి కట్టు కొనుట కేదినము మంచిదనికాని, ఇల్లు కట్టుకొన నారంభించుట కేమాస మనుకూలమైనదనికాని, ఖరము చేయించుకొనుట కే వారము మంచిదని కాని, వివాహమునకు లగ్నము పెట్టుమని కాని, రజస్వల యయినప్పుడు నక్షత్రము చెప్పమని కాని సదా యెవ్వరో యొక రాయన నడిగి పోవుచునే యుండురు. దూరబంధువులు పోయినప్పుడు మైల యెంత బాలము పట్టవలెనో తెలిసికోవలెనన్నను, జబ్బు నక్షత్రమున నెవ్వరైన పుతి నొందినప్పుడు ఇల్లువదలి యెంతకాలము లేచిపోవలెనో కనుగొనవలెనన్నను, రోహిణ్యాది నక్షత్రములయందు దిడ్డను గన్నప్పు డేమిశాంతి

తగులునో యెఱుగవలెనన్నను సిద్ధాంతి యొద్దకు రాకసరిపడదు. ఏ కావువాని పశువు తప్పిపోయినను, ఎవనింట ఏ వస్తువు పోయినను వచ్చి సిద్ధాంతిగారి నడుగకపోదు. ఇటువంటి సమయములయం దెల్లను, అతఁడు వీధినడవలో నేలమీద ఇసుకపోసి దానిలో పూచికపుడకతో ఏమేమో బీజాక్షరములును అంకెలును వ్రాసి మీఁదివంక చూచి యాలో చించి వచ్చినకార్య మిది యనియు, కార్య మీప్రకారముగా నగుననియు చెప్పి పంపుచుండును. అతఁడు ఇల్లిపాటు మొదలైనవాని ఫలములును,<sup>1</sup> శకునములు చూచి సంతానము కలుగు కాలమును గూడ చెప్పుచుండును. వేయేల? సిద్ధాంతి యాలోచన లేక యా చేరువగ్రామములలో ఏ శుభ కార్యము గాని యశుభ కార్యముకాని జరుగదు. అతఁడు చెప్పెడి జ్యోతి

1. ఇల్లిపాటుకు ఫలమిట్లా వుంటుందని పెద్దభాండ్లలోను, పంచాంగంలోను ఆయా వివరాలు కనబడతాయి.

“శరస్సు - కలహం, ముఖం - బంధు దర్శనం, కనుబొమల నడుమ - రాజానుగ్రహం, పై పెదవి-ధన వ్యయం, క్రింది పెదవి-ధన లాభం” ఇత్యాది. దీన్ని గౌళికాశ్రుం అని కూడా అంటారు.

అయితే ఇక్కడ ‘పాటు’గాదు. ఆ బిల్లి చేసే ధ్వనులనుబట్టి ఆయా శకు నాల శుభాశుభాలు నిర్ణయించడం జరిగేది.

గౌళి - శకునములు చెప్పే బిల్లి, A kind of lizard called by naturalist Monitor from its chirping note అని సి. పి. బ్రౌన్ తెలుగు - ఇంగ్లీషు నిఘంటువు.

“ఈ కాలము నందు జ్యోతిశ్శాస్త్రములోని, ముహూర్త జాతక భాగవతుల యందును, శకునములు మొదలైన వానియందును గూడ నాకు విశ్వాసము సంపూర్ణముగా చెడినది.

స్వీయ దర్శిత్రము మొదటి భాగము, మూడవ ప్రకరణము.  
పుట 51 - 1982 ముద్రణ.

వీరేశలింగంగారి కప్పటికి 24 సం॥ల వయస్సు. తరువాత 6 సం॥లకు రాజ శేఖర చరిత్ర రచించారు.

షము భటుడుగా అబద్ధమే యగుచు వచ్చినను, అప్పుడప్పుడు కాకతాళి యముగా కొన్ని సంగతులు నిజమగుటయుఁ గలదు గనుక జనులతని మాట యమోఘమని నమ్ముచునే యుండిరి.

అప్పు డా చావడిలో నున్నవారిలో నెవరో “బైరాగులు భూత బైద్యమునకు గట్టివా”రని మెల్లగా ననిరి. అంతలో రాజశేఖరుఁడుగారు సిద్ధాంతిగారివంకఁ జూపు త్రిప్పి “ఔను, బైరాగులన్న తోడనే జ్ఞప్తికి వచ్చినదే. పది దినముల క్రిందట ఈ గ్రామమున తెవ్వడో యొక బైరాగి వచ్చినాఁడట! అతనికిఁ జూపింపరాదా? గోసాయిలకుఁ బరమహంస క్రియ లును, వనమూలికలును విశేషముగాఁ దెలిసియుండును. వాండ్రెట్టి యసాధ్యమైన పీడలనైనను జిడికెలలోఁ బోగొట్టుదురు” అనినతోడనే చావడి యంతయు ‘చిత్తము’ ‘వాస్తవము’ ‘అలాగున నవశ్యము చేయ వలసినదే’ యను ధ్వనులతో నిండిపోయెను. మాటలాడువారు ధనవంతు లైనచో, వర్ధవచనము సహితము స్తుతియోగ్యము కాకపోదునుండి. ఆ మాటల వలన నుత్సాహము కలిగి, రాజశేఖరుఁడుగా రా బైరాగిని తాము చూడకపోయినను బ్రహ్మవర్చస్సు కలవాఁడని శ్లాఘించిరి.

అంత సిద్ధాంతి యుల్లములో లేని సంతోషమును మోమునఁ దెచ్చి పెట్టుకొని యొక్క చిఱునవ్వు నవ్వి, వినయముతోఁప చేతులు జోడించి రాజశేఖరుఁడుగారి ముఖమున దృష్టి నిలిపి, “తమమాట చేతనే మా చిన్న దాని బాధ నివారణ మయినది. దాని యదృష్టము బాగుండబట్టియే దేవర వారి ముఖమునుండి యీ మాట వచ్చినది. ఇప్పుడే తమ సెలవు ప్రకారము బైరాగియొద్దకు వెళ్ళెదను” అని మనవిచేసి, ప్రయాణోన్ముఖుఁ డయి లేచి నిలువఁబడెను. రాజశేఖరుఁడుగారి యభిప్రాయము కొంచెము తెలిసినతోడనే బైరాగి మహానుభావుఁ డనువారును, మహా మంత్రవేత్త యనువారు, వాయుభక్షణము చేయుననువారును, మండువేసువిని పండాగ్ని మధ్యమునఁ దపస్సు చేయుననువారును అయి సభ యంతయు అతని

విషయమైన స్తుతిపాఠములలో మునిగిపోయెను. ఒక గొప్పవాడొకనిని. మంచివాడన్నచో, ఎవ్వని వాక్కు బిన్నముగా లేదును? ఎవ్వని నోరు స్తుతి వాక్యముల కొఱకు తడవుకొనును?

అప్పుడు రాజశేఖరుడుగారు వీధివంకజూచి “ఎవ్వరో స్త్రీలు సీళ్ళకు వచ్చి మనలజూచి సిగ్గుపడి వెనుకకు నాలుగడుగుల పెట్టి నిలుచుండి యొందారుల మొగముల వంకజూచుకొనుచున్నారు. మనమందఱు మును లేచి బైరాగిని జూచివత్తమురండి” అనుమాట తోడనే ఎల్లరును లేచి ప్రయాణోన్ముఖులయి నిలుచుండిరి. వెంటనే యందఱును గలిసి యుత్తర ముఖముగా రామపాదములవైపునకు నడవ నారంభించిరి.



## రెండు ప్రకరణము

రాజశేఖరుడుగారి కూతురు రుక్మిణి స్నానమునకు వచ్చుట-నదీతీర  
వర్జనము - రుక్మిణికిని సిద్ధాంతిగారి భార్యకును జరిగిన సంభాషణ-  
సీతకు వచ్చిన యశ్శులక్కుల ప్రసంగములు-పంచాంగపు బ్రాహ్మ  
జుడు వచ్చి సంతకల్పము చెప్పట - రుక్మిణి స్నానముచేసి బయలు  
దేలుట.

రాజశేఖరుడుగారు పౌరబృందముతో నాలుగడుగులు ముందుకు  
సాగిన తోడనే యొకసుందరి సుందరగమనముతో బాదముల యందలి  
యందియలమ్రోత మట్టియలమ్రోతతోఁ జెలిమి సేయ, మొలనున్న  
వెండి యొడ్డాణము యొక్కయు ముంజేతుల పసిడికంకణముల  
యొక్కయు, గాజులయొక్కయు కాంతులు ప్రతిఫలించి కుడిచేతిలోని  
తళతళలాడుచున్న రాగి చెంబునకుఁ జిత్రవర్ణ మొసంగ, మోమున  
లజ్జాభయములు నడియింప, పయ్యెడ చక్కజేర్చుకొనుచు తిన్నగాఁ  
దలవంచుకొని మెట్లుదిగివచ్చి చెంబును నీటియొడ్డున నుంచి చెంబుమూతి  
కంటించియున్న పసుపుముద్దను దీసి కొంత రాచుకొని మోదుగాకులోఁ  
జుట్టి తెచ్చికొన్న కుంకుమపొట్లము నొక బట్ట యుతుకురాతిపయిం జెట్టి,  
మోఁకాలి బండినీటిలో నిలుచుండెను. ఆమె రాజశేఖరుడుగారి పెద్దకూతు  
రగు రుక్మిణి- ఆహా! ఆమె సౌందర్యమును బ్రత్యక్షమునఁ జూడ నోచిన  
వారికన్నురే కన్నులు. ఆ కాలమున హిందూ దేశమునందలి సుందరు  
లలో నెల్లఁ దెనుఁగు దేశములోనివారే రూపరేఖా విలాసములచేత నశమూ

నులుగా నుండిరి.<sup>1</sup> వారిలోను బ్రాహ్మణజాతినాథులు మిక్కిలి జక్కని వారు. కాని, రుక్మిణి రూపమును దలచినప్పుడు మాత్రము, ఆ సుందరు లొక సౌందర్యవతులని చెప్పుట కెల్లవారును సంకోచపడుచుండురు. జను లందఱును మిక్కిలి సౌందర్యవతులని యొప్పుకొన్నవారిలో చక్కనివారి నేటి యీమె చెంత నిలిపినచో గురూపురాండ్రనిపించెడు యీమె మనోజ్ఞత నేమని పిలువవలెనో తెలియకున్నది. ఆపూర్వ వర్జనా సామర్థ్యము గల కాళిదాసాది కవులలో నొకరినైనను బోలఁజాలని నేను, ఉన్నత సౌందర్యమును బోధించు పదములు లేని భాషతోను, పదములు బోధించు నంత వఱకైనఁ బూర్ణముగా దెలుపలేని బుద్ధితోను వర్ణింపఁబూనుట యీమె చక్కఁదనముయొక్క గౌరవమునకుఁగొంత కలుగఁజేయుటయే గదా! అయినను యోగ్యవస్తువు దొరికినపుడు వర్ణింపక మానుట యుచితము కాదు. కాఁబట్టి, యీ సృష్టిలోని వస్తువులతో వేనితోనైనను పోల్చి యీ పుస్తకముల జనువువారి కామె యవయవముల యొక్క రూపము నిండుక మనస్సునఁ బుట్టించునన్నను ఆమె యంగముల నెంచి యా వస్తువుల పేరు చెప్పుటకె సిగ్గు వొడముచున్నది. వేయేల? చతుర్ముఖుఁడును ఘుఞాక్షరన్యాయమునఁ బడినయీమె రూపముననుఁ దలయూచి, తన యపూర్వ వస్తునిర్మాణ చాతురిని మెచ్చుకోకపోఁడని యామెంజూచిన వారెల్లరు నెంచుచుండురు. ఆమె శరీరశ్చాయం జూచిన, ఇంక నీ భూమిమీఁద బంగారమున కేమిచాయ యెక్కువగలదని తోచును; నల్లగానుండు నేని, విండ్లామెకనుబొమలం గొంచెము పోలియున్నవని చెప్పవచ్చును; నేత్రము లను జూచిన భాగ్యదేవత వానియందే కాపురము కుదిరినట్లు కనిపించును;

1. వీరేశలింగం పంతులుగారికి తెలుగుతనం వైనా, తెలుగుదేశం వైనా బాలా అభిమాన ముండేది.

“నే నఱవ దేశమునందును కన్నడదేశము నందును సంచారము చేసి వప్పుడక్కడివారు నామ సంస్కారాది విషయములలో తమ దేశముల కంటె తెలుగు దేశమెక్కువ యభివృద్ధి పొందినదని చెప్పుకొనుచుండగా నేను పలుమాఱు విని యాండ్రదేశము యొక్క యభ్యున్నతి కానొందించి గర్వపడుచువచ్చినాడను.”

స్వీయ చరిత్రము-రెండవ భాగము.  
బాలుగవ ప్రకరణము, పుట 308.  
(ద్వితీయ భాగం ముద్రణం 1984)

కాని, నిపుణముగాఁ బరిశీలించినచో నేదో స్థిరవిచారమొకటి యామె హృదయపీఠమున నెలవుకొనియున్నట్లు ముఖలక్షణములు కొండెము నూచించుచున్నవి. ఆ విచారమునకు గారణము లేకపోలేదు; ఆమె పెనిమిటి సహవాస దోషముచేత నాఱునెలల క్రిందట దరిద్రాంధ్రులతోఁ జెప్పక దేశాంతరము లేచిపోయినాఁడు.

ఇప్పుడామెకుఁ బదునాలుగు సంవత్సరముల వయస్సు గలదు. బంగారమునకుఁ బరిమళ ముచ్చినట్లు, ఇప్పుడిప్పుడే యౌవనము తలచూపి యామె మేని సోయగమునకు మెఱుఁగు దెచ్చుచున్నది. పచ్చని దేహము మీద అప్పుడు కట్టుకొన్న తెల్లనిబట్టయు బంగారమునకు పటిక పూసి నట్లు చొకవిధమయిన యందమునే కలిగించుచుండెను. సుందరాంగుల యంగముం జేరినప్పు డేది యందముగా నుండదు? ముక్కున నడ్డ బాసయు, చెవుల నీలాలబావిలిలును, చేతుల కంకణములును, మెడలో పద్మదయును, మొలను వెండియొద్దాణమును, కాళ్ళ నందెలును మట్టెలును ఆమె యప్పుడు ధరించుకొన్నది. కంకణములకు సాహాయ్యముగా రంగు రంగుల గాజులును, లక్కపట్టులును ముంజేతుల నలంకరించుచుండును. ఈ సగలచే నామె యవయవముల కేమైన శోభ కలిగినదో లేదో కాని యవయవములచే నగలు కొంత భోభగాంచుట మాత్రము కరతలామలక ముగాఁ గనఁబడుచున్నది.

సృష్టిలోని యే పదార్థమునకును పరిపూర్ణత్వమును దయచేయని రీతిచే, సర్వసముదగు భగవంతుడు రుక్మిణి సౌందర్యమందును గొంత కొఱంతను గలిగించినాఁడు కాని బొత్తిగాఁ గలిగింపక మానినవాఁడుకాఁడు. నిజముగా అదియొక కొఱంతయే యయ్యెనేని యామెకుగల తోపమెల్లను మెడ మిక్కిలి పొడుగుగా నుండుట, అయినను ముష్టి సర్వశాస్త్రీ యాయ వారమునకుఁ వచ్చినప్పుడెల్ల నామె మెడనుజూచి సంకోషించి, “మిక్కిలి నిడుదగుమెడకామిని కులవర్దని దాని నెఱిగికొం డనిరి బుధుల్॥” అను సాముద్రిక గ్రంథములోని పద్యమును జదివి పోవుచుండును.

అప్పుడొక్క విధప ఘోషలోతు నీళ్ళలో దూరముగా నిలుచుండి నోటిలో నేమేమో జపించుకొనుచు నడుమనడుమ దలయెత్తి సూర్యుని వంకజూచి దండములు పెట్టుచు, దోసిటలో నీళ్ళుపట్టి సూర్యున కర్ఘ్యము

విడుచుచు, అప్పుడప్పుడు ప్రదక్షిణములు చేయుచుండెను. ఆ వజ్రే  
 వచ్చియున్న కొందఱు స్త్రీలు తమ యిత్రడిబిందెలను నీళ్ళలోఁబెట్టి రేవునకు  
 సమీపముగానున్న రాళ్ళపయిని నిలుచుండి యొక్కొక్క పెట్టువేయుచు  
 మధ్యమధ్య నొక్కొక్కమాట చెప్పుకొనుచు బట్టల నుతుకుకొనుచుండిరి.  
 ఒక వృద్ధాంగన సగముబట్ట కట్టుకొని తక్కిన సగము నుతుకుకొన్న  
 తరువాత, ఉతికిన భాగము మార్చికట్టుకొని మిగిలియున్న భాగము నుడుకు  
 కొనుచుండెను. కొందఱు వయసులోనున్న స్త్రీలును గోప్యముగా నుంచఁ  
 దగిన తమ యవయవములు స్నానము చేయుచున్నట్టియు గట్టున  
 నున్నట్టియు పురుషులకుఁ గనఁబడునట్లు సిగ్గువిడిచి తోడుగుకొన్న రవిక  
 లను దీసి యుడుకుటకయి తాము కట్టుకొన్న వస్త్రముల నక్కడనేవిచ్చి  
 యావళుకుదికిన వేఱు తడిబట్టలను చుట్టఁబెట్టుకొనుచుండిరి. ఆవల పది  
 భారల దూరమున దాసీజనములు, క్రిందఁబడిన మెతుకులకై కాపు కావని  
 మూఁగిన కాకులను చేయెత్తి యదలించుచు అంటుతప్పెలలను ఒడ్డునఁ  
 బెట్టుకొని తోముకొనుచుండిరి. ఆ పయిని బెస్తలు పుట్టగోచులతో మొలబంటి  
 నీటిలో నిలుచుండి వలత్రాడు మొలత్రాడునం దోపుకొని రెండుచేతులతోను  
 వలను త్రిప్పి లోతునీళ్ళలో విసరివైచి మెల్లమెల్లగా లాగుచుండిరి. మరి  
 కొందఱు లాగిన వలను నీళ్ళలోఁ బలుమారు జాడించి యంటుకొనియున్న  
 బురద పోయిన తరువాత గట్టునకుఁ దీసికొనివచ్చి చివర దగిలించియున్న  
 యినుపగుండ్లు గలగలలాడ వలలను పిప్పి రాయరప్ప క్రిందఁబాటవైచుచు  
 నడుమనడుమ వల కన్నులసందున నుండి మిట్టిమిట్టిపడు చిలుచేపలను  
 చేతులతో నచిమిపట్టి మీలపుట్టికలను చేతఁబెట్టుకొని నిలుచున్న పిన్న  
 వాండ్రచేతి కందిచ్చుచుండిరి. ఆ పయిని నాలుగడుగులు నడచిన తరువాత  
 దినమున కాఱజాల పాటుపడఁగలిగిన యొక సోమరిపోతు నీళ్ళలోనున్న  
 నడదోసేమిఁదికెక్కి నల్ల యనఁబడు పేరిన నెత్తురు ముద్దను త్రాచివివర  
 నున్న గాలమునకు గ్రుచ్చి, రేచి నిలువఁబడి కుడిచేతితో సత్తువ కొరికిని  
 త్రాడు గిరగిరత్రిప్పి లోతునీటన్విసరివైచి మరలం గూర్చుండి చేప  
 యెప్పుడు చిక్కునాయని తడేకద్యానముతో త్రాడువలకనే చూచుచు త్రాడు  
 కదలిసప్పుడెల్ల నులికిపడుచు దైవవశమున చేప గాలమును మ్రింగి కొట్లు  
 కొనుచుండ మెల్లమెల్లగా లాగుచు, త్రాడు తెంపుకొని పాటిపోవునో యను

శయ్యనునఁ గుడిచేతిలోనిత్రాడు వదలుచు మరల లాఁగి ఉండగాఁ జుట్టును, శేష కలసట వచ్చిన తరువాత నొడ్డునకు లాఁగి పెన్నిధిగన్న పేదవలెఁ జగ్గమానందము నొందుచు, ఒడ్డుదాక వచ్చిన తరువాత గ్రహదారము బాటక మత్స్యము త్రాడు తెంపుకొని పఱచిన చేతిలోఁబడ్డ సొమ్ము పోగొట్టుకొన్ని వారివలె నిర్వేదించుచు చేప రాకపోగా రెండవారి గాలము కూడఁ బోయెనని విచారించుచు వట్టిచేతులతో నింటికి బోయెను. ఆ శమీపముననే యొడ్డునఁ జేరి కుట్టువాండ్రు వెదురుచువ్వ కొక దారమును గట్టి దాని కొననున్న చిన్న గాలమునకు ఎఱ్ఱలను గ్రుచ్చి నీళ్ళలో వైచుచుఁ దటాలునఁ దీయుచు జిన్నచేపలను బట్టుకొని మఱియొక దారము నకు గుద్దిగ్రుచ్చి 'నాకుఁ బదిజెల్లలు దొరికినవి' 'నాకు నాలుగు పరిగెలు దొరికిన' వని, యొందొరులతోఁ జెప్పుకొనుచు సంతోషించుచుండిరి. అక్కడి జువ్వెట్టుమీదఁ గూర్చుండి చూచుచున్న చెడుగ్రద్దయొకటి యకస్మాత్తుగావచ్చి యొకటిరెండు పర్యాయములు పిల్లివాండ్రు త్రాటికి గ్రుచ్చుటకయి చేతఁబట్టుకొన్న చేపఁ నెగరదన్నుకొనిపోయెను.

అప్పు దొక్క పెద్దముత్తయిదువ మొగమంతయు నొక్కచే బొట్టు పెట్టుకొని, బట్టలతోనున్న బుజముమీది దిందెను. తీసి చేతఁబట్టుకొని డక్కిణియున్న తావునకువచ్చి గౌరవము తోఁప "అమ్మాయిగారూ! ఏమి? మీరీవేళ స్నానమునకు దయచేసినారు."

రుక్మిణి—“కార్తీకసోమవారము కాదా? కడపటి సోమవారము గనుక ప్రదోషవేళ మా అమ్మతోకూడ శివాలయమునకు వెళ్ళవలెనని గోదావరిస్నానము చేయ వచ్చినాను.”

పెద్దముత్తైదువ—మీరు రాత్రిదాక బోజనము లేకుండ నుండఁ గలరా?

రు—“ఒక్కదినమున కేమి? ఏలాగునైన నుందును. మొన్న మీ రెండవ చిన్నదానికి శరీరములో నిమ్మళముగా లేదని చెప్పినావు. ఇప్పుడు కొంచెము నిమ్మళముగా నున్నదా?”

పె—“ఏమి నిమ్మళమో నాకు తెలియదు. మావారు రెణ్ణాళ్ళుబట్టి కామావధానులచేత విఘాతి పెట్టించుచున్నారు. రాత్రి తెల్లవారినదాక నిద్రలేక బాధపడినాము.”

రు—“గ్రహభాదయా యేమి?”<sup>1</sup>

పె—“పునమ్మాయీ! ఏమి చెప్పకొను? మగడు”—అని అుక్కడ నెవరునులేదుగదా' యని నాలుగు ప్రక్కలనుజూచి మఱింత తగ్గఱగా జరిగి చెవిలో మెల్లగా “మగడు పట్టుకొని వేపుకొని తిను చున్నాడు. మీ రెఱుగుదురు గదా. దానికి పెండ్లియయి మూడేండ్లు కావీదు. అప్పుడే దానిమగడు పోయి యాఱునెల లయినది. అప్పటి నుండియు దానికి కొన్నాళ్ళ కలలోను కొన్నాళ్ళ రాత్రివేళ ఒంటరిగా నున్నప్పుడును కనబడుచునే యున్నాడు. పిల్లది సిగ్గుచేత ఎవ్వరితోను శెప్పక దాచినది. నెలదినముల నుండి బొత్తిగా ఎప్పుడును విడువక లేఱుంబగళ్లు వెంటవెంటనే యెక్కడికి వెళ్ళిన నక్కడికెల్ల దిరుగు చున్నాడు. ఏమిపాపమోకాని మూడు దినములనుండి మఱింత పీకుకొని తినుచున్నాడు. ఈ మాణ్ణాళ్ళలోను పిల్లది సగమయిపెయినది. ఇంతే గదా? మగనితో”—అని కడుపులోనుండి దుఱుము బయలుదేఱుగాఁ గొంచె మాపుకొనుచుఁ గన్నీరు పైట చెఱుగుతో తుడుచుకొనుచుఁ గొంచెముతాళి గడ్గదస్వరముతో—“మగనితో సౌఖ్యమనుభవించునా? కాపురము చేయనా?” అని కొంచెము దిగ్గరగా నేడ్వఁజొచ్చెను.

రు—(ఆమాటలు మనసునకు నాటి యొడలు పులకరింపఁ గొంత తాళి ధైర్యము తెచ్చుకొని) “పెద్ద ముత్తైదువవు. అలాగునఁ గంట తడి పెట్టరాదు. ఊరుకో? ఊరుకో! రోగము మనుష్యులకు రాక మ్రాకులకు వచ్చునా?”

పె—(ఏడుపు చాలించి) — ‘అమ్మాయీ! దానికే సౌఖ్యము నక్కఱలేదు. ఈలాగునైన నుండి బ్రతికి బట్టకట్టిన జాలును, మా ముసలి

1. “ఏ యింట నే పురుషుడు మరణము నొందినను, ఏ తరుణి మరణము నొందినను దయ్యముయి తిరుగుచుండునని శ్రీ పురుష సామాన్యముగా....” అ తోజుల్లో నమ్మేవారని పంతులుగారు స్పెయిన్రిత్రలో వ్రాశారు.

మొదటి భాగము, మొదటి ప్రకరణం,

పుట 11, 1932 ముద్రణం.

1874 ఆక్టోబర్ నెల 3వేకవర్ధని ప్రారంభ సంచికలోనే దయ్యాలనుగూర్చి పంతులుగారు అపహాస్యంచేస్తూ వ్రాశారు.

ప్రాణములు రెండును బ్రతికి బాగున్నంతవఱకు దాని యన్న వస్త్రముల కేమియు లోపమురాదు.

రు—కొంచెము సేపేమో యాలోచించి—‘సోమిదేవమ్మా? మీవారు గ్రామములో పెద్ద నీర్దాంతులుగదా? తెలిసికూడ చిన్నదానిని అంత యర్థా యుష్మంతున—’

పె—(మాట కడ్డమువచ్చి) — “బానాను.! నీ వడుగఁబోవునది నేను గ్రహించినాను. ఎవరియదృష్టమున కెవరు కర్తలు? దానికి ముండ మోయవలసిన వ్రాత యుండఁగా నెవరు తప్పింపగలరు? ఎవరైన జాత కము మంచిదిగాఁ జూచి వివాహము జేయుదురుగాని పెండ్లికుమారునకు లేని యాయువును తెచ్చి పోయఁగలరా?”

రు—“అవును, జాతకములో మీ యల్లునకు పూర్ణాయుస్సే యున్నది కాబోలు!”

పె—(కొంచె మనుమానించి) — “పూర్ణాయుస్సా! — అవును పూర్ణాయుస్సే యున్నది. జాతక ప్రకారము జరగదా అందువేమో. వేళ తిన్నగా కట్టి జాతకము వ్రాసినయెడల, అందులో నెన్ని యక్షరము లున్నవో అన్ని యక్షరములును జరుగును. కాస్త్రము చక్కఁగా తెలియని

1. “నేనారంభదశలో జ్యోతిశాస్త్రమునందత్యంత విశ్వాసము కలవాడనే యైనను ఇన్న ప్రతికలలో దీర్ఘాయుష్మంతులగుదురని చెప్పబడినవారనేకు లచ్చా యుష్మంతులగుచుండుటయు, మహాధనాభ్యులగుదురని చెప్పబడినవారనేకులు ఓరి ద్రులగుచుండుటయు, సంతానవంతులగుదురన్నవారనేకులు సంతానహీనులగు చుండుటయు, చిరకాల సువాసినులగుదురన్న కాంతలు పలువురు బాల వితంతువు లగుచుండుటయు, సుముహూర్తములు పెట్టుకొని చేసిన కార్యములు పెక్కులు భగ్గుములగుచుండుటయు, చూచుచు వచ్చినకొలది నాఠీ జ్యోతిష విషయమయి యంతకంతకు నమ్మకము తగ్గి లోకానుభవమధికమయిన తరువాత పూర్ణముగా నశించెను.

....సుముహూర్తములను పెట్టుకొని ఇన్న ప్రతములను దీర్ఘాయుష్మంతులయిన వరుల నేర్పరచుకొని వివాహ కార్యములు నడుపునప్పుడు వివాహితలలో లక్షలకొలది బాల వితంతువులేని కావలెను?”

స్వీయచరిత్రము - మొదటి భాగము  
మొదటి ప్రకరణము; పుటలు 6, 7 - 1982 వ ముద్రణం,

వారు తిన్నగా వేశ కట్టలేక పాడు చేయదురు. మా వారు ఇన్ని ముహూర్తములు పెట్టినారుగదా ? నీ వెఱిగినంతవరకు మఱియొక విధముగా నెక్కడనైన జరిగినదేమో చెప్ప.”

రు — “కన్నమ్మగారి బుచ్చమ్మ వివాహముహూర్తము మా చావడిలో మన సిద్ధాంతిగారే పెట్టినారుగాని దాని మగని జాతకము కూడ సిద్ధాంతిగారే వ్రాసిన—”

పె — “అవును; ఒకానొకటి తప్పిపోవుటయుఁ గలదు జ్యోతిషము నకుఁ బార్వతికాప మున్నదట! మావారెప్పుడును ఈ సంగతినే చెప్పుచుందురు. గట్టుమీఁద మట్టెలచప్పు డగుచున్నది. ఎవ్వరో వచ్చుచున్నట్లున్నారు. ఈపాటికి మన మీ సంగతి చాలింతము” అని వెనుక తిరిగి చూచి బిందె యొడ్డున నుంచి స్నానమునకు నీళ్ళలో దిగుచున్నది.

ఇంతలోఁ గొందఱు పుణ్యస్థ్రీలును విధవలును మెట్లుదిగుచు ముందున్నవారు వంగి కాళ్ళ వెండి పావడములను కొంచెము పయికిఁ దీసికొనుచు వెనుకఁ దిరిగి దూరముననున్నవారు వచ్చువఱకు దగ్గఱ వారితో మాటలాడుచు మెల్ల మెల్లగా నీటి సమీపమునకు వచ్చి గృహ కృత్యములను గుఱించి మాటాడుకొనుచు బిందెల నొడ్డున బెట్టిరి. అందఱు నొక్కచోట సమావేశమయి సావకాశముగా మాటాడు కొనుటకు నీళ్ళకు వచ్చినప్పటికన్న మంచి సమయము స్త్రీలకెప్పుడును దొరకదు గదా ? అందుచేతనే వారు సాధారణముగా కొంచము తీటుబడి చేసికొని మాటాడవలసిన నాలుగు మాటలను నీళ్ళకు వచ్చినప్పుడే మాటాడుకొని పోవుదురు. అప్పుడు ముప్పది యేండ్ల యీడుగల పొట్టిదొకతె ముందునకు వచ్చి ముక్కుమీఁద వ్రేలువైచికొని “ఓనీ ! వెంకమ్మా ! రాత్రి శేషమ్మను మగఁడు కొట్టినాడట ! విన్నావా?”

వెంకమ్మ — “దానిని మగఁడెప్పుడును అలాగుననే కొట్టుచుండును. నెల దినముల క్రింద కఱ్ఱపుచ్చుకొని కొట్టినప్పుడు, చేతిగాజులన్నియు పగిలిపోయినవి.”

పొట్టి — “దానిని మగఁడు తిన్నగా ఒల్లదట” అని బుగ్గను చేయి పెట్టుకొని “ఓనీ ! ఓనీ ! అతఁడు ముందనుంచుకొన్నాడట చుమీ.”



బట్టతల ముతైదువ యొకతె చేతులు త్రిప్పుకొనుచు ముందునుంచి వచ్చి “సరి సరి! దాని గుణము చూత్రము తిన్ననిదా? మొన్న సుబ్బా వరానుల కొడుకుతో మాటాడుచుండగా మగనికంటనే పద్దదంట! మగ వాడేలాగున నున్నను దోషములేదు. అడుదాని గుణము తిన్నగా సుందనక్కలలేదా?”

పొట్టి—“దాని కేమిగాని, పాపము! చిన్నమ్మను అత్తగారు లోకములో లేని కోడంటికము పెట్టుచున్నది. అంతేకాకుండ మగడింటికి వచ్చునప్పటికేవో నాలుగు లేనిపోని నేరములు కల్పించి చెప్పును. దాని మీద అతడు ప్రతిదినమును దానిని చావగొట్టుచుండును.”

పదియాలు సంవత్సరముల వయస్సుగల యొక చామనచాయది కన్నుల నీరు పెట్టుకొనుచు— “అత్తగారు బ్రతికియున్నచోట్ల నెల్ల నిదేకర్మము. లోకములో అత్తరెల్ల ఒకసారి చచ్చిరా”—

పొట్టి—“శేషమ్మా! నీ అత్తగారు కూడ నిన్ను చాలా దాద పెట్టునని విన్నాను. నిజమా?”

శేష—“బాద గీద నాకు తెలియదు. కోత పడలేక చచ్చిపోవుచున్నాను; జాము తెల్లవాణి లేచి యింటి ప్రాచి యంతయుఁ జేసి, అంట్లు తోమి, యింటికి కావలసిన నీళ్ళన్నియు తోడి, మడి బట్టలుదిక్కి, ఆమె లేచువఱకు పనులన్నియు జేయుచుండును. అప్పుడు నాలుగు గడియల ప్రొద్దెక్కి లేచి కన్నులు నలుపుకొనుచు వచ్చి గరిచె నంటు వదలలేదని, వాకిటలోఁబెంట యట్టేయున్నదని తిట్ల మొదలు పెట్టును. తరువాత పేద చేసి గోడమీద పడకలు చఱచి టెక్కలు విణుచుకొని జాము ప్రొద్దెక్కి చలిది భోజనమునకు వచ్చువఱకు, “ఒకమూల తెల్లవాణక మునుపే తిండికి సిద్ధపడుచుండువు పని మాత్రము ముట్టుకో”వని మాట చేసికొనుచు. స్పాధించుచుండును. పగలు మగనితో మాటాడిన తప్పుగదా? రాత్రి యందఱి భోజనములు అయిన తరువాత, అత్తగారికి కాళ్ళు పిసికి యామె నిద్రపోయిన తరువాత వెళ్ళి పడుకోబోవునప్పటికి రాత్రి రెండుయామము

1. సత్యవతి చరిత్రా నవలలో కూడా ఆనాటి కుటుంబ జీవితంలో కోడలి కష్టాలు వర్ణితమైనవి.

అగును. పడుకొన్నది మొదలుకొని యెప్పుడు తెల్లవాటిపోవునో, వేళకుఁ బనిగాకున్న ఆత్మగారెక్కడ కోపపడునో అని నిద్రలో సహిత ములికి పడుచుండును; ఎట్లు చేసినను నాకు తిట్లును దెబ్బలును తప్పవుగదా ?” అని మొగమునకు కొంగడ్లు పెట్టుకొని నేతముల నీరు కార్పఁజొచ్చెను.

రుక్మి—“అత్తగారికి కోపము తెప్పించకుండ జేసెడుపనిని నీవు తిన్నగానే చేయరాదా ?”

శేష—“అయ్యో! రుక్మిణమ్మా! నీ కత్తగారు లేదు గనుక నీ కీ సంగతు లేమియుఁ తెలియవు. ఎంతపని చేసినను అత్తగారి కెప్పుడును మెప్పులేదు. కల యంపి చల్లునప్పుడు చక్కగాఁ జల్లిన, “ఇల్లంతయు సముద్రము చేసినావు, జాతి పడి చచ్చిపోనా ?” యని తిట్టును. పలు చగాఁ చల్లిన “నీళ్ళకు కఱవు వచ్చినట్లు పేణ్ణి పే చల్లినావుకా” వని తిట్టును. అడిగిన మాటలకు మాటు చెప్పిన “నా మాట తెదురు చెప్పు చున్నావా”యని కోసి పెట్టును. బదులు చెప్పక యూరకున్న “మొద్దు లాగున మాటాడవే”మని తిట్టును. ఆమె ముందట ఏమిచేసినను తప్పిదమే. “ఆఁ” అన్న అపరాధము; “నారాయణా” యన్న బూతుమాట. నేను కాపురమునకు వచ్చిన నాలుగు సంవత్సరముల నుండియు వాడుకొను చున్న ఓడికుండ పగులఁగొట్టినా నని నేటివరకు తిట్టుచున్నది.”<sup>1</sup>

పొట్టి—“అత్త పోఁగొట్టినది అడు గోటికుండ, కోడలు పోఁగొట్టి నది క్రొత్తకుండ<sup>1</sup>. యన్న సామెత వినలేదా ?”

శేష—“నేను పడుబాద యిప్పుడేమి చూచినారు ? నా విధవ వదినెగారు బ్రతికియున్నప్పుడు చూడవలెను. నిరుడు అమ్మవారి జాడ్య ములో—దైవము కడుపు చల్లగా—ఆవిడ పోయినప్పటినుండి మూఁడు

1. కోడఁగొట్టినాన్ని గూర్చి తెలుగు సామెతలెన్నో ఉన్నాయి. కోడలి తప్పు కొలువులోను, కూతురు తప్పు గొట్టోను; ఆత్త మంచి పేరు తీర్మా లేవు; అంబటి ఏకొచ్చింది అల్లా అంటే కొలబుర్ర నా చేతిలోనే వుంది కోడలా అన్నదట; అల్లా మామల సందున (ఆరువున) ఉన్న కోడలు సానబెట్టిన వజ్రంలా రాశిస్తుంది; ఆడ అత్త, మదచే మామ, ఏలే మగడూ లేకపోలే ఆడది తన పురు కలుసుకో మందట-అలాంటి సాంఘిక జీవనంలో మహిళ స్థితిగతులు యీ సామెతలు తెలియ జేస్తున్నాయి.

శూటలును కడుపున కింత తిన్నగా అన్నమునైన దినుచున్నాను; ఆడ దిడ్డ జీవించియున్నప్పు డదియును లేదు. ఉన్న మాట చెప్పవలెను. ఎన్ని యన్నను ఇప్పుడు నా అత్తగారు అన్నము తిన్నగా తినవైతివని తిట్టును గాని తినిపోతినని తిట్టదు”.

పొట్టి — “లోకములో నెటువంటివారును లేకున్న — పిండి బొమ్మనుజేసి పీటమీదఁబెట్టిన, అడుదిడ్డతనమున కదిరదరిపడ్డది— అన్న సామెత యూరకే పుట్టినదా ?”

ఇంతలో జపము చేసికొనుచున్న ముసలామె కొంత దూరము వచ్చి చెంబులోని నీళ్ళు పాఱఁబోసి “మీకు మాటల సందడిలో కన్నులు కనఁబడునా ? ఈవల సాన్నము చేసిన వారున్నారని యయినలేదు. ఊరికే నీళ్ళు విడలుపుకొందురు. మీద మయిలనీళ్ళు పడి స్నానము చేసిన ముండను చచ్చినట్టు చలిలో మరల మునుగుచున్నాను”.<sup>1</sup>

1. పంచులుగారు ‘రచించిన ‘ఆచారము’ అనే ప్రహసనంలో చాదస్తపు చెంబుమ్మ తన నిష్టాగ్రంథతన ఇట్లా చాటుకున్నది. మరొకానిదే “నీవు అద్భుత వంతులాలవు గనుక వొక్కమోస్త్రముగా ఆరార జపపుకుంటున్నావు నాకు నలూగు జపగద. అక్కడికి నేను రోజుకు రెండువందల స్నానాలు చేస్తాను. ఈవేళ మట్టుకు ఇప్పటికి పది స్నానాలు చేసినాను. తెల్లగారి లేచి చొన్నెకి వెళ్ళినప్పుడు తాలికిందయేమో మెత్తగా తగిలి అది యేమి గుడ్డో అని తలనిండా స్నానము చేసి నాను. తరువాత మా కోడలు దగ్గరనుంచి వెళ్ళినప్పుడు వైచికోంగు తగిలినట్టు అనుమానం కలిగి మళ్ళీ స్నానము చేసినాను. గోదావరికి వెళ్ళి స్నానముచేసి దిండె ఎత్తుకొని వస్తూ బిట్టలు పురుకుక్కుచే వాళ్ళనీళ్ళు వడ్డట్టులోంచి మళ్ళీ వెళ్ళి మురిగి నాను. తీరా వడ్డకు వచ్చేటప్పుడు నీళ్ళలో తొకేవో ఆకుతగిలి అంట తప్పుగాలు లోమే వాళ్ళు చేసిన అంటాకని నీళ్ళు పారపోసివెళ్ళి మళ్ళీ స్నానం చేసినాను. తరువాత దొడెత్తుకొని సమదూరం వచ్చేటప్పటికి ఇరవై గజాల దూరంలో మాలవాడు కనబడి, నీళ్ళు నడిచీదిలో పారబోసి వాణ్ణి నాలుగు నీట్ల వాడి జీవానికి ఉనురుమంటూ మళ్ళీ వెనుకకు గోదావరికి వెళ్ళి స్నానముచేసి నీళ్ళు తెచ్చు కున్నాను.... ఎన్ని స్నానాలయినవో లెక్కపెట్టినావా.”

వీరేశలింగం రచించిన హాస్య సంజీవని 2 బాగాలలో ఇటువంటి ప్రహసనాలు చాలా వున్నాయి. ఆంధ్ర రచయితలనే గ్రంథంలో వీరేశలింగం పాఠులు గారిని గూర్చి వ్రాస్తూ మధుసావంతుల సత్యవాదయజ్ఞాత్రిగారు యీ ప్రహసన పంక్తులు చూపించారు. పంచులుగారి శైలి సారళ్యానికి, దురాచార భంజన తత్వరక్త్యానికి వివాహిగా.

అని గొణుగుకొనుచు రోతు నీళ్ళలోనికి నడిచి బుడుగు బుడుగున నాలుగు ముణకలువేసి బయలుదేరి, మాటాడుకొనుచున్న వారివంక కన్ను లెఱ్ఱచేసి చూచుచు “అమ్మలక్కలు క్రిందును మీదను దెలియక పొంగి పడుదురు. మా కాలములోనున్న కోడంటికములో ఇప్పుడు సహస్రాంశము లేదు. అత్త మందియు, వేము తీపును లేదు. నక్కడను అత్తలేని కోడలువ్రుమురాలు కోడలులేని యత్త గుణవంతురాలు’ అని సజగుకొనుచు, దోసిలితో నది లోని నీళ్ళు మూడు సారులు గటునపోసి, కొంచెము దూరము పోయిన తరువాత మరల మూడు మాటు లాత్మప్రదక్షిణములుచేసి మెట్టెక్కి యదృశ్యురాలయ్యెను.

శేషమ్మ — నాలుగువంకలుజూచి వడవడ వడకుచు “అమ్మలారా! నేనీలాగున అన్నానని మీరెవ్వరితోనైన ననెదరునుండీ! మా అత్తగారు విన్న సన్ను చంపివేసి పోవును. ఈవఱకే నాకు గతులు. లేకుండ నున్నవి. ఇది విన్న బొత్తిగానే యుండవు. వెంకమ్మ తల్లీ! ఈ బ్రతుకు బ్రతుకుట కంటె గోదావరిలో పడిన బాగుండునని తోచుచున్నది” అని వలవల నేడ్వఁ జొచ్చెను.

వెంకమ్మ — “ఊరుకో! ఊరుకో! అటువంటి అపాద్యము లెప్పుడును పలుకరాదు. పద్ధవాండ్రెప్పుడును భెడ్డవాండ్రు కారు” అని యూరడించుచున్నది.

శేషమ్మ — ఆ మాటలతో దుఃఖము మాని “గోదావరికి వచ్చి చాల సేపయినదమ్మా! ఇంత సేపేమి చేయుచున్నావని అత్తగారు చంపివేయును. వేగిరము పోవలెను” అని వేగముగా నీళ్ళ ముంచుకొని బిందె బుజముమీద నెత్తుకొని గట్టునకు నడచుచున్నది.

అప్పుడే నీళ్ళకు వచ్చినవారిలో ఇరువదియేండ్ల ప్రాయముగల యొకతె చేరువనున్న మఱియొకతె మెడ దగ్గరకు చేయి పోనిచ్చి, “కాంతమ్మా. ఈ పద్దిడ క్రొత్తగా చేయించుకొన్నావా, నీకేమి? నీవు అదృష్టవంతురాలవు గనుక తల మొదలుకొని పాదముల వఱకు నీ మగడు నీకు నగలు దిగవేయుచున్నాడు.”

కాంత—“నిన్ననే కంసారి సుబ్బయ్య చేసి తెచ్చినాడు. నాలుగు పేటల పలకసరులుకూడ చేయుచున్నాడు. పేరమ్మా! నీ మగనికి నీ మీద బహుదయ అని విన్నాను, నిజమేకదా!

పేర—ఎందుకు వచ్చిన దయ? సంవత్సరమున కొక్క పర్యాయ మయినను పట్టుమని పదివరహాల నగ చేయించిపెట్టుట లేదుగదా? పూర్వ జన్మమునందు చేసికొన్న పాపముచేత నాకీజన్మమందు ఇటువంటి-

అప్పుడు ప్రక్కను నిలుచున్న మఱియొకతె—పేరమ్మా! నీవు వృధాగా లేవిపోని వ్యసనము తెచ్చిపెట్టుకొనుచున్నావు. నీ కేమయిన అన్న మునకు తక్కువయినదా? బట్టకు తక్కువయినదా? మహారాజువలె మగఁడు తిన్నగా చూచునప్పుడు నగలు లేకపోయిననేమి? మగనికి ప్రేమ లేకపోయిన తరువాత, దిక్కుమాలిన నగలెందుకు? వట్టి మోతచేటు, చూడు, మన గ్రామములో బంగారమ్మకు శరీరమునిండ నెన్ని నగలున్నవో! ఆ నగల పేర్లే కొన్ని నేను వినలేదు. దీపములు పెట్టగానే వెళ్ళి దాని మగఁడు భోగముదాని యింటిలోఁగూరుచుండును. దానికేమి సుఖమున్నది? నీ మగఁడెప్పుడును చీకటిపడ్డ తరువాత గుమ్మము దాటడు.<sup>1</sup>

పేర—నీవు చదువుకొన్న దానవుగనుక, కావలసిన శ్రీరంగ సీతులు చెప్పఁగలవు. నీకువలె మాకెవ్వరికి ఇటువంటి వేదాంతము తెలియదు. నలుగురును నగలు పెట్టుకొని వచ్చినప్పుడు, వట్టి మోడులాగున

1. అనాది కొందరు న్యాయాదులను గూర్చి పంతులుగారు స్వీయదర్శితలో ఇట్లా ప్రస్తావించారు. “రాత్రి భోజనములయిన తరువాత ఇంకా స్వగృహముల యందు దొరకరు. వారిసప్పుడు సందర్శింపవలెనన్న వక్షమున వేశ్యా గృహములలోనే వెదకవలెను. తాము వేశ్యల ఇండ్ల నుండి శృంగార వేషములతో వచ్చుచుండగా నా కంటిబడుట నాకవమానకరమని యెంచి పగలు పదిగంటలకు వేను పాతకాలకు నడచిపోవచుండునప్పుడు నా రాక వేచియుండి పాపిముఖములతో తాంబూలము నముచును భోగముదాని యింటినుండి గావలెనని పూర్వము నాకెదురు పడుచుండిన మహానుభావులు వారిలో నొకరిద్దరుండిరి.”

మొదటిభాగము, మూడవప్రకరణము,

పుట 87, 1982 ముద్రణం.

ఎక్కడికయినను పేరంటమునకు వెళ్ళుటకు నాకు సిగ్గుచున్నది జానకమ్మా! నీకు నా మగనివంటి బీదవాడు—

జాన—పేరమ్మ తల్లీ! నేనేమో తెలియక అన్నాను కోపపడకు. అని బిందె ముంచుకొని వెళ్ళిపోవుచున్నది.

తక్కినవారందఱును నీళ్ళ ముంచుకొని వెనుకనే బయలుదేరి “ఓసీ. పూజారిపాపమ్మ చెంపకొప్పు పెట్టుచున్నది” “కరణము పెండ్లా మెంతమొయ్యారముగా నడుచునో చూచినావా” “అయ్యగారి రామమ్మ తేమిగర్వమోకాని మనుష్యులతో మాటాడనే మాటాడదే” “పుల్లమ్మ పట్ట పగలే మగనితో మాటాడునట!” “కనకమ్మది కొంచెము మెల్లకన్ను సుమీ” “కరణమువారి సీతమ్మకు నగలే లేవే” అని పరులమీది దోషముల నెన్నుకొనుచు మెట్లెక్కి యిండ్లకు నడిచిరి. విద్యాగంధమే యెఱుంగని మూఢ వనితలకు మాటాడుకొనుట కంతకన్న వుంది విషయములేమి దొరుకును? అక్కడకు వచ్చెడి స్త్రీలు సాధారణముగా సంభాషించెడి యితర విషయములు సవతుల పోట్లాటలును, మాటుతల్లుల దుర్మార్గములును, మగల యనాదరణమును మొదలైనవి తప్ప మఱియేమియు నుండవు.

అప్పుడు కుడిచేతిలో తాటాకులమీద వ్రాసిన పంచాంగమును బట్టుకొని, నీర్కావిదోవతి కట్టుకొని, మడతపెట్టిన చిన్న యంగవస్త్ర మొకటి బుజముమీద వేసికొని, మొగమునను దేహమునను విభూతి పెండెకట్లు స్పష్టముగా గానుపింప, నిమ్మకాయ అంతలేసీ రుద్రాక్షలుగల కంఠమాల ప్రకాశింప, కొంటిని బెట్టుకొన్న బొడుముకాయ చిన్న కంటి వలె గనఁబడ, గట్టుమీది నుండి పోవుచు గోదావరిలో స్నానము చేయు వారెవ్వరోయని కనులకు చేయి యడ్డము పెట్టుకొని నిదానించి చూచి, గిరుక్కున మళ్ళి యొక బ్రాహ్మణుఁడు పెట్టు దిగివచ్చెను.

బ్రాహ్మణుఁడు — “రుక్మిణమ్మగారూ! సంకల్పము చేపెద్దను స్నానము చేయండి.”

రుక్మి—‘నేను డబ్బు తీసుకొనిరాలేదే’.

బ్రా—దబ్బుకేమి? మధ్యాహ్న మింటివద్ద నిత్తురుగానిరెండి; (అని పంగి నిలుచుండి) ఆవసునము చేయండి. కేశవా—నారాయణా—మూధవా—గోవిందా—తూర్పు మొగముగా తిరుగండి. సూర్యునికేసి.

రుక్మి—స్నానము చేయవలెనా ?

బ్రా—‘సంకల్పము చెప్పనిండి’ అని పొడుముబ్బును రొంటి నుండి తీసి రెండుమాటులు నేలమీది మెల్లగాఁగొట్టి యెడమచేతిలో కొంత పొడుము వేసికొని మరల నెప్పటియట్ల మూతవేసి కాయను రొంటిని దోవతితో దోపుకొని యెడమ చేతిలోనున్న పొడమును బొటనవ్రేలితోను చూపుడువ్రేలితోను పట్టగలిగినంత పెద్ద పట్టునుపట్టి బుర్రునపీల్చి రెండు ముక్కులలోను ఎక్కించి, మిగిలినదానిని రెండవపట్టుపట్టి చేతిలో నుంచు కొని, ఎడమచేతిని కట్టుకొన్న బట్టకు రాచి ముక్కు నలుపుకొని, ‘శుభేశోభన ముహూర్తే శ్రీ మహావిష్ణురాజ్ఞేయ - ప్రవర్తమానస్య - ఆద్య బ్రహ్మణః-ద్వితీయ ప్రహరార్ధే-శ్వేతవరాహకల్పే-వస్యతమన్వంతరే - కలియుగే-ప్రథమపాదే - ఇంబూద్వీపే-భరతవర్షే భరతఖండే - అన్మీన్ వర్తమానే వ్యావహారిక చాంద్రమానేన - కాశయుక్తి నామ సంవత్సరే-<sup>1</sup> దక్షిణాయనే - శరదృతో-కార్తీకమాసే-కృష్ణపక్షే-ద్వాదశ్యాం - ఇందువా సరే-శుభనక్షత్ర శుభయోగ శుభకరణాద్యనేక గుణ విశిష్టాయా మాస్యాం శుభతిథౌ-క్షేమస్థైర్య విజయాయురారోగ్యైశ్వర్యాభివృద్ధ్యర్థం - అఖండ గౌతమీస్నానమహంకరిష్యే - మూడుమాటులు స్నానము చేయండి.

రుక్మిణి, తఱుచుగా స్నానము చేయునదికాదుగాన లోతు నీళ్ళ లోనికి వెళ్ళుటకు భయపడి, మునుగుటకు చేతగాక మోకాలిలోతు నీళ్ళలోఁ గూర్చుండి కొప్పు విప్పకొని దోసిరితో తలమీద నీళ్ళ పోసి

1. 1858 వ సంవత్సరం కాశయుక్తి అయింది. వీరేశలింగం పంతులుగారి శప్పటికి పడేళ్ళు.

రాజశేఖరుడిగారి వృత్తాంతం 2 వందల సంవత్సరాల నాటిదని చివరి ప్రకరణంలో చెప్పారు రచయిత. వాస్తవికత కోసం ప్రతి చిన్న అంశాన్నీ పాత చిత్రణలో సమన్వయింప చేశారు పంతులుగారు.

కొడుమండెను. అప్పుడు సంకల్పము చెప్పిన బ్రాహ్మణుడు డబ్బు సమిత్తము తరువాత వచ్చెదనని చెప్పి వెడలిపోయెను. అంతట రుక్మిణి బట్టకొంగుతో తలతుడుచుకొని, శిరోజములు చివర ముడివైచుకొని గట్టు వంకజూసి దూరమునుండి వచ్చుచున్న తండ్రిగారిని జూచి వేగిరము బయలుదేలి, రాతిమీద బెట్టిన కుంకుమ పొట్లమును దీసి నొసట బొట్టు పెట్టుకొని, రెండుమాటులు చేతిలో నీళ్ళు చెంబుమీద పోసి తీసికొని, రెండడుగులు నదిలోనికిబోయి నీళ్ళు ముంచుకొని, బట్ట తిన్నగా సవరించుకొని, ఉతికిన బట్టలు బుజుముమీదను వానిపయిని నీళ్ళతో నున్న బిందెయును పెట్టుకొని తన కొలకయి కనిపెట్టుకొనియున్న సిద్ధాంతిగాది ధార్యతోగూడ గృహమునకు బోవ బయలుదేరెను.



## మూడవ ప్రకరణము

రుక్మిణి యింటికిఁబోవుట—గృహ వర్జనము—రాక్షసేంద్రుఁడుగారు  
వచ్చి కడలి చావడిలోఁగూర్చుండుట—బంధుదర్శనము—స్వహస్తా  
పాకయైన వైశ్యదేవవరుఁడు.

నీధ్ధాంతిగారి భార్యయు రుక్మిణియు బయలుదేరి సోపానములెక్కి  
వీధి పొడుగునను దేవాలయముదాక తిన్నగా నడిచి, అక్కడనుండి  
కుడిదేతి వంకనున్న వీధిలోనికి మళ్ళి, కొంతదూరము పోయిన తరువాత  
రుక్మిణి తూర్పువైపు సందులోనికి రెండడుగులు పెట్టి నిలుచుండి వెనుక  
తిరిగి రెండుమాటులు మెల్లగా దగ్గెను. ఆ దగ్గతో నీధ్ధాంతిగారి భార్య  
కూడ, నిలుచుండి 'అమ్మాయీ! నేనుండునా?' అని వెనుక తిరిగి పలికెను.

రుక్మి—మంచిది, సోమిదేవమ్మగారూ! నా కొఱకయి మీరు మట్టు  
తిరిగి యింటికి వెళ్ళవలసి వచ్చినదిగదా ?

సోమి—ఎంతచుట్టు? నిముషములో వెళ్ళెదను.

రుక్మి—'పోయిరండి'

సోమి—బీదవాండ్రము; మామీద దయయుంచవలెను నుండి.

రుక్మి—'దానికేమి? వెళ్ళిరండి' అని నాలుగడుగులు నడచి మరల  
వెనుక తిరిగి 'సోమిదేవమ్మగారూ! చెప్ప మరచిపోయినాను. సాయం  
కాలము దేవాలయము లోనికి వెళ్ళునప్పుడు మీ రొక్క పర్యాయము  
వచ్చెదరు కాదా?

సోమి—అవశ్యము. అలాగుననే వచ్చెదను; నేను పోయివత్తునా?

అని సోమిదేవమ్మ నడచినది. నీధ్ధాంతిగారు గాని, ఆయన పెద్దలు  
గాని యెప్పుడును .యజ్ఞము చేసినవారు కాకపోయినను, సోమిదేవమ్మ

ష్టానింటివంక వారిలో మాత్రము యజ్ఞము చేసినవారు బొత్తిగా లేక  
పోలేదు. సాక్షాత్తుగా ఆమె పితామహుడే యజ్ఞముచేసి యేదే(ట) నొక్కొక్క  
బిడ్డ చొప్పున మూడుపదులమీద నాలుగు గ్రావణ పశువులను పట్టి  
ముఠి రంభాదులతో స్వర్గసుఖ మనుభవించుబోయెను. సోమిదేవమ్మ  
తండ్రి యజ్ఞము చేయకపోయినను, తండ్రి యెంతో ధనవ్యయము చేసి  
సంపాదించుకొన్న పేళ్ళనుమాత్రము పోగొట్ట నిష్టములేనివాడయి తన  
కుమారునకు సోమయాజులనియు; కుమార్తెకు సోమిదేవమ్మ యనియు  
నామకరణములు చేసెను. రుక్మిణియు సందులో నూలుబాటలు నడచి;  
అక్కడినుండి దక్షిణముగా తిరిగి, ఆ సందులో రెండు గుమ్మములు  
జాటి పెరటి దారిని మూడవ యిల్లు ప్రవేశించెను.

రాజశేఖరుడుగారి యిల్లు ఆ కాలపుటిండ్లలో మిక్కిలి సుందర  
మైనది.<sup>1</sup> వీధి గుమ్మమునకు రెండు ప్రక్కలను రెండు గొప్ప అరుగులు  
వలపు. ఆ రెండు అరుగులకును మధ్యను పల్లముగా లోపరికిబోవు నడవ  
యున్నది. ఆ నడవ మొగమున సింహద్వార మున్నది. ద్వార బంధపు  
పట్టెలకు గడవదాపున ఏనుగు తలమీద సింహము గూర్చుండి కుంభ  
స్థలమును బద్దలు చేయుచున్నట్లు చిత్రముగా చెక్కబడి యున్నది.  
ఇరుప్రక్కలనుండు నా సింహములయొక్క శిరో భాగములు మొదలు  
కొని గొడుగుబల్ల వలకును పువ్వులను కాయలను గల అత చెక్కబడి  
యున్నది. ఈ కమ్మలకు పయిగా రెండు ప్రక్కలను కజ్జగుజ్జములు  
వీధి వైపునకు ముందటికాళ్ళు చాచి చూచువారిమీద దుముకవచ్చునట్లుగా

1. "నా రాజశేఖర చరిత్రము నందలి రాజశేఖరుడిగారి గృహవర్ణన యిం  
చు మించుగా మా గృహవర్ణనమే."

స్వీయ చరిత్రము - మొదటి భాగము;

మొదటి ప్రకరణము:

పుట ౩, 1982 వ ముద్రణం.

వాస్తుశాస్త్ర ప్రకారంగా ఇటువంటి యిల్లు ఎక్కడా వుండదు. ఉండటానికి  
వీల్లేదు అని కాశీబట్ట బ్రహ్మయ్యశాస్త్రిగారు ఆక్షేపించారు, వివేక చంద్రికా విమర్శ  
వల్ల (1896). దాన్ని దృష్టిలో పెట్టుకొని పంతులుగారు స్వీయ చరిత్రలో యీ  
ప్రస్తావన తీసుకొని వచ్చినట్లు అనుకోవచ్చు.

కనిపించును. ఈ గుఱ్ఱముల కాళ్ళకే శుభ దినములందు మామిడాకుల తోరణములు గట్టుచుందురు. గుఱ్ఱముల రెంటికిని నడుమనుండు గొడుగు బల్ల మీద నడుమను పద్మముల కిరుపార్శ్వములను గుఱ్ఱముల వలకు చిత్రములయిన యాకులను పువ్వులను గల తీగెపైని కాళ్ళమోపి ఫలములను ముక్కుతో పొడుచుచున్నట్లు నడుమ నడుమ చిలుకలు చీలినప బడియున్నవి. వీధి తలుపులకు బలమయిన గ్రంధులు చేయబడి వాని పయని సహిత మొక విధమయిన పుష్పలత మలచబడి యున్నది.

గుమ్మము దాది లోపలికి వెళ్ళిన తోడనే చావడి యుండెను. ఆ చావడి కెదురుగా పెద్దకుండు ఒకటి యుండెను. వర్షము కురియు నప్పుడు నాలుగు వైపులనుండియు చూచు నీళ్ళాకుండులో బడి వీధిచావడి క్రింద నుండు తూము గుండ వీధిలోనికి బోవును. ఆ కుండున కుత్తరపు వైపునను దక్షిణపు వైపునను ఒకదాని కొకటి యెదురుగా రెండు చావళ్ళుండెను. అందు దక్షిణపుది కచేరిచావడి. దానిలో వివాహోదయందు తాంబూలములకు పిలిచిన బంధువులును పెద్దమనుష్యులును సభచేసి గూర్చుండగా, క్రింద భోగము మేళము జరుగుచుండును. ఇతర సమయములలో పెద్ద మనుష్యులు చూడ వచ్చినప్పుడును, మధ్యాహ్న భోజనమయిన తరువాత పూర్ణ కాలశేపము జరుగునప్పుడును, శిష్యులప్పుడప్పుడు చదువుకో వచ్చినప్పుడును రాజశేఖరుడు గారందు కూర్చుందురు. ఆ చావడికి రెండు ప్రక్కలను రెండు గదులు గలవు. ఆ చావడి దక్షిణవైపు గోడకు పొడుగునను తెక్కల తలుపులుండి, తీసినప్పు డెల్లను సభచారి చెవటలార్ప మలయమారుతమును లోపలికి బంపుచుండును. ఆ తలుపులకు వెనుక పంచపాళియు, దాని వెనుక పలు విధములయిన పూలమొక్కలతో నేత్రములకు విందుకొలుపు చిన్నదొడ్డి యుండెను. ఆ చావడిలో మూడు గోడలకును నిలువె డెత్తులకు పయిని మేకులకు గొప్ప పటములు వేయబడి యున్నవి. అందు దశావతారములును మాత్రమేకాక, కృష్ణుడు గోపికల వలువలు నెత్తికొనివచ్చి పొన్నచెట్టుమీదఁ గూర్చుండి వారిచే జేతురై మ్రొక్కింపుకొను చున్నట్లును, వెన్నుల దొంగిలినందుకయి తల్లి రోటను గట్టిపెట్ట దాని నీడ్చుకొనిపోయి మద్దులఁ గూలద్రోచినట్లును, మఱియు ననేకవిధముల కృష్ణలీలలుగల పటములును, కుమారస్వామి

తారకాసురుని జంతుచున్నట్లును, పార్వతి మహిషాసురుని వధించు చున్నట్లును, శివుడు త్రిపుర సంహారమును చేయుచున్నట్లును నున్న శివ సంబంధములయిన పటములును, విష్ణుశర్వరుడు, సరస్వతి, గజ లక్ష్మి, నత్యుర్ముఖుడు మొదలగుగాగరి చిత్రాన్ని పటములును గోడల నలంకరించుచుండును. ఉత్తరపుష్కర చావడి మాత్రమే యుండి, అది తరుచుగా మూయబడి యుండును. ఈ చావడిలో రెండుమూడు పెర సవారీ లెప్పుడును వ్రేలాడఁగట్టఁబడియుండును. రాజశేఖరుడుగా రప్పు డప్పుడు గ్రాహంతరములకుఁ బోవునప్పుడును పెద్దమనుష్యు లెన్న రయినఁ దలుచుగా నెర వడుగునప్పుడును ఉపయోగపడుచుండును. క్రొత్తసవారి మాత్రముఁ బురకా వేయబడి చావడిలో క్రిందనే పడమటి గోడ దగ్గఁ జేర్చబడి యుండును. ఈ చావడి గోడకున్న తలుపుతీసి యుత్తరపు పంచపాళిలోనికి పోయినతోడనే దొడ్డిలో నుయ్యి యొకటి కనఁబడును. ఆ నూతిపయి నుండుగిలకలు కీచుద్వని చేయుచుండ నిరుగు పొరుగులవారు సదా నీళ్ళ తోడుకొని పోవుచుందురు. ఆ నూతికి పడమటి వైపున దాన్యము నిలువచేయు గాదెలు రెండు, లోగిలిని చేరక ప్రత్యేక ముగాఁ గట్టింపబడి యున్నవి. నూతికి సమీపముగా వీధిలోనికి పాణిద్వార మొకటి యున్నది. ఇంతకు మునుపు రుక్మిణి వచ్చిన దా ద్వారముననే. ఇరుగుపొరుగువారు వచ్చి నీళ్ళ తోడుకొని పోవుచుందురు. మఱియు మధ్యాహ్న సమయమున చుట్టుప్రక్కలనుండు స్త్రీలు వారిని చూడవచ్చి నప్పుడును, రాజశేఖరుడుగారు కచేరీ సావడిలోఁ గూర్చున్న కాలమున లోపలియాడువారు వెలుపలికి వెళ్ళవలసినపుడును ఆ త్రోవనే వచ్చుచుఁ బోవుచుందురు.

లోపలికుండునకు నాలుగు ప్రక్కలను పనసకాయలు చెక్కిన నాలుగు స్తంభము లున్నవి. వీధి చావడి కెదురుగా నుండు పడమటి చావడిలో లోపలికి పోవు నడిమిగుమ్మ మొకటి యున్నది. ఆ గుమ్మమున లోపలికిఁ బోవఁగానే చావడి యొకటి కనిపించును. ఆ చావడికి దక్షిణ వైపున గుమ్మమొకటి యున్నది. అద్వారము లోపలికి వెళ్ళిన రాజశేఖ రుడుగారు బరుండుగదిలోఁ బ్రవేశింతుము. గదిలో నుత్తరపుగోడ పొడుగునను దూర్పునుండి పడమటికు పందిరిపట్టెమంచము రాతిదిష్టల

మీద నాలుగు గాళ్ళను మోపి వేయబడియున్నది. మంచమునకు  
 చుట్టును దోమతెరయును జాలరును దిగవేయబడి యున్నది. పందిరి  
 స్తంభములకు నడుమను లక్క పూసిన కొయ్య పళ్ళెములును బరిజెలు  
 నుండును. పందిరికి మధ్యగా లక్క కాయలును నువ్వులునుగల చిలకల  
 దిరి యొకటి వ్రేలాడుచుండును. గోడలకు సుద్దతో వెల్లవేయబడి  
 యుండెను. గోడల పొడుగునను రుక్మిణీయు తల్లియు నోపిక చేసి కుట్టిన  
 గోడసంచులు తగిలించబడి యుండెను. ఆ గోడసంచులకు కొంచెము  
 మీదుగా గుడ్డవిలుకలు దారములతో త్రాళ్ళకు కట్టబడి గాలికి నుందర  
 ముగా కదలుచుండును. గోడకు పెద్ద మేకులు కొట్టి దానిమీదఁ బెట్టిన  
 బల్లమీద కొండపల్లి బొమ్మలను లక్క పిడతలును గది కలంకార భూత  
 ముగా నుండెను. గోడసంచులు కొట్టినమేకులకు దశావతారములు మొద  
 లయిన పటములు చిన్నవి వేయబడియున్నవి. దక్షిణపుగోడకు శ్రీరాముల  
 శారి పట్టాభిషేకము తగిలించబడియున్నది. దానినే రాజశేఖరుఁడుగారు  
 సెద్రలేచిన తోడనే చూచి, ఆవల మఱియొక వస్తువును జూతురు. గదికి  
 జయిని అందమయిన బల్లకూర్పు కూర్చబడి యుండెను. మంచమున  
 కెదురుగా దక్షిణపుగోడ పొడుగునను గడమంచెమీద వరుసగా కావడి  
 పెద్దెలు పెట్టబడి యున్నవి. ఆ పెద్దెలలో సాధారణముగా దరించుకొను  
 వస్త్రములును నాగరలిపితో బంగాళాకాగితముల మీద వ్రాయబడిన  
 రాజశేఖరుఁడుగారి సంస్కృత పుస్తకములును వేయబడి యుండెను.  
 గదిలో పడమటిగోడతట్టున పెద్దమందన మొకటి గట్టితాళము వేయబడి  
 యుండెను. ఆ మందసము లోపలనున్న చిన్న తాళపుపెద్దెలలో నగ  
 లును పండుగదినములలో దరించుకొను విలువ బట్టలను రొక్కమును  
 ఉండును. దీక్షిణ రాత్రులలో దొంగల భయము విశేషముగా నుండు  
 కప్పుడు రాజశేఖరుఁడుగారు ఆ మందసము మీదనే పఠపు వేయించు  
 కొని పరుండుదురు. మందసమునకును కావడి పెద్దెలున్న గడమంచెకును  
 మధ్యను దక్షిణపువైపున గదిదొడ్డిలోనికి బోవుమార్గమొకటి కలదు. ఆ  
 మార్గమున దొడ్డిలో ప్రవేశించిన తోడనే విశాలమయిన చేమంతిమడి  
 యొకటి పచ్చని పూవులతోను మొగ్గలతోను నేత్రోత్సవము చేయు  
 నుండెను. దాని కెడమ ప్రక్కను గొంచెము దూరమున మల్లెచీగలు

పండిట్మీద నల్లకొని యకాలమగుటచే నప్పుడు పుష్పింపకపోయినను పచ్చని కాంతులనీనుచు మనోహరముగా నుండెను.

రాజశేఖరుడుగారి పడకగది ముందటి చావడిలో దూలమునకుఁ జిలుక పంజర మొకటి వ్రేలాడఁగట్టబడి యుండెను. అందులో నున్న చిలుక సదా 'ఎవరువారు' 'ఎవరువారు' 'పిల్లివచ్చె కొట్టు కొట్టు' 'కూరోయి తోటకూర' మొదలగు మాటలను సహజ మధుర స్వరముతో పలుకు చుండును. ఆ దూలమునకే మఱికొంత దూరమున రామాయణము మొదలయిన తాటాకుల పుస్తకములు త్రాళ్ళతో వ్రేలాడఁ గట్టబడి యుండెను. ప్రొద్దుననే నిద్రలేచి రుక్మిణి చిలుకను పంజరమునుండితీసి చేతిమీదనెక్కించుకొని "చేతిలో వెన్నముద్ద" మొదలుగాఁ గల పద్యములను సహితము నిత్యమును నేర్పుచుండును. ఆ కాలహారోదయముగా స్త్రీలు చదువుకొను నాచారము లేకపోయినను, రాజశేఖరుడుగారు తన చూరై మీది ముద్దుచేతఁదానె రుక్మిణికి క్రొత్త పుస్తకమును ఆన్యసాహాయ్యము లేకుండ నర్థము చేసికొను శక్తిగలుగునంతవఱకు విద్యను చెప్పెను. ఆమె స్వభావము చేతనే తెలివిగల దగుటచే విద్యకూడ దానికి సాయమయి చిన్నతనములోనే యుక్తాయుక్త వివేకమును జ్ఞానమును కలది యాయెను.<sup>2</sup> తండ్రి యామెకు చదువు చెప్పుట చూచి యసూయచేత నిరుగుపొరుగుల వారు బాటున గుసగుసలాడుకొనిరిగాని రాజశేఖరుడుగారు దనికి లగుట వలన నేమియుఁ బలుక సాహసించకపోయిరి. అట్లని వారు బొత్తిగా

### 1. చేతిలో వెన్నముద్ద వెఁగల్గి పూదండ

బాగారు మొల్లతాడు పట్టుదట్టి

సందె తాయెతును సరిమువ్వగజలు

చిన్నికృష్ణా నిన్ను నే చేతి కొలుతు

పూర్వ కాలం పీఠి బడులలో ఇలాంటి ముక్తక పద్యాలు చెప్పుతుండేవారు పిల్లలకు.

2. శ్రీ విద్య పట్ల పంతులుగారికి చాలా ఆభిమానం 3: సా.ల వయస్సు ననే శ్రీ విద్యను సమర్థిస్తూ వీరేశలింగం (1873) పురుషార్థ ప్రవాయిని పత్రికలోను, కొక్కొండ వారి ఆంధ్ర భాషా సంఘినిలోను జరిగిన వాద వివాదాల్లో పాల్గొన్నారు. చంద్రమణి చరిత్రమనే పెద్దకథలో శ్రీలు నేర్పవలసిన విషయాలన్నీ చంద్రమణి తన గురువుగారి నుంచి తెలుసుకున్నట్లు వర్ణించారు.

నూరుకున్నవారు కాదు. పెద్దవాడని రాజశేఖరుడుగారు గౌరవముతోఁ జూచుచుండెడి యొకయావ్రజండుని మెల్లగా జేరేపించి, అయినచేత అందఱును సభలోఁ గూర్చుండియుండగా “నాయనా! మన యింట ఆడు పిల్లలను జదివించు సంప్రదాయములేదే. మన దుక్కిణి నేల చదివించె దవు?” అనిపించిరి. రాజశేఖరుడుగారు విద్యవలని లాభముల నెఱింగిన వాడగుటవలనను స్త్రీ విద్య యే శాస్త్రమునందును నిషేధింపఁబడి యుండక పోవుటయు, పూర్వము పతివ్రతలందఱు విద్యావంతులయి యుండుటయు నెఱిగినవాడగుటవలనను ఆ వృద్ధుని వాక్యములను లక్ష్యముచేయక స్త్రీ విద్యాభ్యాసమున కనుకూలముగాఁ గొన్ని స్మృతి వాక్యములను జదివి మీ యభిప్రాయ మేమని సభలోనున్నవారి నడిగెను. వారందఱును మనసులో స్త్రీ విద్యయన్న నేవగించువారే యయినను రాజశేఖరుడుగారి యభిప్రాయము తెలిసిన పిమ్మట దానికి వ్యతిరీక్తముగా నేమియు జెప్ప నలవాటు పడినవారు కారు గావున స్త్రీ విద్యాభ్యాసము వలన గణనాశీతము లయిన లాభములు గలవని పొగడి దుక్కిణికి విద్య నేర్పుచున్నందునకయి రాజ శేఖరుడుగారిని శ్లాఘించిరి.

చిలుకపంజర మున్నతావునుండి నాలుగుభారలు నడిచిన తరువాత పడమటింట ద్వారమున్నది. పడమటియిల్లు విశాలమయి యేఁబదిమందే బ్రాహ్మణులు భోజనములు చేయుటకుఁ జాలియుండును. ఇంకఁ గొంతెము సేపునకు భోజనములకు లేతు రనఁగా వెళ్ళి చూచినయెడల మూరెడు మూరెడెడముగా రెండుగోడల బొడుగునను పీటలును పీటలకు ముందఱ పిండిముగ్గుతో పెట్టిన పట్టును చాలుగానుండును. పడమటింటి ఈశాన్య మూలను గచ్చుతో గట్టిన దేవునరుగు కలదు. ఆ యరుగుపయిని ‘కువనేశ్వర’ మను దేవతార్చన సామానులు సాలగ్రామాదులును పెట్టు పెట్టె యుండును. ఆ పెట్టెమీదనే రాజశేఖరుడుగారు మడితో నిత్యమును పారాయణచేయు శ్రీమద్రామాయణము సుందర కాండము పెట్టెబడి

యుండెను.<sup>1</sup> ఆ-జేశ్వరుడుగారు స్నానముచేసివచ్చి దేవునరుగుముందల పీఠ వేసికొని కూర్చుండి రామాయణమును పంచవ్రాత్యము చేసికొందురు. దేవునరుగున కెదురుగా ఉన్న తలుపు తీసికొని యావలకు వెళ్ళినచో నొక పెరటిలోనికి బోవుదుము అక్కడ నున్నముతాను ఇతికలతోను కట్టిన తులసికోట యొకటి నాలుగయిదడుగుల యెత్తున నందమై యుండెను. ఆ కోటలోపల లక్ష్మీ తులసియు కృష్ణ తులసియు శ్రద్ధాభక్తులతో జెంపబడుచుండును. ఆ సమీపముననే కొంచెము దూరమున తులసిపనమును, ఆదల నితైనుల్లి చెట్టును, వాని చేదవనున్న నందివర్ధనపు చెట్టు మీదనల్లుకొన్న కాశీరత్నములును రాజశేఖరుడుగారికి నిత్యమును దేవతార్చనకయి పుష్ప పత్రాదులను సమకూర్చుచుండెను. అపైని రుక్మిణియు జెల్లెలును ప్రేమతో జెంచుకొనుచున్న బంతి చెట్టును, బొగడబంతిచెట్టును, జంద్రకాంతపు చెట్టును గోడ పొడుగునను వరుసగా నుండును. పదమందివంటిదే వక్షిణపువైపునున్న వంటయింటి దొడ్డిలోపల నరఃటిబోదెలు పిలకలతో నిండియుండి చూడ వండువుగా నుండును. రాజశేఖరుడుగారు ప్రత్యహమును ఆ బోదె మొదలనె స్నానము చేయుదురు.

వెనుక చెప్పిన చొప్పున గుక్మిణి స్నానముచేసి వచ్చి గోదావరి సుండి చెంబుతో దెచ్చిన నీళ్ళను తులసికోటలో బోసి మ్రొక్కి, తడి బట్టలతోనే చుట్టును మూడు ప్రదక్షిణములుచేసి, లోపలికిబోయి తడిబట్ట వదలి పట్టుబట్ట కట్టుకొని యొకచేతిలో గుంతును బరిణియు రెండవ చేతిలో శక్తలను బనువును దియ్యపుపిండియును గల గదులపెట్టెయును బట్టుకొనివచ్చి, తులసికోటలో నందియున్న ముందరివేదిక మీద నీళ్ళు చల్లి చేతితో శుభ్రముచేసి దియ్యపుపిండితో పద్మములు మొదలయిన వింత

1. ఇమ రాతగారిని గురించి వివేకవిఃగం పంతులుగారు స్వీయ చరిత్రలో ఇట్లా వ్రాసుకొన్నాడు.

“వారు ధనకాములుగాక కీర్తికాములయి హాసితం నాదరించియు దాన - ధర్మములు చేసియు విశేష యశోధనమును సంపాదించినవారు. ఆయన యొద్ద జురాణము చెప్పెడు శాస్త్రం యొద్దనే నేను గాళిదాసత్రయమును జదివినాడను.

స్వీయ చరిత్ర మొదటి భాగము, మొదటి ప్రకరణం, పుట 10, 1982 ముద్రణం.



వింతల మ్రుగ్గులను బెట్టుచు నడుమ నడుమఁ జీత్రముగా గుంకుమతోను పసుపుతోను నలంకరించుచుఁ గూర్చుండి, మధుర స్వరముతో మెల్లగా 'లంకాయాగము'ను పాడుకొనుచుండెను.'

ఈ లోపుగా రాజశేఖరుఁడుగారు వెంట నున్నవారితో నానా విషయముఖను ముచ్చటించుచు నడుమనడుమ వారికిఱుచెప్పుల జోళ్ళచప్పుడులలో నడఁగి పోయిన మాటలను మరల నడుగుచు 'బలుపురతోఁ గలసి యింటికి వచ్చి, పాదరక్షలను నడవలో విడిచి యొకరొకరే వచ్చి కచేరీ చావడిలో రత్నకంబళము మీద గూర్చుండగాఁ దామును దక్షిణపు గోడ కానుకొని యెండలోనుండి నడిచి వచ్చిన బడలికచేఁబట్టిన చెమ్మట పోవ నుత్తరీయముతో వినరుకొనుచుఁ గూర్చుండిరి. అప్పుడు నంబి రాఘవాచార్యుఁడు నామముల తిరుమణి బెత్తికలు లేవ నెడమచేతితో సద్దుకొని చేతులు నలుపుకొనుచు రాజశేఖరుఁడుగారి మొగముమీదఁ జూడ్కినిగిడించి, 'దేవరవారి కీనడుమ స్వామిమీద కొంచె మనుగ్రహము తక్కువగా నున్నది' అని యొక చిఱునవ్వు నవ్వి లేచి నిలువఁబడి బట్టలో నున్న గన్నేరుపూలమాలెను దీసి చేతిలోఁ బట్టుకొని 'స్వామివారి యందుఁబరిపూర్ణ కటాక్ష ముంచవలెను' అని వినయముతోపఁ బలుకుచు మెల్లగా హస్తమునందుంచెను.

1. శ్రీలు పాడుకునే గామాయణం పాటలన్నింటిలో చాలా ప్రాచుర్యం పొందినది యీపాట శ్రీరామమహాఅడవికి పోవటానో ప్రారంభించి రావణసంహారానంతరం ఆయోధ్యలో మళ్ళీ ఆయన పట్టాభిషేకం చేసుకోవడంవరకూ ఈపాటలో వర్ణించబడినది. గాముక్తి సాహరించటానికి రావణుడు చేసిన పాతాళహోమాన్నిబట్టి యీ పాటకు ఈ పేరు వచ్చింది. ఈ సందర్భం అవాల్మీకం. జానపదం. పాటల్లో వాల్మీకి రామాయణంలో లేని ఎన్నో విచిత్రమైన కల్పనలు చోటుచేసుకున్నాయి.

“మా యన్న మా వడినె పడునాలుగు

యెల్ల వనము ప్రసేషమమ్మా

వాది వెంటా నేను తల్లి వెళ్ళతాను

దీవెనలు ఇవ్వవమ్మా” అని లక్ష్మణుడు తల్లని వేడుకుంటున్న సన్నివేశానో యీ పాట ప్రారంభమవుతుంది. రామాయణ గాథ ఇతివృత్తంగా గల పాటలన్నిటిలోనూ ఇది పెద్ద పాట.

రాజశేఖరుడుగారు భక్తితోఁ బుచ్చుకొని, 'యీ మధ్య మన జనార్దనస్వామి వారికి జరుగవలసిన యుత్సవము లేమయిన నున్నవా?' అని యడిగిరి.

రాఘ—పదియేను దినములలో మార్గశిర శుద్ధ చతుర్దశినాడును, పూర్ణిమనాడును వరుసగా తిరుమంగయాళ్వారియొక్కయు, తిరుప్పావ్వాళ్వారి యొక్కయు తిరునక్షత్రములు వచ్చుచున్నవి. అప్పుడు విశేషోత్సవములు జరుగవలసి యున్నవి. ఆ నెలదినములలో ధనుర్మాసము వచ్చుచున్నది. ఆ నెలదినములును స్వామికి నిత్యోత్సవములును సంక్రాంతి దినములలో సద్యయనోత్సవమును జరుగవలసియున్నవి. ధనస్సులోనే పుష్కరహార ద్వాదశినాడు తొండరడిప్పొడియాళ్వారి తిరునక్షత్రము వచ్చుచున్నది. ఆ దినమున స్వామి యుత్సవముకన్నను విశేషముగా జరుగవలెను.<sup>1</sup>

రాజ—నిత్యమును స్వామికి బాలభోగమును నందాదీపమును క్రమముగా జరుగుచున్నవా?

రాఘ—తమరు ప్రతి మాసమును దయచేయించెడి రెండు రూపాయలును బాలభోగమునకుఁ జాలకున్నవి. ఇప్పుడు స్వాములధికముగా వచ్చుచున్నారు. నందాదీపము క్రింద దమరు దయచేయు రూపాయెంతో

1. తిరునక్షత్రం అంటే జయంతి, పన్నిద్ద రాళ్వారుల జయంతిలను వైష్ణవ దేవాలయాలలో భక్తిశ్రద్ధలతో జరపడం సంప్రదాయం. తిరుమంగయాళ్వారు పరకాలుడని కూడా అంటారు. వైష్ణవారాధనలో సంపరకాలుడు దొంగతనాలు కూడా చేసేవాడని ఈయన చరిత్రలో వర్ణితం.

తిరుప్పావ్వాళ్వారు హరిజన వాడలో పెరిగిన వైష్ణవభక్తుడు, శ్రీరంగనాథుడి పైన ఈ భక్తుడు రచించిన పాటలను 'అమల్లనాదపీఠాన్' అంటారు. వైష్ణవ ఆళ్వారు రచించిన పాటలన్నింటినీ నాలాయకం లేదా దివ్యప్రబంధంగా వైష్ణవ దేవాలయాలలో గానంచేస్తారు. తొండరడిప్పొడి యాళ్వారు ఆనలు పేరు ఏప్ర నాలాయశుడు, భక్తాంఘ్రి రీశువని యాయన బిరుదు.

దానిక ప్రబంధ పారాయణం ముగింపు ఉత్సవాన్ని అధ్యయనోత్సవం అంటారు. ధనుర్మాసం అంటే పుష్కరమాసమంతా వైష్ణవ దేవాలయాలలో విశేష కృత్యాలు జరుగుతాయి.

మణియొక రూపాయిను జేర్చి యొకరీతిగా జరుపుకొని పచ్చయన్నాను. కాని నందాదీపములో మణియొకరికి భాగముండుట నా డిష్టములేదు. స్వామికి బొత్తిగా వాహనములు లేవు; పొన్న వాహన మొక్కటి యుండెనా లేవటి యద్యయనోత్సవములో నెంతయైన నిండుగా నుండును. అది యీ యేటికిఁ గాకపోయిన మీదటికైనను మీకే మాట పక్కవచ్చెను. ముందుగా చెవిని వేసియుండిన నెందున కయినను మంచిదని పిదపి పువవి చేసినాను.

రాజు—మొన్న దేవాలయములో స్వాములలో స్వాములేమో జోట్లాడినారట.

రామ—ద్వారకా తిరుమలనుండి వచ్చిన స్వామి సాపాటుచేసి కూర్చుండి యుండఁగా, పెంటపాడు నుండి వేంచేసిన స్వామి పెరుమాళ్ళ సేవ చేసి వచ్చి కూర్చున్నారు. వారిద్దరిలో నొకరు లెంగలెవారును ఒకరు వడహలెవారును గనుక, నామముక్తింద పాద ములచసత్తును కూటగలి మాటపట్టింపులు పట్టుకొన్నారు.

రాజు—ఊరకే మాటలతో సరిపోయినదా ?

రామ—తరువాత గొంచెము చేయి చేయి కలిసినదిగాని ముదర నీయక నేనును నా తమ్ముడును అడ్డమువెళ్ళి నివాసించినాము.

రాజు—మన జనార్దనస్వామివారి కేమాత్రము మాన్యమున్నది?

రామ—ఏడుపుట్ట మాన్య మున్నదందురుగాని, అయిదుపుట్ట మాత్రము భోగమువాండ్ర త్రింద జరుగుచున్నది. తక్కిన రెండుపుట్ట భూమియు అర్చకులదిగాని స్వామిది కాదు.<sup>1</sup>

రాజు—మొన్న జరిగిన స్వామి యుత్సవములో భోగముమేళము తాలేదే.

రామ—వా రన్ని యుత్సవములలోను రాదు. రాజమహేంద్ర వరములోఁ గాఁపురమున్నారు గనుక చిల్లరపండువుల కెల్ల బండ్లు చేసి కొనివచ్చుట బహు ప్రయాసము. ఒక్క స్వామి కళ్యాణ దినములలో

1. 'గడిపాడైనా గూబవదండు,  
గడిపొలాల పూజారి వదలదూ' అని  
అడివి బాపిరాజు గీతం ఉన్నది.

లేఖితప్రపంచమునందు మాత్రము వట్టురు. అప్పుడు వారి యిత్రము క్రింద స్వామి ద్రవ్యములోనుండి నాలుగు రూపాయలు మాత్ర మిస్తుట తోచారము.

ఇంతలో నెవ్వరో ముప్పది సంవత్సరముల వయస్సుగల చామన చాయ గృహస్థు తెల్లబట్టలు గట్టుకొని కుడిచేతిలో నున్న పొన్నుకట్ట నాడించుచు, ముందట నొక కూలివాడు బట్టలమూడును నెత్తిమీదఁ బెట్టుకొని నడువ, నడవలో నుండి బావడిలోనికి తొరవగా నడిచివచ్చి అప్పుట నిలువఁబడి, “ఓరీ! రామిగా! మూట తోపలికిఁ దీసికొనిపోయి యెవరినైనఁ బిలిచి రాజశేఖరుఁడుగారు పరుండు గదిలోఁబెట్టి రా” అని కూలివానిని నియమించి, కూరుచున్నవారి నందఱిని త్రోచుకొనుచు నడుమనుండివచ్చి మున్నెంతో పరిచయముగలవానివలెనే తాను రాజ శేఖరుఁడుగారి ముందట తివాచిమీదఁ గూర్చుండెను. రాజశేఖరుఁడు గా రావలెన్నఁడును అతని మొగమే యెటుగఁకపోయినను పెద్ద ఊనువ్యుడింటికి వచ్చినప్పుడు మర్యాద చేయకపోయిన బాగుండదని, కొంచెము లేచి దయచేయుఁడని చేయిచూపి తాను గొంచెము వెనుకకు జరిగి చోటిచ్చి “యింటివద్ద నందఱును సుఖముగా నున్నారా?” యని పుకల ప్రశ్నమును జేసి ‘మీరెవ’రని యడిగినఁ తప్పు పట్టుకొందురేమో యని సంశయించుచు నూరకుండిరి. అప్పుడా వచ్చినాఁతడు తన పొడుముకాయను రామవాచార్యులవంక దొర్లించి యాతని పొడుము బుజును వుచ్చుకొని, మునుపు చేతిలోనున్న పట్టును బాటవైచి క్రొత్త శుభ్రపట్టి సగము పీల్చి రాజశేఖరుఁడుగారివంకఁ దిరిగి “రాజశేఖరుఁడు గారు నన్ను మఱచిపోయినట్టున్నారు” అనెను.

రాజ—“లేదు లేదు” అని మొగమువంకఁ బాటజూచిరి.

క్రొత్త—ఇంకను నానవాలు పట్టలేదు. మీరు నన్ను పది సంవత్సరముల క్రిందట రాజమహేంద్రవరములో రామమూర్తిగారింటిలోపల జూచినారు. నేను వామరాజు భైరవమూర్తిని. మనమందఱమును

---

1. రాజశేఖరుఁడుగారి పినతండ్రీ కుమారుడు, రాజమహేంద్రవరం నివాస స్థానం.

దగ్గఱ బంధువులము. మీ తల్లిగారి మేనత్తయల్లుడు మా మేనమామగారికి సాక్షాత్తుగా నొక వేలు విడిచిన మేనత్తకొడుకు. మొన్న మా అన్నగారు సాంబయ్యగారు మీ యింట నెలదినములుండి వచ్చిన తర్గువార మీరు చేసిన యాదరణనే నిత్యమును సెలవిచ్చుచు వచ్చిరి. వెళ్లనపుడు మీరు పెట్టిన బట్టలను సహితము పెట్టెత్తీసి చూపినారు. దానిని జూచి మన బంధువులలో నొకరు మీరింత యనుకూలమయిన స్థితిలో నున్నారని పరమానందభరితుడ నయినాను.

ఆ మాటలు విని లోపలిగదిలోఁ బండుకొనియున్న యొక ముసలాయన దగ్గుచు లేచివచ్చి “ఓరీ భైరవమూర్తీ! నీ వెప్పుడు వచ్చినావు?”

భైర—ఓహోహో! ప్రసాదరావుగారా? మీరు విజయంచేసి యెన్నాళ్ళయినది?

ప్రసా—రెండు మాసములనుండి యిక్కడనే యున్నాను. బంధువని రాజశేఖరుని జూచిపోదామని వచ్చి యితని బలవంతమునకు మాటు చెప్పలేక యిక్కడఁ జిక్కువడ్డాను. మన బంధువులలో రాజశేఖరుడు బహుయోగ్యుడు సుమీ! (అని కూర్చుండెను.)

రామ—తాతగారూ! మీకు రాజశేఖరుడుగా రెటువంటి బంధువులు?

ప్రసా—ఇప్పుడు మావాని బంధుత్వము విన్నారగదా? : మీని ఘోసమామ బావముఁబడి నా కుమార్తెయత్తగారి సవతి తమ్ముడు.

ఈ ప్రకారముగా సంభాషణము జరుగుచుండఁగా లోపలినుండి స్త్రీశతముతో “సీతా! సీతా!” యని రెండు మూడు పిలుపులు వినఁబడినవి. అప్పుడు రామవాచార్యులందుకొని, “అమ్మాయీ సీతమ్మా.” అని పిలిచి లోపల అమ్మగా రెండులకో పిలుచుచున్నారు అని చెప్పెను.

1. “బెల్లెచున్నచోట నీగలు మనుచునట్లు తమనానొకమ ‘మంచి దశలో’ నున్నప్పుడెక్కడెక్కడివో తరములాటి బాధుత్వములు తెచ్చుకొనుచు వచ్చి బాధుత్వాలని నాశ్రయింతురు. అట్టి చుట్టములలో మా తాతగారిల్లు సదా నిండి యుండెడిదట.”

స్వీయ చరిత్రము, మొదటి భాగము,  
మొదటి ప్రకరణము, పుట 9 - 198: వ ముద్రణం.

అప్పుడు నూతివైపు పంచపాళిలోఁదన యీడు పడుచులతోఁగూడి గవ్వ  
లాడుచున్న యేడు సంవత్సరముల యీడు గల చామనచాయ పిల్ల  
పరికిణి కట్టుకొని కుడిచేతిలో పందెమువేయు గవ్వలను ఎడమచేతిలో  
గళ్ళుగీచిన సుద్దకొమ్మును బట్టుకొని 'వచ్చె వచ్చె'నని కేకలు వేయుచు  
కాళ్ళగజ్జెలు గల్లు గల్లుమన చావడిలోనుండి పడమటింటి గుమ్ముము  
వైపునకుఁ బరిగెత్తుకొని వెళ్ళెను. ఆ చిన్నది రాజశేఖరుఁడుగారి రెండవ  
కుమార్తె. ఆట్లు వెళ్ళి గుమ్ముమున కివలనే నిలుచుండి.

సీత—అమ్మా! ఎందుకు పిలిచినావు?

మాణిక్యాంబ—నాన్నగారితో వంటయినదని, స్నానమునకు  
లేవచ్చునని చెప్పు.

మాణిక్యాంబ రాజశేఖరుఁడుగారి భార్య. సె రుక్మిణితో సమాన  
మయిన తెలివిగలదియు, విద్య నేర్పినదియు, గాఢబోయినను, గృహ-  
స్థత్యములను జక్క పెట్టుటయందును, పాకము చేయుటయందును నిరుప-  
మానమాయిన ప్రజ్ఞ కలది. రూపమున చాలవఱకు పెద్ద కుమార్తెను పోలి  
యుండునుగాని మొగము కొంచెము ముదురుదిగాను దేహచ్ఛాయ యొక  
వాసి నలుపుగాను కనఁబడును. ఆమె ముప్పది నాలుగేండ్ల వయస్సుకల  
దయ్యెను దూరము నుండి చూచుటకు చిన్నదానివలెనే యుండును.

అంతట సీత మరలఁ జావడిలోనికిఁ బరిగెత్తుకొని వచ్చి,  
నాన్నగారూ! వంట అయినదట! అమ్మ స్నానమునకు లెమ్మను  
చున్నది' అని చెప్పి, యెప్పటి యట్ల గవ్వలాడుటయి నూతిపంచపాళి  
లోనికిఁ బోయెను.

రాజ—ప్రసాదరావుగారూ! మీరు స్నానము చేయుదురేమో  
నూతి దగ్గఱకుఁ బొండి; భైరవమూర్తిగారూ! గోదావరికి వెళ్ళెదరా? లేక  
నూతియొద్దనే నీళ్ళు పోసికొనెదరా!

భైర—కార్తీకసోమవారము గనుక గోదావరికే వెళ్ళెదను.

అప్పుడక్కడ నున్న వారందఱును లేచి, రాజశేఖరుఁడుగారి యొద్ద  
సెలవు పుచ్చుకొని యెవరి యిండ్లకు వారు వెళ్ళిరి. రాజశేఖరుఁడుగారును  
పడమటింటిలోనికి నడచిరి. లోపల సానమీద గండము తీయుభున్న  
మాణిక్యాంబ మట్టియల చప్పుడుతో పడమటింటి దొడ్డితలుపు పడకు నడచి

యొకకాలు గడప కీవలను రెండవ కాలు పంచపాళిలోను బెట్టి, కుడిచేతితో ద్వారబంధమును బట్టుకొని నిలువఁబడి 'రుక్మిణీ! బాబయ్యగారు స్నానము నకు వచ్చివారు; వేగిరము వచ్చి నీళ్ళందిమ్ము' అని కేక వేసెను. ఆ పిలుపు విని, దేవతార్చనకుఁ బాలుగోయుచున్న రుక్మిణి "వచ్చుచున్నాను" అని పలికి తొందరగా రాగిహరివారణముతో నిత్యమల్లి పుష్పములను తులసిదళములను దెచ్చి దేవున కరుగుమీఁదబెట్టి తండ్రిగారికి నీళ్ళిచ్చుటకయి వంటయింటి దొడ్డిలోనికిఁ బోయెను. మాణిక్యాంబ కంచుగిన్నెలలో గంధాక్షతలు గూడిలో నున్న యద్దమును విభూతిపెట్టెను గొనివచ్చి దేవునరుగు నొద్ద నున్న పీఠదగ్గఁ జెట్టినది. తోడనే లోపలినుండి నలువదియేండ్లు చాచిన విదవ యొకరె పిడిచి కట్టుకొనిన తడిబట్ట చెఱుగు వెల్లిమీఁదినుండి రానిచ్చి మునుగువేసికొని, పొయిలోని బూడిద నొసటను బొట్టు పెట్టుకొని, వెండిచెంబుల జోటితో మడిసీళ్ళు దెచ్చి పీఠయొద్దనుంచెను. తరువాత రాజశేఖరుఁడుగారు స్నానముచేసి జాట్టు తుడుచుకొని కొసలు ముడివైచుకొని, అప్పుడాఱవేసిన మడిబట్ట గట్టుకొని వచ్చి, దేవునరుగు ముందఱ నున్న పీఠమీఁద గూరుచుండి యాచమనము చేసి, విభూతి పండు కొంచెము చిదిపి నీళ్ళతోఁదడిపి చేతి యంగుష్ఠమును కనిష్ఠకయుఁ దప్ప తక్కిన మూడు వ్రేళ్ళతోను నొసటను ఘటములను కంఠమునను జొమ్మునను రేఖలను తీర్చి, భువనేశ్వరము తాళము తీసి నిగ్రహములను సాలగ్రామములను పశ్చిములో నిడి మంత్రములు చదువుచు దేవతార్చన మున కారంభించెను. ఇంతలో తక్కిన వారందఱును స్నానముచేసి వచ్చి గోడల పొడుగునను పీఠలమీఁదఁ గూరుచుండిరి.

భోజనమునకు రావలసినవారందఱును లోపలికి వెళ్ళిన తరువాత మాణిక్యాంబ మడి విడిచి నడిమితలుపు వేసివచ్చి పడకగదిలో కూరుచుండి తమలపాకులు చుట్టుచుండెను. ఇంతలో వీధిరలుపువద్ద "రాజశేఖరుఁడు గారూ!" అని పిలుపుమీఁద పిలుపుగా పొలము కేకలవరె నిరువది కేకలు వినఁబడెను. "వచ్చెవచ్చె"నని లోపలినుండి పలుకుచు మాణిక్యాంబ వచ్చులోపలనె, కేకలతోఁగూడ తలుపుమీఁద దబదబ గుద్దులు వినబడెను. ఆమె వెళ్ళి తలుపుగడియ తీయునప్పటికి, సుదుట దట్టముగాఁ జెట్టిన విభూతి చెమ్మటతోఁ గలిసి చప్పిడిదొడలకు వెల్లవేయఁ జెవుల కుండలము

లాయ్యాంలూగ ముడుతలు పడియున్న ముసలిమొగమును, అంగ వస్త్రముతోఁ జేర్చి చుట్టిన బట్టల సందునుండి కనఁబడు తెల్లనిజుట్టు గల తలయును, లోపలి నీరు కావిదోవతులపై నున్న దర్బాసనముచే లావుగాఁ గనఁబడు కృష్ణాజినపుదుట్టగల మూపులును, వీపునుండి కుడి భుజము మీదుగా వచ్చిన కృష్ణాజినపు త్రాటికొనను గట్టఁబడ్డ రాగిజారీయును నార సంచియుఁ గల యెండుకొమ్మను గల నల్లని పొడుగయిన విగ్రహ మొకటి ద్వారబంధము పొడుగునను నిలువఁబడి యుండెను. తలుపు తీయఁగానే యా విగ్రహము తిన్నగా పడమటింటి వైపునకు నడిచి లోపల రాజశేఖరుఁడుగారి కెదురుగా నిలువఁబడెను.

రాజ—శాస్త్రులుగారూ! మీ దేయూరు?

శాస్త్రీ—మాది కానూరగ్రహారము, మా యింటిపేరు బులుసువారు; నా పేరు పేరయ్య సోమయాజులు. మీ కిత్తి జగద్విఖ్యాతమయినది. పదిమంది బ్రాహ్మణుల కింత యన్నము పెట్టినను సంభావన యిచ్చినను భూమిమీద సార్థకజన్మము మీది, కాని నావంటి వ్యర్థుని బ్రతుకెందుకు?

రాజ—కార్తికసోమవారము మీరు రాత్రిదాక నుండెదరా?

సోమ—పెద్దవాఁడ నయినాను, ఇప్పు డుండలేను.

రాజ—సోమయాజులుగా రెండఁబడినట్లున్నారు. అట్లయిన వేగిరము నూతిదగ్గఱ నాలుగుచేదల నీళ్ళు పోసికొనిరండి, వడ్డన యవుచున్నది.

సోమ—మీ భోజనములు కానివ్వండి. నా దొక్క మనవి యున్నది. నాకు స్వహస్తపాకము కావలెను. పొయ్యి కొంచెము గోమయా ముతో శుద్ధిచేసి నాలుగు వస్తువులను ఆమర్చినయెడల స్నానము చేసివచ్చి పాకము చేసికొనెదను.

రాజ—వేణీ పొయ్యిలేదు. మీరు దయచేసి మా పాకములోనికే రావలెను.

సోమ—నాకు శ్రీ పాకము వుచ్చుకోనని నియమము. మీ యింట వంట చేయువారు పురుషులేకదా!

రాజ—మా పినతల్లి కుమార్తె వంట చేసినది. మా యింట నెప్పుడును శ్రీలే వంట చేయుదురు.



సోమ—అయ్యో! శ్రీ పాకమే కాకుండ నియోగిపాకము కూడ నే నెట్లు పుచ్చుకొందును? కొంచె మత్తెసరు పెట్టించిన నేను వచ్చి దింపు కొనెదను.

రాజ— నేడు సందర్భపడదు. ఈ పూట మీరు వేరే ఎక్కడి కయిన విజయం చేయవలెను.

సోమ—(కొంచెమునే పనుమానించి) నే నెఱుఁగుదును. మీది మొదటినుండియు శిష్టసంప్రదాయము— మీ తాతగా రెంతో కర్మిష్టులు; మీ తండ్రిగారు కేవలము బ్రహ్మవేత్త. మీ యింట నా కభ్యంతరము లేదుగాని యొకచోట భోజనము చేసినానన్న మజియొక చోటను గూడ నాలాగుననే చేయుచుందురు. నే నిక్కడ భోజనము చేసిన మాటను మీరు రహస్యముగా నుంచవలెను. కార్తీక సోమవారము గనుక గోదావరికిచోయి నిమిషములో స్నానముచేసి వచ్చెదను. ఇంతలో వద్దన కానిండు.

అని పేరయ్య సోమయాజులు కృష్ణాజినమును నారసంచియు నట్టింబఁబెట్టి గోదావరికిఁ బోయి స్నానము చేసి వచ్చి, కృష్ణాజినమును చావడిలో క్రిందఁబెట్టి దానిమీద దర్బాసనము వేసికొని కూర్చుండి, గోముఖములోఁ జేయిదూర్చి లోపల రుద్రాక్షమాలను ద్రిప్పచు కన్నులు మూసికొని జపముచేయ నారంభించెను. ప్రసాదరావు నల్లమందువాడనని తొందరపడుటను, వడ్డించియున్న యన్నమును, కూరలును చల్లారి పోవుటను జూచి లోపల విస్తళ్ళముందఱఁ గని పెట్టుకొని యున్నవారు లేచివచ్చి పలుమారు పిలువఁగాఁ బిలువగా, సోమయాజులు రెండు గడియ లకు మౌనము చాలించి లేచివచ్చి విస్తరిముందఱఁ గూరుచుండెను. అప్పు డందఱును పరిపేచనములు చేసి భోజనముచేయ మొదలుపెట్టిరి.

రాజ—రాజమహేంద్రవరమునుండి శుభలేఖ తీసుకొని వచ్చిన నీళ్ళకావడి వెంకయ్య యాడలేదు. ఎక్కడఁ గూరుచున్నాఁడు?

వెంక—అయ్యో! అయ్యో! ఇదిగో సోమయాజులుగారి వెనుక మూలవిస్తరి వద్దఁ గూరుచున్నాను.

సోమ—ఈ పాకము దివ్యముగా నున్నది. దీని ముందఱ సలబీమ పాకము లెందుకు?

వెంక — సోమయాజులుగారూ! నిన్న సత్రములో వండిన బీరకాయ  
యింత రుచిగా లేదు సుమండీ!

రాజు — ఏ సత్రము ?

నిన్న రాజమహేంద్రవరములో నొక కోమటియింట గృహ  
ప్రవేశమునకు సంఠర్పణ జరిగినది. బొల్లి పేరయ్యగారు వంటచేసినారు.  
అక్కడ సోమయాజులుగారును నేనును ఏక పంజ్జినే కూర్చున్నాము.

ఈ ప్రకారముగా నన్యోన్యసంభాషణలు గావించుకొనుచు భోజనము  
చేసి యందఱును పడమటింటిదొడ్డిలో చేతులు. కడుగుకొని త్రేన్పుచు  
బొజ్జలు నిమరుకొనుచు వచ్చి చావడిలోఁ గూర్చుండిరి. సోమయాజులుగారు  
మొట్టమొదట నాలుగు దినము లుండఁదలచుకొనియే వచ్చినను భోజన  
సమయమున జరిగిన ప్రసంగమును బట్టి నిలువ మనసొప్పుక సంభావనను  
సహిత మడుగకయే వెంటనే తాంబూలమును బుచ్చుకొని నడచిరి.

## నాల్గవ ప్రకరణము

పురాణ కాండశ్లేషము—రాజశేఖరుడుగారి స్థితి—అయన బావమఱచి దామోదరయ్య చరిత్రము — మితుడు నారాయణమూర్తి కథ — ఎఱుక యడుగుట.

రాజశేఖరుడుగారు బోజనము చేసిన తరువాత ఒక్క నిద్రపోయి లేచి, తాంబూలము వేసికొని కచేరీవావడిలోనికి వచ్చి కూర్చుండిరి. అంతకుమునుపే గ్రామమునగల పెద్దమనుష్యులు పలువురు వచ్చి తగిన స్థలములలోగూర్చుండి యుండిరి. అప్పుడు రాజశేఖరుడుగారు 'సుబ్రహ్మణ్య! అని పిలిచినతోడనే 'అయ్య' అని పలికి లోపలినుండి పది ఊణు సంవత్సరముల వయసుగల యెఱ్ఱని చిన్నవాడొకడు వచ్చి యెదుర నిలువఁబడెను. అతడు రాజశేఖరుడుగారి జ్యేష్ఠపుత్రుడు; సీత పుట్టిన తరువాత రెండు సంవత్సరములకు మఱియొక పిల్లవాడు కలిగెనుగాని యా చిన్నవాడు పురుటిలోనే సందుగొట్టిపోయెను. ఆ వెనుక మాణిక్యాంబకు కానుపులేదు. సుబ్రహ్మణ్యముయొక్క మొగము సుందర మైనదేకాని మూడేండ్ల ప్రాయమున బాలరోగము వచ్చినప్పుడు పసుపు కొమ్ముతోఁ గాల్చిన మచ్చ మాత్రము సొసటను గొంచెము వికారముగా నుండెను; తలవెండ్రుకలు నిడువుగాను, నల్లగాను ఉండెను. చేతుల బంగారు మురుగులును, చెవులను రవలయంటుజోడును అనామికను పచ్చదాపిన కుండనంపుపని యుంగరమును ఉండెను.

రాజ—సుబ్రహ్మణ్య! అందఱితోఁగూడ నీవు మధ్యాహ్నము బోజనమునకు వచ్చినావు కావేమి?

---

1. చిన్నపిల్ల రేష్ట అని కూడా అంటారు.

సుబ్ర—కార్తీక సోమవారము గనుక, ఈ దినము రాత్రిదాకా నుండి మణి బోజనము చేయవలెననుకున్నాను.

రాజ—లోపల బల్లమీద ఆదిపర్వ మున్నది. తీసికొని వచ్చి శాస్త్రులుగారిని వెళ్ళి పిలుచుకొని రా.

తండ్రియాజ్ఞ ప్రకారము సుబ్రహ్మణ్యము లోపలికి వెళ్ళి పుస్తక మును దీసికొని వచ్చి తండ్రిచేతి కిచ్చి, నడవలో నుండి నడచి పీఠి గుమ్మము మెట్లుదిగుచు, దూరమునుండి వచ్చుచున్న యొక నల్లని విగ్రహము జూచి 'వేగిరము రండి' అని కేకవేసి, తాను మరలివచ్చి శాస్త్రులు గారు వచ్చుచున్నారని చెప్పి చావడిలో నడుముగా పుస్తకమును ముందఱఁ బెట్టుకొని కూర్చుండెను. ఇంతలో శాస్త్రులును భుజముమీద చినిగిపోయిన పాతశాలువును, మదతబెట్టివేసికొని, బంగారము తే తెత్తుటచే నడుమ నడుమ లోపలి లక్క కనఁబడుచున్న కుంధలముల జోడు చెవుల నల్లలనాడుచుండ వచ్చి సభలోఁ గూర్చుండెను. రాజశేఖరుఁడుగారు సాహిత్యపరులయ్యును, ఆ కాలమునందు పెద్ద పుస్తకమును జదివి మరి యొక పండితునిచే అర్థము చెప్పించుట గొప్ప గౌరవముగా నెంచఁబడుచుండును గనుక, ఆ శాస్త్రులు వచ్చువఱకును పుస్తకమును జదువక గనిపెట్టుకొనియుండిరి.

రాజ—మీ రీ వేళ నింత యాలస్యముగా వచ్చినారేమిటి?

శాస్త్రి—ఇంతకు మునుపొకపర్యాయము వచ్చి చూచిపోయినాను. తమరు లేవలేదని చెప్పినందున, వేజీయొక పెద్దమనుష్యునితోఁ గొంచెము మాటాడవలసిన పనియుండగా మీరు లేచునప్పటికి మరల వత్తమని వెళ్ళినాను. ఆయనతో మాటాడుట కొంచెమాలస్య మయినది. క్షమించవలెను. నాయనా! సుబ్రహ్మణ్యము! పుస్తకము విప్పు.

సుబ్రహ్మణ్యము పుస్తకమును విప్పుచు, 'తుండము నేకదంత మును దోరపు బొజ్జయు' నను విఘ్నేశ్వరస్తవపద్యము నారంభించి చదువుచుండగా శాస్త్రులందుకొని యా పద్యము కడవఱకునయిన తరువాత, 'అంజలిఁజేసి మ్రొక్కెద మదంబకు' మొదలుగాఁగల సరస్వతీ

ప్రార్థనమును, పిమ్మట 'ప్రాంశుపయోదనీలతను 'ఖానీతు' మొదలుగాఁ గల వ్యాసస్తోత్రమును, పిదప మణికొన్ని పద్యములను తానుగూడ కలిసి చదివెను. ఈ లోపల సుబ్రహ్మణ్యము గతదినము విడిచి పెట్టిన ఖాగమును దీసి, అద్దునుఁడు ద్వారకానగరమునకు వెళ్ళిన ఖాగమునందలి

“హృదిక పునీకచైతము ధర్మచిరిం జరుపంగ నేగి గం  
గాది మహానదీ హిమవదాది మహాగిరిదర నలు మీ  
సాదపయోజవర్షనచు పన్నుగ జేయుటఁ జేసి పూర్వ సరి  
పావిత్ర సర్వపాపములు వాసె భృశంబుగ నాకు సమృతా!”

అను పద్యమును చదివెను. అప్పుడు శాస్త్రులు పద్యములో నున్నవి కొన్నియు, లేనివి కొన్నియుఁ గల్పించి దీర్ఘములు తీయుచు నర్థము చెప్ప మొదలు పెట్టెను. అర్థము చెప్పుచున్న కాలములో సుబ్రహ్మణ్యము పుస్తకముయొక్క సూత్రమునకుఁ గట్టియున్న పుడకను జేతితోఁ బట్టుకొని త్రిప్పుచుండెను. అది చూచి శాస్త్రులు ఉలికిపడి ముక్కు మీద వ్రేలు వైచుకొని ‘పుస్తకము చదువుచుండగా దాని నా ప్రకారము ముట్టుకోవచ్చునా? వ్యాసులవారు దానిమీదఁ గూరు చుందురే.’ యని దగ్గఱ నున్నవారి కావిషయమయిన కథ నొకదానిని జెప్పెను. ఆ హాటమీద నందులో నెవ్వరో యడిగినదానికిఁ బ్రత్యుత్తరముగా, ‘వ్యాసులవారు దగ్గఱనుండి వెళ్ళుచుండినంగాని వారు స్మరణకు రారనియు, వారప్పుడా మార్గముననే యాకాశముమీద దివ్య విమాన మెక్కి వెళ్లు చున్నారనియు చెప్పి ఆకాశమువంక జూచి కన్నులు మూసికొని మూఁడు నమస్కారములు చేసెను. ఈ ప్రకారముగా సంజవేళకు ఆదిపర్వము ముగిసినందున నాటికిఁ బురాణ కాలక్షేపమును జాలించి “స్వస్తి ప్రజాత్యః” మొదలుగాఁ గల శ్లోకమును జదివి యెవరి యింద్లకు వారు వెళ్ళిపోయిరి.

రాజశేఖరుడుగాఁగి యింటికి నిత్యమును బంధువులు నలువది తరములు గడచిపోయినను వంశవృక్షములు సహితము చూచుకొన నక్కఱ లేకయే తమ బంధుత్వము వ్రాపకముంచుకొని రాజశేఖరుఁడుగాఁగి మీది ప్రేమచేత నాతనిని చూచి సూచించి పోవలెనను నుద్దేశముతో వచ్చి

నెలలకొలది నుండి తినిపోవుచు వస్త్రములు మొదలగువానిని బహు మానమును వడయుచుందురు. ఊరనుండు పెద్దమనుష్యులును పరిచితులయిన వారునుగూడ రాజశేఖరుడుగారి యింట వంటదివ్యముగా జేయుదురని శ్లాఘించుచు నెలకు సగముదినము లచ్చటనే బోజనములు చేయుచుందురు. వారు చేయు స్తోత్రపాఠములకుబ్బి రాజశేఖరుడుగారును, వారు వచ్చినప్పుడెల్ల పిండివంటలును క్షీరాన్నమును మొదలగువానిని చేయించి వారిచేత మెప్పువదయఁజూచుచుందురు. అన్న ముడుకకపోయినను, పులును కాఁగకపోయినను, పప్పు వేఁగకపోయినను కూడ వారి వంట భాగుండలేదని యెవ్వరును జెప్పలేదు — ఊరకే వచ్చిన పదార్థము నందెప్పుడును రుచి యధికముగా నుండునుగదా ? కొందఱు బంధువులు తాము వెళ్లినప్పుడు కొంత సొమ్మును బదులుపుచ్చుకొని అదివఱకుఁ దఱచుగా వచ్చుచుఁ బోవుచు నుండువారేయైనను అంతటినుండి తీటిక లేక బదులుతీర్చుటకయి మరల నెప్పుడును వచ్చెడివారు కారు. ధన హతుఁడు గనుక ఆయన కెల్లవారును మిత్రులుగా నుండిరి. ఆ మిత్ర సహస్రములలో నొకఁడైనను నిజమైన యావుఁడున్నాఁడో లేఁడో యన్న సంగతిని మాత్ర మాయనకు దసలక్ష్మి తెలియనిచ్చినది కారు. అట్టి మిత్రోత్తము లందఱును రాజశేఖరుడుగారికి స్తుతిపాఠములతో భూమి పీఠదనే స్వర్గసుఖమును గలిగించి యాయన నానందింపఁ జేయుచుఁ దా మాయన యిచ్చెడి ధనకరణవస్తు వాహనముల నాతని ప్రీతికై యంగీకరించుచుందురు. నిత్యమును యాచకు లసంఖ్యముగా వచ్చి తమ కష్ట కథలను గాథలుగాఁ జెప్పి చివరకుఁ దమ కేమయినను ఇమ్మని లేల్పుచుందురు. అట్టివారు నటించెడి యాపదల నన్నిటిని ఆతఁడు నిజమయిన వానినిగానే భావించి సాహాయ్యము చేయుచుండును. కొందఱు బ్రాహ్మణులు పిల్లవానికి వివాహము చేసి కొనెదమనియు, ఉపనయనము చేసి కొనెద మనియు, తాము యజ్ఞములు చేసెదమనియు, సత్రములు సమారాధనలు చేయించెద మనియు, చెప్పి యాయనవద్ద ధనమార్పించుకొని పోవుచుందురు. మిత్రుల వేడుకకయి రాజశేఖరుడుగారియింట రాత్రులు తఱచుగా గానవినోదములును నాట్యవిశేషములును జారిపోతాది నాటక గోష్ఠులును జరుగుచుండును. మోసగాండ్లు కొందఱు తమ కమ్ముడుపొని

యుంగరములు మొదలగు వస్తువులను దెచ్చి, వానిలోఁ జెక్కినరాళ్ళు వెలయెఱిగి కొనఁగలిగిన సరసులు రాజశేఖరుఁడుగారు తప్ప మఱియొకఁడు లేరని ముఖప్రీతిగా మాటలుచెప్పి వస్తువు లంత వెల చేయకపోయినను మాటలనే యెక్కువ వెలకు విక్రయించి పోవుచుందురు. గ్రామములోని వైదిక బృందము యొక్క ప్రేరణచేత సప్తసంతానములలో వొకఁడైన దేవాలయ నిర్మాణముఁ జేయ నిశ్చయించుకొని, రాజవరపుకొండ నుండి నల్లరాళ్ళు తెప్పించి రాజశేఖరుఁడుగారు రామపాద క్షేత్రమునకు సమీపమున నాంజనేయునకు గుడికట్టింప నారంభించి నాలుగు సంవత్సరముల నుండి పనిచేయుచుండెను. కాని పని సగముకంటె నెక్కువ కాకపోయినను పనివారండును పని చేయింపఁ దిరుగుచుండెడి యాశ్రితులును మాత్రము కొంతవఱకు భాగ్యవంతులయిరి. ఈ ప్రకారముగాఁ దన్ననాదరము చేసి యితరులపాలు చేయవచ్చుచున్నందున, ధనదేవత కాతనియం దాగ్రహము వచ్చి లేచిపోవుటకు బ్రయత్నము చేయుచుండెను గాని చిరపరివయమునుబట్టి యొక్కసారిగా విడువలేక సంకోచించుచుండెను. ఈ సంగతిని దెలిసికొని దారిద్ర్యదేవత యప్పుడప్పుడు వచ్చి వెలుపఱ నుండియే తొంగి చూచుచు, భాగ్యదేవత యాతని గృహము చోటు చేసిన తోడనే తాను బ్రవేశించవలెనని గూరుచుండెను. రుక్మిణి వివాహములో నిచ్చిన సంభావన నిమిత్తమై రాజశేఖరుఁడుగారికి మాన్యములమీఁదఁ గొంత ఋణమైనందున దానిమీఁది వడ్డీ పెరుగుచుండెనేకాని మఱియొక తొందరయేమియును గలుగుచుండలేదు.

రాజశేఖరుఁడుగారివలన బాగుపడినవారు పలువురున్నను వారిలో నెల్ల దామోదరయ్యయు, నారాయణమూర్తియు ముఖ్యులు. ఆ యిద్దరిలో దామోదరయ్య రాజశేఖరుఁడుగారి బావమఱిది; రాజశేఖరుఁడుగారి తోడ బుట్టిన పడుచునే యాతని కిచ్చిరి; కాని యామె ఒక్క కుమారుని మాత్రము గని కాలము చేసెను. ఆ కుమారున కిప్పుడు పదియేనువత్సరములున్నవి; అతని పేరు శంకరయ్య, అతని కెనిమిది సంవత్సరములు దాటకముందే తల్లి పోయినందున, అతడు చిన్నప్పటినుండియు మేనమామగారియింటనే పెరిగినాడు. అతనికి సీతనిచ్చి వివాహము చేయవలయునని తల్లిదండ్రుల కిద్దఱికిని నుండెను. భార్యపోయిన తర్వాత

దామోదరయ్య రాజశేఖరుడుగారి సాయముచేతనే రెండవ వివాహము చేసికొనెనుగాని యా చిన్నది పెండ్లి నాటికి తొమ్మిది సంవత్సరముల తోపు వయస్సు గలది. గనుక, ఈడేరి 'కాపురమునకువచ్చి రెండు సంవత్సరములు మాత్రమే యయినది. అతనికి ద్వితీయ కళత్రమువలన సంతానమింకను కలుగలేదు. దామోదరయ్య మొదటినుండియు మిక్కిలి బీదవాడు; అతనికి రాజశేఖరుడుగారి చెల్లెలి నిచ్చునప్పటికి రాజశేఖరుడుగారి తండ్రియు ధనవంతుడు కాడు. వారిది పూర్వము వసంతవాడ నివాసస్థలము. రాజశేఖరుడుగారి తండ్రి తన యింటికి గోడలు పెట్టిండుటకయి పుట్టలు త్రవ్వించు చుండగా నొకచోట నిత్తడి బిందితో' ధనము దొటికినది. ధనము దొరికిన తరువాత స్వస్థలములో నున్న విశేష గౌరవ ముండదని యెంచియో లోకులు యోర్యలేని తనమునకు జడిసియో రాజశేఖరుడుగారి తండ్రి దార పుత్రాదులతో నల్లని గూడ వెంటఁ బెట్టుకొని వచ్చి యప్పటినుండియు ఈ దవళగిరియందే నివాసముగా నుండి యా చుట్టుపట్టలనే మాన్యములు గొని కొంతకాలమునకు మరణము నొందెను. భార్య పోవునఱకును దామోదరయ్య రాజశేఖరుడుగారి యింటనే యుండి, ఆయన పేరు చెప్పి ధనము నితరుల వద్ద తెచ్చి తా నపహరించుచుఁ బయికిఁ దెలియ నియ్యక దాచుకొనుచుండెను. తరువాత అప్పులవారు వచ్చి తొందరపెట్టి నపుడు రాజశేఖరుడుగారే సొమ్మిచ్చుకొనుచుండిరి. తోడబుట్టిన పడుచు పోయిన తరువాత దామోదరయ్య చేయు నక్రమములకు సహించలేక యొకనాడు రాజశేఖరుడుగా రాతనిని కఠినముగా మందలించిరి. అందు మీద గోపము వచ్చి దామోదరయ్య తన్ను బావమఱుది కట్టుబట్టలతో నిల్లు వెడలఁగొట్టినాడని యూరివారందరి ముందఁ జూచుచు దేశాంత రమునకు లేచిపోయి, యాబు నెలలకు గడ్డమును తలయును బెంచుకొని మరలవచ్చి, భూతవైద్యుడనని వేషము వేసికొని నుడుట పెద్ద కుంకుమ బొట్టు పెట్టుకొని వీధుల వెంటడి తిరుగుచుండెను. ఆ వఱకే దామోదరయ్య తా నార్జించుకొన్న ధనమును వేఱుగ జాగ్రత్తచేసి కొన్నందున అప్పుడా ధనముతో నొక యిల్లుగట్టి ఆ గ్రామములోనే ప్రత్యేకముగా శౌక చోటఁ గాపురముండెను. అతని భూతవైద్యము నానాటికి బలపడి



నందున ఈర నెవ్వరికైన కాలిలో ముల్లుగుచ్చుకొన్న నాతనిచేత విభూతి పెట్టించుచుందురు. ఈ విధముగా దామోదరయ్య భాగ్యవంతుడగుటయే గాక, జనులచేత మిక్కిలి గౌరవమును సహితము పొందుచుండెను.

రెండవ యాతఁడైన నారాయణమూర్తి మొదట సద్వంశమునఁ బుట్టినవాడేగాని దుర్మార్గులతో సావాసముచేసి తనకుఁగల కానువీసములన్న వ్యయము జేసికొని బీదవాఁడయ్యును పయికి ధనికునివలె నటించుచుండెను. అతనికి భాగ్యముపోయినను దాని ననుసరించియుండిన చిహ్నములు మాత్రము పోనందున నారాయణమూర్తి తఱచుగా రాజశేఖరుఁడుగారి యింటికి వచ్చును. రహస్యమని చెప్పి రాజశేఖరుఁడుగారి లోపలికిఁ బిలుచుకొనిపోయి తన యక్కఱను చెలిపి సొమ్ము బదులడుగుచుండును. ఆ ఋణము మరల తీయనది కాదని దృఢముగా నెఱిగియు, రాజశేఖరుఁడుగారు మానవంతుల గౌరవమును కాపాడుచుండుటయందు మిక్కిలి యలిలాష కలవారు గనుకను, అతఁడు చిన్నతనములో తన సహపాతి గనుకను, అడిగిన మొత్తమును రెండవ వా రెఱుఁగకుండ చేతిలోఁబెట్టి పంపుచుందురు. అతఁడా ధనముతో సరిగవస్త్రములు, సుగంధద్రవ్యములు మొదలగువానిని గొనుచు మిత్రులకు వృద్ధసోపేతముగా విందులు చేయుచుండును. ఇదిగాక యాతఁ డితర స్థలములలోఁ జేసిన ఋణముల కయి ఋణప్రదాతలు తొందరపెట్టినందున, రాజశేఖరుఁడుగారు తన సొంత సొమ్ములోనుండి యప్పుడప్పుడు మూఁడువేల రూపాయల వఱకు నిచ్చి యాతనిని ఋణ బాధనుండి విముక్తునిజేసిరి. రెండు సంవత్సరముల క్రింద నారాయణమూర్తి యొక్క పెత్తండ్రి భార్య సంతలేకుండ మృతినొందినందున, ఆమె సొత్తు పదివేల రూపాయలు 'అతనికిఁ జేరెను. ఆ సంగతి తెలిసినతోడనే రాజశేఖరుఁడుగారు పరమానందభరితుడై నారాయణమూర్తి యింటికిఁపోయి నాలింగనము చేసికొని తనకీయవలసిన యప్పును దీర్చవలసినపని లేదనియు, యావద్దనముతోను గౌరవముతో సుఖజీవనము చేయవలసినదనియుఁ జెప్పి యాదరించిరి. రాజశేఖరుఁడుగారి కీవఱకు బదులుచేయవలసిన యవశ్యకమంతగా తటస్థింపనందునను ధనము విశేషముగ నున్నందునను నారాయణమూర్తి కావలసిన యెథల

తన దనమును వాడుకోవచ్చునని రాజశేఖరుడుగారితోఁ బలుమారు పూర్వము చెప్పుచువచ్చెను.

ఒకనాఁడు నాలుగు గడియల ప్రొద్దెక్కిన తరువాత రాజశేఖరుడుగారు కచేరీవానదీలోఁ బలువురతోఁ గూరుచుండి యున్నసమయమున రుక్మిణి నూతి వద్దకువచ్చి యక్కడినుండి పెరటిగుమ్మము దగ్గఱకుబోయి తోపలనే నిలుచుండి, తరిగిన గుమ్మడికాయ పెచ్చులను వీధిలో బాటవేయ వచ్చిన పొరిగింటివారి యాఁడు పడుచుతో మాటాడుచుండెను. అప్పుడు ఛేతితో తాటాకుగిలకగుత్తుల నాడించుచు నెత్తిమీద నొక బుట్ట పెట్టుకొని యొక్క యెఱుకత యామార్గమునఁ బోవుచు రుక్మిణి మొగమువంక నిదానించుచుచి నిలువంబడి “అమ్మా! నీకు శీఘ్రముగానే మేలుకలుగుచున్నది; భాగ్యము కలుగుచున్నది; నీమనసులో నొకవిచారము పెట్టుకొని కృశించుచున్నావు. ఎఱుకయడిగితే నీ మనసులో నున్నది నూటిగాఁ జెప్పెద”నని చెప్పెను. ఆ మాటలు విని యా ప్రబోధికుని దొడ్డిలోనికీఁ బిలుచుకొనిపోయి కొట్టచాటునఁ గూరుచుండఁజెట్టి తాను లోపలికిబోయి చేటలో బియ్యముపోసి తెచ్చి యా బియ్యమును దన చేతిలో నుంచుకొని ముమ్మాటు తనచేయి పాలమున మోపి మ్రొక్కి, కార్యమును తలచుకొని రుక్మిణి తన చేతిలోని బియ్యమును చేటలో విడిచిపెట్టెను. అప్పుడా యెఱుకత తాను వల్లించిన రీతిగా నిష్టదైవములఁ దలచుకొని వాక్కిందని వేడుకొని యామెచేయిపట్టుకొని ‘భాగ్యముకల చెయ్యి! ప్రతిష్ఠగల చెయ్యి’ యనిపలికి, ‘నీ వొక్క తలపు తలచినావు; ఒక్క కోరిక కోరినావు; ఒక్క మే లడిగినావు; అది కాయో పండో, కల్లో నిజమో, చేకూఱునో చేకూఱదోయని త్రొక్కిటపడుచున్నావు; అది కాయకాదు పండు; కల్లగాదు నిజము; శీఘ్రముగానే చేకూఱునున్నది. ఆడువారివంక తలంపా మగవారివంక తలపా యందు వేమో మగవారంటే గర్హము, ఆడువా రంటే లక్కా’కు అని రుక్మిణి ముఖ లక్షణములను చక్కగా కనిపెట్టి మగవారివంక తలంపన్నప్పు డామె మొగ మొకవిధముగా నుండుటచూచి సంగతి నూహించి ‘నీది మగవారి వంక తలంపు; శీఘ్రముగానే కార్యము గట్టెక్కునున్నది. నీరొద్దే నేతఁ బడనున్న’దని చెప్పి తక్కిన ప్రసంగమువలన రుక్మిణి మనసులోని

శంగతి యంతయు దెలిసికొని, రుక్మిణి మగఁడు దేశాంతరగతుఁ డయిన  
 వార్త నావఱకే వినియున్నది. కాన 'సీమగఁడు చెడుసావాసముచేత దేశాల  
 షాలయిఁ తిరుగుచున్నాఁడు; నీమీఁది మోహముచేత నెరిదినములలో నిన్ను  
 వెదకుకొనుచు రాఁగలడు' అని చెప్పి సంచిలోని వేరు నొకదానిని తీసి  
 పసుపుదారముతో జేరికకట్టి ప్రాతఃబట్టయు రవికయు ఋచ్చుకొని,  
 మగనితోఁ గలిసి కాపురము చేయుచున్న తరువాత క్రొత్తచీర పెట్టుమని  
 చెప్పి తనదారిని బోయెను. రుక్మిణియుఁ బరమానంద భరితురాలయి అంత  
 నూటిగాఁ తన మనోగతమును దెలిపి నందునకై యెఱుకతయొక్క  
 మహత్త్వమును మెచ్చుకొని యబ్బుర పడుచు లోపరికిఁ బోయెను.

## అయిదవ ప్రకరణము

సీతయొక్క వివాహ ప్రయత్నము — బైరాగియొక్క ప్రసిద్ధి — ఆతడు వైద్యమునకు గురువుట—జనార్దనస్వామి యుత్సవము—చక్కిటి యొక్క కాసులపేరు పోవుట;

ఓకనాటి యుదయమున రాజశేఖరుడుగాయ సభ తీర్చి చావడిలోఁ గూర్చుండియుండగాఁ సిద్ధాంతి వచ్చి తాటాకులతోనల్లిన యొరలోనుండి సులోచనములజోడును తీసి ముక్కునకుఁ దగిలించుకొని దానిదారమును నొసటినుండి జట్టు మీదుగా వెనుకకు వేసికొని కూరుచుండి తాటాకు పుస్తకమునకుఁ గట్టిన దారములో గ్రుచ్చిన చిన్న తాటాకుముక్కలను నాలుగయిదింటిని పయికిఁ దీసి ముందుకు వెనుకకు త్రిప్పుచు వానివంకఁ జూడసాగెను.

రాజ—సిద్ధాంతిగారూ! సీత కే సంబంధము బాగున్నది ?

సిద్ధాం—చక్కగా వాలోచించి చూడగా మంత్రిప్రగడ బాపిరాజు గారి కుమారుని జాతకము సర్వవిధముల ననుకూలముగ గనఁబడుచున్నది.

మంత్రిప్రగడ బాపిరాజు తన కొమారున కేలాగునైన సీతను జేసికొని రాజశేఖరుడుగారితోడి బాంధవ్యమువలన బాగుపడవలెనని చిరకాలమునుండి కోరియున్నవాఁడు కాన, ఈ నడుమఁ దన యింట సీతాకళ్యాణసమయమున సిద్ధాంతికి మంచి దోవతుల చావు కట్టఁబెట్టుటయే కాక, సీత నిప్పించినయెడల నింతకంటె మంచి బహుమానము చేసెదనని యాశపెట్టెను.

రాజ—బాపిరాజు కొమారుడు నల్లనివాఁడు. చదువులోను తెలివి తేడని వినుచున్నాను. వాడప్పుడే దుస్సహవాసముచేత చెడుతిరుగుళ్ళు

తిరుగ నారంభించినాడట! వానికి సీత సమ్యక్. మన శంకరయ్య  
జాతక మెట్లున్నది ?

సిద్ధాంత—మీ మేనల్లుని జాతకము చూచినాను. సమస్త విధముల  
చేతను దివ్యజాతకమేకాని జన్మనక్షత్రము కృత్రిక, మన సీతది రూఢ  
కృత్రికానక్షత్రమే—

శ్లో. అజైకపాచ్చ, విష్ణాచ పునర్వస్వధకృత్రికా!

మృగశీర్షంచ విత్తాచ సవితో తర ఫల్గునీ,

త్యేష్ఠాచ విశ్వతోయంచ సక్షత్రైక్యే వినశ్యతి,

ఏకరాశా పృథగ్వివోత్తమం పాణిపీఠనం॥

—అని శాస్త్రములో పయినక్షత్రము యైక్యమునందు కన్యావరులకు నా  
నము సంభవించునని చెప్పబడి యున్నది. బాపిరాజు కొమారని జాతకము  
సర్వోత్తముగా నున్నది—అందులో కేంద్రాధిపతిక త్రికోణాధిపతి సంబం  
దము కలిగియున్నది. ఇతరులయిన తృతీయ, షష్ఠ, ఏకాదశ, అష్టమాధి  
పతులలోడి సంబంధము లేదు—

శ్లో. కేంద్రత్రికోణ పతయస్సంబంధేవ పరస్పరం

ఇరరైర్ద్రుప్రసక్తాశ్చ ద్విశేషశుభదాయకాః॥

—అని శాస్త్ర ప్రకారమతఁడు మిక్కిలి యదృష్టవంతుఁడు. తక్కిన  
చిల్లర చేష్టలకు డాపమునకును నేమి ? మఱి నాలుగేండ్లు పైఁబడిన నెంత  
బుద్ధి మంతుఁడగునో యెవరెఱుఁగుదురు ? నా మాట విని చిన్నదాని  
నాతనికిండు.

రాజ—నేను బాపిరాజు కొడుకునకు పిల్లనియ్యను. నా చెల్లెలు  
పోవునప్పుడు తన కొడుకునకు సీత నిచ్చునట్లు నా చేత చేతిలో చేయి  
వేయించుకొన్నది. దామోదరయ్యయు సీత నిచ్చి శంకరయ్యను మీ  
యొద్దనే యుంచుకొమ్మని నిత్యమును మొగమాట పెట్టుచున్నాడు.  
ఇప్పుడు నేను పిల్లదానిని మఱియొకరి కిచ్చినయెడల నా చెల్లెలు పోఁబడి  
యట్లు చేసినని కలకాలము చెప్పుచుండురు. అదిగాక మా శంకరయ్య  
బహుబుద్ధిమంతుఁడు, స్మరద్రూపి, విద్యావినయ సంపన్నుఁడు. పిల్ల  
నాతనికే.యిచ్చెదను. జాతకమును మీరు మఱియొకసారి శ్రద్ధతో జూడ  
వలెను.

అప్పుడు సిద్ధాంతి తాను మఱియొక విధముగాఁ జెప్పిన కార్యముఁ జేదని తెలిసికొని కొంచెము సేపాకాశమువంకఁ జూచి యనుమానించి 'సీత జననము కృత్రికా నక్షత్రము యొక్క యే పాదము?' అని ప్రశ్నించెను.

రాజు—ద్వితీయ పాదము.

సిద్ధాం—శంకరయ్యది ప్రథమ పాదము. అవును. అనుకూలము గానే యున్నది—

శ్లో॥ ఏకరేచైకపాదేతు వివాహః ప్రాణహానిదః ।

దంపత్యోరేక నక్షత్రే భిన్నపాదే శుభావహః॥

—అను శాస్త్రమునుబట్టి దోషము లేకపోగా శుభావహముగా కూడ నున్నది; తప్పక సీత సీతనికిచ్చి వివాహము చేయండి.

రాజు—ఈ సంవత్సరములో పెండ్లికనుకూలమయిన ముహూర్త మెప్పుడున్నది ?

సిద్ధాం—శ్లో॥ మాఘపూర్ణిమ వై రాఖ జ్యేష్ఠమాసా శుభః ప్రదాః॥  
అనుటచే మాఘమాస మనుకూలముగ నున్నది. బహుళ పంచమి మంగళ వారమునాఁడు రవి కుంభలగ్నమం దున్నాఁడు. ఆ ముహూర్తము దివ్యమయినది— శ్లో॥ అజగో. యుగ కుంభాశి మృగరాశి గతే రవౌ ।

ముఖఃకర్మ గహస్త్యన్యరాశికేన కదాచన॥

అని ప్రమాణపదనము.

రాజు—మీ కుమార్తె జబ్బు నిమ్మళముగా నున్నదా ?

సిద్ధాం—తమ కటాక్షము వలన నిమ్మళముగానే యున్నది. న్నాఁడు మీరు చెప్పిన బైరాగి బహుసమర్థుఁడు. అతఁడు మాయింట గ్రహమును నిమిషములో వెళ్ళగొట్టినాఁడు. భూతవైద్యులందఱును మా చిన్నదానికిఁ బట్టిన గ్రహమును వదలించుట యసాధ్యమని విడిచిపెట్టినారు. అతఁడు మూఁడుదినములు జల మభిమంత్రించి లోపలికిచ్చి రక్షరేకు కట్టినాఁడు. నాటి నుండియు పిల్లది సుఖముగా నున్నది.

రాజు—మా చెల్లెలు సుబ్బమ్మకు దేహ మస్వస్థగా నున్నది. మన గ్రామములో నెవ్వరును మంచి. వైద్యులు కనఁబడరు. నాకేమి చేయుటకును తోచకున్నది.

రాఘ—బైరాగిచేత మందిప్పించరాదా! అతఁడు మీరు సొమ్మిచ్చిన మాత్రమున పుచ్చుకొనఁడు. ఈ యూర నెందఱికో ధర్మార్థముగానే యొషదము లిచ్చి దీర్ఘవ్యాధులను సహితము కుదిర్చినాఁడు.

రాజ—గట్టివాఁడయిన యెడల నీ వాతని నొక్క పర్యాయము మధ్యాహ్నము మా యింటికి వెంటబెట్టుకొనివచ్చి సుబ్బమును చూపెడవా? నాలుగు దినములనుండి దాని శరీరములో రుగ్మతగా నున్నందున వంటకు మిక్కిలి యిబ్బందిపడుచున్నాము.

రాఘ—అవశ్యముగా దీసికొనివచ్చెదను. అతని కాభేషజములు తేవు. ఎవరు పిలిచినను వచ్చును.

సిద్ధాంతి—అతనికడ స్వర్ణమువీవిద్య కలదని చెప్పుచున్నారు. మహానుభావులు గోసాయాలలో నెటువంటివారైనను నుండురు.

రాఘ—అతఁడు ప్రతిదినమును దమ్మిడియెత్తు రాగి కరఁగించి జంగారము చేయునట? అతఁడప్పుడప్పుడు బ్రాహ్మణులకు దానధర్మములు చేయుచున్నాఁడు. ఈ విద్యయే లేకపోయిన నాతనికి దనమెక్కడ నుండి వచ్చును?

రాజ—రాఘవాచారీ! దేవున కద్యయనోత్సవములు క్రమముగా జరుగుచున్నవా?

రాఘ—తమ యనుగ్రహముండఁగా ఉత్సవముల కేమిలోపము? నిరుడు పువ్వమాసములో సంక్రాంతినాటి యుత్సవము ప్రత్యేకముగా తమ ద్రవ్యములో జరిగినది. నిన్ననో మొన్ననోలాగున కనఁబడుచున్నది. అప్పుడే సంవత్సరమయినది. రేపే సంక్రాంతి - ఈ సంగతి తమతో మనవిచేయుటకేవచ్చి సుబ్బముగారికి జబ్బుగా నున్నందున సమయము కాదని యూరకున్నాను.

రాజ—క్రిందటి సంవత్సరము నూటయేబది రూపాయల నిచ్చివాను. ఈ సంవత్సరము మాలోపల వివాహములు తటస్థమయినవి గనుక నూటరూపాయల మాత్రమే యిచ్చెదను. ఎలాగునయిన, దానితో సతిపెట్టవలెను.

రాఘ—చిత్తము, దానికేమి? అలాగుననే చేసెదను.

రాజు—రాఘవాచార్యులూ? బైరాగి నవశ్యముగా నేడే మా యింటికి తీసికొనివచ్చి నీవు మఱియొక పనిని చేసికోవలెనుజూమి? ప్రొద్దెక్కుచున్నది. శీఘ్రముగా వెళ్ళు—సిద్ధాంతిగారూ! మీకు సందేహముగా నున్న పక్షమున శంకరయ్య జాతకము మఱియొకసారి జూడుండి; ఎవరితోనైన నాలోచించవలసి యున్న యెడల లచ్చయ్యశాస్త్రిగారికి కూడ ఆ జాతకము చూపవచ్చును.

సిద్ధాంతి—చిత్తము. నా కటువంటి సందేహము లేదు.

రాజు—ఆట్లయిన, ఇప్పుడు బసకుపోయి తరువాత దర్శనమిండు.

అని చెప్పి పంపిన తరువాత సభవారందఱును తమ యిండ్లకు బోయిరి. రాజశేఖరుఁడుగారు భోజనముచేసి చేయి కడుగుకొను నప్పటికి రాఘవాచార్యు లాబైరాగిని వెంటఁబెట్టుకొనివచ్చి యింటఁ బ్రవేశపెట్టెను. నిత్యమును రాజశేఖరుఁడుగా రాతనికి సకలోపచారములును చేయుచు భక్తితో ననుసరించుచుండెను. సుబ్బముకు వ్యాధి వెంటనే నివృత్తింది. నను స్వర్ణముచేయు విద్యను నేర్చుకోవలెనను నాసక్తితో రాజశేఖరుఁడుగా రాతనిని విడిచిపెట్టక, యింటనే యుంచుకొని నిత్యమును పాలును పంచ దారయు వేళకు సమర్పించుచు; నెగళ్ళకు వలయు పుల్లలను సమ కూర్చుచు, బహువిధముల భక్తినేయుచు నాతని యనుగ్రహ సంపాదనకుఁదగిన ప్రయత్నములు చేయుచుండెను. ఈ ప్రకారముగాఁ గొన్ని దినములు జరుగఁగా నింతలో జనార్దనస్వామివారికిఁ గళ్యాణోత్సవము సమీపించినది. ఆ యుత్సవమును జూచుటకై చుట్టుప్రక్కల గ్రామముల నుండి వేలకొలది జనులువచ్చి వ్రతి గృహమునను గ్రిక్కిరిసినట్లు దిగి యుండిరి.

మాఘశుద్ధమున నేకాదశినాఁడు రథోత్సవమునకు వలయు ప్రయత్నము లిన్నియు జరుగుచుండెను. నాలాగు దినములనుండి రథ మంతయు నలంకరించి దాని పొడుగునను వన్నెవన్నెల గుడ్డలను చిత్ర వర్ణము గల కాగితములను అంటించి వెదురుకట్టల కొనలకు హనుమ ద్విగ్రహమును గరుడవిగ్రహమును గల ద్వజ పటములనుగట్టి రథమునకుఁ



దగిలించిరి. దేవుడు కూర్చుండు పైవైపున గెలలతో నున్న కదళికా  
స్తంభములను నిలిపి పానికి మామిడిమండలతోను వివిధ పుష్పములతోను  
తోరణములను గట్టిరి. ఆ యరఁటి కంబెములకు నడుమను తెల్లని లక్క-  
గుట్టములు రెండు, రథము నీడ్చుచున్నట్లు ముంగాళ్ళు మీది కెత్తుకొని  
మోరలు సారించి వీధివంకఁ జూచుచుండెను. ఆ రథమునకుఁ బదియడుగుల  
దూరమున వెదురు పేళ్ళతో నల్లబడి పయిని గుడ్డ మూయఁబడి వికృతా-  
కారముతో నున్న యాంజనేయవిగ్రహములోను గరుడవిగ్రహములోను  
మనుష్యులు దూరి చూడవచ్చిన పల్లెవాండ్రును పిల్లలను జడిసికొనులాగున  
నెగిరెగిరిపడుచు లక్క తలకాయలు ద్రిప్పచుండిరి. అప్పుడు  
పూజారులు పల్లకిలో నుత్సవవిగ్రహముల నెక్కించుకొని వాద్యము  
లతోఁ గొండదిగివచ్చి రథమునకు మూడు ప్రదక్షిణములను జేయించి  
స్వామి నందు వేంచేయింపఁజేసిరి. చెంతలనున్న వారందఱును క్రింద  
నుండి యరఁటిపండ్లతో స్వామిని గొట్టుచుండగా రథముమీదఁ గూర్చున్న  
యర్చకులును తదితరులును చేతులతో దెబ్బలు తగులకుండఁ గాచుకొనుచు  
నడుమ నడుమ జేగంటలు వాయించుచు గోవిందా యని కేకలు వేయు  
చుండిరి. ఆ కేకలతో రథమునకుఁ గట్టియున్న మ్రోకులను వందల  
కొలది మనుష్యులు పట్టుకొని యిండ్ల కప్పులును వీధి యరుగులును  
కూలునట్టులుగా రథము నీడ్చుచుండిరి. అంతట బోగము మేళ మొకటి  
రథమునకు ముందు దూరముగా నిలువఁబడ, మద్దెల మీదఁ జేయి వైచు  
కొని యొకతె యాడసాగెను. మద్దెలమీద దెబ్బ వినబడినతోడనే దేవునితో  
నున్న పెద్దమనుష్యు లందఱును మూకలను శ్రోతుకొనుచు వెళ్ళి  
ఝాటక త్రియల ముందు మున్నున్నవారిని వెనుకకుఁబంపి తాము పెద్ద  
అయి యుత్సవమునందు గాన వినోదమునకు కొంత రాకుండ సమర్థించు  
చుండిరి.

అప్పుడు రుక్మిణి సమస్తాభరణభూషితురాలయి, ఉమ్మెత్త పువ్వు  
వలె నందమై బెడబెడలాడుచున్న కుచ్చిళ్ళు మీఁగాళ్ళపై నొలయ, ఎడమ  
తుజముమీది నుండి వచ్చి జరిఁదెట్లుగల సరిగంచు పయ్యెడకొంగు వీపున  
శీరాడ, కట్టుకొన్న గువ్వకన్నుద్దిన నల్లచీర యామె యందమున కొక

వింతయందమును గలిగింప, కాళ్ళ యందియలును, పాంజేబులునుఁ  
 గల్లుగల్లున త్రావ్వనాదము చేయ కుడిచేయి తప్పఁ గదమఱాగ మంతయు,  
 బయిటలోఁ దాఁగి కనఁబడకయున్న వంగపండు చాయగల గుత్తపు పట్టు  
 రైక నీరెండలో ద్విగుణముగాఁ బ్రకాశింప, కొప్పులోని కమ్మపూవుల  
 తావి కడలకుఁ బరిమళము లెసంగుచు గంధవహుని సార్థక  
 నామునిఁ జేయ, నడచివచ్చి వీధిలో నొక యరుగుచెంత  
 నిలుచుండి రథమువంక జూచుచుండెను. ఈ దేశములో సాధారణముగా  
 స్త్రీలు తమ భర్తలు గ్రామమున లేనప్పుడు విలువచీరలు కట్టుకొని  
 యలంకరించుకొనుట దూష్యముగా నెంచువారయినను, ఇతరుల  
 యింట జరుగు శుభకార్యములయందు పేరంటమునకు వెళ్ళునప్పుడుగాని,  
 గ్రామములో జరిగెడి స్వామి కళ్యాణమహోత్సవమును గ్రామదేవతల  
 తీర్థములును జూడఁబోవునప్పుడుగాని యెరువు తెచ్చుకొనియైన మంచి  
 బట్టలను, మంచి నగలను ధరించుకొనక మానరు. అప్పటి యామె  
 సౌందర్యము నేమని చెప్పుదును! నిడుదలై సోగలైన కన్నులకుఁ గాటుక  
 రేఖ లొక సొగసు నింప, లేనవ్వమిషమున నర్ధచంద్రునిఁ బరిహసించు  
 నెన్నుదుటను బాఠచంద్రు యాకృతినున్న కుంకుమబొట్టు రంగులీన,  
 శృంగారరస మొలికెడి యా ముద్దుమొగముయొక్క యవ్వటి యొప్పిదము  
 కన్నుల కఱపుదీఱఁ జూచితీఱవలసినదేగాని, చెప్పి తీఱదు. రథమామె  
 దృష్టిపథమును దాఁటి పోయినతోడనే ద్వాదశోర్ధ్వపుండ్రములను దట్టముగా  
 ధరియించి దాసరులు ఇనుప దీపస్తంభములలో దీపములు వెలిగించుకొని  
 నడుమునకుఁ బట్టు వస్త్రములను దిగించుకొని యొకచేతిలో నెమలికుంచె  
 యాదించుచు రెండవ చేతిలోని గుడ్డచుట్టలు చమురులో ముంచి వెలిగించి  
 నెక సోకకుండ నేర్పుతో దేహమునిండ సంఠించుకొనుచు ప్రజలిచ్చు  
 డబ్బులను దీపస్తంభముల మట్లలో వేయుచు నడచిరి. ఆ సందడి యడఁగిన  
 తోడనే రుక్మిణి తల్లియు, మరికొందఱును తోడ నడువ బయలుదేలి, ఉత్స  
 వము నిమిత్తమయి పొరుగుగూళ్లనుండివచ్చి గుఢారములలోఁ బెట్టిన కంచరి  
 దుకాణములను పండ్ల యంగళ్ళను దాఁటి, మెట్ల పొడుగునను ప్రక్కల  
 యందుబట్టలు పఱచుకొని యుఱచుచు పూరుచున్న నిరళాంగులకు సెనగ

పప్పును గవ్వలను<sup>1</sup> విసరివైచుచు, కాశి కావళ్ళు ముందుబెట్టుకొని పుజ్యాత్ములను పాపాత్ములను స్వర్గమును నరకమును జూపెదమని పటములు చేతఁ బెట్టుకొని వచ్చెడివారిని పోయెడివారిని నడ్దగించెడు కపటయాత్రికులకు తొలఁగుదు, కొండయొక్క దేవతాదర్శనార్థము వెళ్ళెను. అక్కడ నినుక చల్లిన రాలకుండు మూఁకలోనుండి బలముగలవారు దేవునకు బండ్లియ్యవలెనను నపేక్షతోదూఱి సందడిలోఁబడి దేవతాదర్శన మటుండఁగా మందిలో నుండి యీవలం బడినఁజాలునని నడుమనుండియే మరలి యీవలకువచ్చి సంతోషించుచుండిరి. వారికంటే బలవంతు లయినవారు గర్భాలయమువఱకును బోయి పండ్లను పూజారి చేతిలోఁబెట్టి యీవలఁ బడుచుండిరి. అర్చకులును ఒకరువిడిచి<sup>2</sup> యొకరు వెలుపలికివచ్చి చెమటలచేఁ దడిసిన బట్టలను పిందుకొని వెలుపలి గాలిలో కొంతసేపు హాయిగా నుండి మరల గర్భాలయములోఁ బ్రవేశించి యాయుక్కులో బాధ పడుచుండిరి. ఈ ప్రకారముగా వచ్చిన యర్చకులలో నొకఁడు మాణిక్యాంబును

1. పైసల మాదిరిగానే గవ్వలు కూడా ఒకప్పుడు ద్రవ్యంగా చెలానుజేలో వుండేవి. ఏనుగుల వీరాస్వామయ్యగారి కాశీయాత్రా చరిత్రలో పైసలకు గవ్వల మారకం శ్రమం కూడా ఇచ్చారు.

“కృష్ణానది దాదీనది మొదలు హైదరాబాదు వరకు పక్షిరులు నిండి యున్నారు గనుక సవారీమీద నెవరు వచ్చినా ఆడుగడుగుకు పక్షిరులు పోగడి విక్షం అడగక మానరు. వారికి కొన్ని గవ్వలయినా యిచ్చిపోకపోతే అవమానము తోచుచున్నది. చెన్నపట్టణపు రూపాయి 1 కి అక్కడి పైసలు 50. పయిసా 1 కి 20 పుండేల గవ్వలు. పుండే 1 కి గవ్వలు 4” అని హైదరాబాదులో తాము మఱిచి చేసిన రోజులను గూర్చి వీరాస్వామయ్యగారు వ్రాశారు.

పుట 88.

సం॥ దిగవల్లి పేంకటశివరావు (1941):

చిన్నతనంలో చిట్టి పేక ప్రలోభంలో చిక్కుకున్నానని చెప్పతూ వీరేశలింగం స్వీయ చరిత్రలో “నా మిత్రుడును నేనును మొట్టమొదట పంపెములేకయే చిట్టారుచుండినను తరువాత ప్రథమమున చింతగింజలును తదనంతరమున గవ్వలను బెట్టి యాదజొచ్చిఁమి. ఆప్పుడు పడునారు గవ్వల వెల యొక చమ్మిడికి సమానముగా నుండెను; గవ్వలిచ్చి యప్పుడంగడిలో నే వస్తువునైనను గొనవచ్చును” ఇత్యాదిగా ప్రస్తావించారు.

పుట 47; ప్రథమ భాగము మొ. సం. (1982).

జూచి యామె చేతిలోని పండ్లను బుచ్చుకొని లోపలికిఁబోయి స్వామికి నివేదనచేసి వానిలోఁ గొన్ని పండ్లను తులసిదళములను మరలఁ దెచ్చి యందఱ శిరస్సులమీఁదను శతకోపము నుంచెను. అంతట మాణిక్యాలంబ వెనుతిరిగి యాలయ ద్వారమును దాటుచుండెను. రుక్మిణి యామె వెఱుగు పట్టుకొని వెనుక నిలుచుండెను. ఒక్కప్రక్క సీతయు మణియొక ప్రక్క నొక ముత్తైదువయు నిలుచుండిరి. ఆ సమయములో నెవ్వఁడో వెనుకనుండి రుక్మిణిమెడలోనికి చేయిపోనిచ్చి కాసుల పేరును పుటుక్కున త్రెంచెను. రుక్మిణి వెనుకమరలి చూచునప్పటికి దేయియుఁ గాసుల పేరునుగూడ నదృశ్యము లాయెను. రుక్మిణి కేకతో పదిమందియు వచ్చి దొంగను సట్టుకొనుటకయి ప్రయత్నము చేసిరి. కాని యా దొంగ సహితము వారిలోనే యుండి తానును దొంగనే వెదకుచుండెను. అప్పుడు రుక్మిణి మొదలగువారు ప్రదోష సమయమున నగలుపోయినందుకయి సుతీంత విచారించుచు నింటికిఁ బోయిరి.

## ఆ తి వ ప్ర క రణ ము

సొమ్ము పోయినందుకు మంత్రజ్ఞులు చేసిన తంతు—రుక్మిణి మగడు  
పోయిన వార్త నొకడు చెప్పుట—రుక్మిణికి రుక్మత వచ్చుట—సోదె  
యనుగుట—మగడు పట్టుట—భూత వైద్యము—సువర్ణ విద్య  
వైరాగి సొమ్ముతో నదృశ్యుడగుట

మృణునాడు ప్రాతఃకాలమున రాజశేఖరుడుగారు దంతధావనము చేసికొనుచు వీధి యరుగుమీదఁ గూరుచుండియుండఁగా నిద్దాంతి తనతోఁ గూడ మఱియొక బ్రాహ్మణునిఁ దీసికొనివచ్చి యరుగుమీద నొకప్రక్కలు చరికిలఁబడెను. చేతిలో వెండిపొన్ను చేసిన ప్రేప బెత్తమును పట్టుకొని, తలయును గడ్డమును గోళ్ళను బెంచుకొని కనుబొమల సందున గొప్ప కుంకుమబొట్టు పెట్టుకొని గంభీరముగాఁ గూరుచున్న యీ విగ్రహమును నఖిఖపర్యంతము లేటిపాఱజూచి యాయన యెవరని రాజశేఖరుడుగారు నిద్దాంతి నడిగిరి— “వీరు మహామంత్రవేత్తలు; మళయాళమునందుఁ

1. వీలేళింగం తల్లిగారికి దయ్యాలన్నాయన్న నమ్మకం ఉండేది. దాంతో ఆమె ఆపహరణపుడు బాధపడుతుండేది.

1872 వ సం॥లో కోరంగిలోని ఆంగ్లో వెర్నాక్యులర్ స్కూలు ప్రధానోపాధ్యాయుడుగా వీలేళింగం పనిచేస్తున్న రోజుల్లో తనకు తటస్థపడిన ఒక భూత వైద్యుణ్ణి గురించి విపులంగా స్వీయ చరిత్రలో పేర్కొన్నారు పంతులుగారు.

“అక్కడివారు గొప్ప భూత వైద్యుడని నా యొద్దకొక యోగిని గొని వచ్చిరి. ఆ బ్రాహ్మణ యోగి మిక్కిలి కండపుష్టిగలవాడు; పూటకు సేరు బియ్యపు అన్నమునకు తక్కువ కాకుండ తినెడివాడు. గడ్డమును, గోళ్ళను బెంచినవాడు, కాలికి ఓట్ట పావలు తొడిగి, చేత బెత్తమును బట్టి, కాషాయ వస్త్రములను గట్టి, నొసట గొప్ప కుంకుమ బొట్టుపెట్టి, చూచుటకు మహా భయంకరముగా నుండెడి వాడు. గంజాయి త్రాగెడివాడు; ముప్పదికిని, నలుబదికిని నడిమి ప్రాయముగల యా పురుషుని నావద్దకు గొనివచ్చినప్పుడు నాకు మంత్రములయందు గాని, దయ్యములయందుగాని నమ్మకము లేకపోయినను, నే నాతని మా ఇంట నుంచుకొని భోజనము పెట్టెదననియు, నా తల్లి దేహము స్వస్థతపడిన తరువాత మంచి బహు మానము చేసెదననియు చెప్పిరి. ఆతడందుకొప్పుకొని మా ఇంట బ్రవేశించెను.”

స్వీయ చరిత్రము, మొదటి భాగము.

పుట 58; 1982 ముద్రణం.

గొంతకాలముండి మంత్ర రహస్యముల నామూల్యగ్రముగా గ్రహించినారు; వీరు కృష్ణా తీరముననుండి యాత్రార్థమయి విజయం చేసినారు; వీరి పేరు హరిశాస్త్రిలవారు; వీరివఱకు బహుస్థలములలో పోయిన వస్తువుల నిమిషములో దెప్పించి యిచ్చినారు; వీరు నాలుగు సంవత్సరముల నుండి వానప్రస్థాశ్రమమును స్వీకరించి యున్నారు" అని తా నాతనిని రెండు దినముల నుండియే యెఱిగినవాఁడయినను జన్మదినము నుండియు నెఱిగి యున్న వానివలె నాతని చరిత్రమును చెప్పి, 'నఖలో మైర్వనాశ్రమీ' యను దక్షస్మృతి వచనమును జదివి గోశును వెండ్రుకలను జెండుకొనుటచే వానప్రస్థుఁ డగు నని తల్లక్షణమును జెప్పెను. అప్పుడు హరిశాస్త్రిలు తన మంత్ర సామర్థ్యమును గొంతసేపు పొగడుకొని తా నాహుకు పోయినవస్తువులు తెప్పించినా నన్న స్థలముల వద్దక నొకదానిని బహుదినములు ప్రయాసపడి వల్లించిన వానివలె తదవుకోకుండఁ జదివెను. అప్పుడు సిద్ధాంతి రుక్మిణి వస్తువు పోయిన సంగతి జెప్పి దానిజాడ చెప్ప వలయునని ప్రార్థించెను. తోడనే హరిశాస్త్రిలు తన ముక్కు పుటముల యొద్ద వ్రేలు పెట్టుకొని చూచి, ఆకాశమువంకఁ జూడ్కి నిగిడించి వ్రేళ్ళ మఱచి యేమో లెక్కించి నిమిషమాలోచించి 'పోయినవస్తువు ఇక్కడికి వచ్చుచుఁబోవుచునుండు వారి చేతనే చిక్కినది కాని యిల్లు దాఁటిపోలే'దని చెప్పెను. ఇంతలో రాజశేఖరుఁడుగారి ముఖప్రక్షాళన మయినందున సందఱుఁగరిసి బో'పలికిఁ బోయిరి. నడవలో నిలుచుండి హరిశాస్త్రిలు వస్తువును దెప్పించి యిచ్చుటకు తనదే భారమనియు, మధ్యాహ్నము వచ్చి మంత్రము వేసెదను కాఁబట్టి యాసమయమున కింట్ల నున్న సేవకు లందఱను నిద్దముగా నుంచవలయు ననియుఁ జెప్పి, 'లోపలి నుండి కొంచెము బియ్యమిప్పుడు తెప్పింపుడు' అని కోరెను. సిద్ధాంతియే లోపలికిఁ బోయి యొకపళ్ళెములో బియ్యమును దీసికొనివచ్చి శాస్త్రిల క్షౌరిక ప్రకారము గృహమునఁ గనఁబడ్డ భృత్యవర్గమును బిలుచుకొని వచ్చెను. ఆ మీఁదట శాస్త్రిలు తమ మంత్ర ప్రభావమును గొంచెము చిత్తగింపవలయునని చునవిచేసి, అక్కడ నున్న వారిలో నెవ్వరైన నొక వస్తువును దీసి రహస్యముగా దాచిన యెడల వారిపేరు చెప్పెదనని చెప్పి, తాను వీధిలోనికిఁ బోయెను. అప్పుడు రాజశేఖరుఁడుగారు తన యుంగరము

నొకని చేతికిచ్చి పదిలముగా దాపించి, యాతఁడు వచ్చి కూరుచున్న  
 తరువాత శాస్త్రులను లోపలికిఁ బిలిచి యుంగరమును దాచిన వానిని  
 జూపుమని యడిగిరి. శాస్త్రులు తోడనే యక్కడనున్న పదిమంది  
 చేతులలో బియ్యమునుబెట్టి యొక రొకరేవచ్చి బియ్యమును పశ్యేములో  
 బోయవలెనని చెప్పి తా నేమో మంత్రమును జపించుచుండెను. అప్పుడం  
 దఱును వరుసగా వచ్చి బియ్యము పశ్యేములోఁ బోసిరి. వెంటనే  
 యాతఁడుంగరమును దీసినవాఁ డీతఁడని చూపెను. అప్పుడక్కడనున్నవా  
 రందఱును నద్యుత రసాక్రాంతులయిరి. రాజశేఖరుఁడుగారును అతఁడు  
 మహా మంత్రవేత్తయని యొప్పుకొని నమస్కారము చేసి, పోయిన నగ  
 యాతని మంత్రశక్తి చేత వచ్చునని నమ్మకముతో మధ్యాహ్నమునఁ  
 దప్పక రావలయునని పలుమారు ప్రార్థించి, తీసుకొనిరమ్మని  
 సిద్ధాంతితోను జెప్పెను. సిద్ధాంతియు శాస్త్రులును ముఖిలినముతో  
 సల్లాపనుభుము ననుభవించు కొనుచు నెండికి నడచిరి. ఇక్కడికి  
 వచ్చునప్పుడే సిద్ధాంతియు శాస్త్రియు రహస్యముగా నన్ని సంగతు  
 లను మాటాడుకొని రాజశేఖరుఁడుగారిచ్చు బహుమతిలో చెఱినగ  
 మును బుచ్చుకొనునట్లు సమాధానపడిరి. కాఁబట్టి రాజశేఖరుఁడుగారికి  
 నమ్మకము పుట్టించుట కయి ముందుగా చేయవలసిన తంతును కూడఁ  
 బలుకుకొన్న తరువాత, వస్తువును దాచినవాఁడు పశ్యేములో బియ్యము  
 పోయఁగానే వెనుకఁ దాను బోనెదననియు వాడే దానిని తీసి దాచినాఁడని  
 చెప్పవలసిన దనియు సిద్ధాంతి యింటి వద్దనే నిర్ణయము చేసినందున  
 శాస్త్రు రాతనిసాహాయ్యముచేత నిమిషములో నుంగరమును దీసిన వానిని  
 చూపఁగలిగెను. మధ్యాహ్న భోజనము చేసి బయలుదేఱి కావలసిన పరిక  
 రములతో సిద్ధాంతియు హరిశాస్త్రులును వచ్చి రాజశేఖరుఁడుగారి యిల్లు  
 చేరిరి. అంతకు మునుపే యింటఁగల పరిచారకులును తక్కినవారును  
 రావింపబడిరి. హరిశాస్త్రులకు వినబడు నట్లుగా సిద్ధాంతి రథోత్సవ సమ  
 యమున రుక్మిణిభో నెవరు వెళ్ళిరో కాసులపేరు పోయినప్పు డెవ్వరెవ్వ  
 రెచ్చుట నుండిరో యాసంగతులు వెంటవెళ్ళినవారి నడిగి తెలిసికొనుచుండెను.  
 అంత సిద్ధాంతి వచ్చి రహస్యముగా శాస్త్రులచెవిలో నొకమాటచెప్పి మరల  
 వెళ్ళి యేమేమో సంగతులను మాటాడుచుండెను. ఇంతలో రాజశేఖరుఁడు

గారు వచ్చి వారినందఱని లోపలికి రండని పిలిచిరి. హరిశాస్త్రులు అమ్మవారి  
 పెద్దను తీసికొని యిప్పుడే వచ్చెదనని చెప్పిపోయి గడియనేపుతాళి  
 యత్తడి పెద్దను పట్టుకొని కుడిచేతి కొక రాగికడియమును దొడుగుకొని  
 మరలవచ్చి, అలికి దిగవిడచియున్న చావడిలో నల్లని పచ్చని మ్రుగ్గులతో  
 నొక్క విగ్రహము వేసి, దాని నాభిస్థానముం దాను దెచ్చిన యిత్తడి  
 పెద్దను బెట్టి మూత తీసి 'జయజననీ' యని కేకవేసి కొంతసేపేమో  
 కన్నులు మూసికొని జపముచేసి, రాజశేఖరుడుగారివంకఁజూచి యొక  
 తెల్లకాగితము తెమ్మని యడిగెను. ఆ కాలములలో కొండపల్లి కాగితములు  
 తప్ప మఱియొకరీతి కాగితములు లేవు. రాజశేఖరుడుగారి కుమారుడు  
 లోపలికిఁబోయి యొక తెల్లకాగితము దీసికొని వచ్చి యిచ్చెను. అప్పుడా  
 కాగితము నందఱును జూచుచుండగా సహనములైన యెనిమిది ముక్క  
 లుగాఁ జించి యం దొక్కముక్కను దనయొద్ద నుంచుకొని తక్కిన  
 యేడు ముక్కలను వారికిచ్చివేసి, తానుపొసించు దేవతయొక్క శక్తిదేత  
 ఆ కాగితపు ముక్కమీదికి వస్తువును దొంగిలించినవారి పేరు వచ్చునని  
 చెప్పి, యా ముక్కను ఇత్తడి పెద్దెలోఁబెట్టి నిమిష ముబదుంచి యొక  
 మంత్రమును జదివి యా ముక్కను మరలఁ జయికిఁ దీసి తన చేతులోనే  
 పట్టుకొని యందఱకు జూపి, దానిని క్రిందనుంచి మూలలను కుంకుమము  
 రాచి, హారతి కర్పూరపు తునకతో దాని మీఁద బీజాక్షరములను యంత్ర  
 మునువేసి క్రింద నుంచి, యొకరొకరే వచ్చి దానిమీఁద జేయివైచి పొందని  
 యాజ్ఞాపించెను. స్పష్టముగా గనపడుచున్న యా తెల్లకాగితము మీఁద  
 నెల్లవారును నేతులువేసి పోయి యేమి జరుగునో చూతమను వేడుకచేతఁ  
 దమస్థానముల గూరుచుండి జూచుచుండిరి. అందఱును ముట్టుకొని పోయిన  
 తరువాత హరిశాస్త్రుల ముక్కను దీసి సాంబ్రాణి పూపమువేసి, హారతి  
 కర్పూరము వెలిగించి దానిమీఁద ఆ ముక్కను నాలుగైదుసారులు మోపి  
 రాజశేఖరుడుగారి చేతికిచ్చెను. ఆయన చేతిలోఁ బుచ్చుకొని చూచునప్పటికి  
 దానిమీఁద పెద్ద యక్షరములతో 'దాకలసరడు' అని వ్రాసియుండెను.  
 ఆ కాగితము పయితెత్తగానే యెల్లవారికిని స్పష్టముగా వంకరయక్షరములు  
 కనఁబడుచుండెను. దగ్గరనున్న వారిలో నొకరు దానినే పుచ్చుకొని చదువు  
 నప్పటికి దాకలి సర్వఁడొకడు తప్ప మిగిలినవారందఱును నద్యుత



ప్రమోదమగ్న మనసులయి చప్పటలుగొట్టి శాస్త్రుల శక్తిని, ఉపాసనా బలమును వేయినోళ్ళు గొనియాడఁజొచ్చిరి. కొందఁ జక్కడ నున్న వారిలో “పీఠె నగదీసిన దొంగ; అప్పుడు వెనుక నిలుచున్నాఁ”డని వానిని నిందింపసాగిరి. నీతవచ్చి కాసులపేరు పోయినప్పుడు సర్విగాఁడు పండ్లు చేతిలోఁ బట్టుకొని మా వెనుక నిలువఁబడినాఁడని చెప్పెను. అందు మీద నందఱును నగపహరించినవాఁడు చాకలి సర్విగాఁడు తప్ప మఱి యొకఁడు కాఁడని నిశ్చయించిరి. ఇంటనున్నవారును రాజశేఖరుఁడు గారును కూడ ఆ ప్రకారముగానే నమ్మిరి. ఆ వస్తువును శీఘ్రముగాఁ దెచ్చియిమ్మని యడిగినప్పుడు, ఆ చాకలివాడు కంటికి నేలకు నేకధారగా రోదనముచేయుచుఁ దా నే దోషము వెఱుఁగనని బిడ్డల మీదను భార్య మీదను ఒట్టుపెట్టుకొనసాగెను. కాని యదియంతయు దొంగయేడువని యెల్లవారును నిశ్చయము చేసికొనిరి. నయమున భయమున వాని నన్ని విధముల నడిగినను వాఁడు తాను నిరపరాధినినియే చెప్పి యేడుచుచు వచ్చినందున, హరిశాస్త్రులు రాజశేఖరుఁడుగారిని చాటునకు ‘మాట’ యని పిలుచుకొనిపోయి ‘మీ సెలవయిన పక్షమున వీనికి ప్రయోగముచేసి పోయిన వస్తువును దెప్పించెద’నని చెప్పెను. వాఁడు చిన్నతనము నుండియు మిక్కిలి నమ్మకముగా బనిచేసినవాఁడయినందున వానికే హానియుఁ జేయ నొడఁబడక రాజశేఖరుఁడుగారు వానిని కొలువు నుండి మాత్రము తొలగించివేసిరి. వాడు తాను నిరపరాధినిని యేడ్చుచు నింటికిఁ బోయెను. మొదట నిద్దాంతి శాస్త్రుల చెవిలో రహస్యముగాఁ జెప్పినది చాకలి సర్వనిపేరు వ్రాయుమనియే. అతఁ డమ్మవారి పెద్దెను దెచ్చు మిషమీద వెలుపలికిఁబోయి యొక కాగితపు ముక్కమీద నీరుల్లి పాయల రసముతో “చాకలి సరడు” అని యక్షరజ్ఞానము చక్కగా లేక పోవుటచేత ‘వ’ వా ఒత్తు పోఁగొట్టి వ్రాసి యాఱపెట్టి పెద్దెలోఁ బెట్టుకొని వచ్చెను. రాజశేఖరుఁడుగారి కొమరుఁడు కాగితమును తీసికొనివచ్చినప్పుడు తానాపేరు వ్రాసిన కాగితమంత ముక్కను జింపుకొని తక్కినదాని నిచ్చి వేసి, దానిని పెద్దెలోఁ పెట్టినపుడు మార్చి మొదటి తన కాగితమును పయికిఁ దీసెను. అదియు మునుపటి కాగితమువలెనే యున్నందున నెవ్వరు ననుమానపడలేదు. ఆ కాగితముమీద హారదికర్పారముతో బీజాక్షరములు

వ్రాసినది యల్లిపాయకంపు పోవుటకేకాని మఱియొకందునకుఁగాదు. తరువాత సాంబ్రాణి పొగలోను కర్పూరపు దీపముఘోదను పొగఁచూరఁబెట్టుట మున్ను కనబడకుండ నున్న యక్షరములు స్ఫుటముగాఁ గనబడునట్లు చేయుటకయి కావించినతంత్రము. ఈ ప్రకారముగా తన మంత్ర ప్రజ్ఞా వముచేత శాస్త్రు లంతటి ఘనకార్యమును జేసినందుకయి వస్తువు దొరకక పోయినను రాజశేఖరుఁడుగా రాతని కొక దోవతులదాపును కట్టబెట్టి నాలుగు రూపాయల రొక్కము నిచ్చిరి. ఇంటికి బోయిన తరువాత హరి శాస్త్రులును సిద్ధాంతియు వానిని సమభాగంబులుగాఁ పంచుకొనిరి.

ఆ మఱునాఁడు జాముప్రొద్దెక్కిన తరువాత రుక్మిణి యొక్క తెయు పడమటింటి పంచపాళిలోఁ గూరుచుండి యెఱుకత చెప్పిన గడువు నిన్నటితో వెళ్ళిపోయెనే. ఇంకను మగఁడు రాఁదాయెనే యని తల పోయుచు వస్తువు పోయినందునకయి విచారించుచుండెను. ఆ సమయమున నిఱువది సంవత్సరముల వయసుగల యొక చిన్నవాఁడు లోపలికి వచ్చి చేతిలోని బట్టలమూటను క్రిందఁబడవైచి రుక్మిణి మొగమువంకఁ జూచి పెద్దపెట్టున నేడ్చెను. అదిచూచి రుక్మిణి సంగతి యేమో తెలిసికొనకయే తానును నేడ్వజొచ్చెను. ఆ రోదనధ్వని విని యింటనున్న వారందఱును లోపలినుండి పరుగెత్తుకొని వచ్చి యేమియని యడిగిరి. అప్పుడా చిన్న వాఁడు గ్రుడ్లనీరు గ్రక్కుకొనుచు గద్దదస్వరముతో 'రుక్మిణి మగఁడు నృసింహస్వామి కాశినుండి వచ్చుచు త్రోవలో జగన్నాథమువద్ద వుష్వ శుద్ధ నవమినాఁడు గ్రహణిజాడ్యముచేత కాలధర్మము నొందెననియు; దహనాదికృత్యములను తానే నిర్వహించితి ననియుఁ జెప్పెను. ఆ మాటలు విన్నతోడనే యింటనున్న వారందఱును నొక్కసారిగ గొల్లమని యేడ్చిరి. ఆ యాక్రందన ధ్వని విని చావడిలో నున్న రాజశేఖరుఁడు గారును పౌరుగిండ్లవారును వచ్చి కారణంబును దెలిసికొని పలు తెఱంగుల విలపించిరి. అప్పుడక్కడనున్న పెద్దలందఱును వారినోదార్చి వారిచే స్నానములు చేయించి వేదాంత వచనముల నుపదేశింపసాగిరి. ఇట్లు కొన్ని దినములు జరిగిన తరువాత బంధువులు మొదలగువారు రుక్మిణికి

శిరోజములు తీయిండు విషయమయి బాటపెట్టుతుండగానే శ్రీమంత్రిగారిచే గాని, ఆయన తన కొమాత్రే ఘోషి ప్రేమచేత చిన్నతనములోనే యా తన వేయింప నొప్పుకొననందున, నందఱునుగూడ జానివలన సోక బాధకము లేదని చెప్పి యాయన చెప్పినవిదమే మంచిదని యొప్పుకొనిరి.

మన దేశములో పతిరహితులగు యువతుల దురవస్థను తలఁచు కొన్న మాత్రమున పగవారికయినను మనస్సు కలుక్కు మనకమానదు. పతిశోకమును మఱుచునట్లుచేసి యాదరింపవలసిన తలిదండ్రులే జీవి తేజ్వలులుపోయి దుఃఖసముద్రములో మునిగియున్న తమ కడుపున బుట్టిన కొమార్తెను కరుణమాలి సమస్తాలంకారములకును దూరురాండ్రను జేసి తలగొణిగించి కురూపిణులనుజేసి మునుగుచేసి మూల గూర్చుండ వెటుదురు. రెండుపూటలను కడుపునిండ తిండియయినఁ బెట్టక మాడ్చి యందఱి భోజనములు నయిన తరువాత మూడుజాముల కిన్ని మెతుకులు వేయుదురు. మనసయినను మంచిబట్ట కట్టుకోనియ్యక అంచులేని ముతక బట్టనే కట్టుకోనిత్తురు. వేయేల? మగఁడు పోయినవారి జీవనములనే దుఃఖ భాజనములుగాజేసి, వారిని జీవచ్ఛవములనుగా నుంతురు. ఎవ్వరును పెట్టినవిగాక పుట్టుకతోనే భగవంతు డలంకారము దయచేసినట్టియు, భిన్నప్రభుత్వముండియు చమురురాసి దువ్వి ప్రాణముతో సమానముగా పెంచుకొనుచున్నట్టియు చక్కని శిరోజములను నిర్ణయఁదైన మంగలి వాని కత్తి కొప్పగించుటకంటె మానవతులకు ప్రాణత్యాగమే మేలని తోచును; ఇంటఁగల కష్టమయినట్టియు, నీచమయినట్టియు పనులన్నియు వారిమీదనే పడును; పుట్టినింటఁ జేరగానే, వదినెలు మరదండ్రును దానినిగాఁ జూతురు; గారవమనుమాట యుండదు; శుభకార్యములయందు నలుగురిలోఁ దలయెత్తుకొని తిరుగుటకు నోచుకొనకపోగా, మొగ మగ పడిన మాత్రమున ఘోష మిక్కిలి యెల్లవారును దుశ్శకునమని దూషిం తురు. ఈ హేతువుచేతనే “విదవ” యను మాటయే వినుటకు శూలము వలె గర్జకతోరముగా నుండును; ఎవ్వనినైన “విదవా” యను పేరను

వికాస మోతమున మోతమయన తట్టుగా నెంతకొని జాడు మరి పడకు?

ఈ స్థితియంతయు కన్నులకు గట్టినట్టగోపడి, ఆ వర్తమానము తెల్లిన దినము మొదలుకొని రుక్మిణీ రాత్రియుఁ బగలును గదిలోనుండి వెలుపలికి రాక నిద్రాహారములు మాని మగనిక్య శోకించుచు గృహింప సాగెను. విచారమునకుఁ దోడు దేహమున నేదియో వ్యాధి కూడ నాశ్రయించెను. ఆమె లేవలేనంత బలహీనురాలగు వఱకును వ్యాధి సంగతిని నెవ్వరును కనుగొన్నవారుకారు. కనుగొన్న తోడనే రాజశేఖరుడుగారు ఘనవైద్యుఁడని ప్రసిద్ధికెక్కిన జంగము బసవయ్యను పిలిపించి చేయి చూపించిరి. అతఁడు రుక్మిణీ పరున్న మంచముమీద గూరుచుండి యెడమచేయి పట్టుకొని నాడిని నిదానించి చూచి వాతనాడి విశేషముగా నాడుచున్నదని చెప్పి, యామెకుఁ బెక్కు దినములనుండి, శీతజ్వరము వచ్చుచున్నదనియు వెంటనే కనుగొనకపోవుటచేత జ్వరము దేహములో జీర్ణించినదనియుఁ జెప్పి వైద్య గ్రంథమునుండి—

శ్లో॥ పారదార్వి మహాబలా త్రికుటకా జాతీరసోనస్తధా !  
విష్టక్రాంతసినాడికా గృహభవోధూమస్తులస్యాద్వయం !  
నారంగస్య శలాటపత్ర మరలు త్యక్వత్ర నిర్గుండికా !  
జార్గీపకవ్యపటచ్చదాచ్చ సకలాన్ శీతజ్వరా న్నాశయేత్॥-

1. “కడుపున పుట్టిన కన్న తల్లిదండ్రులకైన నా ముగ్ధబాలికలయందు కరుణపుట్టి వారిని పునర్వివాహముచేసి సుఖపెట్టవలెన్న బుద్ధి జగింపగూడదా? విన్న మొన్నటివరకు నెంతో ప్రేమతో పెంచి ప్రాణములనెల్లను వారిమీదనే పెట్టుకొనియుండి భర్త పోయినాడన్న పాడు వార్త విన్న మాత్రమున సమస్తాంశారము లను తీసివేసి విరాపివిజేసి ముసుగువేసి మూల కూరుచుండబెట్టి వచ్చియు చావకుండ ...దుఃఖభాజనముల జేయుటకై తల్లిదండ్రుల కెట్లు మనసొప్పుచున్నది” అని శ్రీ పునర్వివాహాశ్రు సంగ్రహము, శ్రీ పునర్వివాహ విషయకోపన్యాసము, శ్రీ పునర్వివాహ విషయక ప్రథమ విజ్ఞాపనము, శ్రీ పునర్వివాహ విషయక ద్వితీయ విజ్ఞాపనము మొదలైన రచనలలో యీ విషయంన్నిటినీ వీరేశలింగ చదవదే ప్రస్తావించారు.

అను శ్లోకమును జదివి, తెప్పించవలసిన వస్తువుల నొక కాగితము మీద వ్రాయించి యప్పటి కిందకిఁ బోయెను. ఆ మధ్యాహ్నము నకే రాజశేఖరుఁడుగారు వస్తువులన్నిటిని దెప్పించి వైద్యునకు వర్తమానము నంపినందున, అతఁడు వచ్చి వస్తువులను చూర్ణము చేయించి పొట్లములు కట్టించి, తేనె యనుపానముచేసి మూఁడు వేళలను మూఁడు పొట్లము లిమ్మని చెప్పి, నూనె, గుమ్మడి, బచ్చలి, వులును, కండ, పనస మాత్రము తగులగూడదని పథ్యమును విధించి, ప్రతి దినమును రెండు పర్యాయములు వచ్చి చేయిచూచి గుణమును కట్టుకొని పోవుచుండును. మొదట రుక్మిణికి శరీరము కొంచెము స్వస్థతపడ నారంభించినది. కాని తరువాత రాత్రులు పలవరింతలు మోదలయినవిపుట్టి జ్వర మధికము కాసాగెను. అప్పుడు వైద్యుని బిలిచి జ్వరమింకను నిమ్మళించలేదేమని యడుగఁగా, అతఁడు 'రేవత్యా మను రాధాయాం జ్వరో బహుదినం భవేత్' అని వదిలి యీ జ్వరము రేవతీ నక్షత్రమున వచ్చినదికాన బహుదినములకుఁగాని పోదని చెప్పెను. కాని యాతని మాటలయం దంతగా నమ్మకము చిక్కక గ్రామములోనున్న మరియొక వైద్యునిఁ బిలిపించి, రాజశేఖరుఁడుగారు రుక్మిణిని జూపించిరి. అతఁడు చేయి చూచి 'పైత్య జ్వరమని చెప్పి, మూఁడు పూటలలో రుక్మిణిది వక్షశరీరము చేసెదనని ప్రగల్భవచనములు పలికి, అతని యొద్ద మాటలేకాని మందులు విస్తారముగా లేనందున వాడుక ప్రకారముగా 'లంఘనమ్ పరమౌషధ' మన్న యొక్క నూత్రమునే శరణముగావించుకొని లంకజములు కట్ట నారంభించెను. అతఁడు నవజ్వర పక్షము కావలెనని పలుకుచున్నను లిక్ష్మము చేయక, దినదిన క్రమమైన రుక్మిణి శుష్కించి యంతకంతకు మణిత బలహీనురాలగుచుండుట చూచి యాతని వైద్యమును మానిపించి, మరల మొదటి వైద్యునినే రావింపఁగా నతఁడు వెంటనే పథ్యము పెట్టించి యౌషధసేవ చేయింప నారంభించెను. ఆ యౌషధ బలమున వ్యాధి కొంచెము మళ్ళముఖము

పట్టినను, ఒక పట్టున నిశ్శేషమయినది కాదు.<sup>1</sup>

ఈ లోపల మాణిక్యాంబ యొకయాదివారమునాడు నాలుగు గడియలకుఁ దెల్లవాఱుననఁగా లేచి సుబ్బమ్మను వెంటవెట్టుకొని యెవ్వరును వెళ్ళకముందే ముందుగా దాము వెళ్ళవలెనని బయలుదేరి కొమార్తెమీది ప్రేమచేతఁ దాను స్వయముగానే కోరలమ్మ గుడికి సోదయడుగుటకయి వెళ్ళెను. ఆ గుడియొద్ద నున్న మాలది మాణిక్యాంబ దూపమువేసిన మీఁదట నిష్ఠదేవత తన కావేశమయినట్లు తనఁబడి తాను రుక్మిణి పెనిమిటినిని బయలపడి, కానిదేశములో దిక్కుమాలిన పక్షి నయి చచ్చిపోతినని యేడ్చుటయేగాక తాను రుక్మిణిమీది మోహము చేత వచ్చితినినియు, ఆమెను దనయొద్దకుఁ దీసికొని పోయెదననియుఁ జెప్పెను. ఆ సంగతులు చెప్పనప్పుడు మాణిక్యాంబయు సుబ్బమ్మయుఁ గూడ నేడువసాగిరి. ఆ యుద్రేకము శాంతి పొందినపిమ్మట వారా మాలదానికి సమర్పింపవలసినదాని నర్పించి యింటికిఁ బోయిరి. రుక్మిణికిని రాత్రులు కలలలోను పగలుసహితము కన్ను మూసికొనునప్పుడును మగఁ దెడుటఁ గనఁ బడుచుండెను. ఒకానొకప్పుడు మాటాడునట్లు సహిత మామెకు వినఁబడుచు వచ్చెనుగాని యామాటల నామె గ్రహింపఁ గలిగి

1. చిన్నతనంలో తనకు జబ్బు చేసినప్పుడు అనాది వైద్యుణ్ణి గురించి వీరేశలింగం స్వీయచరిత్రలో ప్రస్తావించబడినాక, వైద్యుల కివటాలను, స్వార్థ పరత్వాన్ని గూర్చి వివేకవర్ధనిలో ఆయన చాలా వ్యాసాలు వ్రాశాడు.

“ఇంగ్లీషు వైద్యులను తెలుగు వైద్యులను కూడా బహుమానములు నా కనే కొవధములిచ్చిరి గాని యెవరి మందువలనను రోగమించుకయు నివారణము కాలేదు. శరీరములోని రక్త మాంసములు హరించుకుపోయి శల్యావశిష్టదనై నేను పూచిక పుడకవలెనయితని.

—మన వైద్యులు నన్ను ఒడిచిపెట్టిన తరువాత మా యింటి సమీపమున నే వానము చేయుచుండినట్టియు మొదటినుండియు నాకు మందులిచ్చుచుండినట్టియు గండ్రాపు వెంకన్నగారనెడు వైద్యశిఖామణి నాకు కూరగాయ వైద్యము చేయుచు వచ్చెను. తుదకాయన వైద్యమువలననే దేహస్వాస్థ్యము కలిగినది.”

స్వీయ చరిత్ర, పుట 80 - ప్రథమ భాగము, మొదటి సః పుటం (1982)

నది కాదు. ఆమె యొకానొకప్పుడెవ్వరో గుండెలమీద నెక్కి కూరుచున్నట్లు తలచి నీద్రలో గేకలు వేయుచుండును.

ఇట్లుండఁగా నొకనాఁడు హరిశాస్త్రీలు వికృత వేషముతో మరల వచ్చి రుక్మిణి చేయిచూచి భూతనాడి యాడుచున్నదని చెప్పెను. బైరాగి చేత విభూతి పెట్టింది లోపలికి తీర్థమిప్పించిరి కాని, అందువలన రుక్మిణి క్షేమియు గుణ మగపడలేదు. ఒకనాఁడొక బుడబుక్కలవాఁడు నెత్తిమీది తలగుడ్డలోఁ బక్షియొకలును, బుజముమీద ప్రేపబెత్తముల కట్టయు, వీఁపున బెత్తములకు వ్రేలాడఁగట్టిన పెద్ద తోలుసుంచియునుండ దక్క వాయించుచు వచ్చి, మాణిక్యాంబ శకునమడిగినప్పుడు గీతలను బొమ్మలను వేసియున్న తాటాకుల పుస్తకము చూచి తీర్థమునకు వెళ్ళిన దినమున రావిచెట్టుమీదినుండి వచ్చి యొక కామిన్రగహము సోఁకిన దనియు దిగఁదుడుపు పెట్టినఁ బోవుననియుఁ జెప్పి యొక వేరుముక్కయిచ్చి దానిని వెండి తాయెతులోఁబెట్టి దండచేతికిఁ గట్టుమని చెప్పి యొక రూపాయపుచ్చుకొని పోయెను. ఆ ప్రకారముగా మాణిక్యాంబ రుక్మిణికి దిగఁదుడుపు పెట్టెనుగాని యందువలనను గార్యమగపడలేదు. ఒక దినమున సుబ్బమ్మ కావేశము వచ్చి వేంకటేశ్వరులు బయలఁబడి యదియంతయుఁ దన మాహాత్మ్యమే యనియు, కొండకువచ్చి తనకు నిలుపుచోపిడిచ్చెదనని తల్లి మ్రొక్కుకొన్న పక్షమున సర్వము నివర్తియగుననియుఁ జెప్పెను. ఆ ప్రకారమే చేసెదనని మాణిక్యాంబ మ్రొక్కుకొని తన నగలలో నొక దానిని ముడుపుగట్టెను. గాని దానివలనను రుక్మిణి దేహాస్థి యనుకూల దశకు రాలేదు. అంతట హరిశాస్త్రీలు వచ్చి యీ రాత్రి చిన్నదానిచేతఁ బలికించి దయ్యమును వదలగొట్టెదనని ప్రతిజ్ఞచేసి, తాను నాలుగు గడియల ప్రౌఢువేశనే వచ్చి చావడి యలికించి దానినిండ రంగు మ్రుగ్గులతో దైర్య కాలులయిన పురుషులు చూచినను భయపడునట్లుగా వికృత మయిన శ్రీ విగ్రహము నొకదానిని వేసి తాను స్నానముచేసి జుట్టు

విరియఁబోసికొని కుంకుమముతో మొగమంతయు నొకదేబొట్టు పెట్టుకొని, రుక్మిణినే స్నానము చేయించి తడిబట్టతో నా పట్టునడుముఁ గూరుచుండఁ జెట్టి మొగమునకు విభూతి రాచి చుట్టును దిందెనాదములు మ్రోగునట్లు మనుష్యులను నియమించి, కన్నులు మిఱుమిట్లు గొన నెదుర గొప్ప దీపములు పెట్టించి, మంచివారికి సహితము పైత్యోద్రేకముచేయు కలాపములు వేయుచు, చుట్టుపట్ల యింద్లలోని పిల్లలందఱును జడిసికొను లాగున “హం” “హీం” అని పెద్ద గొంతుకతో బీజాక్షరముల సుచ్చ రించుచు, గ్రుడ్లెఱచేసి జెత్తము పుచ్చుకొని కొట్టఁబోయినట్లుగా రుక్మిణి మీదికి వెళ్ళి “ఉన్నది యున్నట్టుగాఁ జెప్పు” మని కేకవేసెను. అవఱచే దేహస్మృతి తప్పి వికారముగాఁ జూచుచున్న యా రుక్మిణి తల్లి సోదెకు వెళ్ళివచ్చి చెప్పిన ప్రకారముగా తాను నృసింహస్వామిననియు, భార్యమీఁది మక్కువ తీఱక వచ్చి యావహించినాఁడ ననియు, తనతోగూఁడ నామెను దీసికొనిపోయెదననియు పలికెను. అంతనా పైత్యోద్రేకము పోవునట్లుగా రుక్మిణి మొగమునకేమోరాచి యామెకు తెలివి వచ్చినమీఁదట లోపలికిఁ గొనిపోయి శైత్యోపచారములు చేయుఁడని దగ్గఱ నున్నవారితోఁ జెప్పి హరిశాస్త్రులు ఇంటికిఁ బోయెను. రుక్మిణి యాదినమును మఱునాఁడును బలహీనముగాను మత్తుగాను పడియుండెను. మఱునాఁటి యుదయమున మరల హరిశాస్త్రులు వచ్చి రుక్మిణిని పట్టినది మొండిగ్రహ మనియు, మహామంత్రముచేతఁగాని శాబరములచేత సాధ్యము కాదనియు, అయినను తానుజేసిన తపస్సంతయు భారపోసి వదలఁగొట్టెదననియుఁజెప్పి, రాత్రికి తొమ్మిదిమూరల క్రొత్త వస్త్రమును, అఖండము నిమిత్తము మణుగొ నేయియు, పుష్పములును, ఆఱుమూరల జనపనారత్రాడును, నాలుగు మేకులు, రెండుకుంచముల నీరుపట్టు లోతైన యిత్తడి పశ్యమును సిద్ధము చేయించి రెండవత్రోవలేని యొకగదిని గోమయముతో నలికించి యుంచుఁ డని రాజశేఖరుఁడుగారితోఁ జెప్పిపోయెను. రాజశేఖరుఁడుగా రాప్రకారము సర్వము జాగ్రత్త పెట్టించి యాతనిరాక కెదురుచూచు చుండిరి. అతఁడు రాత్రి తొమ్మిదిగంటలయిన తరువాత వచ్చి గదిలో అఖండదీపమును వెలిగించి, అమ్మవారి పెద్దెను దాని సమీపముననుంచి, బియ్యపుముగ్గుతో గదికి నడుమ నొక చిన్న పట్టు పెట్టి యందులో రుక్మిణిని గూరుచుండజెట్టి



కొంచెము సేపు తనలోనేమో మంత్రమును జపించి దిగ్బంధనము చేసి, గది నాటిగు మూలలను మంత్రోదకమును చల్లి రుక్మిణి నావలకుఁ దీసికొని పోవచ్చు నని చెప్పి, ఆమెను లోపలికి గొనిపోయిన తరువాత గదితలుపు లోపల గడియవేసికొని గడియసేపుండి వెలుపలికి వచ్చి పయిని తాళము వేసి, ఆ గ్రహమునకు బ్రతికియున్న కాలములో నృసింహ మంత్రము వచ్చియున్నది, కాబట్టి యది యే దేవతకును లోఁబడినది కాదనియు, తన యావచ్చుక్తిని వినియోగించి గదిని విడిచి రాకుండునట్లు బంధించి మాత్రము వచ్చితిసనియు, తా నీవలనుండి శరభసాశ్వమును బ్రయోగించి నచో మోర యుద్ధముచేసి లోఁబడునుగాని మఱియొక విధముగా లోఁబడ దనియుచెప్పి— “ఓం-ఘం-ఘం-ప్రసన్నహం-ఫద్-సర్వశత్రు సంహారిణే-శరభసాశ్వాయ-పక్షిరాజాయ-హం-ఫద్-స్వాహా” — అని శరభ సాశ్వమును పునశ్చరణ చేయనారంభించెను. రెండు మాఱులు మంత్రము నుచ్చరించునప్పటికి గదిలోనుండి యొక మనుష్యుని మఱి యెవ్వరో కొట్టు చున్నట్లు చిన్న చిన్న దెబ్బలు వినఁబడినవి; ఆ పిమ్మట నొక పెద్దదెబ్బ వినఁబడెను. ఈ ప్రకారముగా నరగడియ సేపు దెబ్బలు వినఁబడుచువచ్చి సద్దండగిన తరువాత గ్రహము సులభముగానే దొరికెననియు దానినిప్పుడే తీసికొనిపోయి గోదావరిలోఁ గలిపెదననియుఁ జెప్పి వాఁడొక్కఁడును, గదిలోనికిపోయి యందలి సమస్త వస్తువులను దీసికొని హరిశాస్త్రులు వెళ్ళిపోయెను. ఆ మఱుచటి దినము మొదలుకొని క్రమక్రమముగా రుక్మిణి జబ్బువదలి యారోగ్యమును బొందసాగెను. తరువాత నాబ్రాహ్మణుఁ దొకదినమును రాగిరేకుమీఁద నొక ప్రక్కను ఆంజనేయ విగ్రహమును బీజాక్షరములును రెండవప్రక్కను ఎటు కూడినను

---

1. “నాకు మంత్ర మహిమ యందలి విశ్వాసము పోయిన తరువాతనే నా తల్లి యొక్క ప్రభును వివారించు నిమిత్తమయి నేను శరభసాశ్వ మంత్రము నుపదేశ మయితిని-” అని కోరంగిలో తనకు తటస్థపడిన భూతవైద్యుడి వృత్తాంతాన్ని వివరిస్తూ స్వీయవరిత్రలో మంత్ర తంత్రాల మోసాలు బయటపెట్టాడు పీఠేశ్వరింగం.

పుట 65 - ప్రథమ భాగము, పితామహ ప్రచురణ - 1982

ముప్పదినాలుగు వచ్చునట్లుగాఁ బదునాలు గదులుగల యీ క్రిందినున్న తీతి యంత్రమును వేసి, ఆ రక్షరేకును రుక్మిణిమెడకుఁ గట్టి యున్నంత

౧౦	౫	౧౬	౩
౧౫	౪	౯	౬
౧	౧౪	౭	౧౨
౮	౧౧	౨	౧౩

కాలము నేవిధమయిన గాలియు సోఁదదని చెప్పెను. కొమార్తె యొక్క గ్రహబాధ నివారణచేసినందునకయి రాజశేఖరుఁడఁగాఁ తి శాస్త్రులకు ధోవతులచాపు కట్టఁబెట్టుటయేకాక నూఁపదియూఁడు రూపాయలను బహుమాన మిచ్చిరి. 'శాస్త్రులారా! త్రి బొమ్మవారి పెట్టెను దెచ్చినప్పు డందులో వేసి కొన్ని బొమ్మరాళ్ళను మాత్రము తెచ్చుకొనెను. ఆవరి కందఱును బంపివేసి తానొక్కఁడును లోపలఁ గూరు చున్నప్పుడు తలుపు వేసికొని గదియొక్క మట్టిమిదైకు నడుముగా

1. "తమ మంత్రములయందు పడిమ లేదని యెరిగి ధనార్జనమునకయి మాయ వేషములు వేసి వసులను మోసపుచ్చుచుండువారు సహితము యితరుల మంత్రములయందు పాటవముకలదని నమ్ముచుండురు" అని కోరంగి ఆంగ్లో వెర్మాకులర్ స్కూలు ప్రధానోపాధ్యాయుఁడుగా వీరేశలింగం పనిచేస్తున్న రోజుల్లో తనకు తటస్థపడిన ఒక దయ్యాలపోతు కపట మాంత్రికుడి వృత్తాంతం స్వీయ చరిత్రలో వర్ణించారు. వీరేశలింగం తనపై శరభసాశ్వం ఉపయోగించాడని భయపడి ఆ మాంత్రికుడు జబ్బుపడటం, ఆ భూత వైద్యునిపై జాంపడి తన ఇంట్లోనే పురుకొని వైద్యం చేయించడం స్వీయచరిత్రలో రాశారు పంతులుగారు.

"అతడు పూర్ణముగా స్వస్థతపడిన తరువాత నాచినికొక క్రొత్తబట్ట కట్టి తెల్లి యొక రూపాయి రొక్కమిచ్చి పంపివేసితిని. శరభసాశ్వ మంత్ర మెరుగ నపేక్షించువారు. నా రాజశేఖర చరిత్రమునందు జూడవచ్చును" అన్నారు స్వీయ చరిత్రలో.

పుట 55, ప్రథమ భాగము 1982

మేకులను దిగఁగొట్టి యా మేకులకు జనుపనార త్రాడును గట్టి, క్రొత్త బట్టలోఁ గొంత ముక్కను జించి వానికిఁ గొంచెము కొంచెము దూరముగా బొమ్మరాళ్ళను ముడివైచి గుడ్డను దిట్టముగా నేతిలోముంచి యొక కొనను జనుపనారత్రాటికి వ్రేలాడఁగట్టి, దానికి సూటిగా క్రింద ధూమి మీద పశ్యమునిండ నీళ్ళపోసి నీళ్ళలో వువ్వలను చక్కఁగా బఱచి ఆ గుడ్డకొనకు దీపమంటించి హరిశాస్త్రులు వెలుపలికి వచ్చెను. అప్పు డీవలకు వచ్చిన రెండు మూఁడు నిమిషముల కెల్లను గుడ్డ యంటుకొనఁగా మండుచుండెను. చమురుబొట్టు నీటిలోఁబడి టప్పుమన మనుష్యులమీద దెబ్బవేసినట్లు చప్పుడు కాసాగెను. ఆవల బొమ్మరాళ్ళ వఱకును కాలి నప్పుడారాయి యూడి నీళ్ళలోఁబడి గొప్ప ద్వనిని జేయుచు వచ్చెను. కాని పశ్యములో నడుగునఁ బువ్వులుండుటచేత నిత్తి పశ్యముమీద వాయించినధైర్యమాత్రము వినఁబడినదిరాదు. ఆ గుడ్డంతయు మండి పోయిన తరువాత ఆతఁడు రోపలికిఁ బోయి మసి మొదలగువానిని పూర్ణముగా నెత్తుకొని వెడలిపోయెను.

రాజశేఖరుఁడుగారు సువర్ణవిద్యను గ్రహింపవలెనను నపేక్షతో నిత్యమును బైరానికి సమస్తోపచారములను జరిపించుచు, అతని సమయము కనిపెట్టి యనుసరించుచు, అతఁడొకనాడు గంజాయి త్రాగి యుల్లాసముగాఁ కూర్చున్నప్పుడు చేరఁబోయి వినయముతో “బావాజీ! లోకములో సువర్ణముచేయు విద్య యున్నదా?” అని యడిగెను. అతఁడు మందహాసముచేసి ‘ఉన్నది’ అని చెప్పెను. ఆ పయిని మాటల ధోరణిని ‘ఆ విద్యయొక్క సంగతి యెటువంటి’దని రాజశేఖరుఁడుగారు ‘మహాభక్తి శ్రద్ధలతో’ చేతులు జోడించుకొని యడిగిరి. అందుమీద నతఁడు ‘సంగతి పరమ రహస్యమయినను నీకుఁ జెప్పెద’నని పూర్వయుగములలో స్మర్యవేదివలన నినుము బంగారమగుచు వచ్చెను గాని యీ కలియుగములో స్మర్యవేది లేదనియు, పూర్వము శంకరాచార్యులవారొక యీఁడిగ వానికి సువర్ణముని యను విద్య నుపదేశింపఁగా వాఁడు చిరకాలము బంగారముజేసి కడపట యోగులలో గలసి వారి కుపదేశించి దేహము చాలించెననియు, తన గురు వా విద్యను తన కుపదేశించెనుగాని మంత్రముయొక్క పునశ్చరణము పూర్తికానందునఁ దనకది యింకను ఫలింపలేదనియు,

జానిప్రభు పసరులతో మాత్రమే బంగారమును జేయుగ్రలననియు, రాజశేఖరుడుగారిమీది యనుగ్రహము చేతనే చెప్పినట్లు జెప్పి, ఎల్ల వారులుదన్ను బంగారముచేయుమని బాధింతురు గాన ఆ సంగతిని మహారహస్యముగా నుంచవలెనని కోరెను. రాజశేఖరుడుగారు తానా ప్రకారము గోప్యముగా నుంచెదననియు ప్రమాణముచేసి తనకు సువర్ణముచేయు యోగమును జెప్పుడని బహు విధముల వానిని బ్రార్థించిరి, దానిపయిని ఆ బైరాగి యది గృహస్తులు చేయగూడదనియు, చేసినయెడల వంశక్షయ మగుననియు జెప్పి తనయెడల విశ్వాసముగలవారికి తానే బంగారమును జేసి యిచ్చెదను గాని యోగమును మాత్రము చెప్పనని చెప్పెను.<sup>1</sup>

అందుమీద బంగారమునైన జేయించుకోవలెనను నాశవుట్టి మఱింత శ్రద్ధాభక్తులతో నాతని నాశ్రయించుచు నొకనాటి యుదయ కాలమున రాజశేఖరుడుగారు పాలును శక్కరయుఁ దీసికొనివచ్చి యిచ్చి కూరుచుండియుండఁగా, ఆ బైరాగి రాజశేఖరుడుగారిమీద

1. ఈ శతాబ్దం మొదటి సంవత్సరాలలో రాజమండ్రి మున్సిపల్ కలెక్షను 'కెవరిస్తూ' అంద్రకేసరి ప్రకాశం పంతులు సందర్శనమపారంగా ఆ రోజుల్లో బంగారం తయారుచేసి ఇస్తామనే కపట యోగుల ప్రాబల్యం వుండేదని, ఒక వృత్తాంతం వ్రాశారు. తనకు మున్సిపల్ గాజియాలలో ఆత్యంతావుడైన యేదారి లక్ష్మీనరసింహంగారిని దొంగ బంగారం కేసులో ఇరికించడానికి ప్రతి పక్షంవాళ్ళు పన్నిన యెత్తగడ ప్రస్తావనూ ప్రకాశం పంతులుగారు ఈ విషయాలు వ్రాశారు. రాజశేఖర చరిత్ర రచనా కాలం 1878. ప్రకాశంగారి స్వీయ చరిత్ర లోని వృత్తాంతం 1901, 1902 సంవత్సరాలకు చెందింది.

"నా పార్టీలో నాకు బలంగా ఉండే యేదారి లక్ష్మీనరసింహంగారిమీద మళ్ళీ ఒక కేసు బయలుదేరదీశారు. ఆ రోజులలో రాగి బంగారం చేస్తామనే మంత్రగాళ్ళు వాళ్ళు మాయల్లో పడే ఆమాయకులూ ఉంటుండేవాళ్ళు. శనివారపు పేట ఎస్టేటులోకి ఇల్లాంటి మంత్రగాడొకడు సిద్దమై, రాగి బంగారం చెయ్యటానికి పూనుకున్నాడు. ఒక గదిలో దేవతని పెట్టి, ఇంట్లో ఉండే బంగారమూ, ఇవా హాదీ అంతా ఆ దేవతకి అంకితమిచ్చి పూజ చెయ్యాలని చెప్పి బంగారం అంతా సేకరించాడు. నాలుగురోజులు జపం ఆయ్యాక ఆ బంగారం అంతా మూటకట్టుకొని రాత్రి రాత్రి ప్రయాణమై మాయమైపోయాడు."

పుట 185, నా జీవితయత్రా (1957)

డనకుఁ బరిపూర్ణానుగ్రహము గలిగినట్లు ముఖ చిహ్నమువలనఁ గనఁ  
 బఱచుచు నొక బేడయెత్తు బంగారమును బేడయెత్తు వెండినిఁదెమ్మని  
 యడిగి యాతఁడు తెచ్చిన తరువాత వానిని రెంటిని నొక గుడ్డలో కట్టి  
 రాజశేఖరుఁడుగారు చూచుచుండఁగా నిప్పులలో వేసి కొంతసేపుండనిచ్చి  
 యొక పసరును దానిమీఁద పిండి కొంచెము సేపు తాళి పట్టకారుతోఁదీసి  
 రెండుబేడల యెత్తు బంగారమును చేతులోఁబెట్టెను. అందుమీఁద రాజ  
 శేఖరుఁడుగారు మణిత యాక కలవారయి, తమ యింటగల బంగార  
 మును వెండిని గలిపి యేకముగా బంగారమును జేసిపెట్టుఁదని వానిని  
 అశ్చర్యపడముల వేఁడుకొనిరి. అట్లు వేఁడుకోఁగా వేఁడుకోఁగా గోసాయి  
 యాతని ప్రార్థన నంగీకరించి యింటగల బంగారమును వెండినిఁ జేర్చి  
 యొక మూట గట్ట నియమించెను. అతని యాజ్ఞానుసారముగా రాజ  
 శేఖరుఁడుగారు తమ యింటగల నగలును వెండిపాత్రములును ధనమును  
 ప్రోగుచేసి యొక పెద్ద మూటను గట్టి యింటనున్నవారు సహిత మెఱుగఁ  
 తుండ రహస్యముగ బైరాగియొద్దకుఁ దీసికొని వచ్చిరి. అతఁడు వెంటనే  
 పిడకలదాని పెట్టించి యా మూటను రాజశేఖరుఁడుగారి చేతులతోనే  
 దానిలోఁ బెట్టించి పుటమువేసి ఆయనను లోపలికిఁ బోయి విసనగట్టును  
 అట్టుకొని మరల వచ్చునప్పటికి బైరాగి గొట్టముతో నూచుచుండెను; పిడ  
 కల నందుననుండి మూటయు కనఁబడుచుండెను. అప్పుడు బైరాగి మరి  
 కొన్ని పిడకలను పైనిపెట్టి మంట చేసి, తాను వేమగిరి కొండమీఁద నున్న  
 మూలికలను గొనివచ్చుటకయి వెళ్ళెదననియు, తాను బోయి వానిని  
 గొనివచ్చి పసరు పిండినం గాని యంతయు బంగారము కాదనియు, దాను  
 వచ్చులోపల పిడకలను వేసి మంటచేయుచు జాగ్రత్తతోఁ గనిపెట్టుకొని  
 యుండవలయుననియుఁ జెప్పి, మూలికల నిమిత్తమయి వెళ్ళెను. అతఁడు  
 వనమూలికల కయి వెళ్ళి యే వేళకును రానందున, రాజశేఖరుఁడుగారు  
 తామకకడనేయుండి, బైరాగి పిలుచుకొనివచ్చుట కయి మనుష్యులను  
 బంపిరి. వారును గొండయంతయు వెదకి యొక్కడను అతని జాడను  
 గానక ముందుచెట్టు దొరకకపోవుటచేత దూరపు కొండలకుఁ బోయినాఁ  
 డేమో యనుకొని మరలవచ్చి యా వారను జెప్పిరి. ఆ బైరాగి బంగా

శము చేయు మూలికలు దొరకనందున గాబోలు మరల రానేలేదు. అతని నిమిత్తమయి యొక దినము వఱకు వేచియుండి రాజశేఖరుడుగారు పుటము దీసి చూచునప్పటికి దానియందు బంగారమును వెండియు లేదు గాని తెల్లని భస్మము మాత్ర ముండెను. సులభముగా రజిత భస్మమును సువర్ణ భస్మమును నయినందున రాజశేఖరుడుగారు సంతోషించి పదిలముగా దానిని దాచిరి కాని, యేమి కారణముచేతనో యా భస్మమండు శుభముగాని సువర్ణాది భస్మములయందుండు గుణముకాని కనబడలేదు.

## వి డ వ ప్ర క రణ ము

రాజశేఖరుడుగారి బీదతనము—సుబ్బమ్మ మరణము — బంధుమిత్రుల ప్రవర్తన — రాజమహేంద్రవర ప్రయాణము — గ్రహణ స్పానము.

పూర్వము పుస్తకములయందు—

శ్లో॥ ఆదివ్యాధిశతైర్జనస్య వివిధై రారోగ్యమున్మూల్యతే ।

లక్ష్మీర్యత్ర ప్రతంతిత్ర వివృతద్వారా ఇవ వ్యాపదః ॥

ఇత్యాదులకు ధనమే యాపదలకెల్లను మూలమని బోధించు వచనములను జదువునపుడు పురాణ వైరాగ్యము గలిగి రాజశేఖరుడుగారు దారిద్ర్యమును గోరుచు వచ్చిరి. లక్ష్మీవలెగాక యామె యప్పయైన పెద్దమ్మవారిప్పుడు నాశితసులభురాలు గనుక, ఆతని కోరిక ప్రకారము దరిద్రదేవత వెంటనే ప్రత్యక్షమయి యాతని యభిమతమును సిద్ధింపజేసినది. కాని తాను మునుపనుకొన్న రీతిని పేదటికమాతని కంత సుఖకరమయినదిగా గనిపించలేదు. ఇప్పుడు మునుపటివలె నిచ్చుటకు ధనము లేక పోయినది గనుక, ఈవరకు నాతని నిండుడవు చంద్రుడవని పొగడుచు వచ్చిన స్తుతి పాఠకులందఱును మెల్లమెల్లగా నాతనిని విడిచిపెట్టి, ఆతని వలన దనికులయి బాగుపడినవారి యొద్దకుఁ బోసాగిరి. అయినను రాజశేఖరుడుగారు చేయిదాచి యాచించినవారి నూరక పొమ్మనలేక నోటితో లేదనునది చేతితోనే లేదనుచు, తమ కున్నదానితోనే వేళకు వచ్చి యడిగిన వారికి బోజనము పెట్టుచుండిరి. అందుచేత నతిథి యెంత బీదవాడయిన నంత సంతోషించుచుండునే కాని మునుపటివలె విందులకు విజయంచేయు మిత్రులవంటివా రెవ్వరు నిప్పుడు సంతోషపడుచుండలేదు. ఈ దానధర్మములకు సహితము కొంత ధనము కావలసి

యున్నది. కాబట్టి ఇంటిగరి. యిత్తడి సామానులను కుడువబెట్టి  
రాజశేఖరుడుగారు సొమ్ము తెచ్చుచుండిరి. అందుచే నానాటికి  
గృహమునగరి సొత్తు తక్కువయి కాపాడవలసిన భారము  
తగ్గుచుండెను.<sup>1</sup> ఇట్లు కొంతకాలము జరుగగా నించుమించుగా  
నింటిగరి జంగమరూపమయిన సొత్తంతయు బుట్టలును తట్టలును  
కొఱ్ఱులునుగా మాఱఁజొచ్చెను. ఆప్పుడు సహిత మాతఁడు  
యాచించినప్పుడు లేదని యెవ్వరి మనస్సులకును నొప్పి కలుగజేయ  
నిష్ఠఁజులేనివాఁడయి, ఘున్నెప్పుడు నసత్యమన్నమాట నెఱుఁగనివాఁ  
డయినను దరిద్రత్వ దేవత యొక్క యుపదేశముచేత ధనదానములకు  
బదులుగా వాగ్దానముల మాత్రమే చేయ నారంభించెను. అహ! షణ్ముల  
చేత దుష్కార్యములను జేయించుటలో దాదిద్రవ్యమును ఘోరినది మఱి  
యొకటి లేదుగదా? అతఁడి ప్రకారముగా సర్వవిధములచేతను బాధపడు  
చున్నను, ఆ సంగతి నొరులెఱుఁగకుండుట కయి భోజనపదార్థములలోఁ  
దక్కువ చేసియైన మంచిబట్టలను గట్టుకొనుచు అప్పుచేసి యైన బీద  
సాధరి కిట్టుచుఁ బంజుకొకరికి వేషముతో బ్రవర్తించుచుండెను. అది యేమి  
మాయయోకాని లోకములో నెల్లవారును తాము సుఖపడుటకయి వహించు  
దానికంటెఁ దాము సుఖము ననుభవించుచున్న ద్రితరులకుఁ దోచుచుట్టు  
చేయుటకయియే విశేష శ్రద్ధను వహించి, బీదతనమువలనఁ గలుగు  
సౌఖ్యములను లాభములను వేదాంత గ్రంథములు వర్ణించి చెప్పుచు  
ధనము పాపమునకుఁ గుదురని దూషించుచున్నను, రాజశేఖరుడుగారు

---

1. తమ భార్యగారు చనిపోయిన తరువాత తండ్రులు పుట్కొంగం కోపం  
కృష్ణి చేస్తున్న రోజుల్లో తమ కుటుంబాన్ని క్రమంగా బీదతనం ముసురుతున్న  
వైతం విశేషించి తన బాల్యాన్ని వర్ణిస్తూ స్వీయచరిత్రలో ప్రస్తావించారు.

"తరువాత గృహవ్యధాఘోరి నిమిత్తమయి మా తండ్రులు మొట్టమొదట  
మా తాతగారిట్లు పెంపుచేయుటకొరకు నిలువయుంచిన కల్గవను విక్రయించివేసిరి;  
పిమ్మట దొడ్డిలో పడమటివైపుది కొంత భాగము అమ్మివేసిరి; అటుపైని వెండి  
బంగారపు వస్తువులను విక్రయము చేయిపొగిరి."

పుట 10 ప్రతపు భాగము; మొదటి పంపుది, 1982.



మాత్రము మనల నీ దానిద్రవ్యదేవత యెప్పుడు వదులునాయని నిమిష మొక యుగముగాఁ గడుపుచుండిరి; కాఁబట్టి యాతఁ డితవజకును లక్ష్యముతోఁ జూడని యదృష్టదేవత నిపుడు మతిమూటి ప్రార్థింపసాగెను. దాని నాత్మ దెంతఘోషపడి వేదవచ్చెనో యా యదృష్టదేవతయు సంతదూరముగాఁ దొలఁగ నారంభించెను.

అట్టి సమయములోనే సుబ్బముకు రోగము తిరుగఁ జెట్టినది. దబ్బులేక యిబ్బంది పడుచున్న సమయములోనే యుపవాసమును నువ్వి డులునుచేసి దినమున కిరువదిన్నా సమలుచేసి తడిబట్టలు కట్టుకొని రోగ పడి యెక్కువ కడుపును దెచ్చి పెట్టినందున కామెమీద నెంతో కోపము వచ్చి రాజశేఖరుఁడుగారు విసుగుకొనుచుండఁగా, పని నిమిత్తమయి వచ్చి తిరిగిపోవుచున్న యొక బ్రాహ్మణుడు దగ్గఁజనుండి విని యామెను దూషించిన లాభములేవని దెచ్చి తాను వంటిబ్రాహ్మణుఁడనుగా గుది వెడ ననియు, ఆమెను మనసు వచ్చినన్నాళ్ళు రోగపడనింధనియుఁ జెప్పుటయే కాక వంటను నభిభవ పాకములను మింపునట్లు చేయ తా నున్నందున నిష్ఠమున్నతో నామె మృతి నొందినను బొందవచ్చునన్న యభిప్రాయ మును సహితము సూచనగాఁ గనబడిచెను. అతని దెట్టినత్యవాక్కో కాని యాదినము మొదలుకొని తగువైద్యుడు లేనందుననో, ఆ బ్రాహ్మణుఁడే పథ్యపానములు జతువుచు వచ్చినందునో వ్యాధి ప్రబలి యొకసాఁడా మెఱుఁ బ్రాణముల మీదికి వచ్చెను. ఆ దినము నక్షత్రము మంచిదికాదని పురోహితుఁడు దెప్పినందున, ఆమెను వీధిలోనికిఁ గొనిపోయి గోడ ప్రక్కను భూతయనముచేసి యొకచాప యధము పెట్టిరి. ఆమెయుఁరాత్రి జాము ప్రొద్దుబోయిన తరువాత లోకాంతరగతురా లయ్యెను. ఆ దినము తెల్లవాణినదనుక నింటనున్న వారందఱును పినుఁగుతో జాగరము చేసితి. మఱునాఁడు ప్రాతఃకాలము నుండియు సమస్త ప్రయత్నములు చేసినను, దిశనున్న బ్రాహ్మణులలో నెవ్వరును సాహాయ్యమునకు వచ్చినవారు గారు; రాజశేఖరుఁడుగారు తామే వెళ్ళి యొకచోట బోగముదాని యింట పినుఁగుల విగున్నను వట్టుకొని పర్వతని దెలువఁగా ఆతఁడు జేరముల కారంభించి పదియాలు రూపాయలకు శవమును మోచుట కొప్పుకొని లేచివచ్చెను. ఇప్పుడు సహిత మంద్రదేశపు బ్రాహ్మణులలో ముఖ్యముగ

స్మార్తులలో నెవరియింటనైనా ఎవ్వరైనను మృతినొందినప్పుడు బంధువులును కులమువారును తక్కిన మతములయందువలెఁ దమంతటవచ్చి సాయముచేయుట లేకపోఁగా వచ్చి బ్రార్థించినను రాక సాకులు చెప్పుటయు మొగము చాటువేయుటయు బ్రాహ్మణజాతికంతకు నవమానకరముగా నున్నది. సమస్తాపదలలోను మొర తరమయి యీ యాపదకే యెవ్వరును తోడుపడనవుడొక మతములో నుండుటవలనఁ బ్రయోజనమేమి? ఉండక పోవుటవలన హానియేమి? ఆ దినము శవమింటినుండి కదలునప్పటికిఁ బగలు రెండుజాము లయినది. దహనముచేసి మరల వచ్చునప్పటికిఁ బడమట నాలుగుగడియల ప్రొద్దున్నది. తరువాత విద్యుక్తముగా సులచయనము మొదలయిన యవరకర్మలన్నియు జరిగినవి.<sup>1</sup>

మునుపటివలె రాజశేఖరుఁడుగారిని చూచుటకయి బంధువులును సంతగా వచ్చుట మానివేసిరి; వీధిలో గనఁబడినపుడు సహితము చూడనట్టు తొలఁగిపోవుటకే ప్రయత్నించుచు విధిలేక కలిసికొని మాటాడునపుడు సంగ్రహముగా రెండుమాడు మాటలతోనే సరిపెట్టుచువచ్చిరి. పూర్వ మాయన మాటాడునపుడెల్లను ముఖస్తుతులను జేయువారు తరువాత సమ్మతిని గనఁబఱచు శిరఃకంపములను మాత్రము చేయుచు నాతని మాటలను మందహాసముతో వినసాగిరి. కొన్నాళ్ళకా శిరఃకంపములును మందహాసములును పోయి యూరక యూకొట్టుట క్రింది మాటినవి; అటు విమ్మట

1. “మన దేశములో శవములను శ్మశానములకు గొనిపోయెడు విధమును, శవములను ఖననము చేసెడు విధమును, నాగరికులచే గర్హింపదగినవిగా నున్నవి. మరణసమయముల యందు బంధువులు తోడుపడి శవములను మోయక ప్రేత పత్తుల నిగం దిగనమ్మించియైన దబ్బిచ్చి వనికెమాలిన యవవిత్తులచేత మోయించుటయు....బ్రాహ్మణులలోని యవశ్య సంస్కరణీయములైన దురాచారము”

స్వీయ చరిత్ర, ప్రథమ భాగము, పుట 109

ఈ విషయాన్ని గూర్చి వివేకవర్ధనిలో కూడా పంతులుగారు ద్విజాలతోటి గొప్ప దురాచారము (ప్రీప్రిల్ 1880), శవహూన సాహాయ్యము (నవంబర్ 1880) మొదలైన వ్యాసాలు ప్రచురించారు.

నా యాకొట్టుటలు సహితము నడఁగి సాతబోధలు బలిసినవి; కాల క్రమమున హితబోధలు సహిత మడుగంటి. యొకరికి పరిహాసములుగా బరిణమించినవి. రాజశేఖరుఁడుగారును దారాపుత్రాదులును ధనములేనివారయినను తామొక దుష్కార్యమునకయి ధనమును దుర్వినియోగము చేయలేదు గదా యని మనసులో నొక విధమయిన దైర్యము నవలంబించి యున్నదానితోనే తృప్తిపొందియుండఁగా, వారి సౌఖ్యమునుగని యోరువలేనివారు కొందఱు మిత్రులని పేరు పెట్టుకొనివచ్చి వారును వీరును మిమ్ము దూషించుచున్నారని చెప్పి వారి నెమ్మదికి భంగము గలిగించుచు వచ్చిరి; రాజశేఖరుఁడుగారు చేసిన వ్యయమును బూర్వము దాతృత్వమని వేయినోళ్ళబొగడినవారే యిప్పుడు దానిని దుర్వినియోగమని నిందింపసాగిరి; ఆయనవలనఁ బూర్వ మెన్ని విధములనో లాభములను బొందినవారు సహితము రాజశేఖరుఁడుగారు వీధిలోనుండి నడుచుచున్నప్పుడు వ్రేలితోఁ జూపి యాయనయే తన ధనమంతయుఁ బాడుజేసికొని జోగియైన మహానుభావుడని. దగ్గఱ నున్నవారితోఁ జెప్పి నవ్వమొదలుపెట్టిరి. ఈవఱకును సీతను దన కుమారుని కిమ్మని నిర్బంధించుచు వచ్చిన దామోదరయ్య, ఇప్పుడాపిల్లను దనకొడుకునకుఁ జేసికొననివారి వీరి ముందఱను బలుకజూచ్చెను. ఆ సంగతి కర్ణపరంపరచే రాజశేఖరుఁడుగారి వఱకును వచ్చినందున ఆయన యొకదినము పోయి యడుగగా తానీసంవత్సరము వివాహము చేయనని చెప్పెను. సుబ్రహ్మణ్యమంతటి యదృష్టవంతుఁడు లోకములో మఱి యెవ్వరును లేరని జాతకము వ్రాసిన సిద్ధాంతియే యతనికిఁ గన్య నిచ్చెదనన్నవారి యింటికిఁబోయి యాతనిది తాను జూచినవానిలో నెల్ల జబ్బుజాతకమనిచెప్పి పిల్లనీకుండఁ జేసెను. రాజశేఖరుఁడుగారు ధనములేక బాధపడుచుండియు. నొరుల నడుగుట కిష్టములేని వారయియూరకుండఁగా నిజమైన మిత్రుడొకడైనానుండక పోవునా యనియెంచి మాణిక్యంబయు, సుబ్రహ్మణ్యమును రాజశేఖరుఁడుగారి కడకుఁబోయి నారాయణమూర్తినిగాని మఱి యెవ్వరినైననుగాని బదులడిగి యే మాత్రమయిన సుబ్బమ్మ మానకమునకయిన తెండని ప్రార్థించిరి. ఆయన వారి మాటను దీనివేయలేక దామోదరయ్యను నారాయణమూర్తిని మిత్రులవలె నడించి తనవలన లాభమును పొందిన మఱి

కొండరిని బదులడిగి చూచెనుగాని, అక్కజలేనప్పుడు వెనుక మేము బదులిచ్చెదము మేము బదులిచ్చెదమని యడుగనిదే పలుమాఱు సంతోష పూర్వకముగాఁ జెప్పుచు వచ్చిన వా రిప్పుడు నిజముగాఁ గావలసి వచ్చినది గనుక పోయి యడిగినను వేయి క్షమార్పణలా జెప్పి విచారముతో తేదనిరి. పలువురు రాజశేఖరుఁడుగారి యింటికి వచ్చుట మానుకొన్నను, గొంత కాటమువఱకును గొందఱు వచ్చుచుండిరి. కాని తమ్మేమయిన బుజు మడుగుదురేమో యని యిప్పు డావచ్చెడువారు కూడ రాకుండిరి. కాబట్టి మును పెప్పుడును మనుష్యులతో నిండియుండి రణగుణధ్వని గల్గియుండెడి రాజశేఖరుఁడుగారి గృహమిప్పుడు త్రొక్కి చూచువారు లేక నిశ్శబ్దముగా నుండెను. అయిన నాస్థితి యందది చిరకాల ముండి నదీకాదు; దాని స్తంభముమార్తబలమెట్టిదో కాని తరువాత మరల సదా మనుష్యులతో నిండి మునుపటికంటెను సమృద్ధము గలిగి బహుజనధ్వనులతో మాఱుమోయుచుండెను. మునుపు మనసులో నొకటి యుంచుకొని పయి కొకటి చెప్పుచుఁ గపటముగాఁ బ్రవర్తించువారికొను, బట్ట యామ్మని కూడుపెట్టమని యాచించు దరిద్రులతోను నిండి యుండెను గాని యిప్పుడు మనసులో నున్నదానినే నిర్భయముగా మొగముమీద ననెడు బుజువర్తనముగల వారితోను బట్టలును భోజనపదార్థములు గొన్నందునకయి యావలసిన సొమ్మిమ్మని యధికారమును జూపు భాగ్య వంతులతోను నిండియుండ నారంభించెను. గృహమునకు మనుష్య సమృద్ధి కలిగినట్లుగానే రాజశేఖరుఁడుగారికి వస్తుసమృద్ధియు నానాటి కధికముగాఁ గలుగ నారంభించెను. మునుపటివలెఁ బగటిపూటయందుఁ బధార్థసందర్శన మంతగాఁ గలుగకపోయినను తదేకధ్యానముతో నున్నందున రాత్రులు కలలయందుమాత్రము తొంటికంటె సహస్ర గుణాధికముగాఁ కలుగుచుండెను. ఆ పాద లటుండఁగా, మున్ను రుక్మిణి శిరోజములను తీయించక పోవుటయే బాగుగ నున్నదని త్లాఘించిన శ్రోత్రియులే యిప్పు డాతనినిఁ బలువిధముల దూషించుటయే కాక సభ వాతకి నూఱురూపాయలపరాధము సమర్పించుకొనియెడల శ్రీ శంకరాచార్య గురుస్వామికి వ్రాసి జాతిలో నుండి వెలివేయించెదమని బెదిరింపఁ

జొచ్చితిఁ<sup>1</sup> ఋణప్రదాతలతో నిండియుండి యిల్లొక యదవిగా నున్నది  
దునను, వీధిలోనికిఁ బోయిన నుగుణములను నహితము దుర్గుణములను  
గానే పలుకుచు హాసవేయు మహాత్ములతో నిండియుండి యూ  
రొక మహాసముద్రముగా నున్నందునను గౌరవముతో బ్రతికినచోటవే  
మరల రామవముతో జీవనము చేయుటకంటే మరణమయినను  
మేలుగాఁ గనఁబడినందునను, ఎలాగునైనను ఋణవిముక్తి చేసుకొని  
యూరువిడిచి మణియొక చోటికిఁ బోవలెనని ఆయన నిశ్చ  
యించుకొనెను. కాబట్టి వెంటనే రామకృత్రి యొద్దకు బోయి యింతి  
తాకట్టుమీద నయిదువందల రూపాయలను బదులుపుచ్చుకొని, సొమ్ము  
సంపత్సరము నాఁటికి వడ్డీతోఁగూడ దీర్చునట్లును, గడువునాఁటికి  
సొమ్మియ్యలేని పక్షమున నిల్లాతనికిఁ గ్రయ మగునట్లును పత్రమును  
వ్రాసియిచ్చెను. ఆ ప్రకారముగా సొమ్ము బదులులెచ్చి దానిలో నాలుగు  
వందల రూపాయలతో ఋణములన్నిటిని దీర్చివేసెను. బదులిచ్చిన  
మఱుసటి నాఁడినుండియు నిల్లు చోటుచేసి తన యధీనము చేయవలసినదని

1. మొట్టమొదటిపారి శ్రీ పునర్వివాహం కాము నిర్వహించినప్పటి పాంమిక  
పరిస్థితులను వీరేశలింగం పంతులు స్వీయ చరిత్రలో విపులంగా వర్ణించారు.

“కొన్ని దినములలోనే ముప్పదిమందికి శ్రీ శ కరాచార్యస్వామిలవారి  
యొద్దనుంి బహిష్కార పత్రికలు కూడ వచ్చినవి. మా యూరి నరావతులు మొద  
లైన వారా పత్రికలను జూచి పరమానంద భరితులయి వానిని ప్రకటించుటకు  
శ్రీ విజయనగరము మహారాజుగారి బాలికా పాతశాలలో సభచేసిరి.....వారిని  
వెలివేసితిమనియు తుభాతుభతార్థములయందు వారి యిండ్ల తెవ్వరును పోగూడ  
దనియు వారి నెవ్వరి యొడ్లకును బిలువగూడదనియు, కేటలు వేయుచు బల్లలమీద  
నెక్కి గంతులువేసి యరచిరి.

పుట 141, ప్రథమ భాగము,  
మొదటి సంపుట—1829

రామకృష్ణ వర్తమానమును పంపుచుండెను. పూర్వము స్కాంధ పురాణమును జదివినప్పటి నుండియు రాజశేఖరుడుగారు మనసులో గాఢ యాత్ర వెళ్ళవలెనని యుండెను. ఆ కోరిక యిప్పుడీ విధముగా నెఱవేఱు నున్నందునకు సంతోషించి, రాజశేఖరుడుగారు సకుటుంబముగా గంగా స్నానము చేసినప్పుడుకు నిశ్చయించి తారాబలమును చంద్రబలమును బాగుగనున్న యొక చరలగ్నమునందుఁ బ్రయాణమునకు ముహూర్తము పెట్టి “ప్రతిపన్నవమీపూర్వే” యని యుండుటచేత తిథిశూల లేకుండుఁ జూచుకొని “నపూర్వేశనిసోమేచ” యనుటచేత వారశూల తగులకుండ పాల్గుణశుద్ధ త్రయోదశీ బుధవారమునాఁడు మధ్యాహ్నము నాల్గుగడియల ప్రౌద్ధవేళ బయలుదేఱుటకు బండినొక దానిని గుదిర్చి తెచ్చిరి. వాఱీ వజ్రకుఁ జేసిన యాత్రలన్నియు గోదావరి యొడ్డున నుండి యింటియొద్ద కును, ఇంటి యొద్ద నుండి గోదావరి యొడ్డునకునేకాని యంతకన్న గొప్ప యాత్రలను జేసిన వారు కారు.

బండిని తెప్పించి వాకిటఁగట్టిపెట్టించి ప్రయాణ ముహూర్తము మించిపోకమునుపే బండిలో వేయవలసిన వస్తువులను వేయవలసినదని రాజశేఖరుడుగారు పలుమాఱు తొందర పెట్టినమీదట మాణిక్యాంబ తెమలివచ్చి బండినిండను నుద్ద తట్టలను బుట్టలను చేదలను నింపి, మఱియొకబండికిఁ గూడఁ జాలునన్నిటిని వీధి గుమ్మములో నుంచెను. బండిలో నెక్కవలసిన యిత్తడి పాత్రములును బట్టల పెట్టెలును లోపలనే యుండెను; ఇంతలో రాజశేఖరుడుగారు వచ్చి యాబుట్టలు మొదలగు వానిని బండిలోనుండి దింపించి వారు వెళ్ళిపోవుచున్నారని విని చూడ వచ్చిన బీదసాదలకుఁ బండిపెట్ట నారంభించెను. ఆ వజ్రకు లోపల నుండి కదలి రాకపోయినను రాజశేఖరుడుగారు వస్తువులను బండిపెట్టు చున్నారన్న మాటను విన్నతోడనే యిరుగుపొరుగుల బ్రాహ్మణోత్తములు వాయువేగమునఁ బరుగెత్తుకొని వచ్చిరి. బండిలో స్థలము చాలక క్రింద

నుంచిన తట్టలు మొదలగువానిని మాణిక్యాంబయుఁ దన్ననుసరింఁజుచున్న వారికిఁ బంచిపెట్టెను. తరువాతఁబెట్టెలును నితఁడీ సామానులును బండిలో నెక్కింపఁబడినవి; మునుపు నాలుగుబండ్లలో నెక్కించినను సరిపోని సామాను లిప్పుడొక బండిలోనికే చాలక దానిలో నలుగురు గూరుచుండుటకు స్థలము కూడ మిగిలెను. రాజశేఖరుఁడు గా రెంతో తొందర పెట్టుచున్నను మాణిక్యాంబ తన కాపురాండ్రయిన యొకరిద్దరు పొరుగు స్త్రీల వద్ద సెలవు వుచ్చుకొని వచ్చుటకే ప్రత్యేకముగా నాలుగుగడియలాలస్యము చేసెను. ఈ లోపుగా మంచములను బండిగూటిపయిని గట్టించి, పిల్లలను బండిలో నెక్కించి, రాజశేఖరుఁడుగారు కోపబడినందున మాణిక్యాంబ వచ్చి బండిలోఁ గూరుచుండెను. బండివాని యొద్దకు వచ్చినప్పటినుండియుఁ గొందఱెము వట్టిగడ్డిపరకలతోను కావలసినంత జలముతోను మితాహారమును గొనుచు పథ్యము చేయుచున్న బక్కయెద్దు మెల్లగా బండిని లాగ నారంభించెను. బండివాఁడును వాని వెనుకనే నడుచుచు మేఁతవేయుటలోఁ బరమ లుబ్ధుఁడుగానే యున్నను కొట్టుటలో మాత్రము మిక్కిలి యౌదార్యమును గనఁబఱుపసాగెను. ఊరి బయలవఱకును వచ్చి, రాజశేఖరుఁడుగారి వలన బిచ్చములను గొన్న నిరుపేదలయిన తక్కువ జాతులవాని సలువిధముల వారిని దీవించి, విచారముతో వెనుకకు మరలిపోయిన నల్లమందు వేసికొనుటచేతనో త్రాగుటచేతనో యీ మూఁడునుగూడఁ గలియుట చేతనో త్రోవపొడుగునను తూలుచుఁ గునుకు పాట్లు పడుచు నడుచుచున్న బండివాఁడు మొత్త నెక్కి కూరుచుండి, బండిలోనివారికిఁ గావలసినంత పరిమళమును ఆకాశమునఁ జిన్న మేఘములును గలుగునట్లుగా సగము కాలియున్న ప్రాతఃపొగచుట్టలను నాలిగింటిని గుప్పనగుప్పనఁ గాల్చి బండిలోని పెద్దకుఁ జేరగిలఁబడి హాయిగా నిద్రపోయెను. బండియు మెల్లగా ప్రాకుచున్నట్టే కనఁబడుచుండెను. ఇంతలోఁ జీకటియుఁబడెను. కొంతసేపటికి రాజశేఖరుఁడుగారు

క్రిందఁ జూచునప్పటికి బండి కదలుచున్న జాడ కనఁబడలేదు. అప్పుడు కుంభకర్ణునివలె నిద్రపోవుచున్న యా బండిఛానిని లేపఁ బూసుకోగా, కేకలేమియు, బనిచేసినవికావు. కాని వాని కాలిమీద కొట్టిన దెబ్బలు మాత్రము వానిని కదల్చి యొక్క మూలుగు మూలిగి మరియొక్క ప్రక్కఁబరుండునట్లు చేసినవి. మహా ప్రయత్నముమీద వానినిలేపి క్రింద దిగి. చూచువఱకు బండితోఁ జ తప్పవచ్చి యొక పొలములో మోకాలిలోతు బురదలో దిగఁబడియుండెను. అప్పుడందఱును డిగి యావచ్చుకీ నుపయోగించి రెండు గడియలకు బండినికొంపిలో నుండి లేవనెత్తి మార్గమునకు లాగుకొనివచ్చిరి. కాని యెద్దు మాత్రము తాము బండిని గొనిపోవుస్థితిలో లేక తమ్మే మఱి యొకరు గొని పోవలసిన యవస్థయందుండెను. కాఁబట్టి చీకటిపడువఱకు బండి శ్రమచేసి వారిని లాగుకొని వచ్చినందుకు బ్రత్యుపకారముగా నిప్పుడు చీకటి పడ్డందున వారే బండి నీడ్చుకొని పోవలసిన వంతు వచ్చెను. ఇట్టి యవస్థ పగలు సంభవింపక రాత్రి సంభవించినందున కెల్లవారును మిక్కిలి సంతోషించిరి. అందఱి బట్టలకును బురద చేతఁ జిన్నవియుఁ బెద్దవియు నైన పలువిధములైన పుష్పము లద్దఁబడినవి. బండిలో నెక్కివచ్చినవారి కెట్లున్నను చూచువారు లేకపోయిరి కాని యున్నయెడల వారి కెంతయైన వినోదము కలిగియుండును. బండివాడు భీమునివంటివాఁడు గనుక. ధృజ శేఖరుఁడుగారి సాహాయ్యముచేత బండిని సులభముగా నీడ్చుచుండఁగా, సుబ్రహ్మణ్యము వెనుకజేరి యెద్దను స్త్రీలను నడిపించుకొని వచ్చెను. వారు నడిచియే వెళ్ళిన యెడల జాములోపలనే రాజమహేంద్రవరము వెళ్ళి భేరి యుందురు గాని బండికూడ నీడ్చుకొని పోవలసివచ్చినందున రాత్రి రెండు యామములకు రాజశేఖరుఁడుగారి పినతండ్రి కుమారుఁడగు రామమూర్తి గారి యిల్లు చేరిరి. అప్పుడందఱును మంచినీద్రలో నుండిరి. కాఁబట్టి బండి చప్పుడు కాఁగానే తలుపు తీయఁగలిగినవారుకారు. కొంతసేపు తలుపు



వద్ద బొబ్బలు పెట్టిన మీదట చావడిలోఁ బరున్నవారెవరో లేచివచ్చి  
 తలుపుతీసిరి. రాజశేఖరుఁడుగారి మాట వినఁబడివతోడనే లోపలిగదిలోఁ  
 బరుండియున్న రామమూర్తిగారు లేచివచ్చి, అన్నగారిని కౌఁగిలిండుకొని  
 వారావఱకే వత్తురని కనిపెట్టుకొనియుండి జాము ప్రొద్దుపోయిన మీద  
 టను గూడ రానందున, ఆ దినము బయలుదేఱలేదని నిశ్చయించుకొని  
 భోజనములు చేసి తా మింతకుమునుపే పడుకొన్నామని చెప్పి యంత  
 ఊలస్యముగా వచ్చుటకు గారజమేమని యడిగిరి. తాము చెప్పనక్కఱ  
 లేకయే తమ బట్టలును మోఁకాలివఱకును బురదలో దిగఁబడిన కాళ్ళను  
 జెప్ప నిర్దముగానున్న దానినిమాత్ర మాలస్యకారణముగాఁ జెప్పి బండిని  
 జామీడ్చుకొని వచ్చిన సంగతిని మాత్రము చెప్పక రాజశేఖరుఁడుగారు  
 బాచిరి. అప్పుడియవలసిన బండికూలి నిచ్చివేసి బండివానిని పొమ్మని  
 జెప్పగా వాడు తాను విశేషముగా శ్రమపడితిననియు తన బండి  
 యెద్దంతటి మంచివి మఱిక్కడను దొరకవనియు జెప్పి తన్నును  
 తన యెద్దను గొంతసేపు శ్లాఘించుకొని బహుమతి రావలెనని  
 యడిగెను. తడవుగ మాటాడనిచ్చిన యెడల మాటవెంబడిని బండిని  
 తాము లాగుకొని వచ్చిన మాటను చెప్పనేమోయను భయమున సామాను  
 దిగిన తోడనే బహుమతిని సహితమిచ్చి రాజశేఖరుఁడుగారు వెంటనే వానిని  
 బంపివేసిరి. క్రొత్తగా మగఁడు పోయినవారిని పుణ్యస్థ్రీలు భోజనములు  
 అయిన తరువాత మొదటిసారి చూడరాదు గనుకను, ఆ తాత్రి మంచి  
 దినము కాదుగనుక, సువాసినులందఱను గదిలోనికిఁబోయి తలుపు  
 వేసికొండని యొక విధవ ముందుగా రుక్మిణిని లోపలికిఁ దీసికొనివచ్చి  
 మఱియొక గదిలోనికిఁ బంపి తలుపు దగ్గఱగా వేసెను; తరువాత లోపలి  
 నుండి యాఁడువారు వచ్చి మాణిక్యాంబ మొదలైనవారు పడమటిది  
 లోనికిఁ దీసికొనిపోయి రుక్మిణికి దటస్థించిన యవస్థకయి యేడుపులు  
 మొదలైనవి. చల్లారివ పిమ్మట, వారి నిమిత్త మావఱకు చేసిన వంట

పాతలమున్నది కాని వారికి వడ్డించి రాజశేఖరుడుగారి నిమిత్తమప్పు డైట్లను పెట్టిరి. అందఱును భోజనము అయిన తరువాత మూడుజాము లు పడుండి సుఖనిద్ర చేసిరి.

రాజశేఖరుడుగారు కొన్ని దినములు రామమూర్తిగారి ఇంటి లోపలనే యుండిరి. ఒకనాడు పడవమీద గోవురునకుఁ బోయి యచటఁ జూర్వము గోరముడు తపస్సు చేసిన స్థలమును మాయగోవు పడిన పోటును జూచి గోప్పాద శ్రేత్రమున స్నానముచేసి రాత్రికి మరల వచ్చిరి. మరియొకనాడు కోటిలింగ శ్రేత్రమున స్నానమునకుఁ బోయి యాచట నొక శాస్త్రుని వలనఁ బూర్వ మాంజనేయులొక లింగము నెత్తుకొనిపోయి కాశీలో వేయుటయు అప్పటి నుండియు కాశీ పట్టణము ప్రసిద్ధిగనుటయు మొదలుగాఁ గల కథను వినిరి. ఇంకొకనాడు రాజ రాజ నరేంద్రుని కోటకుఁబోయి అందులోఁ బూర్వము చిత్రాంగిమేడ యున్న తావును సారంగధరుడు పావురముల నెగురవేసిన పోటును జూచి, పూర్వము రాజరాజ నరేంద్రునకమ్మవారు ప్రత్యక్షముయి నీభెంత దూరము వెనుక తిరిగిచూడ కుండ నడుచువో యంత దూరము కోట యగునని చెప్పటయు, ఆతఁడా ప్రకారముగా నడుచుచు వెనుక గొప్ప థ్వని యగుచుండఁగాఁ గొంతసేపటికి మనస్సు పట్టలేక వెనుక తిరిగి చూచుటయు, చుట్టును బంగారు కట్టుతో నించుమించుగా ముగియ వచ్చిన కోట యంతటితో నిలిచిపోవుటయు, మొదలుగాఁగల కథను డగ్గఱ నున్న వారివలన విని, రాజశేఖరుడుగారు సారంగధరుని కాళ్ళను జేతులను, నడికిన స్థలమునే చూచిరావలెనని బయలుదేలి సారంగధరుని మెట్టుకుఁబోయి యక్కడ నొకనిమ్మచెట్టు క్రింద సారంగధరుని కాళ్ళను జేతులను ఖండించిన దాపరాతిని దానిచుట్టును గడ్డి నహారము మొలవక నున్నగానున్న ప్రదేశమును దాని సమీపముననే నీడ్చుడు సారంగధరుని కొనిపోయి స్నానము చేయించిన కొలఁకును జూచి వచ్చిరి. రాజమహేంద్ర వరములో, నున్న కాలములో రాజశేఖరుడుగారు పట్టణము నుండెడి అశులకును పల్లెలో నుండెడి జనులకును నడవడియందేమి వ్యత్యాస ముండునో చూడవలెనని యెల్లవారియొక్క చర్యలును బరిశీలన సాగి

కాబట్టి యిప్పుడిప్పుడాయనకు నిజమయిన ప్రపంచ జ్ఞానము కొంతవఱకు గలుగు సారంబిందెను. ఆ పట్టణములో—ఎరవడిగి తెచ్చుకొని యైన—జేతకి మురుగులు నుంగరములును వేసికొని, చాకలివానియొద్ద పడిదెకుఁ తెచ్చు కొనియైనను విలువబట్టలను గట్టుకొనువారె మిక్కిలి గౌరవమునకుఁ జాత్రులుగా నుండిరి. లోపల సారమేమియు లేకపోయినను చెవులకు మంచి కుండలములను జేయించుకొని తలకు గొప్ప కాలువను జాట్లు కన్నువారు మహాపండితులుగా నుండిరి. ఎల్లవారును ధనికుల యింట్లకుఁ బోయి జీవితకాలములో నొకప్పుడును దేవాలయము లోక్కి చూడక పోయినను భగవన్నామమును కలలోనైనను స్మరింపక పోయినను వారిని పరమ భాగవతోత్తములని భక్తాగ్రేసరులని పొగడుచుండిరి. నిజమైన విద్వాంసులయొక్కయు కవిశ్వరులయొక్కయు నోళ్లును కడుపులును సదా శ్లోకములతోను, పద్యములతోను మాత్రమే నిండి యుండెనుగాని బాహ్యదంతము లేకపోవుటచేత నన్నముతో నొకప్పుడును నిండియుండలేదు. దినమున తెనిమిది దొమ్మర గుడిసెలలో దూతినను, ప్లానము చేసినట్టు జాట్టుచివర ముడివైచుకొని బిళ్ళగోచులను బెట్టుకొని తిరుగువారు పెద్దమనుష్యులని పొగడొందుచుండిరి. వేయేల? చాటున లక్ష దుష్కార్యములు చేయుచున్నను, బాహ్య వేషధారణమునందు మాత్రము లోపము లేకుండనున్నదో వారి ప్రవర్తనమును సంపూర్ణముగా నెఱిగియు నట్టివారి కందఱును సభలో సహితము మంచి నడవడి గలవారికే చేయు దానికంటె నెక్కువ మర్యాదను చేయుచుండిరి. నీతి విషయమున వారి ప్రవర్తన యెంత హేయమయినదిగా నున్నను మత విషయమునందు మాత్రము పయికి భక్తులుగానే కనఁబడుచుండిరి. నిలువ నీడలేక బాధపడు చుండెడి ప్రాణమిత్రులకొక కుటీరము గట్టించి యియ్యలేనివారు సహితము, రాతి నిగ్రహములు కాపురముండుటకయి వేలకొలది వెచ్చ పెట్టి దేవాల

1. బసవరాజు గవరాజుగారనే తమ ఆప్తమిత్రులు వనిపోయినప్పుడు తిలవార నక్షత్రాల పేరీ పెట్టి శహస్త్రి కదలనివ్యకుండా బాధపెట్టిన ఆ యశోనీ సదా సతులను తీవ్రంగా అశ్లేషిస్తూ 'తిర్యగ్విద్యనృహసభ' అనే ప్రహసనం రచించి 'వేకవర్ణవిలో' ప్రకటించారు. పీఠేశ్వరగారి.

యములు కట్టించుచుండిరి; కట్టించినవారు పోయిన తరువాత వనరులు, చేత  
పాడుబడిన దేవాలయములును నూట యిరువదిమూఁదని లెక్కపెట్టి  
రాజశేఖరుఁడుగారు కోటి లింగములకుఁగూడ ఋర్వమెప్పుడో దేవాలయ  
ములు పాడయినందున నా ప్రకారముగా నినుకదిల్పరియందుఁ జది  
యుండినవై యుండవచ్చు నని సంశయించిరి. అక్కడ వేశ్యలు తప్పు  
మఱియెవ్వరును స్త్రీలు చదువకుండిరి; అట్టి వా రభ్యసించిన విద్యయు  
తయు వ్యభిచారమును వృద్ధిచేసి పురుషులను దమ వలలోఁ బడవేసికొని  
పట్టణము పాడుచేయుటకొఱకే పనికివచ్చు చుండెనుగాని జ్ఞానావివృద్ధికిని,  
సన్మాన ప్రవర్తనమునకును లేకమయినను తోడుపడుచుండలేదు.

అక్కడ సప్తమివఱకు నుండి రాజశేఖరుఁడుగారు కాకి వెళ్లుటకు  
ప్రయాణమయిరిగాని, సంవత్సరాదివఱకు నుండుడని రామమూర్తిగారు  
బలవంతపెట్టినందున నాతనిమాట తీసివేయలేక యొప్పుకొనిరి. పొల్లుణ్ణి  
బహుళ ఆమావాస్యనాడు పగలు మూఁడుజాముల వేళ సంపూర్ణ సూర్య  
గ్రహణము పడెను. జనులందఱును గోదావరిలో పట్టుస్నానము చేసి  
తమ పితరులకు తర్పణము లిచ్చుచుండిరి; కొందఱు పుణ్యముకొఱకు  
నవగ్రహజవములు చేయుచు బ్రాహ్మణులకు నవరాన్యములును దానము  
చేయుచుండిరి! కొందఱు ఛాందసులును వృద్ధాంగనలును సూర్యునకు

---

1. "ఆ కాలమునందు రాజమహేంద్రవరములో పాఠశాల యనగా వేశ్యల  
చదువ కూటమనియే యర్థము. వేశ్యల వృత్తిగీతాదులకై పెట్టెంపబడిన పాఠశాల  
లష్కరా పురవరము వందెన్నియో యుండెను. వేద పాఠశాలలకును శాస్త్ర పాఠ  
శాలలకును చిల్లిగవ్వ యియ్యనొల్లని కుద్ధ శ్రోత్రియులు సహిత మధికారుల  
మెప్పుడోకయి యీ వేశ్యల పాఠశాలలకు నెలకయిడులు వడులు రూపాయలు చందా  
లిచ్చుచుండిరి.

పుట 89, స్వీయభూతి.

ప్రథమ భాగము, మొదటి సంపుట—1982.

విపత్తువభ్యైనని కన్నులనీరు పెట్టుకొనసాగిరి; వారిలో డెరి  
 నినవార మనుకొనువారు సూర్యునకుఁ బట్టిన పీదను వదలఁగొట్టుటకయి  
 మంత్రములను జపించుచుండిరి; వారికంటెను డెలివిగలవారు గ్రహణ  
 కాలమునందు తన కడుపులలో జీర్ణముకాని పదార్థములుండిన దోషమని  
 యెఱింగి దానిముందు మూఁడుజాముల నుండియు నుపవాసములు చేయు  
 చుండిరి; ఎల్లవారును భోజన పదార్థములుండు పాత్రములలో దర్శగడ్డిని  
 వేయుచుండిరి; కడుపుతోనున్న స్త్రీలు పైకి వచ్చినయెడల అంగ హీను  
 లయిన పిల్లలు పుట్టుదురని యెంచి పెద్దవా రట్టిస్త్రీలను గదులలోఁబెట్టి  
 తాళమువేసి కదల మెదలవలదని యాజ్ఞాపించిరి; మఱికొందరు మంత్ర  
 వేత్తలమని పేరు పెట్టుకొన్న వారి కేమయిన నిచ్చి మంత్రోపదేశమును  
 బొంది శీఘ్రముగా సిద్ధించుట కయి తొమ్ములబంటి నీటిలో జపము  
 చేయుచుండిరి. గ్రహణకాలమున నోషదులయందు విశేషగుణ ముండు  
 నని యెంచి కొందఱు మూఁడులు స్నానముచేసి దిస మొలలతో జుట్టు  
 విరియఁబోసికొని చెట్లకు ధూపదీపములు సమర్పించి వేళ్ళను దీయు  
 చుండిరి; గ్రహణ సమయమున దాసము చేసిన మహాపుణ్యము కలుగునని  
 చెప్పి బ్రాహ్మణ బ్రువులు తమ బట్టలు తడియకుంధఁ బయి కేగఁగట్టుకొని  
 మోకాలిలోతు నీళ్ళలో నిలుచుండి సంకల్పమును జెప్పుచు మూఁడుల  
 యొద్దను స్త్రీలయొద్దను జేరి నీరు కాసులను గ్రహించుచుండిరి. పూర్వా  
 చారమును బట్టి రాజశేఖరుఁడుగారు తామును స్నానము చేసిరిగాని,  
 పయిని చెప్పిన కృత్యమును జేయువారందఱును మూఁడులని యెంచి  
 గ్రహణ విషయమయి యచ్చటి పండితులతో వాదములు చేయ నారం  
 భించిరి. అతఁడు జ్యోతిషశాస్త్రమును నమ్మినను పురాణములను  
 మాత్రము శాస్త్రవిరుద్ధముగా నున్నప్పుడు నమ్ముకుండెను. కాబట్టి—

శ్లో॥ పశ్చాద్భాగా జ్వలదవదదస్సంస్థితో తేత్యచంద్రోః

భానోర్బింబం స్ఫురదసితయా చాదయ త్యాత్మమూర్త్యా॥

అను సిద్ధాంతశిశోమణి శ్లోకమును,

శ్లో॥ చాదకో భాస్కరస్యేందు రథస్థో మనవద్భవేత్

భూచ్ఛాయాం ప్రాజ్ఞాభశ్చంద్రో విశత్యస్యభవేదసౌ॥—

అను సూర్య సిద్ధాంత శ్లోకమును చదివి, భూగోళమున కుపరి భాగమున సూర్యుడుండ నపుడు చంద్రుడు తన గరివిశేషముచేత సూర్యునకును భూమికిని నడుమ సమకళయందు వచ్చునేని సూర్య గ్రహణము గలుగునుగాని రాహువు మ్రింగుటచేత గలుగదనియు, పౌరాణికులు చెప్పినదే గ్రహణమునకుఁ గారణ మయినయెడల రాహు కేతువుల మనసులలోని యభిప్రాయములను దెలిసికొనుటకు మనము శక్తులముకాము కాఁబట్టి గ్రహణమిప్పుడు కలుగునని ముందుగా దెలిసికో లేకపోయి యుండుమనియు, సూర్యగ్రహణ మమావాస్యనాఁడును, చంద్ర గ్రహణము పూర్ణిమనాఁడును మాత్రమే పట్టుటకుఁగారణ ముండదనియు, రాహుకేతువు లాకాశమున నెప్పుడును గనఁబడకపోవుట యెల్లరు నెఱుంగుదురుగాన సూర్యచంద్రులను మ్రింగఁగలగినంత పెద్దవియే యయి యుండినయెడల గ్రహణ సమయమున నవేల కనఁబడకుండు ననియు, రాహువే మ్రింగునేని మన పంచాంగ రీతిగా నీ గ్రహణంమొక దేశమునఁ గనబడి మరియొక దేశమునఁ గనబడక పోవుటకు హేతువుండ దనియు, రాజశేఖరుఁడుగారు బహదూరము వాదించిరి. అక్కడనున్న పండితులలో నెవ్వరికిని యుక్తులు తోచఁకపోయినను, విశేషముగా శేకలు మాత్రము వేసిరి. అక్కడ నున్నవారి కా వాదమేమియుఁ దెలియలేదు. కనుక బిగ్గరగా నఱచినందున శాస్త్రుల పేళ్ళవారే గట్టివారని మెచ్చుకొని రాజశేఖరుఁడుగారి వాదము బౌద్ధవాదమని దూషిం

చిరి.<sup>1</sup> ఒకరిని వెక్కిరించుటవలనఁ గలుగవలసిన సంతోషము తప్ప మఱ  
యొక విధమైన సంతోషము తమకు లేదుగనుక, విద్యాగంధ మెఱుగని  
మూర్ఖశిరోమణులు రాజశేఖరుఁడుగారిని బహువిధములఁ బరిహసించి  
బొందఁదగిన యానందము నంతటిని సంపూర్ణముగా ననుభవించిరి.  
ఇంతలో గ్రహణమోక్ష కాలము సమీపించినందున నెల్లవారును విడుపు  
స్నానమునకై పోయిరి. శుద్ధమోక్ష మయిన తరువాత ముందుగా  
స్నానము చేసివచ్చి యాఁడువారు వంటచేసినందున దీపములు పెట్టించి  
యెల్లవారును ప్రథమ భోజనములను జేసిరి.

---

1. తన సంఘ సంస్కరణ ప్రయత్నాల నిమిత్తం బందరు వెళ్ళి ఆత్మక  
ఒకటి రెండు నభరలో శ్రీ పునర్వివాహవ్యవస్థలను గూర్చి తాము ప్రసంగించిన  
ఉదంతాలను, తమ అనుభవాలను పేర్కొంటూ వీరేశలింగం స్వీయచరిత్రలో ఇట్లా  
వ్రాశాడు.

“సభాపతులైన కన్యక సరస్వయ్యగారు మొదలైన బ్రాహ్మణులలోని ప్రసిద్ధ  
పురుషులు కొందరు తమ శిష్యబృందముతో గూడ వేంచేసి నా యపన్యాసమును  
సాగనీయక చప్పట్లుగొట్టి యల్లరిచేయ నిశ్చయించుకొని వచ్చియున్నారని నా  
మిత్రులు కొందరు నాకా మహాపురుషులను జూపిరి. ....

సాధారణముగా వండితులు వాదములో తాము పరాజయము నొందినను తమ  
యోటమి నొప్పకొనక “శేషంకో పేన పూర్ణయేత్” అను న్యాయము నవలంబించి  
క్రిందబడినను తామే గెలిచితిమని కేకలు వేయుదురు.”

పుటలు 120, 121<sup>1</sup>

ప్రథమ భాగము, మొదటి సంపుటము—1932.

## ఎనిమిదవ ప్రకరణము

సంవత్సరాది—రాజశేఖరుడుగారి ప్రయాణము—రాజానగరమునకు సమీప  
మున నొకరాజు వడఁగొట్టి పక్షిపోవుట—వల్ల వెలుపు సమీపమున నొక  
యోగి తనఁబట—దొంగలు కొట్టుట—రుక్మిణి మరణము.

సంవత్సరాదినాడు తెల్లవాతిన తరువాత రామమూర్తిగారు మంగలి  
వానిది పిలిపించి రాజశేఖరుడుగారికిని, సుబ్రహ్మణ్యమునకును వానిచేత  
తలయంటించిరి. ఇంటనున్న మగవారి యభ్యంగన స్నానము లయిన  
తరువాత, అడువారందఱును తలలంటుకొని నీళ్ళుబోసికొనిరి. స్నానము  
లయిన పిమ్మట వేపపువ్వును క్రొత్త మామిడికాయ ముక్కలును క్రొత్త  
చింతపండు పులుసుతో నందఱును దేశాధారము ననుసరించి భక్షించి  
తెండుజాములకు పిండివంటలతో భోజనములు కావించి పండుగ చేసి  
కొనిరి. పండుగదినములలో జనులు మఱిత యెక్కువ సుఖపడవలసిన  
దానికి మాటుగా, ఈ దేశములో వేళ తప్పించి భోజనములుచేసి యట్టి  
దినములందు దేహములను మఱిత యాయాసపెట్టుకొందురు. మధ్యా  
హ్నము చల్లపడినపిదట రామమూర్తిగారు రాజశేఖరుడుగారిని వెంటఁ  
బెట్టుకొని నూతన పందాంగశ్రవణమున కయి వేణుగోపాలస్వామివారి  
యాలయమునకు వెళ్ళిరి. ఆ వఱకే యొక సిద్ధాంతి పసుపుతో గలిపిన  
యక్షతలను పశ్చెముతో ముందు పెట్టుకొని—

శ్లో॥ శ్రీకళ్యాణ గుణావహం రివుహరం దుస్స్వప్న దోషాపహం  
గంగాస్నాన విశేషపుణ్యఫలదం గోదానతుల్యం నృజాం  
ఆయుర్బుద్ధిదముత్తమం శుచికరం సంతాన సంప్రత్యదం  
నానాకర్మ సుసాధనం సముచితం పండాంగమాకర్షణం॥



అను శ్లోకము జదివి, సంక్రాంతి పురుషుని లక్షణమును వివరించి సంవత్సర ఫలమునుజెప్పి, ధాన్యాదులయొక్కయు వృశ్చికాదులయొక్కయు వృద్ధిక్షయములను జదివి, జన్మనక్షత్రములను తెలియని యెడల నామనక్షత్రములను తెలిసికొని యెల్లవారికిని కందాయములయంకములను ఆదాయవ్యయములను జెప్పెను. అక్కడ నున్న కావులా మొదలగువారు సిద్ధాంతిగారిచేతిలో నేమైనఁబెట్టి తమకే కందాయమునందుమీ సున్నలు రాకుండఁ జేసికొనిరి, పంచాంగశ్రవణ మయిన తరువాత రామ మూర్తగారు - “సిద్ధాంతిగారూ! కలియుగము ప్రారంభమయి యిప్పటి కెన్ని సంవత్సరము రయినది!” అని యడిగిరి.

సిద్ధాంతి - ఇప్పటికి కలియుగాది గత సంవత్సరములు 4719 కాలివాహన శతాబ్దములు 1541, విక్రమార్క శక సంవత్సరములు 1876

రామ - మనదేశములో స్థేచ్యుల యధికార మింకను ఎంతకాల ముండునో కాలమానమునుబట్టి చెప్పగలరా?

సిద్ధాంతి-మనదేశములో తురుష్కుల దొరతనము అయిదు వందల సంవత్సరములకు లోపలపోదు. ఆ పిమ్మట పూసపాటివారి వంశమున వేపకాయంత తోడగలవా దొకఁడుపుట్టి, అనేతుహిమాచలమునుగలి సర్వప్రపంచమును మరల జయించును.

అంత ప్రదోష సమయమయినందున పంచాంగము కట్టిపెట్టి యందఱును తమ తమ యిండ్లకు నడచిరి.

రాజశేఖరుఁడుగారు విదియనాఁడు కాశీయాత్రకు బయలుదేరి నిశ్చయించుకొని యెంద రెన్నివిధముల జెప్పినను వినక ప్రయాణ ముహూర్తమును పెట్టుటకై గుడిలో పంచాంగమును జదివిన పిదపర్తి శ్రీరామసిద్ధాంతిని పిలిపించిరి. అతడును తిథివార నక్షత్రములను

చక్కగా నాలోచించి యా రాత్రియే పదియాఱు ఘడికల తొమ్మిది విఘడికలమీద యాత్రకు యోగ్యసమయమని ముహూర్త ముంచెను.<sup>1</sup> ఆ సమయమున కుటుంబముతో బైలుదేరుట క్షేమకరముకాదని యెంచి, రాజశేఖరుడుగారు పొరుగింట నొక వస్త్రమును దానిలో చుట్టబెట్టి యొక పుస్తకమును నిర్గమన ముంచి తెల్లవాణిన తరువాతనే బైలుదేరుటకు నిశ్చయించిరి. అప్పుడు రామమూర్తిగారు బండినిమిత్తము వర్తమానము పంపబోగా వలదని వారింది బండినెక్కి పోయినయెడల యాత్రాఫలము దక్కదు గాన కాలినడకనే పోయెదనని రాజశేఖరుడుగారు చెప్పిరి. ఆ రాత్రియే వారికందఱికినిఁ క్రొత్తబట్టలు కట్టఁబెట్టి, రామమూర్తిగారు ప్రాతః కాలముననే వారికంటె ముందుగాలేచి వారు ప్రయాణమగునప్పటికి సిద్ధముగా నుండిరి. అప్పుడు రాజశేఖరుడుగారు తాము దవశేష్యరము నుండి తెచ్చిన పాత్రసామగ్రియు, మంచములును, బట్టలపెట్టెలను తాము మరల వచ్చువరకును భద్రముగా జాగ్రత్త చేయవలయునని రామమూర్తిగారికి చెప్పి యొప్పగించి, దారి ప్రయాణమునకు ముఖ్యముగా కావలసిన వస్తువులను మాత్రము తమతో నుంచుకొనిరి. మాణిక్యాంబ మొదలగువారు బైలుదేఱునపుడు రామమూర్తిగారి భార్య వీధివరకువచ్చి వారు దూరదేశ యాత్రను జేయఁబూనుటకు దలఁచుకొని కంటఁదడిబెట్ట మొదలుపెట్టెను. అప్పుడు వారందఱును గుమ్మములోనున్న వారియొద్ద సెలవుపుచ్చుకొని, ఒంటిబాహ్యఁబెడుదుగా వచ్చుచుండఁగా నతఁడు పోవువరకును నిలిచి యావల నొక పుణ్యస్థి రాఁగా మంచి శకున మయినదని దారిసాగి నడువ

---

1 కాశీపుట్ట బ్రహ్మయ్యకావ్యిగారికి వీరేశలింగ వంతులుగారి సంఘసంస్కరణ, కాషా సంస్కరణ అను గొట్టపు, రాజశేఖర చరిత్రను విమర్శిస్తూ బ్రహ్మయ్యకావ్యి వివేక చంద్రికా విమర్శనం పేరిట ఒక గ్రంథం ప్రకటించారు.

రాజశేఖర చరిత్రలో రాజశేఖరుగారు చూసుకొని బయటదేరిన ముహూర్తం దుర్ముహూర్తమనీ, అది చోరపంచకంలో పడింది రాబట్టే, దొంగలు కొట్టారని, వీరేశలింగానికి జ్యోతిశ్శాస్త్ర శాస్త్ర పూజ్యమనీ, యీ విధంగా అత్యవినాశక బ్రహ్మయ్యకావ్యి.

వ్రాసినది. రామమూర్తిగారు వారి నూరిబయలవరకును సాగనంపి దూరదేశ ప్రయాణమును జేయుచున్నారు గాన భద్రముగా వెళ్ళుడని బుద్ధులుచెప్పి వెనుకకు మరలి యింటికి వచ్చిరి. రాజశేఖరుడుగారు త్రోవపొడుగునను చెట్టు మొదలగువానిని భార్యకును బిడ్డలకును జూపుచు దారినడువసాగిరి.

రాజ—చూచితిరా యా మజ్జిచెట్టు 'అమూలాగ్రము చిగురించి, పగడములవలె నున్న, యెఱ్ఱనిపండ్లగుత్తులతో నెంత మనోహరముగా నున్నదో!

సుబ్ర—ఔనౌను. దానిచేరువ నున్న మామిడిగున్న చీనాంబరము వలెనున్న లేత చిగుళ్ళతో మణిత వింతగానున్నది. కొనబొమ్మనుజేరి కోయిలయొక్కటి మధురమైన కంఠద్వనితోఁ జెవులపండువు నేయు చున్నది.

రుక్మి—వాన్నగారూ! రామచిలక కొమ్మమీద తలక్రిందుగా విలుచుండి జామపండు నేప్రకారముగా ముక్కుతో పొడుచుకొని తిను చున్నదో చూడండి.

సీత—అన్నయ్యా! నా కా మామిడికాయ కోసియిచ్చెదవా?

సుబ్ర—అమ్మాయీ! చెట్టుక్రింద చిలుకకొట్టిక బోరకాయ లున్నవి తెచ్చుకో. (సీత పరుగెత్తుకొనిపోయి నాలుగయిదు కాయలను తెచ్చుకొని కొఱికి చూచి పంచదారవలెనున్నవని చంకలుకొట్టుకొను చున్నది.)

మాణి—ఎక్కడనుండియో యిప్పుడు గుప్పున మల్లెపువ్వుల వాసన కొట్టినది!

సుబ్ర—అమ్మా! వేగిరము రా అదిగో పొగడచెట్టుమీద నొక యడవిమల్లెటిగ అల్లకొని, గంపలకొలది తెల్లని పువ్వుములతో నిండి

యన్నది. మన యిందివద్ద నెన్ని నీళ్ళు పోసినను, మల్లెపూవు లీలాగున  
శ్చాయవుగదా!

మాణి—అహ! పొగడపువ్వు రెంత సువాసన గలిగియున్నది!

సుబ్ర—ఇప్పుడు పదిగడియల ప్రొద్దెక్కినను, గాలి యెంత  
శల్లగా కొట్టుచున్నది! మన యిందివద్ద నెన్నఁదైన వేసవికాలములో గాత  
యంత చల్లగానున్నదా ?

రాజ—సర్వేంద్రియములకు సౌఖ్యము కలుగునట్లుగా, మార్గస్థుల  
సౌఖ్యోషమునకై యిటువంటివాని నన్నిటిని సృజించి నిర్మేతుక జ్ఞాన  
హాసకటాక్షముచేత స్వేచ్ఛగా ననుభవించు ప్రసాదించిన యాశ్వురుని  
మహత్త్వము నెఱిగి కొనియాడమన మెంతవారము? మన మెన్నడును నిల్చు  
కదలక పోవుటచేత నిటువంటి సౌఖ్యముల నేమియు నెఱుంగనివారమై  
యుండియు, మనమే యెల్లివారికంటెను మిక్కిలి సుఖపడుచున్నా మను  
కొని గర్వపడుచుంటిమి. ఈ యడవులలోనే సదా కాపురముండి, దీన  
బంధువైన పరమాత్ముని యనుగ్రహమువలనఁ గలిగిన యీ సౌఖ్యము  
సనుభవించు చుండెడి యీ వనచరులైన కిరాతులు మొదలగు వారెంతటి  
యదృష్టవంతులు! అహ! గ్రామములో నెప్పుడును మన కి వసంతకాల  
మింత మనోజ్ఞముగా నుండలేదుగదా ?

సీత—అమ్మా! నేనిక నడవలేను. నన్నెత్తుకో.

మాణి—ఆ చెట్టుదాక నడచిరా, అక్కడ నెత్తుకోనెదను. రుక్మిణీ!  
శనుకపడుచున్నా వేమి ? రెండడుగులు వేగిరము పెట్టు.

రుక్మి—అలవాటు లేకపోవుటచేత కాళ్ళ పొక్కు లెక్కినవి  
శిగిరము నడవలేకున్నాను.

రాజు—పనులకాపరివాని నడిగినాను. ఊరొక క్రోసున్నదాఁదా !  
రెండు జాములు కావచ్చినది. ఏలాగునైనను కొంచెము శ్రమచేసి నాలు  
గడుగులు వేగిరము నడువవలెను.

మాణి—నీత నెత్తుకొని నడుచుచున్నాను. ఆకలి యగుచున్నదని  
యిది యేడ్చుచున్నది. మన కుడిచేతివైపున దూరమున నేమో మనుష్యుల  
మాటలవచ్చుడు వినవచ్చుచున్నది. అది యూరేమో మనమీ పూట  
అక్కడ తిగుదమా?

రాజు—ఎవ్వరో మనుష్యుల అక్కడ తొందరపడి పరిగెత్తుచున్నాడు;  
వారిలో నెవ్వరికైన నొకయాపద వచ్చియుండఁ బోలును! శీఘ్రముగా  
వెళ్ళుదము రండి.

అని వేగముగ నడచి వారు మనుష్యుల కలకలము వినఁబడుచున్న  
ప్రదేశమునకు సమీపముగాఁ బోగా, మార్గమునకుఁ గొంచెము దూరములో  
దక్షిణపు దిక్కున మూగియున్న గుంపులోనుండి “శుద్ధిచేయుటకు  
మజ్జిగ” యని కేకలు వేయుచు కొందరు పలుగెత్తుకొని వచ్చుచుండిరి.  
రాజశేఖరుఁడుగారు వాండ్రను జూచి యా సందడి యేమని యడుగఁగా,  
వారిలో నొక గొల్లవాఁడు “రాచకుమారుఁడొకఁడు వడగొట్టి యా రావిచెట్టు  
కింద పడిపోయినాఁడని చెప్పెను.

రాజు—మీ రాతని గొంతుకలోఁ గొంచెము నీళ్ళు పోయేరే  
పోయినారా ?

గొల్ల—మొట్టమొదట మేము నీళ్ళియ్యఁబోగా, శూద్రులము కాఁబట్టి  
మా చేతినిళ్ళు త్రాగనని యా రాజు పుచ్చుకొన్నాఁడు కాఁడు. తరువాత  
దాహమునకు తాళలేక మా చేతినిళ్ళు త్రాగుట కొప్పుకొన్నాఁడు. కాని  
మా వారిలో పెద్దవాఁడు వచ్చి శూద్రుఁడు రాజనోటిలో నీళ్ళపోసివ  
పాపము వచ్చునని చెప్పి నీళ్ళు శుద్ధిచేయుటకై మజ్జిగ నిమిత్తము మమ్ముఁ

బంపినాడు. మా పల్లె యిక్కడికి పావుక్రోసు దూరమున నున్నది. మీరు బ్రాహ్మణులుగాఁ గనఁబడుచున్నారు. మీవద్ద నేమయిన మంచితీర్థ మున్నయెడల, వేగిరము పోయి యాతని గొంతుకలో నాలుగు చుక్కలు పోసి పుణ్యము కట్టుకొనుండి.

ఆ మాటలు విని రాజశేఖరుఁడుగారు రుక్మిణిచేతిలో నున్న మంచి నీళ్ళు చెంబును పుచ్చుకొని, చెట్టుదగ్గరకు పరుగెత్తిపోయి గుంపులోనుండి త్రోవదేసికొని ముందుకు నడచి గుంపునఁడుమను చెట్టునీడను కటికనేలను పరుండి చేతితో నోరును జూపి నీళ్ళనిమిత్తము నైఁగచేయుచున్న యొక మనుష్యునిఁ జూచిరి. ఆ మూఁకలో నొకఁడు నీళ్ళముంతను జేతిలోఁ బట్టుకొని 'ఈ రాజు నిష్కారణముగా జచ్చిపోవుచున్నాఁడు; ఏ దోషము వచ్చిననుసరే నీళ్ళుపోసి బ్రతికించెద' నని చేరువకుఁ బోవుచుండెను. అప్పుడొక ముసలివాఁడడ్డమువచ్చి వానిచేయి పట్టుకొని నిలిపి, 'ఈవజ్రకు' బూర్వజన్మములో మనమెన్నియో పాపములను జేయుటచేతనే మనకిప్పు డీ శూద్రజన్మము వచ్చినది.<sup>1</sup> ఇప్పు డీరాజును జాతిభ్రష్టునిజేసి యీ పాపము సహితము కట్టుకోవలెనా? నా మాట విని నీళ్ళు పోయవల'దని వారించు చుండెను. ఇంతలో రాజు కన్నులు తేలగిలవైచి, చేయి నోటివద్ద కెత్తఁ బోయి వడకించుచు క్రిందఁ బడవైచెను. అప్పుడు రాజశేఖరుఁడుగారు వెంటనే పోయి మంచినీళ్ళతో ముందుగా నెండుకొనిపోవుచున్న పెదవులను తడిపి నోటిలోఁ గొంచెము నీళ్ళు పోయగా గొంతసేపటి కితఁడు మెల్లగా

1. సరిగా, ఇటువంటి సన్నివేశమే ఒకటి నరహరి గోపాలకృష్ణమృతశ్చిరచించిన శ్రీరంగరాజు చరిత్రలో కూడా వర్ణితమైంది. ఆ నవల ప్రచురణ కాలం 1872.

2. కాడి. n. Ayoke. కాడిగట్టు the ridge between two fields a boundary or land mark plu కాండ్లు. అవి బ్రౌన్. P. 269: revised edition of 1905. A E S Reprint-1979.

భస్మరింపనారంభించెను. అంతట రాజశేఖరుఁడుగారు తన చేతిలోని యుదకముతో మొగమును దడిపి మఱికొంచెము నీరు లోపలికిఁ బోయఁగా త్రాగి కన్నులు విప్పిచూచి రెండవప్రక్క కొత్తిగిలి మఱి కొంతసేపునకు నేడలేటి, ఆ రాజు తన జీవములను నిలిపినందులకై రాజశేఖరుఁడుగారికి కృతజ్ఞతలో బహునమస్కారములు చేసి లేచి కూర్చుండెను. ఇంతలో పల్లెకుఁ బోయినవారు మజ్జిగయు, కొన్ని పండ్లను దీసికొనివచ్చి యిచ్చిరి. ఆ రాజు కొన్ని పండ్లను లోపలికిఁ బుచ్చుకొని మజ్జిగత్రాగి స్వస్థతపడెను. అంతట నక్కడున్నవా రందఱును తమ తమ త్రోవలను బోయిరి. ఈ లోపల మాణిక్యాంబ మొదలగు వా రొకతరువునీడను గూర్చుండి మారాఱుసము కొంత తీర్చుకొనిరి. రాజశేఖరుఁడుగారు మిక్కిలి బడలియున్న జారయును, సమీపములో నెక్కడను జూచలేదని విన్నందున నేవేళ క్షణము రాజానగరమునకుఁ బోవ నిశ్చయించుకొని, తమ వారినందఱిని లేవనియమించి యా రాజుతో ముచ్చటలాఁడుచు దారిసాగి నడవ నారంభించిరి.

రాజు—రాజుగారూ! మీ పేరేమి? మీ నివాసస్థల మెక్కడ? మీరిక్కడి కొంటిగా నెందులకు వచ్చినారు?

రాజు—నా పేరు రామరాజు; మాది పెద్దాపురమునకు సమీపమున నున్న కట్టమూరు వాసస్థలము; మా కక్కడ నాలుగుకొండ్ల వ్యవసాయ మున్నది; రాజమహేంద్రవరములోనున్న మా బంధువులఁ జూచుటకై పదిదినముల క్రిందటపోయి, నిన్న తెల్లవాఱుజాఘన బయలుదేరి మరల వచ్చుచుండఁగా నొక పెద్దపులి వచ్చి నన్నెదిరించినది. నాపైనున్న యుత్తరీయమును వేగముగా నెడమచేతికిఁ జాట్టుకొని యాచేయి పులితోడి శందిచ్చి రెండవ చేతిలోని కత్తితో దానితోఁమునుఁ బొడిచితిని; ఆ పులి మిక్కిలి బలము కలది కాఁబట్టి యాపొటను లక్ష్యము చేయక త్రోవ పొడుగునను నెత్తురుగాలువలుగట్ట నన్నడవిలోనికి బహుదూర మీడ్చుకొని జోయెను; ఈ లోపల నేను కత్తితో దానిని పలువొట్ట బొడిచినందున

సడువలేక యొక వృక్ష సమీపమునఁబడియెను. నేను బహుప్రయాశముతో, జేయివదల్చుకొనుటకై కుడిచేతిలోని కత్తివదలిపెట్టి దానినోడు పెగలించి చేయూడ దీసికొంటిని; ఇంతలో మునుపటిదానికంటెను బలమైన మఱియొక వ్యాఘ్రము చేరువ పొదయందుండి నామీదికి దుమికెను; కాని దైవవశముచేతఁ గొంచెము గుఱితప్పి నా ప్రక్కనున్న చిన్న గోతిలోఁ బడెను; కత్తిని బుచ్చుకొనుటకు సమయము చిక్కనందున వెంటనే నేను వృక్షమున కెగ్రటాకి అది మరల దూకులోపల పై కొమ్మకు జేరి కూర్చుంటిని. పులియు విడిచిపోక వృక్షముక్రిందనే పీట పెట్టుకొని గూరుచుండెను; నేఁడు తెల్లవాఱిన తరువాత పదిగడియల ప్రొద్దుకొక్కవఱకును అది యా ప్రకారముగానే యుండి చివరకు విసిగి లేచిపోయినది; నేను నిన్నటియదయహనుండియు నిద్రాహారములు లేక వృక్ష శాఖయందే యుండి, పులిపోయిన గడియకు మెల్లగా వృక్షము దిగి కత్తిని చేతఁబుచ్చుకొని బయలుదేరి గత దినమంతయు నెండచేత మలమల మాడినందున నాలుక పిడచకట్టి నడచుటకు కాళ్ళయందు సత్తువలేక యే రీతిలో దేహము నీ వృక్షచ్ఛాయకుఁ జేరవైవి పడిపోయితిని. నాకు చేతి మీద మాత్రమివిగో రెండు గాయములైనవి.

అని చెప్పి చేయిచూపి పైకి చేతికజ్జలాగున నగపడుచునలి యొలుయందున్న కత్తినిదీసి చూపెను; రాజశేఖరుఁడుగారును దాన్ని పుచ్చుకొని చూచి యాతఁడు చేసిన సాహసకార్యమునకు మిక్కిలి యాశ్చర్యపడసాగిరి.

రామ-నాకు మీరిదినమున పోయిన ప్రాణములను మరల నిచ్చినారు; మీకు నాప్రాణము లిచ్చినను, మీరు చేసిన యుపకారము యొక్క బుణము తీఱదు. నా యందు దయచేసి నేను కృతజ్ఞతా సూచకముగాఁ జేయు నమస్కారముల సంగీకరింపుడు. అదృష్టదేవత యితరులను దనదానము మొదలయిన కార్యములచేతఁ దమ కృతజ్ఞతను దెలుపునట్లుగాఁ జేసి యిప్పుడు బీదవాఁడనైయున్న నన్ను మాత్రము మీ యంతటి మహాపకారికి వట్టిమాటలచేతనే నా కృతజ్ఞతను దెలుపునట్లు చేసినందున కెంతయుఁ జింతిల్లుచున్నాఁడను. అయినను నా చేతనైన



యువకారము మీకేదైన కావలసియున్నదో నా ప్రాణములకైన నాశ పడక చేయనిద్దముగా నున్నాండను. మీరిప్పు డెక్కడికిఁబోయెదరు ?

రాజు—కాశియాత్రకయి బయలుదేరినాము.

రామ—ఈ వేసవికాలము ప్రయాణమున కెంతమాత్రమును మంచి సమయము కాదు. ఈ యెండలో మీరు గాడుపుకొట్టి పడిపోవుదురు. త్రోవపొడుగునను దొంగల భయము విశేషము. మీకు రాజు మహేంద్రవరములో నెవరైన బంధువు లున్నారా ? లేక మీకదే నివాస స్థలమా ?

రాజు—గోచేటి రామమూర్తిగారిని మీ రెఱుఁగుదురా ? అతఁడు నా పినతండ్రి కొమారుఁడు. వారి యింటనే నేను పదియేను దినములుండి బయలుదేరినాను. మా స్వస్థలము దవశేశ్వరము.

రామ—మీ పేరేమి ? వీరందఱును మీకేమగుదురు ?

రాజు—నా పేరు రాజశేఖరుఁడు; వాఁడు నాకొమారుఁడు; ఆ యాఁడు పిల్ల లిద్దఱును నా కొమార్తెలు; అది నా భార్య.

రామ—మీరింత వేసవి కాలములో యాత్రకు బయలుదేలుటకు కారణమేమి ? మీ వైఖరి చూడ మిక్కిలి సుఖము సనుభవించిన వారుగాఁ గనబడుచున్నారు.

రాజు—నేను మొదట ధనికుఁడనే యౌదును. కాని నావద్దనున్న ధనమంతయు నా కొమార్తె వివాహములో నిచ్చిన<sup>1</sup> సంభావనల క్రిందను, ముఖస్తుతులు చేయు మోసగాండ్రకుఁజేసిన దానముల క్రిందను వెచ్చపెట్టి పీడవాడనయి, కడపట యాత్రకు బయలుదేరినాను. నిత్యమును వారి స్తుతి పాఠములను స్వీకరించి నేను తుష్టిపొందుచుంటిని; నా ధనమును స్వీకరించి వారు తృప్తినొందుచుండిరి. తుదకొక భైరాగి బంగారము తేనెదనని నాయొద్దనున్న వెండి బంగారముల నపహరించి వానికి బదులుగా నింతబూడిద నిచ్చిపోయి నన్ను నిజమైన జోగినిగాఁ జేసెను.

---

1. వీరేశలింగం పంతులుగారి తాదగారు కూడా పుత్రుల వివాహంలో సంభావనలు కింద ఆధిక వ్యయం చేసినట్లు స్మితచరిత్రలో వుంది.

రామ—మున్నెప్పుడు మీరు దూరదేశ ప్రయాణములను చేసిన వారు కారు. నా మాట విని మీరీ ఘోసవికారము వెళ్ళవలసిన బీమవరములో నుండుడు. అది గొప్ప పుణ్యక్షేత్రము; బీమనది సమీపమున బీమేశ్వరస్వామివారి యాలయమున్నది; దానికిని పెద్దాపురమునకును క్రోసెడు దూరము కలదు. పెద్దాపురమును పాలించుచున్న కృష్ణగజపతి మహారాజుగారు మిక్కిలి ధర్మాత్ములు. వారు తమ ప్రజల క్షేమమును విచారించు నిమిత్తమయి మాటువేషము వేసికొని తిరుగుచుందురు. వారి యొద్ద మా బంధు వొకఁడు గొప్ప పనిలో నున్నాఁడు. మీరు బీమవరములో నుండెడి పక్షమున మావానితో మాటాడి సమయము వచ్చినప్పుడు మీకొక యుద్యోగమును జెప్పించెదను.

రాజశేఖరుఁడుగారు మంచివారు గనుక పెద్దాపురము వెళ్ళినమీఁదట నాతోచించెదమని యప్పటికి చెప్పిరిగాని, యా రాజనీతినిజాచి యాతఁడుద్యోగము జెప్పించునన్న యాశనుమాత్రము పెట్టుకొన్న వారుకారు. ఈ మాటలు ముగియునప్పటికి వారు గ్రామమును సమీపించిరి.

రాజ—ఆ చెట్లకు గ్రామ మెంతదూరము ?

రామ—గ్రామ సమీపమునకు వచ్చినాము. ఆ చెట్టు చెఱువు గట్టు మీఁదివి. చెఱువున కెదురుగానే సత్ర మున్నది.

రాజ—మీరీపూట మాతో భోజనము చేసెదరా ?

రామ—నాకు గ్రామములో బంధువులున్నారు; అక్కడికి వెళ్ళి భోజనము చేసి, చల్లపాటువేళ నెల్లగా బయలుదేరి వచ్చెదను. మీరు స్త్రీలతో బయలుదేరినారు. కాబట్టి భోజనము చేసిన తోడనే ప్రయాణముయి పొద్దుకుంకకముందే వేడిమంగలమును దాటవలెను. అక్కడ దొంగలభయము బహువిస్తారము. మీ రేలొగునయిన శ్రమచేసి వీరణటిపదకముందే పెద్దాపురం చేరి యొకనాడక్కడ నుండుడు. నేను మిక్కిలి దస్సియున్నాను గనుక మీతో నిప్పుడు రాలెను. రేపటి దినము వచ్చి మిమ్ము గలిసికొనెదను.

అని రాజశేఖరుడుగారికి నమస్కారము చేసి, అందరివద్దను సెలవు వున్నకొని త్రోవతో భద్రమని పలుమాటులు చెప్పి రామరాజు తనదారిని పోయెను. వంటలైన తర్ఫవార భోజనములు చేసి వారందఱును బయలుదేరి యెండలో దేహము నిండను చెమ్మటపట్ట, అడుగడుగునకు ముంతెడు నీళ్లు త్రాగుచు నడుమనడుమ వృక్షచ్ఛాయలను నిలుచుచు అడుగొక యామదగా నడిచి నాలుగుగడియలు ప్రౌద్ధవేళ నల్ల చెరువు చేరిరి. ఆ చెరువు గట్టునకు క్రిందుగానున్న యొకజువ్వొ చెట్టు మొదలను తాటాకు పందిరిలో దేహమునిండ విభూతిపూసినకొని కంఠమునను చేతులను శిరస్సును రుద్రాక్షమాలలను ధరించుకొని గూరుచుండి వారిని చేసైగచేసి పిలిచి, దగ్గఱనున్న చాపమీద గూరుచుండ నియోగించి యొక యోగి కుడిచేతిలోని తులసిపూసల తావళమును ద్విపువ్వు నోటిలో నేమేమో జపించుకొనుచు నడుమ నడుమ నొక్కొక్క ప్రశ్న వేయ నారంభించెను

యోగి—మార్గస్థులారా! మీరు మిక్కిలి యెండఁబడి మార్గాయాస ముచే బడలియున్నారు. కొంచెము సేపిక్కడ విశ్రమించిపొండి. సకుటుంబముగా బయలుదేరినట్లున్నది. మీ చెక్కడికిఁ బోయెదరు?

రాజ—కాశీయాత్ర పోవుచున్నాము.

యోగి—అట్టి దూరదేశయాత్ర ధనవంతులకు గాని లభింపదు. త్రోవ పొడుగునను సత్రములు లేవు. మీరేమైన ధనమును సేకరించుకొని మఱి బయలుదేరినారు కారా ?

రాజ—మావంటి బీదవారికి విశేషధన మెక్కడినుండి వచ్చును ? అయినను మేము నూరు రూపాయల సొమ్ము తెచ్చుకొన్నాము. ఏలాగున నైనను దానితోనే గంగాయాత్ర చేసికొని రావలెనని యున్నది.

యోగి—మీరు బహుజాగ్రత్తగా నుండవలెను. ఇక్కడికి శైండు క్రోసుల దూరములో నున్న వేడిమంగములవద్ద బాటసారులను దొంగలు

కొట్టుచున్నారు. గడియసేపు తాగుదురేని మా శిష్యులను తోడిచ్చి పంపెదము.

అని చెప్పి యా యోగి తావళమును ద్రిప్పుచు మరల జపముచేయ నారంభించెను. ఏ వేళకును నాతని శిష్యులు రానందున, రాజశేఖరుడు గారు మనసులో తొందరపడుచుండిరి. ప్రౌఢును అంతకంతకువాల్లు చుండెను.

రాజ—స్వామీ! మీ శిష్యు లీవఱకును రాలేదు. రెండు గడియల ప్రౌఢున్నది. వేగిరము వర్తమానము బంపెదరా?

యోగి—అవశ్యముగాఁ బంపెదము.

అని చివాలున లేచి జువ్విచెట్టునకు సూటుబారల దూరములో నున్న యొక గుడిసెయొద్దకుఁ బోయి 'గోపాలిగా' యని యొక పిలుపుపిలిచెను. లోపలినుండి చినిగినగుడ్డను కట్టుకొని బొగ్గువంటి శరీరముతో బుట్టముక్కును మిట్టనొసలును తుప్పతలయు గొగ్గిపళ్లును గల యొక కిరాతకుఁడు బయటికి వచ్చెను. వానితో నేమేమో మాటాడుచు పండిరి వఱకును దీసికొనివచ్చి, రాజశేఖరుడుగారు వినుచుండగా 'వీరికి సహాయముగాఁ బంపుట కయి మనవాండ్రను బిలుచుకొని యిక్కడ నున్నట్లుగా రమ్మ'ని పంపెను.

రాజ—స్వామీ! మీ శిష్యు లేవేళకు వత్తురో చీకటి పడకముందే పేడిమంగలము దాటవలెను; మేము నడచుచుందుమా?

యోగి—అవును, మీరు చెప్పినకూట నిజమే; మీరు నడచు చుండుడి. వాండ్రువచ్చి మిమ్మిప్పుడే కలిసికొందురు.

అప్పుడు రాజశేఖరుడుగారు పెండ్లముతోను దిద్దలతోను బయలు దేలి దొంగలపేరు జ్ఞప్తికి వచ్చినప్పుడెల్ల గుండెలు తటతటఁ గొట్టుకొన బుజముల మీది మూటలను పలుమాటు తడవి చూచుకొనుచు, వీమ చిటుక్కుమన్న వెనుక దిరిగి చూచుచు, కొంచెమెక్కడ నయినను పొద కదిలిన నులికిపడుచు నడుచుచుండిరి; ఆ యోగిచేఁ బంపబడిన కిరాతుఁడును వేగముగా నడచిపోయి త్రోవలో నొకచోట దిట్టముగా కల్లనీళ్ళు త్రాగి

తూలుచు పంకించుచు చింతనిప్పులవలె నున్న గ్రుడ్డు త్రిప్పుచు సంకేత  
 ఫలమును జేరి, అక్కడ నొక పాకలో నిదురించుచున్న మనుష్యుని  
 చేతితో గొట్టిలేపి, "ఓరీ! ఒక బ్రాహ్మణుడును కొడుకును భార్యయు  
 విద్వరు కొమార్తెలను నూలురూపాయలతో వెళ్ళుచున్నారు. కాబట్టి మీరు  
 చీమలచింత దగ్గఱకు వేగిరము వెళ్ళవలెనని మన గురువుగారు చెప్పినారు"  
 అని చెప్పి పోయెను. అతఁ డా మాటలు విన్నతోడనే కొంతనే పేమో  
 యాలోచించి సంతోషపూర్వకముగా లేచి, ఆ త్రోవలను సంకేత స్థలము  
 లను నెఱింగియున్నవాడు కావున నూలుమాటాడక కత్తిని చేతఁ బట్టుకొని  
 పాకవెడలి బయలుదేఱెను. ఆ కిరాతుఁడును అడ్డుత్రోవను బోయి దారిలోఁ  
 గనఁబడ్డ మఱియొకనితోఁగూడఁ జెప్పి తిరిగి యోగిని గలిసికొని యాతని  
 యుత్తరువు ప్రకారము విల్లును నమ్ములను దరించి వారిని మార్గము  
 తప్పించి చీమలచింతయొద్దకుఁ దీసికొనిపోవుటకయి పరుగెత్తుకొనిపోయి  
 సంజవీఁతటివేళ వారిని గలిసికొనెను.

కిరా—అయ్యా! శిష్యులు రానందున మా గురువుగారు మీ కాపు  
 దలకయి నన్నుఁ బంపినారు. మంచినమయములో వచ్చి మిమ్ముఁగూడు  
 కొన్నాను. దొంగలు కొట్టు స్థలమునకు సమీపములో నున్నాము. అయి  
 వను మీ కేదియు భయములేదు. మన మీ మార్గమును విడిచి కాలి మార్గ  
 మునఁ బోయి భయపడవలసిన స్థలమును దాటిన తరువాత పెద్దబాటలో  
 వెళ్ళి చేరుదము.

రాజ—వీలాగున నయినను మమ్ము సుఖముగాఁ దీసికొని వెళ్ళవల  
 సిన భారము నీది. నీ వే త్రోవను రమ్మన్న నా త్రోవనే వచ్చెదము.

అప్పుడా కిరాతుఁడు వారిని పెద్దత్రోవనుండి మరలించి యిటుకు  
 దారిని వెంటఁ జెట్టుకొని పోవుచుండెను. ఇంతలో ముప్పుపట్టి దారి కాన  
 రాక గాఢాంధకారబంధురముగా నుండెను. చెట్లమీఁది పక్షుల కలకలము  
 లుడిగెనుగాని గుడ్డగుబ మొదలగు కొన్ని పక్షులు మాత్రము మేఁతకయి  
 సంచరించుచుండెను. చిమ్మటలు కీచుమని దళదిళలయందును ధ్వనిఁ జేయఁ  
 జొచ్చెను; అడవిమృగముల యొక్క కూతలును పాములయొక్క

పూర్వార్థములును కర్ణకథోరములుగా వినబడుచుండెను. నడుమనడుమ  
 మేఘములలోనుండి తక్కువ మెఱుబొక్కటి మెఱసి కొంచెము త్రోవ  
 కనబడుచుండెను. ఈ రీతిని కొంచెము దూరము నడచిన తరువాత  
 దూరమున వెలుతు రగపడెను; ఆ వెలుతురు సమీపించిన కొలదిని గొప్ప  
 మంటగా నేర్పడుచు, ఒక గొప్ప చింత చెట్టునకు సమీపముగా నుండెను.  
 పీఠటిలో నీప్రకారముగా నడచునప్పుడు రాజశేఖరుడుగారి ప్రాణము  
 లాయన దేహములో లేవు; తక్కినవారును అజీవితో ప్రాణములు పెట్టు  
 కొని కాళ్ళిడుచు నడచుచుండిరి. ఆ రాత్రి యాపద నుండి తప్పించుకొని  
 యేదైన నొకయూరు చేరితిమా యిత నెప్పుడును దారి ప్రయాణము  
 చేయమని యెల్లవారును నిశ్చయము చేసికొనిరి. ఊరు చేరినతరువాత  
 గ్రామదేవతకు మేకపోతును బలి యిప్పించెదనని మాణిక్యాంబ మ్రొక్కు  
 కొనెను. ఈ ప్రకారముగా వ్యాకులపడుచు వారు నడచి యొక విశాల  
 స్థలమును జేరునప్పటికి, చింతచెట్టుక్రింద మంటముందఁ గూరుచుండి  
 యున్న రెండు విగ్రహములు లేచి, దేహమునిండ కంఠపు కప్పుకొని  
 నోటిలో చుట్టలంటించి బుజములమీద దుడ్డుకర్రలతో వారివంక నడచిరా  
 నారంభించెను. వాండ్రను జూచినతోడనే వారి కందఱకును పయి ప్రాణ  
 ములు పైని పోయినవి; వెనుక నున్న కిరాతుడు దొంగలని కేకచేసి  
 వెనుకపాడు వెనుకనే పాటిపోయెను. ఇంతలో వాదొంగలలో నొకడు  
 ముందుకువచ్చి రెండుచేతులతోను కఱ్ఱను పూనిపట్టి, మాటాడక ముందున్న  
 దుక్కిణి నెత్తిమీద సత్తువకొలది నొకపెట్టు పెట్టెను. ఆ పెట్టుతో  
 మొదలునఱికిన యరటిచెట్టువలె రుక్మిణి నేల కొఱిగి నిశ్చేష్టురాలయి  
 పడియుండెను. ఇంతలో నెవ్వడో కత్తయినొకని 'అగు' 'అగు' మని  
 కేకలువేయుచు, మెఱుఘ మెఱసినట్లు మీదబడి దొంగలలో నొకనిని  
 మెదమీద ఖడ్గముతోవేసెను. ఆ వ్రేటుతో శిరస్సు పుచ్చకాయవలె మీది  
 తెగరి దూరముగాఁ బడఁగా మొండెము భూమిమీద బడి చిమ్మన గొట్టము  
 లతోఁ గొట్టినట్లు రక్తధారలు ప్రవహింప కాళ్ళతోను చేతులతోను విల  
 విలఁ గొట్టుకొనుచుండెను. శత్రు వాయుధపాణియయి యుండుటయు, తా  
 నొంటిగాఁ దగుటయు, బాటసారులలో మఱియిద్దరు మగవాం ద్రుండః

టయు చూచి కిరాతునితోఁ గూడికొని రెండవ దొంగవాఁడు కాలికొలఁదని దూఁతెను. ఖడ్గపాణియైన యావుజ్ఞాత్ముఁడు వాండ్రను కొంతదూరము వెంబడించెను. గాని వాండ్రు నిమిషముతోఁ జూపుమేర దూరము దాటి యదృశ్యులయినందున వెనుకకు మరల వచ్చి రాజశేఖరుఁడు గారిని కలిసికొనెను.

రామ—రాజశేఖరుఁడుగారూ! ప్రొద్దుండగానే యీస్థలమును దాట వలసినదని నేను మధ్యాహ్నముననే బహువిధముల బోధించితిని గదా? మీరు నా మాటలను లక్ష్యముచేయక యాయాపదను దెచ్చిపెట్టుకొంటిరి.

రాజ—ఓహోహో! రామరాజుగారా! మీరు మాఫాలిది దైవము వలె సమయమునకు వచ్చి మా యందఱి ప్రాణములను నిలువఁజెట్టిరి. మీరింకొక నిమిషము రాకుండిన మే మందఱము నాదుర్మార్గుల చేతులలోఁ బడిపోయి యుందుము. మీరీవేళ నిక్కడ కెట్లు రాఁ గలిగితిరి?

రామ—మీతోవచ్చిన కిరాతుఁడు యోగిచే దొంగలను బిలుచుకొని వచ్చుటకయి పంపఁబడి యెండలో నడువలేక యొకపాకలోఁ బరుండి యున్న నన్నుఁ దనవారిలో నొకనిగా త్రమించి తన గురువు కొందఱుఁ బ్రాహ్మణులను దోచుకొనుటకయి యీ చింతచెట్టువద్దకు వెళ్ళుచున్నాఁడని చెప్పెను. ఆ మాటలు విన్నతోడనే యాప్రాహ్మణులు మీరే యని యూహించి నా కచట గాలు నిలువక దొంగలను వారింపవలెనను నుద్దేశముతో యోగియున్న తావునకుఁబోరిని. అక్కడ నావఱకే దొంగలువచ్చి యోగిలో మాటాడి పోయినారన్నవార్తవిని గుండెలు పగిలి నేను వచ్చు లోపల మీకేమి యుపద్రవమువచ్చునోయని మార్గాయాసమునేమియు లక్ష్యము చేయక యొక్కపరుగున వచ్చి యుక్తసమయమున మీకుఁ దోడు పడఁగాంచి నా జన్మము కృతార్థత గనెను గదాయని సంతోషించు చున్నాఁడను.

అనునప్పుడు మాణిక్యంబు రుక్మిణిని నఖిఖపర్యంతము తడవి చూచి గొంతెత్తి యేడ్వఁజొచ్చెను. రామరాజును రాజశేఖరుఁడుగారును గూడ దగ్గఱకుఁబోయి చూచి కడుపుపట్టిచూచి ముక్కుదగ్గఱ వ్రేళ్లుపెట్టి

యూపిరిగానక దెబ్బచేతను భయముచేతను మరణమునొందె నని నిశ్చ  
 యించుకొనిరి. రామరాజునూ నాడి నిదానించి చూచి యామె చచ్చినదనియే  
 స్థిరపఱచెను. అప్పు డందఱును శవముచుట్టును జేరి విలపించుచుండిరి.  
 ఆ సమయమున సమీపమునుండి వ్యాఘ్రము యొక్క కూత యొకట  
 వినఁబడెను. అంత యాపదలోసహిత మాధ్వని కందఱును బెదరి వడఁకు  
 చుండఁగా, రామరాజు వారికి దైర్యము చెప్పి క్రూరమృగములతో నిండి  
 యున్న యరణ్యమధ్య మగుటచేత నచ్చట నిలువఁగూడ దనియు  
 తెల్లవాణినమీఁదట మరల వచ్చి శవమునకు దహనాదినంస్కారములు  
 చేయవచ్చు ననియు బోధింపజూచెను. కన్నకూతురును కాఱడవిలో  
 విడిచిపెట్టి వెళ్లుటకు మనసురాక వారాతని మాటలను చెవినిబెట్టక రుక్మిణి  
 సుగుణములను దలచుకొని యేడుచుచుండిరి. ఇంతలో మఱింత  
 సమీపమున గాంధ్రుమని పులి మఱల నఱచెను. ఆ రెండవకూతతో  
 సూర్యకిరణములకు మంచు కరఁగునట్లుగా వారి దైర్యసారము కరఁగి  
 పోయెను. అప్పుడా రామరాజు హితబోధ నంగీకరించి, యెంతో కష్టముతో  
 రుక్మిణిని విడిచిపెట్టి, నడవ కాళ్ళురాక ముందుకు నాలు గడుగులుపెట్టి  
 మరల వెనుకతిరిగి చూచుచు, తుదకు విధిలేక రామరాజువెంట  
 వారందఱును పెద్దాపురమునకుఁ బోయిరి. తమ ప్రాణములమీఁదికి  
 వచ్చునప్పుడు లోకములో నెల్లవారును తామావఱకు ప్రాణాధికులుగాఁ  
 జూచుకొనువారి యాపదలనయినను మఱిచిపోయి తమ యాపదను  
 తప్పించుకొనుటకే ప్రయత్నింతురు గదా!



## తొమ్మిదవ ప్రకరణము

రాజశేఖరుడుగారు పెద్దాపురము చేరుట—రుక్మిణి దేహమును వెదవచ్చి  
కానక దుఃఖించుట—పెద్దాపురములోని వార్తలు—భీమవరమునకుఁ బోవుట—  
అక్కడి విశేషములు—సుబ్రహ్మణ్యమును పితాపురము పంపుట.

రామరాజు నాటిరాత్రి మెల్లగా రాజశేఖరుడుగారిని కుటుంబ సహితముగా గొనిపోయి పెద్దాపురము చేర్చి, తిరుపతిరాజు చెఱువునకు సమీపముగనున్న సత్రములో దింపి, కాశీప్రయాణము మాని భీమవరములో నుండుఁడని బహువిధములఁజెప్పి, యెప్పించి తన దారిని బోయెను. ఒక్కనాటి ప్రయాణములోనే కూతురుపోవుటయు తక్కినవారు బ్రాణములు దక్కించుకొని బయలుబడినను కాళ్ళన్నియు వాచి యడుగుతీసి యడుగు పెట్టలేనంత దుస్థితిలో నుండుటయుఁ దలచుకొని యాత్రపేరన్న భయపడి రాజశేఖరుడుగారు కొన్ని దినములలో భీమవరముచేరి యందుండి సమయమయినప్పుడు రాజుగారిని చూచుటకు నిశ్చయించుకొనిరి. రుక్మిణి పోయినదన్న విచారముచేతను మార్గాయాసమున బడలి యుండుటచేతను వారా రాత్రి వంటలు చేసికొని భోజనము చేసినవారు కారు. వారితెవ్వరికిని కంటికి నిద్రయును పట్టలేదు. ఆ రాత్రినొక యుగముగావేగించి రాజశేఖరుడుగారు కోడికూసినతోడనేలేచి తామెక్కురును బయలుదేలి రుక్మిణిని వెదకుటకయి వేడిమంగలపు మార్గమున నడచిరి.

అట్లు కొంతదూరము నడిచి రాజశేఖరుడుగారు పనులకాపరి బాలుర నడగి మార్గమును గనుఁగొనుచు అడవిలోఁ బ్రవేశించి నాలుగు గడియల ప్రొద్దెక్కువఱకు దొంగలుకొట్టిన స్థలముచేరి యక్కడ రుక్మిణి దేహమును గానక యిసుకలో నెత్తురు చుక్కలను మాత్రము చూచి

దుఃఖముతో నలుప్రక్కలను రుక్మిణిని వెదకికొనుచుఁ దిరిగియెందునేమియుఁ  
 గానక మరల నెప్పటిదోటునకు వచ్చి, అచ్చటఁ గొంతసేపు పచ్చిక  
 బయలను గూరుచుండి యాపచ్చికను తన కన్నీటితోఁ దడిపి రుక్మిణి  
 దేహము నే మృగములో యీడ్చుకొనిపోయియుండునని నిశ్చయము  
 చేసికొని యీ దుర్మార్గము గొనిపోయి యెట్లు భార్యతోను బిడ్డలతోను  
 జెప్పుననాయని కొంతసేపు దుఃఖించి మెల్లగాలేచి కాళ్లు తడఁబడనడుచుచు  
 త్రోవపొడుగునను రుక్మిణియొక్క సౌందర్యమును సుగుణ సంపదలను  
 దలఁచుకొని కన్నుల నీరునించుచు మధ్యాహ్నము రెండుజాముల కేలాగు  
 ననో యింటికి దేహమును చేర్చి నడవలో చాపమీద వలికిలఁబడి యేమో  
 చెప్పఁబోయి మాటరాక పెదవులు నాలుకతో తడుపుకొనుచు నూరకుండిరి.  
 అప్పుడు మాణిక్యాంబ తొందరపడి లోపలికి పరుగెత్తుకొనిపోయి కంఠ  
 చెంబుతో మంచితిర్థములెచ్చి నోటి కందిచ్చి పయిట చెఱఁగుతో మొగము  
 మీఁది జెమ్మటతుడిచి విననకట్టితో వినరుచు మగని మార్గాయాసమును  
 కొంతవఱకు పోఁగొట్టెను. అంత సతఁడును కొంత దైర్యము నవలం  
 బించి, కన్నుకొలుకులనుండి నీరు కాలువలుకట్టి గడియ కొకమాట  
 చొప్పున దుఃఖమును మ్రింగుకొనుచు రుక్మిణి వార్తను జెప్పెను. అప్పు  
 డందఱును పెద్ద పెట్టున గొల్లమని రోదనము చేయ నారంభించిరి. అది  
 విని సత్రపు బ్రాహ్మణుఁడు చుట్టుపట్లవారు వచ్చి, వారికి వచ్చిన యాపదను  
 దెలిసికొని బహువిధముల వారి నూరార్చి భోజనమునకుఁ లేవదీసిరి.  
 వారును విస్తృతయొద్ద కూరుచుండి తినఁబోయిన మెతుకులు లోపలికిపోక  
 కొంతసేపు కూరుచుండి విచారముతో విస్తృతము వదిలిపెట్టిలేచిరి. అప్పుడు  
 నూతి ఫెరటిలోనికిఁ బోయి వారు చేతులు కడుగుకొనుచుండగా కేకలు  
 వేయుచు వీధిలోనుండి పరుగులెత్తుచున్న మనుష్యులయొక్క కలకలము  
 వినవచ్చెను. ఆ సందడియేమో చూతమని వీధిలోనికి వచ్చునప్పటికి  
 తూర్పువయపున దూరముగా మంటయును మిన్నుముట్టు పొగయును  
 కనఁబడెను. ఇంతలో సత్రపుబ్రాహ్మణుఁడు వచ్చి కుమ్మరివీధి తగులఁ  
 బడుచున్నది, చూచివత్తము రమ్మని రాజశేఖరుఁడుగారిని పిలిచెను. కాని  
 యాతఁ డెంతదయార్ద్ర హృదయుం డయినను కొండంత దుఃఖములో

మునిగియున్న వాడు గనుక, నిల్లు కదులుటకు మనసు గొలువక యూర కుండెను. సుబ్రహ్మణ్య మాపణ తెన్నుడు నాపదల ననుభవించి యెఱుగని పసివాడగుటచేత పరుల కాపద వచ్చినదన్నమాట వినిన తోడనే తనయాపద మణచిపోయి, చేతనయిన యెడల వారికి సాహాయ్యము చేయవలెనను నుద్దేశముతో తానా బ్రాహ్మణునితోఁ గూడ బయలుదేలి పోయెను. వారక్కడికిఁబోయి చేరునప్పటికి వేలకొలది జనులువచ్చి వేడుక చూచుచుండిరి. కాని, వారిలో నొక్కరయినను ఆర్పుటకు ప్రయత్నపడుచుండలేదు. ఇండ్లకు వేసిన వెదురుబొంగులు కణుపులయొద్ద పగిలి పెటపెట ధ్వనులతో తుపాకులు మ్రోగినట్లు మ్రోగుచుండెను. ప్రాతతాటాకులు పయికి లేచి గాలిలో తారాచువ్వలను తలఁపించుచుండెను. ఖండలవేడిమి చేత సమీపమునున్న చెఱువెండిపోయినందునను ఇంకి పోఁగా మిగిలిన నూతులలోని నీళ్ళు చేద మునుగుటకయిన పీలులేక పాతాళలోకమునకు సమీపముగా నున్నందునను, నీళ్ళను తెచ్చుకోలేక అంటుకొన్న యిండ్లవాండ్రు పెణకలను లాగుటకు ప్రయత్నపడుచుండిరి. ఆ చేరువ యిండ్లవారు తమ యింటిమీది తాటాకుల నయిన దీసిన మరల వేసికొనుటకయి శ్రమపడవలసి వచ్చునని వానిని ముట్టుకోక, కాలుదున్న యిండ్లవారు వేడుకొన్నను ఇయ్యక దాచిపెట్టుకొన్న కడివెడు నీళ్ళను బట్టుకొని నడికప్పులమీది కెక్కి తమ యిల్లంటుకొనువఱకును నుండి నీళ్ళకుండ నక్కడనే దిగవిడిచి రోదనములు చేయుచు దిగుచుండిరి. మఱి కొందరు తమ యిండ్లలోని సామానులు కాలిపోవునను భయముచేత వేలుపలికిఁ దెచ్చి వీధిలోఁ బెట్టుచుండిరి. వారొక వస్తువును దెచ్చి రెండవ వస్తువుకొరకు వెళ్ళునప్పటికి పరోపకార పారీణులయిన మహాత్ములు కొందఱు చూచువారులేక వీధిలో పడియున్న వస్తువులను దీసి తమయింట జాగ్రత్త చేసికొనుచుండిరి.

ఇట్లు కుమ్మరపేట పరశురామప్రతి యగుచుండఁగా సత్ర బ్రాహ్మణుఁడు సుబ్రహ్మణ్యమును దూరముగా నున్న యొక చెట్టునీడకుఁ దీసికొనివచ్చి యిండ్లు కాలుటను గుఱించి ప్రసంగింప వారంబించెను.

సత్ర—ఈ ప్రకారముగా రెండుజాములవేళ ఇంట్లెందుకు కాలినవో కారణము మీకుఁ దెలిసినదా ?

సుబ్ర—కుమ్మరావములు కాల్చినప్పుడు ప్రమాదవశమున నిప్పుంటుకొని తాటాకుల యిండ్లుగనుక కాలియుండవచ్చును. లేదా యెవ్వరయినను పోట్లాడి యిండ్లకు నిప్పు పెట్టియుండుదు.

సత్ర—మీరు చెప్పిన రెండు కారణములను సరియైనవి కావు. ఈ గ్రామమున కేదో క్రొత్తగా నొక గ్రహమువచ్చి యీ ప్రకారముగా తగులబెట్టిందికాని వేఱుకాదు.

సుబ్ర—నీవు నాతోనే యిప్పుడిక్కడికి వచ్చితివిగదా ! ఎవ్వరిని ఆడిగి తెలిసికోకుండ గ్రహమే యిండ్లు తగులఁబెట్టినదని నీ వెట్లు రూడిగా జెప్పఁగలవు ?

సత్ర—మా గ్రామమునంగతి నాకుఁ దెలియదా ? ఈ గ్రామ మేఁదేఁట వేసవికాలములో నాలుగుసార్లు తగులుపడును. ప్రతి పర్యాయమును గ్రహమునకు జాతరచేసి యూరివారు దానిని సాగనంపు చుండుదు. ఇది గ్రహముచేతనే కాకపోయిన పక్షమున, వర్షకాలములో నేల తగులపడకూడదు ?

సుబ్ర—ఇండ్లుకాలుట గ్రహముచేతనే యయినయెడల, ఒకసారి జాతరచేసి ఖంపిన గ్రహము మరల వచ్చుటకుఁ గారణమేమి ? వర్షకాలములో ఇండ్ల కప్పులు వానతో నానియుండును కనుక —

సత్ర—కారణములు గీరణములును నాకుఁదెలియవు. నాకెప్పుడును యుపయుక్తులన్నఁ దలనొప్పి; కాబట్టి నేను జెప్పినవూటల కద్దమాడక సత్యమని నమ్ము. ఇప్పుడు నమ్మకపోయినను రేపు జాతరగు చుండఁగా కన్నులార చూచినప్పుడయినను నమ్మెదవు.

ఈ ప్రకారముగా సంభాషణ జరుగుచుండఁగా అగ్నిహోత్రుడు తన చెలికాడగు వాయుదేవుని సాయముచే కుమ్మరిపేటను సంపూర్ణముగా దహనము చేసి తృప్తిపొంది ప్రశాంతి నొందెను. ఇండ్లు కాలినవారును

సొత్తు పోయినవాడును విచారించుచుండగాఁ కొందఱు చుట్టకాల్పుకొనుటకు కావలసినంత నిప్పు దొరికినదనియు శేపు బొగ్గులు చవుకగా దొరకగలవనియు సంతోషించుచుఁబోయిరి. వారి వెనుకనే సుబ్రహ్మణ్యమును సత్రపు బ్రాహ్మణునితోఁ గూడ బయలుదేలి సత్రమును జేరెను. ఈ లోపల నెవ్వరో దుక్కిణి యత్తవారి యూరికిఁ బోవుచున్న బ్రాహ్మణుడొకఁడు సత్రములోనికి భోజనమునకు రాఁగా, దుర్మరణ కథను జాబువ్రాసి యుత్తరక్రియలను వేగిరము జరిగించుటకయి యా జాబు నతని చేతికిచ్చి రాజశేఖరుఁడుగారు వియ్యంకునకుఁ బంపిరి.

ఆ మఱునాఁడు పగలు రెండుజాములవేళ రాజశేఖరుఁడుగారు భోజనము చేసి వీధియరుగుమీద గూరుచుండియుండగాఁ, ఆ దారిని తుడుములు డప్పులు మ్రోగుచుండఁగా కొందఱు బండిమీద కుంభమును బెట్టుకొని బ్రాగి కేకలువేయుచు నడుచుచుండిరి; వారి వెనుకను జనసంఘము మూఁకలుకట్టి తమ చేతులలోని కఱ్ఱలతో త్రోవపొడుగునను ఇండ్లమీద కొట్టుచుఁబోవుచుండిరి. ఆ మూకలలోనుండి సత్రపు బ్రాహ్మణుఁడు నడుమునకు బట్టబిగించుకొని చేతిలో పెద్దకఱ్ఱ పెట్టుకొని దేహమంతటను జెమ్ముట కాలువలు గట్టవచ్చి సుబ్రహ్మణ్యము చేయి పట్టుకొని “నిన్న నేను జెప్పినప్పు డబద్ధమంటివే. ఇప్పుడయిన నా మాట నమ్మెదవా?” యని క్రిందికి లాగెను.

సుబ్ర—ఉండు; నేను వచ్చెదను. ఈ యుత్సవ మెవ్వరిది ?

సత్ర—నిన్న చెప్పలేదా ? ఇండ్లు కాల్చు గ్రహము గ్రామమునకు వచ్చినప్పుడు ఈ ప్రకారముగా చేయుదురు. ఒక చేతితో వేప మండయు, రెండవచేతితో ప్రేపబెత్తమును పట్టుకొని ముందు నడుచుచున్న యతనిని జూచినావా ?

సుబ్ర—పెద్ద కుంకుమబొట్టు పెట్టుకొన్నతఁడు కాదా ? చూచినాను. అతఁడెవరు ?

సుత్ర—అతఁడే యీ తంతు నడిపించుచున్న మంత్రజుఁడు; క్రొత్తగా వచ్చి యిండ్లు కాల్చుచున్న దేవతను కొంచెము సేపటికి వెళ్ళఁ గొట్టును. అతని పేరు వీరదాసు.

సుబ్ర—ఈవఱ కేమితంతు చేసినారు ?

సుత్ర—ఇంటికొకటికి రెండేసిచేరల దియ్యము చొప్పున ఏడియిండ్లలో అడిగి పుచ్చుకొని, క్రొత్తకుండతెప్పించి గ్రామమునడుమ వీధిలో పొయ్యిపెట్టి ఆ కుండతో అడిగిపుచ్చుకొన్న దియ్యము, మునుగకూర, తెలగపిండికలిపి జామువరకు వంటచేసి, ఆ కుండను దిగువదించియుండి నడివీధినలికి యెఱ్ఱముగ్గు, తెల్లముగ్గు, నల్లముగ్గు, పచ్చముగ్గు, ఆకు పసరముగ్గు తెచ్చి వానితో బేతాళుని స్వరూపము వ్రాసి బేతాళ యంత్రము వేసి పూజచేసి ధూపదీపఫల నైవేద్యములు సమర్పించి ఏడేసి రావి యాకులతో కుట్టిన యేడు విస్తళ్ళలో వండిన కుంభమును వడ్డించి, నడివీధిలో నొక కొయ్యనుపాతి దానికి బేతాళ యంత్రమునకు గ్రహమును వ్రాసిన యాజ్ఞనుగట్టి ఈయన జరిగించవలసినపని యంతయు జరిపినాఁడు. తరువాత మేము కుంభమును బండిలో నెత్తించుకొని యీ కట్టతో గృహములమీఁద కొట్టుచు ఊరేగుచున్నాము. ఇంక గ్రామదేవత గుడివద్దకు వెళ్ళిన తరువాత చిత్రము జరుగును.

సుబ్ర—అలాగయిన నేనును వచ్చెదను.

అని సుబ్రహ్మణ్యము వారివెంట బయలుదేఱెను. అందఱును గ్రామదేవత గుడి చేరిన తరువాత యంత్రజ్ఞుడు దిగ్గరగా గ్రామదేవత పేర వ్రాసిన యాజ్ఞను ఈ ప్రకారముగా జదివెను.

యంత్రజ్ఞుఁడైన వీరదాసుగారు పెద్దాపురము గ్రామదేవత అయిన మరీచీ మహాలక్ష్మికి చేసిన యాజ్ఞ— ఈ గ్రామములో ఏదో గ్రహము చేరి యిండ్లు కాల్చుచుండఁగా ఈ గ్రామమునకు దేవతవయ్యయిండియు నీవూరికే చూచుచుండుటకు నిమిత్తములేదు. ఆ గ్రహమునకు నీ తరపున కుంభము కట్టబడి చేయించినాము. ఆ కుంభము ఆ గ్రహమునకిచ్చి మాటుమన్యమయిన కొండలమీఁదికి దానిని పంపివేయ వలసినది. అలా

గువ పంపించని పక్షమున, శ్రీ బేతాళుని చేతగాని శ్రీహనుమానుల చేతగాని కఠినమయిన తాబీదును పొందగలవు.

“శ్లో॥ యక్షరాక్షస దుష్టానాం మూషకాశ్శలభాశ్శుకాః  
క్రిమికీట పంతగానా మాజ్ఞానీద్ధిర్విభీషణః॥”

అని చదివిన తరువాత, యంత్రజ్ఞుడు ఏడు. విస్తళ్ళను ఏడుచోట్ల వేయించి ఆ యేడింటిలోను కుంభము పోయించి, బండి తోలుకొని వచ్చినవానిచేత నల్లకోడి నొకదానిని కోయించి దాని రక్తమును కుంభము మీద పోయించి, “ఓ గ్రహమా ! నీ వీ కుంభము పుచ్చుకొని కొండల మీదికి పో” అని యాజ్ఞాపించెను. అక్కడికి వెళ్ళినవారందఱును చెఱువులో స్నానముచేసి యింద్లకు వెళ్ళిరి. సుబ్రహ్మణ్యమును బ్రాహ్మణునితో సత్తమునకు వచ్చెను.

ఇంటికివచ్చి సుబ్రహ్మణ్య మా సంగతియంతయుఁ జెప్పిన తరువాత రాజశేఖరుడుగారు కొంతసేపు జనుల మూఢత్వమును గుఱించి యాలోచించి, ఇంతలో రుక్మిణి తలఁపుబాటిన దుఃఖమువచ్చి దైర్యము తెచ్చుకొనవలెనని యెంతసేపు ప్రయత్నము చేసినను చేతఁగాక ఎక్కడి కయిన వెళ్ళిన దుఃఖము మఱచిపోవచ్చునని తలంచి పట్టణమును జూచుటకు బయలుదేరిరి. ఆరఁడు సత్రమును దాటి నాలుగడుగులు నడచిన తోడనే యొక యింటివద్ద దంపతులిద్దఱు వాక్కలహమున కారంభించిరి; అంతకంత కాళలహము ముదిరియొకరీతి యుద్ధముక్రింద మాఱినది. భార్య తిల్లెక్కువ చేసిన కొలఁదిని భర్త దెబ్బలెక్కువ చేయుచుండెను. మగని కేకలును భార్యయేడుపును విని వీధి వారందఱును గుంపులు గుంపులుగా చూడవచ్చిరి అంతమంది వచ్చినను వారిలో నొకరును వారిని వారింపవలెనని తలఁచుకొని వచ్చినవారు లేరు గనుక, అందఱును వేడుకచూచుచు మాత్రము నిలుచుండిరి. అంత రాజశేఖరుడుగా రాష్ట్రమును విడిచిపెట్టి ముందుకు సాగిరి. అవల మఱి సూటుబారల దూరము వెళ్ళగా ఒకచోట వీధియరుగుమీద పెద్దమను

మృగలు చేరి సుత తీగి కూరుచుండిరి. వారు నాగరికులు గనుక వారి ప్రసంగ మెంతమనోహరముగా నుండునో వినియానందింపవలెనని తలచి రాజశేఖరుడుగారు వీధిలోనే నిలువఁబడి వినుచుండిరి. ఆ సభకు లందఱును తామైనను పొగడుకొనుచుండిరి; లేదా స్నేహితులు పొగడగా సంకోషమైనను బొందుచుండిరి; వారందఱు నట్లానందించుచుండఁగా రాజ శేఖరుడుగారు తన్నెవరును పొగడువారును పొగడుకొన్న వినువాడును గూడ లేనందునఁ జిన్నఁబోయి యింక నిందు నిలువఁగూడదనుకొని యక్కడనుంచి బయలుదేరిరి. అటుపిమ్మట నాతఁడు త్రోవపొడుగునను నాలుగైదు రమణీయ సౌధములనుజూచి లోపలికిబోయి వానిని చూడవలెనని బుద్ధిపుట్టి గుమ్మమెక్కి తాను పండితుఁడననియు మేడనుచూడ, వేడుకపడి వచ్చితి ననియుఁ జెప్పి చూచెనుగాని, ఆ పట్టణస్థులందఱును దనికిలమీఁద మాత్రమే ప్రేమగలవారు గనుక ఆయన పాండిత్యమేమియు పనికిరాక మేడలయొక్క వెలుపలి భాగములను మాత్రము చూచి సూర్యాస్తమయ సమయము కావచ్చినందున వెనుకకు మరలి తిన్నగా సత్రమువద్దకు వచ్చి చేగవలసివచ్చెను.

అప్పుడు సత్రపు బ్రాహ్మణుఁడు రాత్రి వంటలేదు గనుక తీఱు బడిగా వచ్చి కూరుచుండి రాజశేఖరుఁడుగారితో ముచ్చటలకు మొదలు పెట్టెను.

రాజ—మీ పట్టణములో గొప్ప పండితులున్నారా ?

సత్ర—ఉన్నారు. ఆస్థాన పండితుఁడయిన హరి పాపయ్య శాస్త్రులుగారు లేరా ? ఆయన యెప్పుడు నెవ్వరితోను బ్రసంగింపఁడు గనుక అందఱి కందెను. గొప్ప పండితుడని వాడుక. ఆయన యొకసారి 'యీ సత్రములో జరిగిన సంతర్పణమునకు భోజనమునకు వచ్చినప్పుడు విశేషముగా మాటాడకపోయినను శుజించినందున, ఆయన గొప్పపండితుఁ డనియే నేనును నమ్మినాను.

రాజ—ఆయనగాక మఱియెవ్వరయిన నున్నారా ?



సత్ర—మాగురువులు భానుమూర్తిగారు వేదాంత శాస్త్రమందు శిరుపమానమయిన ప్రజ్ఞ గలవాఁడు. నాకు మొన్న రోగము వచ్చి నప్పుడు పుణ్యలోకము వచ్చుటకు తగిన సదుపాయమును చేసి పది రూపాయలను పట్టుకొని పోయినారు. ఆ మఱునాడే దొంగవస్తు వొకటి ఆయన యధీనములో కనబడినందున దుర్మార్గులయిన రాజభటులాయనను విప్రార్థణముగా తీసుకొనిపోయి తాణాలో పెట్టినారు.

రాజ—గురువు లెప్పుడును శిష్యులకుఁ దమవేలితో స్వర్గమునకు త్రోవ చూపుచుందురు. కాని తాముమాత్రము స్వర్గమార్గము, మాట యుటుండఁగా దామున్న యీ లోకమునే త్రోవఁగానక గోతిలో పడు చుందురు. తార్కికుఁడును వైయాకరణుఁడును నగుట సులభముకాని యోగ్యుఁడగుట యంతసులభము కాదు. ఆ మాట యుటుండనిచ్చి మీ పట్టణములోని వారి స్థితిగతులను కొంచెము చెప్పము.

సత్ర—కష్టపడి పనిచేయువారు తాము లెచ్చుకొన్నది అన్న వస్త్రాదులకు చాలక బాధపడుచుందురు; పాటుపడని సోమరిపోతులు పూర్వలాభించిన మాన్యముల ననుభవించుచు విలువబట్టలను పంచభక్ష్య పరమాన్నములునుగలిగి సుఖించుచుందురు. తాతముతాతలనాటినుండియు పరువుతో బ్రతికినవారు కొందఱు జీవనము జరగక రాజుగారిని చిర కాలమునుండి యాశ్రయించుచున్నారు; కాని యెంత యనుసరించినను రాజు నిర్దయుఁడై చదువురాదనిచెప్పి వారికి కొలువులియ్యకున్నాఁడు.

రాజ—అదృష్టవంతులము కావలెనని చేయు ప్రయత్న మొకటి తప్ప వేతె ప్రయత్నము లేనివా లెప్పుడును భాగ్యవంతులు కారు. భాగ్య దేవత మాటు పని. లేక తనకొఱకే కాదుకొనియున్న వారియొద్ద నుండి పాతీపోయి, యింటఁ గూరుచుండి. యొడలు వంచి పనిచేయువారినే చేరును. దాని కేమిగాని మిగిలిన వృత్తాంతమును చెప్పము.

సత్ర—మా పట్టణమున ననేకులు రాత్రులను పురాణ కాలక్షేప మును జేయుదురు. ఇక్కడికి దగ్గఱనే యొక పెద్దమనుష్యుఁ డున్నాఁడు. ఆయన యెప్పుడును చదువక పోయినను తాటాకుల వుస్తకము నొక

దానిని విప్పి సర్వదా ముందు పెట్టుకొని కూరుచుండును. మన పొరుగింట కాపురమున్న సముతుదారుగారి తల్లికి పురాణ మున్న నెంతో యపేక్ష; ఆమెకు నిద్రరానపుడెల్లను పురాణము చదువుమనును; పురాణ మారంభించిన తరువాత మంచి కథపట్టు రాగానే గోడను చేరగిలఁబడి హాయిగా నీద్రపోవును.

రాజు—ఇక్కడి వర్తకు లెటువంటివారు?

సత్ర—వర్తకులు తమ సరుకులను మాత్రమే కాదు, మాటలను సహితము విశేషలాభమునకు విక్రయింతురు. అయినను వారి కెంత లాభము వచ్చినను, ఆ లాభము మాత్రము వారి యాశకుఁ దగియుండదు. ఈ సంగతి నెఱిగి యిక్కడి పెద్దమనుష్యులు కొందఱు మొదట వారి వర్తకాలకుఁ పోయి యొకవస్తువునుగొని వారడిగిన వెల నిచ్చి వేయుదురు; ఆపయిని చిన్నవస్తువు నొకదానిని అరువు తెప్పించి, దాని సొమ్మును మఱునాఁడే పంపివేయుదురు; అటుపిమ్మట క్రమక్రమముగా పెద్దవస్తువులను దెప్పించి వాని వెలలనుగూడ యుక్తసమయముననే యిచ్చివేయుదురు. ఈ ప్రకారముగా నమ్మకము కుదిరిన తరువాత పెండ్లి పేరో మఱియొక శుభకార్యము పేరో చెప్పి విలువ వస్తువులను విస్తారముగాఁ దెప్పించి కడపట సొమ్మియక యపహరింతురు.

రాజు—దనము నిమిత్తము ఈ ప్రకారముగా నక్రమమున కొడిగట్టిన కీర్తి పోదా?

సత్ర—కీర్తికేమి? దానిని కొనుటకయి ముందుగా దనము సంపాదించిన యెడల తరువాత నిమిషములో కావలసినంత కీర్తిని కొనవచ్చును.

రాజు—మీ రాజుగా రెంతో ధర్మాత్ములనియు ప్రజలను న్యాయ మార్గమున నడిపించువా రనియు ఎప్పుడును వినుచుండును. వారి రాజుదాని యైన యీ పట్టణమునందె యిట్టి మోరకృత్యములు జరుగుచుండగా రాజుగారు సహించి యూరకున్నారా?

సత్ర—ఈ పట్టణములో నిప్పు డేమియక్రమములు జరుగుచున్నవి? మా ఘహారాజుగారి తండ్రిగారి కాలములో పూర్వము జరుగుచుండెడి మోరకృత్యములలో నిప్పుడు గుమ్మడికాయలో నావగింజంత పాలయినను లేవు. ఆ కాలములోనే మీరీపట్టణమునకు వచ్చియుండిన యెడల మంచిబట్టలు కట్టుకొని పట్టపగలీ ప్రకారముగా వీధిలో నిర్భయముగా నడవఁగలిగి యుందురా? మా రాజుగారు సహస్ర ముఖముల కనుగొని నిత్యమును దుర్మార్గుల ననేకులను శిక్షించుటచేతనే యిప్పుడు నరహత్యలు మొదలయిన మోరపాతకము లేవియు జరగకున్నవి.

రాజ—ఈ పట్టణములో వేదవిహితకర్మానుష్ఠానములు చక్కగా జరుగుచుండునా?

సత్ర—త్రికాలములయందు యధావిధిగా జరుగుచుండును.

రాజ—అట్లయిన, నీవిప్పుడు సంధ్యావందనము చేసినావా?

సత్ర—ఎన్నడో వడుగునాడు నేర్చుకొన్న సంధ్యావందనము మఱిపోక యిప్పుడేదాక జ్ఞాపక ముంచుకొన్నా ననుకొన్నారా?

రాజ—పోనీ అర్ఘ్యమునయిన విడిచినావా?

సత్ర—ఒక్క అర్ఘ్యమును మాత్రమేకాదు సంధ్యావందన మంతయు విడిచినాను.

ఈ సంభాషణము ముగిసిన తరువాత ప్రౌఢుపోయినందున రాజ శేఖరుడుగారు లేచి వెళ్ళి భోజనముచేసి, తరువాత నొక్కరును పడుండి యాలోచించుకొని మోసములకెల్లను పుట్టినిల్లయిన యీ పట్టణమును సాధ్యమయినంత శీఘ్రముగా విడిచిపెట్టవలయునని నిశ్చయించుకొనిరి; కాబట్టి మఱునాడు ప్రాతఃకాలముననే యొకబండిని కుదుర్చుకొనివచ్చి, కుటుంబసహితముగా దానిమీదనెక్కి జాము ప్రొద్దెక్కు వఱకు భీమవరము చేరిరి. బండిమీద నెవ్వరో క్రొత్తవారు వచ్చినారని యూరిలో నెల్లవాడును జూడవచ్చి వారి నివాస స్థలమును గుఱించియు ఆగమన కారణమును గుఱించియు ప్రశ్నలు వేయఁజొచ్చిరి; చెప్పినదానినే మరల మరల

నడిగినవారికెల్లను జెప్పలేక రాజశేఖరుడుగారును మాణిక్యాంబయు విసిగి  
 పోయిరి. వారందఱు నట్లు పనికట్టుకొనివచ్చి ప్రశ్నలు వేయుటకంబు  
 ముందడుగిడుచు వచ్చినను, రాజశేఖరుడుగారు తమకు బసకావలె నని  
 యడుగుబోగానే తిన్నగా వినిపించుకోక లేదని వెనుకంజవేణు  
 నారంభించిరి. అంతట రాజశేఖరుడుగారు బండిని వీధిలో నిలిపి, తాము  
 బయలుదేరి బస నిమిత్తమయి యెల్లవారి యింటికిని బోయి రెండు జాముల  
 వజ్రకు నడుగుచుండిరి. గాని వారిలో నొక్కరును ఆ పూట వండుకొని  
 తినుటకుయినను స్థలమునిచ్చినవారు కారు. క్రొత్తగా వచ్చినవారు గనుక  
 రాజశేఖరుడుగారు బసనిమిత్తమయి తిరుగునప్పుడు వీధులలో నిలువచేయఁ  
 బడియున్న పెంటకుప్పలను జూచి యసహ్యపడుచు వచ్చిరిగాని యెరువున  
 కుపయోగించుటకయి పొరుగుాళ్ళకు సహితము గొనిపోయి యమ్ము  
 కొనెడి యాయూరివారి కవియే కనకమన్న సంగతిని తెలిసికోలేకపోయిరి.  
 అట్లా దుర్గంధమునకు ముక్కుమూసికొని నడచి గ్రామకరణమయొక్క  
 యింటికిబోయి వారి యింటిపే రడిగి యేదో యొక ప్రాతబంధుత్వమును  
 శిలుపుకొని మొగమాటపెట్టఁగా ఆతఁడాపూటకు తమయింట వంటచేసి  
 ఖానుట కంగీకరించి, పొరుగున నున్న యొక వైదికబ్రాహ్మణుని పిలిపించి  
 రాజశేఖరుడుగారు కాపురముండుటకయి వారి ప్రాతయల్లిమ్మని చెప్పెను.  
 ఆతఁడాయిల్లు బాగుచేయించినంగాని కాపురమున కక్కరకురాదనియు,  
 తనభార్య సమ్మతి లేక యియ్య వలనుపడదనియు, పెక్కు ప్రతిబంధము  
 లను జెప్పెను; కాని రాజశేఖరుడుగా రాతనిని కూరుచుండఁజెట్టుకొని  
 పరోపకారమును, గూర్చి రెండుగడియలనే పుషన్యాసము చేసి యిల్లు బాగు  
 చేయించుట పేరుచెప్పి రెండురూపాయలు చేతిలోఁజెట్టి చెప్పిన వాక్యము  
 లన్నిటికన్నను చేతిలోఁజెట్టిన సొమ్మాతనిని నిమిషముతో సమాధాన  
 పఱచినది. కాబట్టి రాజశేఖరుడుగారు వెంటనేపోయి బండిని తోలించుకొని  
 వచ్చి యాపూట కరణము ఇంటిలోపల వంటచేసికొని భోజనముచేసి  
 దీపములచేత సకుటుంబముగా ఆ గ్రామ పురోహితులయింటఁ బ్రవేశించిరి.  
 ఆ యిల్లు పల్లపునేలయందుఁ గట్టఁబడియున్నది; గవాక్షములు బొత్తిగా  
 లేవేలేవు; వాస్తుశాస్త్ర ప్రకారముగా దూలములు యజమానునిచేత కంఠ

తాగునఁ గట్టఁబడిన యా యింటి గోడలే పొట్టివి గనుక గుమ్మము లంత  
 కన్నును పొట్టివిగా నుండెను. కాఁబట్టి యెక్కడను వంగినదవనివారు  
 సహిత మక్కడ వంగి నడుచుచుందురు; తోపలి గోడ లేత్తుగా నుండక  
 పోయినను దొంగలభయముచేతఁ గాఁబోలును గాలిసచ్చుటకు వలనుపడ  
 కుండ దొడ్డిచుట్టును నున్న గోడలు మాత్రము మిక్కిలి యెత్తుగాఁ జెట్టఁ  
 బడినవి; కాని యింటి వా రాయిల్లు విడిచిపెట్టి వెళ్ళిన తరువాత చూచువారు  
 లేక కూలి యిప్పుడు మొండి గోడలుగా నున్నందున తోపలికి గాలి  
 వచ్చుట కవకాశము కలిగినది. పూర్వ మిల్లుగల వా రందున్నప్పు డెవ్వరో  
 యొకరు నదా రోగజాధితులై యుండుచు వచ్చినందునను, గృహధిపతి  
 యొక్క కూతురు రందులోనే పోయినందునను ఆ యిల్లచ్చిరాలేదనియు,  
 దానిలో నేదో గ్రహమున్నదనియు నెంచి దానిని విడిచి మఱియొకచోటికిఁ  
 బోవయత్నించుచుండిరి. కూతురు పోయిన నక్షత్రము ధనిష్ఠాపంచకములో  
 నొకదైనందున బ్రాహ్మణుఁ డాఱునెరిలవఱకు ఆ యింటిని పాడుపఱచి  
 తరువాత సహితము పిల్లలతో నందుండుటకు మనసొప్పుక వేతొక  
 యిల్లు కట్టుకొని యందు కాపుర ముండెను. రాజశేఖరుఁడుగా రాయం  
 డిలోఁ బ్రవేశించిన తరువాత కొన్ని గవాక్షముల నెత్తించి గాలి పీలు కలి  
 గించుకొనుటయేగాక, తేమ పోవునట్టుగా యిల్లెత్తు చేయించి, వంటకు  
 ప్రత్యేకముగా దూరమున దొడ్డిలో నొకపాక వేయించిరి. ఈ ఖర్చుల  
 క్రిందను భోజనాదికముక్రిందను తెచ్చుకొన్న రూపాయలు వ్యయపడు  
 చుండెను. కాఁబట్టి రెండు మూడు మాసములలోనే జీవనమున కిబ్బంది  
 కలుగునట్లు కనఁబడుచుండెను.

అది యొక పల్లెగనుక భీమవరములో కొనుటకు పాలు మజ్జిగలు  
 కాని కద్దెలుగాని దొరకవు; పాఁడిగలవారికి చిట్టును పొట్టును యిచ్చిన  
 యెడల వారిత పలచని మజ్జిగ పోయుచుందురు. రాజశేఖరుఁడుగారు  
 ప్రతి భానువారమునాడును పెద్దాపురమునకుఁ బోయి సంతలో వారము  
 నకు సరిపడిన వస్తువుల నన్నిటిని కొని తెప్పించుకొనుచుందురు. నెలదిన  
 ములు గ్రామములో కాపుర ముండునప్పటికి రాజశేఖరుఁడుగారికి పలు  
 వురు పరిచితులుగా నేర్పడిరి; వారాయన స్థితిగతులను దెలిసికొని విచార

ఫణి, రాజబంధువుడు కారాగృహధికారియునైన శోభనాద్రిరాజుగారిని చూడుడని బోధించిరి. భీమవరమును చేరియే శ్యామలకోట యని యొక ఊర్లముండెను. దానిలో శ్యామలాంబగుడి యుండెను. కాబట్టి దానికాపేరు కలిగియుండెను. అది యాకాలములో పెద్దాపురరాజుగారి యొక్క రాజ్యములో నేరము చేసినవారి నుంచు బెజసాలగా నుపయోగపడుచుండెను. ఇప్పుడు కోట పడిపోయినందున, అది యుండు స్థానమున నొక్క గ్రామము కట్టఁబడి యున్నది; దానికి సామర్లకోటయని పేరు. ఆ కోట కధికారిగానున్న శోభనాద్రిరాజుగారి కొక గ్రామము కూడ నుండెను.

రాజశేఖరుడుగారా గ్రామములో కాపురమున్న కాలమందు రామరాజప్పదప్పడు రాత్రులువచ్చి చూచి పోవుచుండెను. ధనము శ్రమశ్రమముగా తఱిగిపోవుటకు చింతించి, మాణిక్యాంబ ప్రతిదినమును శోభనాద్రిరాజుగారిని జూచి యుద్వేగము నిమిత్తమయి ప్రయత్నము చేయవలసినదని బలవంత పెట్టుచుండెను. అతడు రెండు మాఱుసారులు పోయి సమయమయినది కాదని మరల వచ్చుచుండెను. కడపటిసారి రాజశేఖరుడుగారు శోభనాద్రిరాజుగారి దర్శనార్థము వెళ్ళివచ్చినప్పుడు దంపతుల కిరువురకును యీ ప్రకారముగా సంభాషణ జరిగెను.

మాణి—మీకు రాజుగారిదర్శన మయినదా?

రాజ—అయినది. నేను వీధిగుమ్మములో నిలుచుండి యక్కడ నున్న యొక పరిచారకుని జూచి లోపలికి వెళ్ళవచ్చునా యని యడిగితిని. భాగ్యవంతుడవయిన పక్షమునఁ దిన్నఁగా లోపలికి వెళ్ళవచ్చుననియు, ఖీదవాడ వైనయెడల నిక్కడనే నిలుచుండవలసిన దనియు వాడు చెప్పెను. నేను గొంచెమునే పాలోచించి చొరవచేసి రాజుగారున్న చోటికిఁ జోయి నిలువఁబడితిని.

మాణి—రాజుగారితో మాటాడి మీ సంగతులన్నియు చక్కగా మనవి చేసినారా?

రాజు—నేను గదిలోనికి వెళ్ళి నా స్థితిగతులను జెప్పుకొన్నాను. ఎవరితో నందువేమో! రాజుగారితోఁ గాదు-ఎందుచేతనన్న నేనెంతసేపు చెప్పుకున్నను రాజు నోదీనుండి యొకమాటయు బదులురాలేదు. వేను మాటాడ మొదలుపెట్టినతోడనే మంచము దగ్గఱనున్న కుక్క యొకటి మొఱగ నారంభించినది. కాబట్టి దానితోనే నేను మాటాడినాననుకొన్నాను. కాని యది యేమి చెప్పినదో దాని భాష నాకు రానందున గ్రహింపలేక పోయినాను. ఇట్లు దాని యభిప్రాయము తెలియక యనుమానించుచు నిలుచుండ, రాజు తన సేవకుని నొక్కని బిలిచి నాకుఁ దెలిసిన భాషతో ఈ బ్రాహ్మణు నావలికిఁబంపివేయుమని యాజ్ఞాపించెను. జరుగఁబోవు సంగతిని గ్రహించి వాడు రాకముందు మృదువుగా నేనే వెనుకకు మరలి తిన్నగా యింటికి వచ్చితిని.

అంతటి సన్మానము జరిపించిన రాజుగారిని మరలవెళ్ళి యాశ్రయింప బుద్ధిపుట్టక రాజశేఖరుఁడుగారు ముందు జీవనోపాధి యెట్లు కలుగునా యని యాలోచించి సుబ్రహ్మణ్యము నెక్కడికైనను బంపవలెనని తలచి మాణిక్యాంబతోఁ జెప్పి యామె యనుమతిని కుమారునితో నా సంగతిని జెప్పిరి. అతఁడును పరమసంతోషముతో నొప్పుకొన్నందున, అందఱును నాలోచించుకొని చివరి కతనిని పితాపుర్ణమునకుఁ బంప నిశ్చయించుకొనిరి. ప్రయాణము నిశ్చయించిన దినమున రాజశేఖరుఁడుగారు కుమారుని బిలిచి యనేకవిధముల సీతులు బోధించి బుద్ధులుచెప్పి, న్యాయ మార్గమునఁ బ్రవర్తించ వలసినదని పలుమారులు జెప్పి, సేపుస్కరించిన కుమారుని నాశీర్వాదించి అయిదురూపాయలను ఖర్చునిమిత్త మిచ్చిరి; మాణిక్యాంబయు దగ్గర నున్నదానిలో నేమియు లోపముచేయక కావలసినన్ని దీవనలిచ్చెను. సుబ్రహ్మణ్యమును వారి నెడఁబాయవలసి వచ్చినది గదా యని కంటఁదడి పెట్టుకొని చెల్లెలిని ముద్దాడి తనకిచ్చిన రూపాయలలో నొకదానిని చేతిలోఁబెట్టి వారివద్ద నెంపు పుచ్చుకొని వెనుక దిరిగి చూచుచు దారిసాగి నడచెను.

## ప ద వ ప్ర క రణ ము

శోభనాద్రిరాజుతో మైత్రి—సీత వివాహ ప్రయత్నము—రామమూర్తి  
నారి మరణవార్త—రామరాజుతో విరోధము—రాజశేఖరుడుగారిని  
జెబిసారిలోఁ బెట్టుట—సీత నెత్తుకొనిపోవుట.

ఓక యాదివారమునాఁడు నాలుగుగడియల ప్రొద్దెక్కిన తరువాత  
రాజశేఖరుడుగారు పెద్దాపురమునకు బోవుచుండఁగా, శోభనాద్రిరాజు  
వీధియరుగుమీదనున్న యున్నతాసనముపైని గూరుచుండి చూచి లంపతా  
వాని నొక్కని బిలిచి “ఆ మార్గమునఁ బోవుచున్న బ్రాహ్మణుని దీసికొని  
తమ్మ”ని చెప్పెను. వాడును మహావేగముగాఁబోయి “రాజుగారి  
సైలవయినది రమ్మ”ని పిలిచెను. రాజశేఖరుడుగారెట్లయిన నాతని యను  
గ్రహము సంపాదించుకోవలెననియే కోరుచున్నవారు గనుక పిలిచినదే  
ఛాలునని వెళ్ళి, అతఁడు చూపిన బల్లమీద కూరుచుండిరి.

శోభ—ఈ నడుమ బీమవరమువచ్చి సోమభట్టుగారిలోపల కాపుర  
మున్నవారు మీరే కాదా?

రాజ—అవును. వెనుక నేనొక పర్యాయము తమ దర్శనము  
జేసినాను.

శోభ—జ్ఞాపకమున్నది. మేమప్పుడు మిక్కిలి కొందరపనిలో  
నుండి మీమీద కోపపడినాము. అంతేకాకుండ ఆ వచ్చినవారు మీరని

1. చిన్నయసూరి సీతచంద్రికలో యీ ప్రయోగం వుంది. కావరివాడు.  
లంపతారు లంపతావాడు-in A son of a slave. దాని పుత్రుడు అని బ్రౌన్  
నిఘంటువు.



మాకప్పుడు తెలియలేదు. మీ పోష్యవర్గములో చేరినవారెంతమంది యున్నారు? పెండ్లి కెదిగిన కొమార్తె కూడ ఉన్నదట కాదా?

రాజు—ఇప్పుడున్నది వివాహము కావలసిన యాకూతురొక్కతయే. నా పెద్ద కొమార్తె మొన్న త్రోవలో దొంగలు కొట్టినప్పుడు చనిపోయినది. ఏదయిననాక యుద్యోగము సంపాదించుటకయి నా కుమారుని ఇక్కడకు వచ్చిన తరువాతనే పితాపురము పంపినాను.

ఈ ప్రకారము సంభాషణ జరుగుచుండగా కొంతమంది పెద్ద మనుష్యులు వచ్చి అరుగుమీదనున్న బల్లమీద గూరుచుండిరి. అప్పుడు రాజుగారు వారితో తాము చేసిన యద్భుతచర్యలను గురించి బహువిధముల ప్రశంస చేసిరి. చెప్పిన మాటలలో నేమియు చమత్కారము లేకపోయినను, అక్కడ నున్నవారా లోపమును లోనవ్వుతో మాత్రము ఘోరి చేసిరి; వారందఱు నవ్వినప్పుడు తామెక్కురు సూరకున్న బాగుండదని నిజముగా నవ్వరాకపోయినను తెచ్చుకొని వారు నవ్వినప్పడెల్లను రాజు శేఖరుడుగారును నవ్వుచు వచ్చిరి. ఆ రాజు తన్ను రాజశేఖరుడుగారు తెలిసినవాడనుకొనుటకయి ప్రతి విషయములోను గొంచెము కొంచెముగా మాటాడి యన్నియు దెలిసిన వానివలె నటించుకొనెను; తన కేమియుఁ జెప్పుటకు లోచనప్పుడు అక్కడనున్న వారి మొగములవంకఁ జూచి నవ్వుచువచ్చెను. అప్పుడాయన పాండిత్యమును సభవారందఱు సూరక పొగడుచుండిరి. ఇంతలోఁ గొందఱు గాయకులువచ్చి సంగీతముపాడుట కారంభింపనియెడల, వారి పొగడ్తలు సభ చాలించువరకు నుండుననుటకు సందేహములేదు. వారు పాట నారంభింపగానే యెల్లవారికిని ఇంద్రమీద ధ్యానము పాఱ నారంభించినది. అయినను రాజుగారేమనుకొందురోయని యందఱును కొంతసేపు శ్రమచేసి మాటలు చెప్పుకొనుచు నవలసినే కూర్చుండిరి. ఆ పాట విని విని తాళలేక కడపట నొక పెద్ద మనుష్యుడు చొరవచేసి, “వారు మంచివారని యదేపనిగా శ్రమయిచ్చుట న్యాయము కాదు. కాబట్టి, యీ పాటికి పాట చాలింప ననుజ్ఞ యియ్యవచ్చు”నని చెప్పెను. సభ వారందఱును అది యుక్తమని యేకవాక్యముగాఁ బలికిరి. అంతట సభచాలించి యందఱును సెలవుపుచ్చుకొని వెళ్ళబోవునపుడు

రాజుగారు రాజశేఖరుడుగారిని 'అప్పుడప్పుడు వచ్చి దర్శనమిచ్చుచుండెదరు కాదా?' యని అడిగిరి. 'ముఖ్యముగా వచ్చి దర్శనము చేసి కొనుచుండెద'నని చెప్పి, ఆయన నాటికి పెద్దాపురము ప్రయాణము మానుకొని పది గడియల ప్రొద్దెక్కువఱ కిల్లుచేరిరి.

నాడు మొదలుకొని ప్రతి దినమును రాజశేఖరుడుగారు ప్రాతః కాలమునను సాయంకాలమునను గూడఁ బోయి శోభనాద్రిరాజుగారి దర్శనము చేయుచుండిరి. ఆ రాజుగారును మిక్కిలి దయతో నాతని నాదరించి మంచిమాటలతో సంతోషపెట్టుచుండిరి. ఆయన రాజ కార్య విషయమైన పని జూచుచుండునపుడు సహితము రాజశేఖరుడుగారి వద్దనే యుండి సంగతి కనుఁగొనుచుందురు; గ్రామాదులలోని ప్రజలు వ్రాసికొన్న విజ్ఞాపనపత్రికలను కొలుపుకాండ్రు చదువునపుడు వ్రాసికొన్న మనవి కడపట రెండుమూడు పంక్తులలో మాత్రమే యున్నను దిరుదావళి మాత్రము మొదటి రెండు పత్రములలోను పూర్ణముగా నిండియుండుట తెలిసికొని రాజుగారికి గ్రామములోని కాపులకన్న దిరుదుపేళ్ళే విశేషముగా నుండుట కానందించుచువచ్చిరి. రాజకార్యపుఁబని యైనతోడనే రాజుగారు సభవారితో ముచ్చట కారంభింతురు. ఆతఁడెంతసేపు చెప్పినను తన ప్రతాపమునే చెప్పుచుండును; ఆ కథలన్నియు నావఱకు పదిసారులు విన్నవే అయినను మొదటిసారి నవ్వినట్టి ప్రతిపర్యాయమును సభలోనివారందఱును నవ్వుచుందురు; అందులోఁ గొందఱు స్తోత్ర పాఠములను జదివి రాజుగారి మనస్సును సంతోషపెట్టుచుందురు. అందఱును ముఖ స్తుతులు చేయుచుండఁగా తా మొక్కరుమాత్ర మూరకుండుట న్యాయము కాదని యెంచి, రాజశేఖరుడుగారు స్తుతివిద్యయందు పాండిత్యము చాలిన విధముగా ననన్యమునకు ద్దయపడి యాతఁడు మఱి యేవిషయము న్నడుపు స్తోత్రార్థుడు కానందున మించిబట్టలను కట్టుకొనుటకు కొంత ధైర్యమిందిరి. ఇట్లు తఱుచుగా రాజశేఖరుడుగారు రాజాస్థానమునందు మెలింగుచు వచ్చుటచేత వేఱులాభమును పొందకపోయినను సభలో పది మందిని నవ్వించుమార్గమును మాత్రము నేర్చుకొనిరి; కాఁబట్టి యప్పుడే నుండియుఁ దా మొకమాటను చెప్పచు ముందుగాఁ దామే నవ్వుచు వచ్చిరి.

అది చూచి అందఱును నవ్వుచుండిరి. రాజుగారప్పడప్పుడు దర్మోపన్యాసముల సహితము చేయుచుందురు. లోకములో నెవ్వరెన్ని పాట్లుపడినను భోజనమునిమిత్తమే కాబట్టి, ఆ విషయమున నేమిచేసినను దోషము లేదని వాదించుచుండిరి. సిద్ధాంతము మనస్సుననాటి యుండుట చేతనేకాఁ జోలును రాజుగారు ప్రతిదినమును లేచినది మొదలుకొని పదిగడియల వఱకు ప్రాతర్భోజనమునకు వలయు యసంభారముల నిమిత్తమే ప్రయత్నము చేయుచుందురు; భోజన మయినది మొదలుకొని మధ్యాహ్నము ఫలాహార మేమిదొరకునా యని చింతించుచుందురు; ఫలాహారమయినప్పుటి నుండియు రాత్రి భోజనమునకు వ్యంజనములేవి కలవని యాలోచించు చుందురు.

ఈ రాకపోకలచేత రాజశేఖరుఁడుగారికి రాజుగారివద్ద మిక్కిలి శనుపు గలిగెను. ఆ సంగతి నెఱిగి బ్రాహ్మణులు రాజశేఖరుఁడుగారి యింటికిఁ బోయి పలు విషయములు ముచ్చటించుచు, వారిలోఁ గొందఱు సీత నెవ్వరికిచ్చి వివాహము చేయఁదలఁచినా రని మాటవెంబడి నడుగు చుందురు; ఇప్పుడు చేతిలో డబ్బు లేనందున, ఎవరికిచ్చి వివాహము చేయుటకు తలపెట్టుకోలేదని యాయన బదులు చెప్పుచుండును. ఒకనాఁడు రాజశేఖరుఁడుగారు భోజనముచేసి కూరుచుండి యుండఁగా దొమ్మగంటి సుబ్బారాయఁడను సిద్ధాంతి వచ్చి జ్యోతిశ్శాస్త్రము నందలి తన యఖండ పాండిత్యమును దానివలనఁ దనకుఁ గలిగిన గౌరవమును పొగడుకొని ఆంధ్రదేశమునందలి గొప్పవారందఱును జాతకములను తనకుఁబంపి ఫలములను దెలిసికొనుచుందురని చెప్పి దానికి నిదర్శనముగాఁ బెక్కు జాతక చక్రములను విజయనగరాది దూరదేశములనుండి ప్రభువులు వ్రాసినట్లున్న జాబులను జూపి ఫలముజెప్పుట కయి ఆయనయొక్క జన్మనక్షత్రమునుకూడ తెమ్మని యడిగెను.

రాజు—నా కిప్పుడు జ్యోతిషశాస్త్రమునందలి నమ్మకము పోయినది; నావద్ద కొల్లగా ధనము పుచ్చుకొని వ్రాసిన మావాండ్ర జన్మపత్రికలలో ఫలము లేవియు నిజమయినవి కావు; మేము కాశీయాత్రకు బయలుదేరునపుడు మంచి ముహూర్తము పెట్టుకొని యిల్లు బయలుదేరినను

శ్రోవలో గొప్పయాపదలు వచ్చినవి; అందుచేత జ్యోతిషముమీది నమ్మకము చెడినది. కాబట్టియే మొన్న పెద్దాపురము నుండి యుక్కడికి వచ్చునపుడు ముహూర్తము చూచుకొనకయే బయలుదేరినాను.

సుబ్బ—నాది అందఱి జ్యోతిషములవంటిదికాదు; నేను చెప్పిన ప్రశ్నకాని పెట్టిన ముహూర్తముకాని యీవర కెన్నడును తప్పిపోలేదు; నేను జాతకములో నెన్ని యక్షరములు వ్రాయుదునో యన్ని యక్షరములును జరిగిపీరవలెను.

రాజ—మీరు చెప్పెడుఫలము నిజమైనను నాకక్కరలేదు. నాకు ముందు మేలు కలుగుననెడిపక్షమున, వచ్చెడు ననుకొన్నది రాకపోయే నేని మిక్కిలి వ్యసనముగా నుండును; నిజముగా వచ్చెనేని, అవఱకే దాని నెదురు చూచియుండుటంజేసి వచ్చినప్పు డధికసంతోషము కలుగదు. కీడుగలుగునని చెప్పెడు పక్షమున నిజముగా వచ్చినప్పుడు దుఃఖపడుట యటుండఁగా ఇప్పటినుండియు విచారపడవలసి వచ్చెను; ఒకవేళ రాక పోయెడు పక్షమున వ్యర్థముగా లేనిపోని చింత పడవలసి వచ్చును; ఆ వట్టివిచారముచేతనే కీడు గలిగినను గలుగవచ్చునుగాని, సంతోషపడుట చేత మేలు మాత్రము కలుగనేరదు.

సుబ్బ—పండితులైయుండియు మీ రాలాగున సెలవిచ్చుట భావ్యముకాదు. పెద్దలు చెప్పిన శాస్త్రములయందు మన మెప్పుడు గుఱి యుంచవలెను. ఆ మాట పోనిండి; మీ కుమార్తెకు పెండ్లియీడు వచ్చి నట్లున్నది. ఇంకను వివాహ ప్రయత్నము చేయక యశ్రద్ధగా నున్నా లేమి?

రాజ—ఆ విషయమైయే నేనును విచారించుచున్నాను. అనుకూల మయిన సంబంధము కనఁబడలేదు; చేతిలో సొమ్ముసహితము కనఁబడదు. మీ ఎఱుక నెక్కడనైనను మంచిసంబంధము లేదుగదా?

సుబ్బ—సం-బం-ధమా? ఉన్నదికాని, వారు గొప్పవారు; మీ సంబంధము చేసికొందురో లేదో. అది మీకు సమకూడినయెడల మీకు సర్వవిధముల సనుకూలముగా నుండును.

రాజు—వారిదేయూరు? మన మేమిప్రయత్నముచేసిన ఆ సంఖ్య  
దము లభ్యమగును?

సుబ్బ—వారిది పెద్దాపురము. వారి యింటిపేరు మంచిరాజువారు.  
వారికి సంవత్సరమునకు రెండువేలరూపాయలు వచ్చు మాన్యములున్నవి;  
ఇవిగాక వారియొద్ద రొక్కముగూడ విస్తారముగా నున్నదని వాడుక.  
చిన్నవాడు ప్రథమవరుడు;<sup>1</sup> స్వరద్రూపి; అతనికొక్క యన్నగారు  
న్నారని, ఆయనకు సంతానము లేదు. ముందు సమస్తమునకును ఈ  
చిన్నవాడేక రయగును. పెండ్లికుమారుని పేరు పద్మరాజుగారు. ఆ సంఖ్య  
దము మన శోభనాద్రిరాజుగారు ప్రయత్నము చేసిన పక్షమున మీ యదృష్ట  
బలమువలన రావలెనుగాని మఱియొక విధముగా మీకు లభింపదు.

రాజు—అలాగయిన పక్షమున, ఈ సంగతిని ముందుగా మీరొక  
సారి రాజుగారితో ప్రసంగించి వారి యభిప్రాయమును తెలిసికొనెదరా?

సుబ్బ—నేను ముందు వెళ్ళి కూర్చుండెదను. తరువాత మీరు కూడ  
రండి. మీరుండగానే మాటప్రస్తావనమున మీ కొమార్తె వివాహపు  
సంగతిని తెచ్చిచూచెదను. దానిమీద మీ రందుకొని రాజుగారితో నొక్క  
మనవి చేయవలెను.

అని చెప్పి సుబ్బరాయడు సిద్ధాంతి బయలుదేలి తిన్నగా శోభనాద్రి  
రాజుగారి యింటికిఁబోయి కూర్చుండెను. తరువాత మఱినాలుగు నిమిషము  
లకు రాజశేఖరుడుగారును వెళ్ళి చేరిరి. అప్పుడు కొంతసేపు పలువిధముల  
ప్రసంగములు జరిగిన మీదట రాజశేఖరుడుగారి కొమార్తె సంగతి  
సిద్ధాంతి మెల్లఁగాఁ దెచ్చెను.

సుబ్బ—రాజశేఖరుడుగారికి పెండ్లికావలసిన కొమార్తెయున్న  
సంగతి దేవరవా రెఱుఁగుదురా?

శోభ—ఎఱుఁగుదుము; ఈ మధ్య విన్నాము. ఆ చిన్నదానికిఁ  
పెండ్లియాడు వచ్చినదా?

1. ఆ కాలంలో ఇది గొప్పయోగ్యత. బాల్య వివాహాలు కాబట్టి, బాలిక  
మరణాలు అధికం కాబట్టి పురుషులు రెండో వివాహం సర్వసామాన్యంగా చేసుకొనే  
వారనుకోవాలి.

సుబ్బ—ఈ మధ్యాహ్నమే నేను చూచినాను. ఇక చిన్నదానిని నిలిపి యుంచరాదు; మొన్న మా బంధువుల గ్రామములో నింతకంటె చిన్నపిల్ల సమర్థాడినది.<sup>1</sup>

శోభ—ఎక్కడనైన సంబంధము విచారించినారా?

సుబ్బ—పెద్దాపురములో మంచిరాజు పద్మరాజుగారున్నారు. తమరుప్రయత్నము చేసెడిపక్షమున, ఆ సంబంధ మనుకూల పడవచ్చును.

1. ఆనాటి అగ్రవర్ణం వారిలో బాగా వివాహాలను గూర్చి ఎటువంటి అభిప్రాయాలుండేవో సామినేని ముద్దు నరసింహయ్యని వారి హిత సూచన ఇట్లా తెలుపుచున్నది.

“వివాహము కమునుపే చిన్నది రజస్వల అయిన పక్షమందు తల్లిదండ్రులు తోడబుట్టినవారు ఆ చిన్నదానితో నదీగర్భమందు ప్రవేశించవలసినదవి ఒక పురుషుడు నిర్ణయించినాడు.

పిల్లలు రజస్వలలు కాకమునుపే వా కి వివాహాలు చెయ్యవలసినదనిన్ని వివాహము కాకమునుపే కన్యలు రజస్వలలైన పక్షమందు తల్లిదండ్రులున్ను తోడబుట్టినవారున్ను ఆ కన్యలతో నదీప్రవేశము కావలసినదనిన్ని నిర్ణయములుండడము వల్ల అటువంటి కుటుంబముల వారికి అనివార్యములైన ఆపత్తులు కలుగుతున్నవి.” పుట 220 - వివాహప్రవేశయము. ఈ ‘హితసూచన’ 1862 సం॥ ప్రకటితం.

“బ్రాహ్మణ కన్యలకు ఎనిమిది మొదలుకొని పది సంవత్సరముల మట్టుకు మాత్రమే వివాహయోగ్యత లున్నదట దక్షిణోనాష్ట వర్ణాత్విత్వాది శాసనమందు లభింపబడియున్నదనిన్ని” సామినేని వారు అభిప్రాయపడ్డారు. (పుట 193).

ఆనాటి పరిస్థితులను గూర్చి వీరేశలింగం వంతులుగారు కూడా స్వీయ చరిత్రలో ఇట్లా ప్రసక్తం చేశారు. “రజస్వలయిన తరువాతనే బాలికలకు వివాహములు చేయుట నిజమయిన సంస్కారమును పరులకు హర్షప్రదర్శకమునగును. అప్పుడది చిన్న సంస్కారముగాక పెద్ద సంస్కారమే యగును.

వా పుత్రులకు రజస్వలమయిన తరువాతనే వివాహము చేయుచున్నానని చెప్పి చేయు వానిని నహించి యూరుకుండక కులమువారు కులమునుండి వెలివేయుదురు” (పుట 101) అని శ్రీ పునర్వివాహ సంస్కార ప్రయోగదళ అనే ప్రకరణపు ప్రారంభ వాక్యాలుగా వ్రాశారు.

స్వీయచరిత్రము, ప్రథమ భాగము : (1982)

శోభ—అవును; అది దివ్యమయిన సంబంధమే కాని, వా రీదిన్న  
దానిని చేసికొనుట కంగీకరింతురా?

రాజు—తమ రేలాగునైనను ప్రయత్నముచేసి మాకీ మేలు చేయక  
తప్పుదు. తమరు సెలవిచ్చిన తరువాత వారు మఱియొక విధముగా  
దలచుకొరు.

శోభ—ఈపూట పద్మరాజుగారిక్కడకే వచ్చినారు. మీ యెదుటనే  
వారితో చెప్పెదము. ఓరీ! స్వామిగా! మనబావగారితో మంచిరాజు  
పద్మరాజుగారు మాటాడుచున్నట్లున్నారు. వెళ్ళబోవునప్పుడొకసారి  
యవశ్యముగా దర్శనమిచ్చి మఱి వెళ్ళు మన్నానని మనవి చేసిరా.

లంపతావాడు వెళ్ళిన కొంతసేపటికి ముప్పదియేండ్ల యీడుగుల  
సల్లిని పెద్దమనుష్యుడు చలువచేసిన తెల్లబట్టలు కట్టుకొని పదివేళ్ళను  
ఉంగరములు, చేతులను మురుగులును, మొలను బంగారపు మొలత్రాడును  
పెట్టుకొని వచ్చెను. శోభనాద్రిరాజుగారు దయచేయుడని మర్యాదచేసి  
జూయనను తమ దాపునఁ గూర్చుండబెట్టుకొనిరి.

పద్మ—తమ సెలవయినదని సామిగాడు వర్తమానము చెప్పి  
సండున, వెళ్ళుచున్నవాడను మరలి వచ్చినాను. నాతో నేమయిన  
సెలవియ్యవలసింది యున్నదా?

శోభ—వీరు కొంతకాలమునుండి మా గ్రామములో నివసించి  
యున్నారు. మిక్కిలి దొడ్డవారు. వీరిపేరు రాజశేఖరుడుగారు. మీరు  
సంబంధముకొరకు విచారించుచున్నారని తెలిసింది. వీరి కొమాఱె  
యున్నది. చేసుకోరాదా? పిల్ల మిక్కిలి లక్షణవతి; వీరిది మొదటి  
నుండియు మంచి సంప్రదాయనిద్దమైన వంశము.

పద్మ—వలువురు పిల్లనిచ్చెదమని తిరుగుచున్నారు. నాకీవజ్రకును  
వివాహము చేసికోవలెనని యిచ్చ లేకపోయినది; అలాగే కానియెడల, నాకు  
చిన్నతనములోనే వివాహమయి యీఫాటికి సంతానయోగము కూడ కలు  
గదా? మీవంటి వా రందరును మెడలు విఱుచుటచేత విధిలేక యొప్పుకో  
వలసి వచ్చినది. ఆయినను తమరేలాగున సెలవిచ్చినారని మా నాన్న  
గారితో మనవిచేసి యే మాటయు రేపు విశద పఱిచెదను.

శోభ—ఈసారి నామాట వినకపోయినయెడల, మీ స్నేహము నకును మా స్నేహమునకును ఇదే యవసానమని మీ నాన్నగారితో నేమి మనవి చేయుచున్నానని ముఖ్యముగా చెప్పవలెను.

పద్మ— చిత్తము, ఆయన మీ యాజ్ఞమీఠి నడువరు. సెలవు పుచ్చుకొనెదను.

పద్మరాజు వెళ్ళిపోయిన తరువాత సంబంధమును గురించి గడ్డ ప్రయత్నము చేయవలయునని రాజశేఖరుడుగారు శోభనాద్రిరాజుగారిని బహువిధములఁ బ్రార్థించిరి. అతఁడును తన యావచ్చక్తిని వినియోగించి యీ సంబంధమును సమకూర్చెదనని వాగ్దానము చేయుటయేగాక, ఆ సంబంధము దొరికినయెడల రాజశేఖరుడుగారికి మునుపటికంటెను విశేష గౌరవమును బ్రసీద్దియు గలుగఁగలదని దృఢముగాఁ జెప్పెను. అంతట ప్రొద్దుక్రంకినందున రాజుగారు భోజనము నిమిత్తము లేచిరి. తక్కిన వారందరును సెలవు పుచ్చుకొని యెవరియిండ్లకు వారు పోయిరి.

మఱునాఁడు నాలుగు గడియల ప్రొద్దెక్కిన తరువాత రాజశేఖరుడు గారు వెళ్ళినతోడనే, శోభనాద్రిరాజుగారు చిఱునవ్వు నవ్వుచు లోపలినుండి వచ్చి “నిన్న మనము పంపిన వర్తమానమునకు రాత్రియే ప్రత్యుత్తరము వచ్చినది సుందీ”యని చెప్పెను. “ఏమని వచ్చినది? ఏమని వచ్చినది?” అని రాజశేఖరుడుగా రత్యాతురతతో నడిగిరి. “నే నంత ఖండితముగా వర్తమానము పంపిన తరువాత వారు మఱియొక లాగునఁ జెప్పెదరా? చేసికొనియెద మని జాబు వ్రాసి పంపినారు.” అని యొక తాటాక్కు చుట్టను చేతికిచ్చెను. దానిని చదువుకొని రాజశేఖరుడుగారు పరమానంద భరితులయిరి. అప్పుడే రాజుగారు సుఖ్యారాయఁడు సిద్ధాంతిని పిలిపించి వివాహమునకు ముహూర్తము పెట్టుఁడని నియమించిరి. అతఁడు పంఛాంగ మును జూచి యాలోచించి వైశాఖ బహుళ సప్తమి గురువారము రాత్రి 24 మిడికల 18 విమిడికల మీఁదట పునర్వసు నక్షత్ర మేమలగ్నమందు ముహూర్తము నుంచెను. వెంటనే పెండ్లిపనులు చేయుట కారంభింపవలసి నదని చెప్పి మీకుఖర్చున కిబ్బందిగా నున్నయెడల ప్రస్తుత మీ నూడే



రూపాయలను పుచ్చుకొని మీ చేతిలో నున్నప్పుడు నెమ్మదిగా తీర్చివచ్చునని శోభనాద్రిరాజుగారు పెట్టెతీసి రూపాయలను రాజశేఖరుడుగారి చేతిలో బెట్టి 'సామిగా' అని నేవకునొక్కని బిలిచి 'నీ వీ వారము దినములును పంతులుగారితో కూడ నుండి వా రేపని చెప్పినను చేయుచుండుము' అని చెప్పి యొప్పుగించెను. రాజశేఖరుడుగారు వానిని తీసుకొని యింటికి బోయిరి.

ఆ దినము మొదలుకొని ప్రతి దినమును రాజశేఖరుడుగారు పెద్దాపురమునకు వెళ్ళుచు కందులు మొదలుగాఁ గం వానినెల్ల కొనితెచ్చి అదివారపు సంతలో కూరగాయలను దెప్పించిరి. ఈ విధముగా పెండ్లి పనులను సాగించుచు పంచమినాడు సీతను పెండ్లికూతురుగా జేసిరి. ఇక రేపురాత్రి పెండ్లియనగా వషినాడు రాత్రి చేతిలో కట్ట పట్టుకొని శౌంగళి మునుగుపెట్టుకొని యొక కూలివాడు చీకటిలో వచ్చి రాజమహేంద్రవరమునుండి యుత్తరము తెచ్చినానని యొక తాటాకు చుట్టను సీత చేతికిచ్చెను. ఇంతలో మాణిక్యాంబ లోపలినుండివచ్చి సీత చేతిలోని యుత్తరము పుచ్చుకొని రాజశేఖరుడుగారు పెద్దాపురమువెళ్ళి రాలేదనియు వచ్చెడి సమయమైనది గనుక వచ్చినదాక వీధిలో నిలుచుండవలసినదనియు జెప్పి లోపలికి బోయెను. రాజశేఖరుడుగారు వేగిరము రాకపోగా కూలివాడు తొందరపడుచుండుటను జూచి మాణిక్యాంబ వానికి తవ్వెడు బియ్యమును డబ్బును ఇచ్చివేసెను. ఆ వెనుక సీత 'నాన్నగారు వచ్చుచున్నారేమో చూచివచ్చెద'నని వీధిగుమ్మములోనికి వెళ్ళి ఇప్పుడు వచ్చిన కూలివాడు కట్ట దిగఁబెట్టి పోయినాడని యొక తేలికట్టును దెచ్చి వాడు మరల వచ్చి యడిగినప్పు డియ్యవచ్చునని పడక గదిలో మూలను బెట్టెను.

కొంతసేపటికి రాజశేఖరుడుగారు వచ్చి, భార్య రాజమహేంద్ర వరము నుండి యుత్తరము వచ్చినదని చెప్పి చేతి కియ్యగానే దీపము తెలుతురునకుఁ బోయి సగము చదివి చేతులు వడఁకగా జాబును క్రింద పడవయిచి కన్నులనీరు పెట్టుకొన వారంబించిరి. జాబులో నేమి విషయములున్నవో వినవలెనని చేరువను నిలువఁబడియున్న మాణిక్యాంబ

మగని చేష్టలు చూచి తొందరపడి యేమియు తోచక భేదపడియెను. అతడు గద్గదస్వరముతో మన రామమూర్తి విశూచి జాడ్యముచేత నిన్న మధ్యాహ్నము కాలముచేసినాడని చెప్పెను. అంత వారిద్దరును గొంత సేపు విచారమును పొందిరి.

ఆ మఱునాడు ప్రాతఃకాలముననే రాజశేఖరుడుగారు బయలుదేలి శోభనాద్రిరాజుగారు యింటికిఁబోయి తన పినతండ్రి కొమారుడయిన రామమూర్తిగారి పురణమువలన సంభవించిన దురవస్థను జెప్పి ముహూర్త మశుభదినములలో వచ్చుటచేత వివాహకార్యమునకు సంభవించిన యాలస్యమునకును నష్టమునకును కొంత దింతపడి పెండ్లి కుమారునివారు తరలి రాకుండ వెంటనే వర్తమానము చేయుడని కోరిరి. శోభనాద్రి రాజుగారును ఆయనను గొంచెమోదార్చి తక్షణమే పెద్దాపురమునకు మనుష్యుని పంపిరి. పిమ్మట రాజశేఖరుడుగారింటికిఁ బోయిరి.

తరువాత వచ్చిన యాదివారమునాడు రాజశేఖరుడుగారు భోజనము చేసి కూరల కావళ్ళను కూలివాండ్రచేత మోపించుకొని వానిని విక్రయించి వేయుటకయి పెద్దాపురము సంతకుఁ బోయి యొక యంగడి వానికి బేరమిచ్చి నిలువఁబడిరి. ఆ సమయమున నొక గృహస్థు తలగుడ్డ ఊట్టుకొని నిలువుటంగీ తొడుగుకొని చేరవచ్చి “అన్నయ్యా! యీ మయిల తొట్టెక్కడిది!” అని యడిగెను. రాజశేఖరుడుగా రాయన మొగము వంకఁజూచి ఊచ్యపడి మాటతోచక యూరకుండిరి. మరల ఆ పెద్ద మనుష్యుడు “గంధపుచుక్క పెట్టినారు. మనకు మైల యెక్కడి నుండి వచ్చినది?” అని యడిగెను.

రాజు—మన రుక్మిణి పోయిన వర్తమానము నీకు తెలియఁజేసి తానుగదా? మొన్న గురువారమునాడు సీతకు వివాహము నిశ్చయించు కొని పెండ్లి పనులన్నియుఁ దీర్చి సిద్ధముగా నుండఁగా బుధవారమునాడు తాత్రి యెవ్వఁడో దుర్మార్గు దొకడు నేను లేని సమయమునవచ్చి నీవు శోయనట్టు వ్రానియున్న జాబు నొకదానిని మీ వదినె చేరికిచ్చి పోయి తాడు.

రామ—ఎవ్వడో పెండ్లి కార్యమునకు విన్నము కలిగించవలెనని యీ దుస్తంత్రమును చేసియుండెను.

రాజు—గిట్టనివాఁ డెవఁడో యీ పన్నుగళ్ల పన్నినాఁడు ఇంటికి వచ్చి నీ వదినెగారిని సీతను చూచినత్తువుకాని రా.

రామ—నా కిప్పుడే రాజుగారితో మాటాడి మరల నిమిషముల మీఁద రాజమహేంద్రవరము వెళ్ళవలసిన రాజకార్యమున్నది. నెల దినములలో మరలవచ్చి మిమ్ముందరను జూచి రెండు దినములుండి పోయెదను.

అని చెప్పి రామమూర్తిగారు తన పనిమీఁద రాజసభకు వెళ్ళి పోయిరి. రాజశేఖరుఁడుగారును తిన్నగా భీమవరమునకు వచ్చి భార్యతో రామమూర్తిగారి వార్తను జెప్పి వివాహకార్యమునకు భంగము కలిగించిన దుర్మార్గుని బహువిధముల దూషింపఁజొచ్చిరి. అప్పుడు కూలివాఁడు దిగఁబెట్టిపోయిన కజ్జను తీసుకొని వచ్చి సీత తండ్రికేఁ జూపెను. దాని నాతఁ డానవాలుపట్టి, చేతఁ బట్టుకొని చూచి, నాడు రామరాజు చూపిన కత్తికజ్జ యిదియేనని భార్యతోఁ జెప్పెను. వారిరువురును ఆలోచించుకొని నిశ్చయముగా నీ యుత్తరమును తెచ్చిన వాఁడు రామరాజేకాని మఱియొకఁడు కాఁడని దృఢపఱుచుకొనిరి.

రాజు—రామరాజు మనవలన నుపకారమును పొందినవాఁడే ? ఇట్లేల చేసెనో ?

మాణి—నాటిరాత్రి మన యందరిప్రాణములను గాపాడి మన కెంతో ప్రత్యుపకారమును చూపినాఁడు. అతఁడీ యపకారము తలఁచు కొనుటకు నాకేమియు కారణము నూహించుటకు తోచకున్నది.

రాజు—మన శత్రువులవద్ద ధనము పుచ్చుకొని యీ దుర్మార్గమున కొడికట్టి యుండవచ్చును. సౌమ్ము ప్రాణమువంటి మిత్రులనయినను పగవారినిగాఁ జేయునుగదా ?

మాణి—నేటికాలమునకు ధనాశ యాతని కీ దుర్బుద్ధిని పుట్టించెను గాఁబోలును, అదిగో రామరాజు వచ్చుచున్నాడు. అతని నడిశివ సమస్తమును తేటపడును.

రాజ— ఏమయ్య ! రామరాజుగారూ ! మా వలన మహాశ  
తరమును పొందియు మా కార్యవిఘాతము జేయుట మీకు థర్మమా ?

రామ—మీకు నే నేమి కార్యవిఘాతము చేసినాను ?

రాజ—రామమూర్తి పోయినట్టు జాబు సృష్టించి నే నింట  
లేనప్పుడు మావాండ కిచ్చిపోలేదా ?

రామ—నేను మీయింటి మొగమయినను చూడలేదు. ఇటువంటి  
లేని దోషముల నామీద నారోపించిన, మీకును నాకును తిన్నగా జరుగదు  
నుండి.

రాజ—మీరు మాయంటి మొగమే యెఱుంగని యెడల, మీ చేతి  
కట్ట యిది యిక్కడ కేలాగు వచ్చినది ?

రామ—అయిదారు దినములనుండి నా చేతికట్టను గానక దాని  
నిమిత్తమై సకల ప్రయత్నములును జేయుచున్నాను. సరిసరి; తెలిసినది  
మీ రాకట్ట యెత్తుకొని దానిని తప్పించుకొనుటకయి యెదురు నామీదమ  
దోషారోపణము చేయుచున్నారా? మీరేమో యంతవరకును యోగ్యు లమ  
కొనుచున్నాను.

రాజ—నావద్ద నీవేమి యయోగ్యతను కనిపెట్టినావు ? ఇంక  
ముందు నీవెప్పుడును మా యిట్లు తొక్కి చూడవద్దు.

రామ—నీవు నీ వనబోకు. నీ యింటిజోలి యెవరికిఁ గావలెను ?

అని చివారున లేచి రామరాజు వెళ్ళిపోయెను. అతని వెనుకనే  
బయలుదేరి రాజశేఖరుడుగారు శోభనాద్రిరాజుగారి యింటికిఁ బోయి  
జరిగిన యావద్యవృత్తాంతమును వినిపించి, మరల ముహూర్తము పెట్టుట  
కయి సిద్ధాంతిని పిలిపించవలెనని చెప్పిరి.

శోభ—మీలోపల ముహూర్తము పెట్టిననాటి రాత్రియే సిద్ధాంతికి  
జ్వరము తగిలి, వ్యాధి ప్రబలమయి జీవితాశపోయినందున మరగళ  
వారమునాడు మధ్యాహ్నమున ఆయనను భూశయనము చేసినారు. అప్పు

శాయన బంధువు లందఱునుజేరి చదువుకొన్న బ్రాహ్మణున కిటువంటి చావు యోగ్యమయినదికాదని యాతురసన్యాస మిప్పించినారు. ఆ రాత్రి నుండియు రోగము తిరిగి యిప్పుడు కొంత వ్యాధి కుదిరియే యున్నాడట. మీరిప్పుడే పోయి యీ మాసములో వివాహ ముహూర్త మెప్పు డున్నదో విచారించి రండి.

రాజు—చిత్తము నెలవు పుచ్చుకొనెదను.

అని లేచి తిన్నగా సుబ్బారాయుడు నిద్ధాంతిగారి యింటికిఁబోయి 'తావదిలో పీటలమీదగోడకుఁ జేరగిలబడికూరుచుండియున్న యాయనకు నమస్కరించి, దేహము స్వస్థముగా నున్నదాయని రాజశేఖరుఁడుగారు తుశలప్రశ్నము చేసిరి.

సుబ్బ—కొంతవఱకు నెమ్మదిగా నున్నది. నారోగము ప్రబల ముగానుండి నేను తెలివితప్పి యున్నయప్పుడు, నా సౌత్తు నపహరింపవలెనని నాజ్ఞాతులందఱును జేరి నాకు సన్యాస మిప్పించినారు. నా రెండవ పెండ్లి భార్య కాపురమునకు వచ్చి యాఱునెల ఁయినది. దానితో పట్టుమని యొక సంవత్సరమైన సౌఖ్య మనుభవించలేదు. నా దేహము బలపడఁగానే యింటసహిత ముండసీయక నన్ను తఱిమి వేయుదురు.

రాజు—జరిగిపోయినదానికి విచారించిన ఫలమేమి? మీరిక పంసార సుఖములను మఱచి, మీరున్న యాశ్రమమునకు ముఖ్యముగా గావలసిన ప్రజవమును జరిపించుకొనుచు ముక్తిమార్గమును జూచుకొండి.

సుబ్బ—నేనిప్పుడు సర్వసంగములను విడిచియున్నాను. నేను మీకుఁ జేసిన యపకారమును మఱచి నన్ను మన్నింపవలెను.

రాజు—మీరు నాకేమి యపకారము చేసినారు?

సుబ్బ—చేసిన పాపము చెప్పినఁబోవునీ పెద్దలు చెప్పుదురు. మీరు మొన్న సీతనిచ్చి వివాహము చేసినతఁడు దనవంతుఁడు కాఁడు. అతఁడు శోభనాద్రిరాజుగారికి ముండలను తార్చువాఁడు. అతఁడు

భరించిన వస్త్రములు, మురుగులు మొదలయినవి రాజుగారివే. రాజుగారి తండ్రితమును పన్ని నన్ను మీదగ్గరకుఁ బంపిన నేను వచ్చి కార్య సంఘ సభను చేసినాను. ఇంతకును దైవసంకల్ప మట్లున్నది కాబట్టి కార్యము జరిగిపోయినది. మీరన్నట్లు జరిగిపోయినదానికి విచారించిన ఫలములేదు.

రాజు—శోభనాద్రిరా జంతటి దుర్మార్గుడా? ఆతని సంగతి నేను మొదట దర్శనమునకు వెళ్ళినప్పుడే తెలిసినది. ఈ కపటము తెలియక రూపాయలు చేతిలోఁ బెట్టినప్పుడు నామీది యనుగ్రహముచేతనే యిచ్చు చున్నాఁ డనుకొన్నాను. రామరాజు దర్మమా యని వివాహము కాకపోఁబట్టి సరిపోయినది కాని, లేకపోయిన యెడల నిష్కారణముగా పిల్లదాని గొంతుక కోసినవార మగుదుమే.

సుబ్బ—వివాహము కాలేదని మేలువార్త విన్నాను. నిశ్చయమైన కార్యమెట్లు తప్పిపోయినది.

రాజు—మాజ్ఞాతి యొకఁడు కాలముచేసినట్టు మయిల వర్తమానము వచ్చినందున మీరుపెట్టిన లగ్నమున శుభకార్యము కాలేదు. మరల క్రొత్త ముహూర్తమును పెట్టించుకొని రమ్మనియే యాదుర్మార్గుఁడిప్పుడు నన్ను మీ వద్దకుఁ బంపినాఁడు.

సుబ్బ—ఆ పాపకర్మునిమాట యిఁక నాతోఁ జెప్పకుండు. ఆ పాపాత్ముని ప్రేరణమువలన మీయింట ముహూర్తము పెట్టిననాడే నాకు రోగమారంభమైనది. కాబట్టి మీయెడల చేసిన మోసమునకు శిక్షగా భగవం తుడు నాకీ యాపదను దెచ్చిపెట్టినాఁ డనుకొని వివాహము కాకమునుపు రోగముకుదిరెనా మీతో నిజము చెప్పివేసి పాపపరిహారము పొందవలెనని కోటివేల్పులకు మ్రొక్కుకొన్నాను. అలాగునను కుదిరినదికాదు. అటు తరువాత

“వారిజాక్షులందు! వైవాహికములందుఁ

బ్రాజవిత్తమానభంగమందుఁ

జుతిగోకులాగ్రజన్మ రక్షణమందుఁ

బౌంకవచ్చు నముముపొంద దధిప॥”<sup>1</sup>

అను శుక్రసీతినీ దలచుకొని వివాహ కార్యమునకై కల్లలాడతినీ గదాయని కొంత మనస్సుమాధానము చేసికొన్నాను. ఈ నీతినీబట్టియే యెవ్వరును మీతోఁ బద్మరాజు విషయమై ప్రస్తావించినవారు కారు.

1. ఆచంట లక్ష్మీపతిగారు రాజమహేంద్రవరములో వీరేశలింగంగారి దగ్గరఁ బిద్యార్థి. వీరేశలింగం క్లాసుల్లో పాఠాలు చెప్పేటప్పుడు ఈ పద్యాన్ని పఠింపజేస్తూ ఉద్వేగంగా మాట్లాడేవారిని రాళారు. “వీరేశలింగము పంతులుగారు మాకు తెలుగు పండితులు. క్లాస్ లో పాఠములు చెబుతూ రెండు మూడు పద్యములు చదివి, ఏదో సోషల్ రిఫారమ్ విషయమును గూర్చి ఉపన్యాసము ప్రారంభించగా గంటంతా దానిమీద లెక్చర్ తోనే గడిచిపోయేది. ‘వారిజాక్షులందు, వైవాహికములందు.....’ అనే పద్యమును చదివి హిందూ దేశమునందు సత్కల్పవర్తనము, హిందువుల ఆచారములు - వీటిని గూర్చి హేళన చేస్తూ క్లాసులో పెద్ద ఉపన్యాసములు ఇచ్చేవారు. పుట 89 - 1973.

వల్లూరి సూర్యనారాయణరావుగారు కూడా స్వీయచరిత్రలో ఇట్లా ప్రస్తావించారు పంతులుగారిని గూర్చి.

“ఆ 1878 సం॥లో నేను రాజమహేంద్రవరము గవర్నమెంటు కాలేజీలో నాల్గవ ఫారములో చేరినప్పటినుండియు, కందుకూరి వీరేశలింగం పంతులుగారు మాకు పాఠ్యాయులుగా నుండి ఒక్క తెలుగే గాక మరికొన్ని గ్రంథములలో కూడ పాఠములను చెప్పుచుండిరి....

ఈయన యలవాటును బట్టియు; మేము పాఠములను సరిగా వల్లించకపో బట్టియు, క్లాసులో యేమియో లోకాభి రామాయణములలో దీంపేవారము. ‘మా కోమల మనస్సులకు నాటనట్లు మాకు ఉగ్గపాలతో సంఘ సంస్కరణలను గురించియు, సాంఘిక మూఢ విశ్వాసములను గురించియు చిత్ర విచిత్రముగ యాయన ఉపదేశించుచుండిరి. పూర్వపు రాతి బొమ్మల నన్నిటిని బ్రథలు కొట్టుచే యాయన పరమావధి. ఆంధ్ర కవుల ఆతిశయోక్తులు, అలంకారములు యాయనకు తలకెక్కువు. వాని నెల్లప్పుడు యాసదించేవారు.” పుట 185 - (1986)

రాజు — ఇప్పుడేపోయి యీ సంగతి శోభనాద్రిరాజు నడిగి యనవలసిన నాలుగుమాటలును మొగముమీదనే యనివేసి వచ్చెదను.

అని వెంటనే పోయి శోభనాద్రిరాజు వీధి గుమ్మములో నిలుచుండి యటండగా జూచి “మీరేమో గొప్పవారనుకొని మీమాటను నమ్మి మోస పోయినాను. మీతో నింతకాలము స్నేహముచేసినందుకు, నా కొమార్తెను నిర్భాగ్యునకిచ్చి వివాహము చేయించు కొఱకా ప్రయత్నము చేసినారు?” అని నిర్భయముగాఁ బలికి రాజశేఖరుడుగారు వెనుకకు మరలిరి. శోభనాద్రిరాజు మరలఁ బిలిచి “మావద్దఁ బుచ్చుకొన్న రూపాయలనిచ్చి మఱిపొమ్ము” అని నిలువఁజెచ్చెను. “మీరిచ్చిన రూపాయలును నాయెద్దనున్న రూపాయలును కూడఁ గలిపి వానితో వివాహమునకు వలయు వస్తువుల నెల్ల కొన్నాను. ఇప్పుడు నా యెద్ద రొక్కము లేదు; చేతిలో నున్నప్పుడిచ్చెదను” అని వెళ్ళిపోవుచుండగా, శోభనాద్రిరాజు తన భటులచేత రాజశేఖరుడుగారిని పట్టితెప్పించి చెఱసాలలోఁ జెట్టించెను. ఆ సంగతి మాణిక్యాంబకు దెలిసినదీ మొదలుకొని పెనిమిటికి సంభవించిన యాపదను దలఁచుకొని నిద్రాహారములు మాని సదా యీశ్వరభ్యాసము చేయుచు తోలోపల దుఃఖించి కృశించుచుండెను.

ఈ సంగతి జరిగిన మూడవనాడు సూర్యోదయమయిన తరువాత సీత వీధిగుమ్మములో నిలుచుండగా నెవ్వరో యిద్దరు మనుష్యులు వచ్చి “మీ యన్నగారు పితాపురమునుండి వచ్చి యావలి వీధిని కరణముగారి యింటిలోఁ గూరుచుండి నిన్నక్కడకు దీసికొని రమ్మన్నాడు” అని చెప్పి సీతను దీసికొనిపోయి యూరి బయటనుండి యెత్తుకొని పాఱిపోయిరి. ఈ దుఃఖవార్త మాణిక్యాంబకు దెలిసిన తోడనే యామె భూమిమీద పడి మార్చుపోయి కొంతసేపటికి దెలిసి పెనిమిటి యొక్క ఖియోగమునకుఁ బుత్రికాశోకము తోడుపడ నెవ్వరెన్ని విధములఁ జెప్పినను భూవక కన్నీరు కాలువగట్ట విలపించుచుండెను.



## పదునొకండవ ప్రకరణము

సుబ్రహ్మణ్యము పిరావరము బ్రవేశించుట — ఒక మిత్రుడు కనబడి యింటికి గొనిపోయి యాదరించుట — నీలాద్రిరాజు చర్య — రాజుగారి ధనము పోవుట — అంజనము వేయుట—పోయిన ధనము నీలాద్రిరాజు దొడ్డిలో మఱికొంత సొమ్ముతో గూడ దొరుకుట.

త్రులిదండ్రులను వీడ్కొని బయలుదేరిననాడు సుబ్రహ్మణ్యము త్రోవదప్పి యెచ్చడికోపోయి తుద కసలసంజవేళ పిరావరము చేతెను. అప్పుడు కొందఱు దుష్టాత్ములొకచోట గూరుచుండి యాతని వాలకమును జూచి తమలో దామాలోచించుకొని “యీతఁడు పల్లెటూరి వాడుగాఁ గనఁబడుచున్నాడు. ఈతని బెదరించి మనమే మయిన పుచ్చుకొందము” అని నిశ్చయము చేసికొనిరి. వెంటనే యా గుంపులో నుండి రాజు భటుఁడొకఁడు పైకివచ్చి ముందుకు నడిచి సుబ్రహ్మణ్యమువచ్చు మార్గమున కడ్డముగా నిలిచి గంభీరధ్వనితో “ఆ వచ్చెడువా రెవరు?” అని అడిగెను.

సుబ్ర—నేను బ్రాహ్మణుఁడను; భీమవరమునుండి వచ్చుచున్నాను.

భటు—ఇంత చీకటి పడిన తరువాత వచ్చుటకు కారణమేమి?

సుబ్ర—తిన్నగా బయలుదేరినది మొదలుకొని నడచివచ్చిన యెడల ప్రొద్దుండగానే యూరు చేరియుండునుగాని, దారితప్పి పెదదారిని పడి వచ్చినందున నింత యాంశ్యమయినది.

భటు—ఈ గ్రామములో నీకు బంధువులెవరున్నారు?

సుబ్ర—ఎవ్వరును బంధువులు లేరు. రాజుగారి నాశ్రయించి పని సంపాదించుకోవలె నని వచ్చినాను.

భటు—నీ భుజము మీది మూట యెవరిది?

సుబ్ర—నాదే. మఱియొకరిమూట ఖాయెద్దకెందుకు వచ్చును?

భటు—నీది కాదు. నీ వనుమానపు మనుష్యుడవుగాఁ గనఁబడుచున్నావు. నిన్ను నే నిప్పుడు వదిలిపెట్టను. తిన్నగా తాజాకు నడువు.

సుబ్ర—నేను దొంగను కాను. చిన్నప్పటినుండియు నింత ప్రతిష్ఠతో బ్రతికినవాఁడను. నన్ను విడిచిపెట్టు.

భటు—ఏకటి పద్ధతరువాత గ్రామమునకు వచ్చినవారిని విడిచి పెట్టఁగూడదని మా రాజుగారి యాజ్ఞ. విడిచిపెట్టెడు పక్షమున నా కేమిచ్చెదవు.

సుబ్ర—నాలు గజాలిచ్చెదను నన్ను విడిచిపెట్టు.

భటు—నాలుగురూపాయలకు తక్కువ వల్లపడదు. నీవు చూడఁబోయిన దొంగవుగాఁ గనఁబడుచున్నావు. మూట నక్కడపెట్టు; పెట్టికపోయిన నిన్నేమి చేసెదనో చూడు.

ఆవరకు బాహ్యభూమికి వెళ్ళి తిరిగివచ్చుచున్న యొకపురుషుడింతలో నామార్గముననే యింటికి బోవుచు, ఆ సందడివిని యచట నిలుచుండి “ఏమా మనుష్యుని నట్లు తొందరపెట్టుచున్నారు?” యని అడిగెను.

సుబ్ర—చూచినారా, యీ మనుష్యుఁడు నాలుగు రూపాయలొచ్చినది గాని నిన్ను పోనీయ్యనని నిర్బంధపెట్టుచున్నాఁడు.

పురు—సుబ్రహ్మణ్యమా? నీవా! కంఠస్వరమునుబట్టి యావఁదాలు పట్టినాను. ఇక్కడి కొక్కడవును రాత్రివేళ నెందుకు వచ్చివావు? ఇంటికడనుండి చెప్పకుండ పాతిఫోయి రాలేదు గదా? ఇంటికి తాపోదము?

సుబ్ర—ఉమాపతిగారా? మీ రిక్కడ నున్నారేమి? మీరింకొక నిమిషము రాకపోయినయెడల, వాడు బెదిరించి నా యొగ నేమైన గాఢేయును జుండి.

ఉమా—ఏడి; నిన్ను తొందజపఱచినవాఁ డెవ్వఁడు?

సుబ్ర—మనము మాటలాడుచుండుట నూచి మెల్లమెల్లగా జాతీ ధూరము నుండి పారిపోవుచున్నాఁడు.

ఉమా—పోనీ, వాని సంగతి రేపు విచారించి కనుగొందము.

అని మాటలాడుకొనుచు వారిద్దఱును గలిసి యింటివంక నడిచిరి. ఇల్లు చేరు తోపల సుబ్రహ్మణ్యము తన తండ్రికిని కుటుంబమునకును నాఁటివఱకు సంభవించిన విపత్తులును ప్రస్తుతపు స్థితియు తానక్కడికి వచ్చిన కారణము చెప్పెను. అది విని యుమాపతిగారు మిక్కిలి వ్యసనపడి తాను చిన్నతనములో రాజశేఖరుఁడుగారివద్దఁ జదువుకొన్నప్పుడున్న యొశ్వరథమంతయు బోయి యింతలో నింత బీదతనము సంభవించి నందున కాశ్యపడి తనకు విద్యాదానము చేసిన గురువు విషయమై శక్తి వంచన లేక ప్రయత్నము చేసి చేతనయిన యుపకారమును జేయ వలెనని మనసులో నిశ్చయించుకొనెను. కాఁబట్టి, సుబ్రహ్మణ్యమును పలు విధముల నాదరించి, తాను పితాపురపురాజుగారియొద్ద నిరువదిరూపాయల యుద్యోగములోనున్న సంగతిని జెప్పి, అతనికింత యనుకూలమైన పని చేయించుటకై రాజుగారి యొద్దఁ బ్రయత్నము చేసెద ననియు, పనియైనఁ దాక తనయింటనే యుండవలసిన దనియుఁ జెప్పెను. ఆ ప్రకారముగా ప్రతిదినమును సుబ్రహ్మణ్యము బోజనముచేసి యుమాపతిగారి తోడఁ గూడ రాజసభకుఁ బోవుచుండెను. వీరికాపురాధీశ్వరుడయిన విజయరామ రాజుగా రొకనాఁ డాతని జూచి, యీయన యెవ్వరని యుమాపతిగారి నడుగఁగా, ఆయన వారి స్థితిగతులను మొదటనుండియుఁ జెప్పి, 'తమ యాస్థానములో నేదియయిన నొక యుద్యోగ మ్మీతని కిప్పింపవలయు' నని మనవి చేసెను.

ఉమాపతిగారి యింటనుండి రాజుగారికోటకుఁ బోవుమార్గములో నొక గొప్ప మేడయుండెను. ఆ మేడ నదైకుఁ బుచ్చుకొని నెలదినముల నుండి యందులో నొక రాజుగారు తన సేవకులతోఁ గూడ కాపురముండి రెండు మూడు దినముల క్రిందట బ్రాహ్మణ సంతర్పణ మొకటి చేసెను. సౌమ్యులైకుండ వచ్చినప్పుడు పుష్కలముగా భుజించుట యెల్లవారికిని సహజగుణమే కాబట్టి ఆ యూరిబ్రాహ్మణోత్తములును నిత్యము నింటి వద్ద ఘృతము నభిషురించుకొనువారే యయ్యును నాడు మాత్రము చేరలకొలది నేయిత్రాగిరి. ఆ సంతర్పణమువలన రాజుగారి కీర్తి గ్రామ మంతటను వ్యాపించెను; కాబట్టి ప్రతిదినమును పలువురువచ్చి యాయ నను నాశ్రయించి పోవుచుండిరి. ఆయన పేరు నీలాద్రిరాజుగారు. ఒక నాడు నీలాద్రిరాజుగారు భోజనము చేసి వీధి యరుగుమీఁద పఞ్చరు చేయుచు నిలువఁబడి, ఆ త్రోవను రాజసభకుఁ బోవుచున్న సుబ్రహ్మణ్యమును దూరమునుండి చూచి 'మాట' యని చేనైఁగజేసి పిలిచెను.

నీలా—పూర్వము మిమ్మొక్కడనో చూచినట్లున్నది. మీ కాపురపు గ్రామమేది?

సుబ్ర—నా జన్మభూమి ధవళేశ్వరము. మా యింటిపేరు గోచేటివారు. నా పేరు సుబ్రహ్మణ్యము.

నీలా—ఆవును జ్ఞప్తికి వచ్చినది. మీరు రాజశేఖరుఁడుగారి కౌమారు కారా? ఇప్పుడాయన యెక్కడ నున్నారు?

సుబ్ర—ఇక్కడనే భీమవరములో నున్నారు. మీ రాయన వెక్కడ నెఱుఁగుదురు?

నీలా—ధవళేశ్వరములోనే చూచినాము. మేము సంవత్సరము క్రిందట యాత్రార్థమై బయలుదేరి పదిదినములు ధవళేశ్వరములో నుండి గౌతమీస్నానమును చేసికొని, కోటిఫలి మొదలగు పుణ్యక్షేత్రములను క్షేపించుకొని, మాసము క్రిందట పాదగయను దర్శించుటకయి వచ్చి యున్నట్లునుండియు నిక్కడనే యున్నాము. మీ తండ్రిగారికి. మా యెడల

గురుభావము. మేమక్కడ నున్నది నములలో మీ తండ్రిగా రెప్పుడును  
మాయొద్దనే యుండెడివారు.

సుబ్ర—సంవత్సరము క్రిందట మీమ్ముఁ జూచినట్లు నాకు  
జ్ఞాపకములేదు. మీరెక్కడ బసచేసినారు?

సీరా—మీకు జ్ఞాపకము లేదుగాని మాకు చక్కగా జ్ఞాపక  
మున్నది. మీ కిద్దఱు చెల్లెండుండవలెను. వారు బాగున్నారా?

సుబ్ర—మెద్ద చెల్లెలు రుక్మిణి చనిపోయినది. చిన్న చెల్లెలు  
బాగున్నది.

సీరా—మీరు నా సంగతి బాగుగ నెఱుంగరు. విజయనగరపు  
రాజుగారు మా మేనమామకొమాళ్ళు. మొగలితుఱురాజుగారి కిచ్చినది మా  
సవతి మేనకోడలు.

సుబ్ర—నేనిప్పుడు సభకుఁ బోవుచున్నాను. మఱియొకప్పుడు  
సావకాశముగా చర్చనము చేసికొని మాటాడెదను. ఇప్పటికి నెఱ  
విచ్చెదరా?

అని సెలవు వచ్చుకొని సుబ్రహ్మణ్యము రాజుగారి కొలువు  
కూటమునంబోయెను. అతఁడు ప్రతిదినమును తప్పక సభకుఁ బోవుచు,  
ఉద్యోగస్థులతో నెల్ల స్నేహముచేసి, అన్ని విధముల పనులను నేర్చు  
కొనెను. అక్కడి కొలువుకాకుండ్రందఱును ఏ కాగితము వ్రాయవలసి  
వచ్చినను సుబ్రహ్మణ్యమునే పిలిచి వ్రాయించుచుండురు. ఏ రెక్క కట్ట  
వలసి వచ్చినను సుబ్రహ్మణ్యముచేతనే కట్టించుచుండురు. అందుచేత  
నతనికి డీతమేమియు లేకపోయినను జీతగాండ్రకంటె పనిమాత్ర మెక్కువ  
గలిగి యుండెను. ఈ ప్రకారముగా నందఱికిని దయవచ్చునట్లుగా  
నెవ్వరే పని చెప్పినను జేయుచు వచ్చినందున వారందఱును గండ్ల యీ  
చిన్నవాఁడు బహుకాలమునుండి యాశ్రయించి సంస్థానము కనిపెట్టి  
యున్నాఁడని రాజుగారితో మనవి చేసిరి. దానిమీద రాజుగారు నేమ  
యము వచ్చినప్పు డుద్యోగమును జెప్పించెద మనియు, అందఱఁ దివాన

మును కనిపెట్టుకొని యుండవలసినదనియు నెరిపిచ్చిరి. ఈ లోపలా సుబ్రహ్మణ్య మొకనాఁడు వెళ్ళి మరల నీలాద్రిరాజుగారి దర్శనము చేసెను.

నీలా— ఏమయ్యా ? సుబ్రహ్మణ్యముగారూ ! గ్రామములో విశేషము లేమి ?

సుబ్ర—వింతలేమియు లేవు. ఉద్యోగమున కయి రాజుగారి ననుసరించుచున్నాను. ఇంకను పని కలిసి రాలేదు.

నీలా—మీకింత యనుసరించుట యెందుకు ? దూరదేశమునకు వెళ్ళగలరా ? నిమిషములో విజయనగరపు మహారాజుగారివద్ద గొప్ప పని చెప్పించెదము. ఆయన మాకుఁ దినతల్లి కొమారుఁడు.

ఈ కడపటి వాక్యము పూర్వము మేనమామ కొమారుఁడని చెప్పిన దానికి విరుద్ధముగా నున్నందున, ఆతఁ డబద్ధమాడుచున్నాఁడని మనసుతో ననుకొనియు చెప్పినమాట మంచిది గనుక కొంచెము సంతోషించి సుబ్రహ్మణ్యము మారుపలుక కూరకుండెను.

నీలా—ఆనుమానించుచున్నా రేమి ? మీతోడు. మీకు తప్పక గొప్ప యుద్యోగము నిప్పించెదము. కాళహస్తి రాజుగారయిన రామవల్మీకిగారికిని మాకును నత్యంతమైత్రి, చిన్నప్పుడు వారును మేమును నొక్క బండిలో నెక్కినాము. ఈ సంగతి పరమరహస్యము. ఎవ్వరితోను జెప్పవద్దు.

సుబ్ర—చిత్తము ఇక్కడ పని కలిసిరాని యెడల నవశ్యముగా వెళ్ళెదను.

నీలా—మీకింకొక రహస్యము చెప్పెదను. బాల్యములో మేమును కాళహస్తిరాజుగారును కలిసి జూదమాడెడివారము. ఆయన సంగతి మనకెందుకుఁగాని, అప్పుడాయన బోగముదాని నుంచుకొన్నాడు సుమ్మా.

సుబ్ర—తమరు ప్రొద్దుననే యక్షతలు ధరించినారు. పార్థివము చేయుచున్నారా ?

నీలా—పూర్వము పార్థివము చేయుచుంటిమి కాని యిప్పుడు శతపూజ మాత్రము చేయుచున్నాము. మీ రాజుగారు కూడా శివపూజా దురంధరులట కాదా ? అందుచేతనే వారికి విశేషైశ్వర్యము కలిగి యున్నదని విన్నాము.

సుబ్ర—అవును. వారు శ్రీమంతులనియే నేను విన్నాను.

నీలా—మీ రాజుగారివద్ద రొక్క మేమాత్ర మున్నదని చెప్పు కొనుచున్నారు.

సుబ్ర—పది లక్షలకు తక్కువ లేదని వాడుక.

నీలా—అది అంతయుఁ గోటలోనేగదా యుండును?

సుబ్ర—కొటలోనే యుండును. అక్కడ జీరకాలము నుండి. చమ్మకముగాఁ బనిచేయుచున్న ముసలిబంట్లు కావలియుండుదు.

నీలా—విజయనగరపు మహారాజుగారు క్రొత్తగా నొకకొటను గట్టఁదలంచి, మేము చూచిన పట్టణములలోనున్న కొటల పటములను వ్రాసిుంచి తీసికొని రండని మఱి మఱి చెప్పినారు. మొన్ననే పెద్దాపురపు కొటపటమును దెప్పించినాము. మీరీ కొటపటమును కూడా వ్రాసి యియ్య గలరా ?

సుబ్ర—చిత్తము. కాగితము కలమును దెప్పింపుఁడు. ఇప్పుడే వ్రాసి యిచ్చెదను.

అని, కాగితమును కలమును నీరాబుడ్డియు తెప్పించిన మీఁదట తాను జూచిన దంతయు జ్ఞాపకమునుబట్టి పటమును వ్రాసి నీలాద్రిరాజు గారి చేతికిచ్చెను. ఆయన దానిని జూచుకొని యా యా స్థలముల యుపయోగములను గుఱించియు పని యొక్క గట్టితనమును గూర్చియు ప్రశ్నలు వేయజొచ్చెను. సుబ్రహ్మణ్యమును దనకుఁ దెలిసినంతవఱకు సదుత్తరములను జెప్పుచు వచ్చెను.

నీలా—ఉత్తరపు వైపున వీధి ప్రక్క నున్నదేకదా దనాగారము?

సుబ్ర—అవును.

నీలా—అంతయు బాగుగానున్నది; కాని కోటగోడ యెత్తెంత పెట్టినారు?

సుబ్ర—నుమారు పండ్రెండడుగులుండవచ్చును.

నీలా—మన మీ కోట పటము వ్రాసికొన్న సంగతి యెవ్వరికిని దెలియనీయక రహస్యముగా నుంచవలెను. రాజులకు తమ కోటవంటిది మఱియొకటి యుండుట కిష్టముండదు.

అని చెప్పి, లోపలనుండి తమలపాకులును పోకచెక్కలును పళ్ళెముతోఁ దెప్పించి తాంబూల మిచ్చి, కోటకట్టించునప్పు డీ పటము వ్రాసి యిచ్చినది మీరే యని రాజుగారితోఁ జెప్పెదము నుండి యని పంపివేసెను. సుబ్రహ్మణ్య మా మాటలకు సంతోషించి సెలవు పుచ్చుకొని, తనకొక వేళ గొప్పయుద్యోగ మగునేమోయను నాశతో పరిపరి విధముల నాలోచించుకొనుచు మెల్లగా నింటికి వచ్చెను.

తరువాత నాలుగుదినముల కొకనాఁడు ప్రభాతసమయముననే రాజుగారి యింట దొంగలువడి దనాలయములోని నగలును రొక్కమును దోచుకొనిపోయినారని యూరనొక కింపిదంతి కలిగెను. పిమ్మట గొంత సేపటికి రాజభటులు సందడి చేయుచు నూర నలుప్రక్కలను దిరిగి, తమకు విరోధముగా నున్నవారి నందఱిని పట్టుకొని తాణాకీడ్చుకొని పోవ మొదలు పెట్టిరి. అక్కడ నున్నవారు వాండ్రను కొట్టలోఁ బెట్టి నేరము నొప్పుకొండని పలువిధములఁ గొట్టి బాధింపఁ జొచ్చిరి. కాని వారు నిరపరాధుల నెందఱిని పట్టుకొని బాధపెట్టినను నిజమయిన దొంగలను మాత్రము కనిపెట్టలేకపోయిరి. ఉత్తరపు దిక్కున కోట గోడకు నిచ్చెన. వేసికొని దొంగలు 'లోపల ప్రవేశించినట్లు' అడుగుల జాడ కనఁబడు చుండెను. గచ్చుతో కట్టిన దనమున్న గదియొక్క రాతిగోడలో చిన్న తలుపువల్లకు తగినంత పాణిద్వార మొకటి కొట్టబడియుండెను. ఆ ద్వార



మును త్రవ్వటకు, బరిమయిన పనివాండు ముగ్గురు పూనుకున్నచో సభమపక్షము రెండుజాముల సేవయినను పట్టును. రాత్రి యంతసేపు మేల్కొని పనిచేయుటకు దొంగల నిద్ర యేమయిపోయినదామని విచారింపవలసిన యక్కఱలేదు. వారి నిద్ర యంతయు ద్విగుణముగా వచ్చి కావలివాండ్ర నాశ్రయించినది. కొట్టులోపల రూపాయల సంఘలు చప్పుచైనప్పుడు దనలక్ష్మి మూలుగుచున్నదని జడిసికొని కావలియున్నవారు భద్రమైన గదిలో దూరి తలుపువేసికొని ప్రాణములను కాపాడుకొని రలియు, గ్రామములో నొక ప్రవాదము పుట్టినది. ఇదెంత నిజమో యాశ్వరునకు దెలియును. ఏది యెట్లయినను దనలక్ష్మి మాత్ర మారాత్రి నతవాహనాదురాలై నూతన ద్వారమున కోటవిడిచి వెళ్ళిపోయిన మాట మాత్రము వాస్తవము. ఎన్ని విధముల ప్రయత్నము చేసినను రాజకీయ భటులకు దొంగలజాడ యెక్కడను గానరానందున, విసిగి తుడకు వారు తమ నాయకుని కడకు వచ్చి తాము పడ్డ ప్రయాసనంతయుఁ జెప్పుకొనిరి. అందుమీఁద నాతఁడు చేయవలసినపని యేమియు తోచక కొంతసేపాలోచించి, దొంగలు పట్టుకొనిపోయిన సొమ్ము తెప్పించలేక పోయిన యెడల రాజుగారివలన మాట వచ్చును. గాఁబట్టి రాజకీయ నియోగులలో నొకరిమీఁద పెట్ట నిశ్చయించి, వారి నందఱిని వేటువేట పేర్కొని యెవరిమీఁద బెట్టిన నెవరికి కోపము వచ్చునోయని జడిసి, వారితో లోకువయైన వారిమీఁదికి త్రోయనెంచి; యాపని తాను చేయుట యుచితముకాదని యింటికిపోయి మాటాడి యంజనము వేయువాని నొక నీని పిలుచుకొని జాములోపల మరల వచ్చెను.

నాయ—ఏమోయి బీమన్నా! రాత్రి రాజుగారియింట దనము పోయినది. నీ వా దన మపహరించినవానిని చెప్పఁగలిగినయెడల, నీకు గొప్ప బహుమతి దొరకఁగలదు.

బీమ—అదెంతసేపు? సొమ్ము తెప్పించుకోగలిగినయెడల అంజనము వేసి నిమిషములో పేరు చెప్పించెదను.

నాయ— అంజన మిప్పుడు నీ యొద్ద నీర్థముగా నున్నదా ?<sup>1</sup>

భీమ—ఉన్నది. అది పిల్లి కన్నులవానికేగాని పాఱదు. అటు వంటివాని నెవ్వని నైనను పిలిపించవలెను.

నాయకుఁ డా మాటలు విని యొకవటుని బిలిచి, “నీవు పోయి చాకలి సామిగానిని తీసికొనిరా. వానిని పిల్లికన్నులు” అని నియమించెను. వాఁడు వెంటనేపోయి రెండు గడియలసేపునకు సామిగానిని వెంటఁ బెట్టుకొని వచ్చెను. ఈ లోపల సంజనము వేయువాఁడు దానిదానిచేత గడినొకదానిని నలికించి, అందొకమూలను నూనెతో గొప్ప దీపమును వెలిగించి తాను స్నానముచేసి వచ్చి దీపము ముందట పిండి ముగ్గుతో నొకపట్టు పట్టి అందాంజనేయ విగ్రహమును కాటుక కరాటమును ఉంచి పూజ చేయుచుండెను. చాకలివాఁడు వచ్చినతోడనే యాతఁడు తనపూజను చాతించి, పట్టులో వానిని గూరుచుండఁబెట్టి బరిజలోని కాటుకను వాని కుడిచేతిలో రాచి దానిని నిదానించిచూచి దానిలో నేమి కనఁబడునో దాని నెల్ల తనకుఁ జెప్పుచుండుమని యుత్తరపు చేసెను.

భీమ— చేయి దీపము దగ్గరగాఁ బెట్టి దానివైపు జెప్పవచ్చుక చూడు. నీ కిప్పుడేమయినఁ గనఁబడుచున్నదా ?

సామి—లేదు. కాటుకమాత్రము కనఁబడుచున్నది.

భీమ—చూపు చెదరనీయకు. ఇప్పు డేమయినఁ గనఁబడుచున్నదా?

సామి—కనఁబడుచున్నది. పెద్దబంగారపు రేకువలె నున్నది.

భీమ—ఆ రేకు నడుమ నేమయిన నున్నదా ?

1. అంజనము.

The magic ointment used, for the purpose of discovering any thing that is, concealed అంజనము a conjurer, he who finds that which is concealed by putting this ointment on his hand or on his eyelashes. అంజనము వేసి చూడ to search for hidden things అని బ్రౌను విమర్శింపు.

సామి—అవినీచెట్టున్నది.

భీమ—అవినీచెట్టుకా దళోకవృక్షము. ఆ వృక్షము కొమ్మలలో నెవరున్నారో చూడు.

సామి—పెద్ద కోరియున్నది.

భీమ—కోరి యనబోతు. అంజనేయులువారును. నీ మనసులో నమస్కారము చేసి యేమిచెప్పనో తెలిసికో.

సామి—ఏమో పెదవులు కదుల్చుచున్నాడు. ఆ మాటలు నాకు చెలియవు.

భీమ—రాజుగారి సొమ్మెవ్వ రెత్తుకొనిపోయినారో యడుగు.

సామి—రాజుగారివద్ద కొలువున్న వారిలోనే యొకరు తీసినాశను చున్నాడు.

భీమ—వారింటిపే రడుగు.

సామి—గోదేటివారు.

భీమ—పేరు కూడా చెప్పమను.

సామి—సుబ్బమ్మ.

భీమ—సుబ్రహ్మణ్యమా ? గోదేటి సుబ్రహ్మణ్యము.

సామి—ఇందాక నీ వాలాగునఁ జెప్పలేదు.

భీమ—నీ వాంజనేయులవారితోనా మాటాడుచున్నావు ? అంజనేయు లిందాక వాలాగునఁ జెప్పలేదనుచున్నావా ? ఆయన వాలాగుననే చెప్పినాడు. నీవే పేరు నోటఁబట్టలేక తప్పు పలికినావు. చాలు ఈపాటి కిలే ఇక మాటాడకు.

అని యాతఁడు సామిగానిని తనవెనుకకుఁ తీసికొని, సొమ్ము తీసినవానిపేరు బయటఁబడ్డదని కేకలు వేసి చెప్పనారంభించెను. భటు

నాయకుడును 'ఈ దొంగతనము మఱియొకరివలన జరిగినది కా' దని యీ ప్రక్కనుండి యీ ప్రక్కకు దిరుగసాగెను. సభలోని యుద్యోగస్థు లందఱును వీరి ద్విద్వంద్వము గలిసి యామాట చాకలివానికి నేర్పి పెట్టిరికాని యిందు సత్యమేమియు లేదని తలచిరి. సాధారణ జను లందఱును నిజముగా దొంగతన మాతఁడు చేయకపోయినయెడల చాకలివాని కా పే రెట్లు తెలిసినదనియు; గట్టిగా నుబ్రహ్మణ్య మాపని చేసిననియు, జెప్పకొనుచుండిరి. ఊరనెక్కడఁ జూచినను నుబ్రహ్మణ్యము సొమ్మును తస్కరించినట్లు అంజనము వేయఁగా బయటపడ్డదని మూఁకలు గట్టి మాటాడుకొనఁ జొచ్చిరి; రాజుగా రామాటల నెంతమాత్రము విశ్వసించ లేదు.

అప్పుడు సభామందిరమునుండి యింటికిఁ బోవునపుడు త్రోవ పొడుగునను ప్రజలెల్ల 'ఈతఁడే కన్నము వేయించినవాడు' అని నుబ్రహ్మణ్యమును వ్రేలుపెట్టి చూపనారంభించిరి. అందుచేత నాతఁడు వట్టి నీలాపనింద వచ్చెగదాయని సిగ్గుపడి రాత్రి భోజన మయిన తరువాత నొక్కడును బయటి తనలోఁ దానిట్లు చింతింప మొదలు పెట్టెను. ఆ గోడకు కన్నము వేసినవాఁ డెవ్వడయ్యుండును? ఒకడంత సాహసపుఁ బనిని చేయఁజాలడు. అటువంటి బలమయిన రాతిగోడకు కన్నము వేసిన వా రిద్దఱు ముగ్గురుండక తప్పదు. ఆ ముగ్గురు నెవ్వరై యుందురు? కోట సంగతి గుర్తెఱిగినవారే కాని మఱియొకరు కారు. నాలుగు దినముల క్రిందట నీలాద్రిరాజు నాచేత కోటపటమును వ్రాయించుకొన్నప్పుడు ధనాగారమునుగూర్చి రెండుమాడుసారులడిగెను. అతడట్లడుగుటకుఁగారణ మేమి? ఈ దొంగతనములో నతని కేదో సంబంధము గలిగియుండ వలెను. అతఁడు గోడయెత్తుకూడ నడిగెను. దొంగతనములో సంబంధమే లేనియెడల గోడ యెత్తుతో నతని కేమి ప్రయోజనము? అంతియకాక ఈ సంగతి గ్రామములో పొక్కకమునుపే వేకువజామున బహిర్భూమికి వెళ్ళుచుండఁగా నన్నుఁ బిలిచి యతఁడు రాజుగారిలోపల దొంగలు పట్టారట యని యడిగినాడు; అతఁడు దొంగలలోఁ జేరియుండని పక్షమున, అంత పెందలకడ నాతని కాసంగతి యెట్లు తెలియును? నేను స్థాయం

కాల మింటికి వచ్చునప్పుడు వీధిలో నిలుచుండగా నాతని జూబిహను. అపసరాతని చర్య వింతగా నున్నది. ఈ యన్నీ పేతువుల చేతను విః రుచిహుడంగా ఈతఁడు దొంగల గురువనుటకు నందేహము లేదు. రేపు రాజుగారి నడిగి కొందఱు రాజభటులను బుచ్చుకొని యెవ్వరికిని దెలియకుండ నాతని యింటిమీద పడి పెద్దెలు మొదలగునవి పరీక్షించెదను. అప్పుడు కొంతసొమ్మయిన దొరకగలదు. అందుమీద నామీది నింద యైననుపోవును, అని యాలోచించి యారాత్రి యెట్లో వేగించి తెల్లవారిన తోడనే రాజుగారిదర్శనముచేసి తనయందు దోషము లేకమయినను లేదని చెప్పుకొని తనవశమునఁ గొందఱు భటులనిచ్చి తనయాజ్ఞ ప్రకారము చేయు నుత్తరువిచ్చినచో దొంగలను సొత్తుతోఁ గూడఁ పట్టుకొనెదనని దృఢముగా జెప్పెను. రాజుగారాతని మాటయందు గౌరవముంచి, తక్షణమే పదుగురు భటులను రప్పించి, మీరందఱు నీయన చెప్పినట్లెల్లచేసి పర్యవ సానము మాతో మనవి చేయవలసినదని గట్టి యుత్తరువు చేసిరి. సుబ్ర హ్మణ్యము వారిని దీసికొని తిన్నగా నీలాద్రిరాజున్న యింటికిఁ బోయి వీధిటలుపు. వేసీయుండఁగా వారినందఱిని ఇంటి చుట్టును కావలిపెట్టి యిద్దఱిని. వెంటఁదీసికొని పాణి ద్వారముల దొడ్డిలో ప్రవేశించెను. అప్పుడు నీలాద్రిరాజు పెరటిలో నిలుచుండి క్రొత్త మనుష్యులు వచ్చుట చూచి తత్తరపడసాగెను.

నీలా—సుబ్రహ్మణ్యముగారా? ప్రొద్దుననే మీరిక్కడకు వచ్చి వారేమి?

సుబ్ర—తమ దర్శనము నిమిత్తమే. దొడ్డిలో నేమిచేయించు చున్నారు?

నీలా—విత్తనములు చల్లించుటకయి దొడ్డి త్రవ్వించినాను ఏమి గింజలు చల్లించునా యని యాలోచించుచున్నాను.

అని యాకొందరలో తన విషయమయిన బహువచన ప్రయోగ మును మఱచిపోయి తన నిజమయిన స్థితికనుగుణముగా మాటాడెను.

సుబ్రహ్మణ్యము మాటుమాటాడక భటులతో లోపలఁజొరబడి పెద్ద  
 లన్నియుఁ దీయించి పరీక్షింపఁగా వానిలోమున్న తమ లోపల ఔరాగి  
 యెత్తుకొనిపోయిన వస్తువులును మఱికొన్ని వస్తువులును గానఁబడెను. గాని  
 రాజుగారి సొత్తేమియుఁ గనఁబడలేదు. తన సొమ్ము దొరుకుటఁబట్టి నీలాద్రి  
 రాజే దొంగయని నిశ్చయముజేసి వస్తువులు భూమిలో పాతిపెట్టి త్రవ్విన  
 యానవాలు తెలియకుండ, మఱుగుపఱుచుటకయి దొడ్డియంతయుఁ  
 ద్రవ్వించి విత్తనములు చల్లుటకని మిషపెట్టి బొంకుచున్నాఁడని యాహ  
 చేసి యతఁడు భటులచేత దొడ్డియంతయు త్రవ్వించెను; అందొక  
 చోట రాజుగారి లోపలఁ బోయినసొత్తంతయు గవ్వయిననం  
 బోకుండ మొలలోతు భూమిలో గానఁబడెను. వెంటనే కూరి  
 వాండ్రచేత సొమ్మును మోయించుకొని నీలాద్రి రాజును  
 నాతని భృత్యులను బడుకొని తీసికొని వచ్చుటకయి భటుల నియోగించి  
 సుబ్రహ్మణ్యము రాజుగారి యింటికివెళ్ళి నడచిన సర్వవృత్తాంతమును  
 నివేదించి, కావళ్ళతో సొమ్మును ముందుబెట్టి దొంగల నొప్పగించెను.  
 నీలాద్రిరాజును సేవకులును తమ నేరమున కొప్పకొని క్షమింప వేడు  
 కొనిరి. అంతట రాజుగారు మిక్కిలి సంతోషించి సుబ్రహ్మణ్యమునకు  
 గొప్ప బహుమానముచేసి, తాను పెద్దాపురము రాజునకుఁ గప్పముగదైడి  
 సామంతరాజు గనుక వారిని విమర్శింపఁ దన కధికారము లేదని  
 దొంగలను రాజభటులవశమున నొప్పగించి వారికందఱకు సుబ్రహ్మణ్య  
 మును నాయకునిగాఁజేసి విచారణకయి పెద్దాపురము శత్రుజగపతి  
 మహారాజుగారికడకుఁ బంపెను. సుబ్రహ్మణ్యమును ఉపాపతిగారియొద్ద  
 నెలవు పుచ్చుకొని పెద్దాపురమునకు ప్రయాణమయి బయలుదేరి వీధి  
 గుమ్మమువద్దకు వచ్చునప్పటికి పైనుండి మాలబల్లి యొకటి మీద పడెను.  
 అప్పుడు ప్రయాణమాపి గొళిపాటుయొక్క ఫలము కనుఁగొనుటకు  
 వురోహితునకు వర్తమానము పంపఁగా నతఁడు తాటాచు పంచాంగమును

పట్టుకొనివచ్చి శిరస్సుమీద పడలేదు గనుక మరణభయము లేదనియు,<sup>1</sup>  
 స్నానముజేసి దీపము పెట్టుకొని బ్రాహ్మణునకు కొంచెము సువర్ణదానము  
 చేసినపక్షమున బల్లిపాటుయొక్క దోషము పోవుననియు జెప్పెను.  
 సుబ్రహ్మణ్యము వెంటనే శిరస్సొనము చేసివచ్చి రాగిలో సువర్ణముండును  
 గనుక నాలుగుడబ్బు రా బ్రాహ్మణుని చేతిలోనేపెట్టి గాయత్రి చేసికొని  
 తరువాత నెంతో యెండ యెక్కినను ఆ పూటనే పెద్దాపురమునకు వెళ్ళి  
 బయలుదేఱెను.

బల్లి,

1. A lizard, పాలబల్లి the white kind మాంబల్లి the mottled  
 kind చింతబల్లి the speckled kind అని డ్రౌన్ నిమంటువు.

బల్లిపాటుకు ఫలితాలు ఇలా ఉంటాయని ప్రతి పంచాంగంలోనూ నేడు  
 కూడా యీ వివరం తప్పనిసరిగా చేరుస్తున్నారు. తాటాకుల నాటినుంచీ ఇది  
 ఆనవాయితీగా వస్తున్నదని ఇప్పుడీ రాజశేఖర చరిత్ర ప్రసక్తినిబట్టి తెలుసుకోవచ్చు-  
 సువర్ణదానమూ, రాగిలో సువర్ణం ఉంటుంది కాబట్టి నాలుగు డబ్బులు దానిని  
 ఇచ్చాడనడం పంతులుగారి వేళాకోళం.

## పండ్లెండవ ప్రకరణము

రామాజు సాయమున సుబ్బరాయడు నీరను పెట్టెట్టుకొని వచ్చుట—  
రామాజు వెలుపాలలో రాజశేఖరుడుగారిని చూచుట—రాజశేఖరుడుగారి  
చరాచరవిమోచనము—శోభనాద్రిరాజును శిక్షించుట—సుబ్బరాయడు  
చచ్చితి యయి తన వృత్తాంతమును చెప్పుట.

పెద్దాపురమునకు ఆయిదుక్రోసుల సూరములో జగ్గయ్య పేటయను  
గ్రామమొకటిగలదు. నీర నెత్తుకొనిపోయిన నాడు మధ్యాహ్నము రెండు  
జాములవేళ గ్రామకరణముయొక్క యింటివద్ద కెవ్వరో వచ్చి తలుపు  
తీయుమని కేకలు వేసిరి. అప్పుడు పదునాలుగు సంవత్సరముల  
ప్రాయముగలిగి మిక్కిలి యందగాడై యే హేతువుచేతనో తలపెంచుకొని  
యున్న చిన్నవాఁ డొకఁడు లోపలినుండి వచ్చి తలుపుతీసి యెందుకు  
వచ్చినారని యడిగెను. అక్కడ నిలుచుండియున్న యిద్దఱు మనుష్యులలో  
నొకఁడు “బ్రాహ్మణకన్యకకు డబ్బువుచ్చుకొని యన్నము పెద్దెదరా?”  
యని యడిగెను. ఆ చిన్నవాఁడు వెలుపలికి వచ్చి చూచునప్పటికి,  
ఎనిమిదేండ్ల యీడు గల యొక చిన్నది యరుగుమీదఁ గూరుచుండి  
క్రిందు చూచుచు వెక్కి వెక్కి యేడ్చుచుండెను. ఆ మనుష్యులలో నొకఁడు  
చేరువ నిలుచుండి యూరకుండుమని యదలించుచుండెను. ఆ చిన్నవాడట్లు  
వెలుపలికి వచ్చి తమ మొగమువంకఁ దేలిపాఱ చూచుచుండుటఁ గని ఆ  
మనుష్యులిద్దఱును మీ పేరేమని యడిగిరి. అతఁడు సుబ్బరాయఁడని  
జెప్పి, యా చిన్నదాని మొగమును నిదానించి కొంచెమునేపు చూచి  
యిట్లనియెను.

సుబ్బ—ఈ చిన్నది యెవరు? మీ రెక్కడనుండి తీసుకొని  
వచ్చినారు? ఎక్కడకు తీసికొని పోయెదరు?



మను—మాది కాకినాడ. ఈ చిన్నది మా గ్రామ కరణము కూతురు. పేరు సీతమ్మ. అప్పగారియింటిలో పెద్దాపురమున నుండగా తండ్రియింటికి దీసికొనిపోవుచున్నాము. అక్కడికి వచ్చుట కిష్టములేక రాగములు పెట్టుచున్నది.

సీత—కాదు కాదు. నన్ను వీండ్రెత్తుకొని పోవుచున్నారు.

సుబ్బ—పెద్దాపురమునుండి కాకినాడ కీయారు త్రోవగాదే. ఆ చిన్నది చెప్పినమాదే నిజమని తోచుచున్నది.

ఈ ప్రకారముగా ప్రశ్నోత్తరములు జరుగుచుండగా, వెనుకనుండి యెవ్వరో యేమఱుపాటున వచ్చి సీతయొద్ద నిలుచున్న వానిని జూట్టుపట్టుకొని వంగదీసి వీపుమీద వీసెగుద్దులను మఱుగుగుద్దునును దబదబ వర్షములాగున కురిపించెను. అది చూచి రెండవవాడు సీతను తన మిత్రుని విడిచిపెట్టి పరిగెత్తుటలోఁ దనకు గల సామర్థ్యమునంతను జూపెను. ఆ క్రొత్తగా వచ్చిన నాతడును “పోనీకు పోనీకు” మని చేతిలోని వానిని వదలివేసి పరిగెత్తుచున్న వానివెంటఁబడెను. అదే సమయమని రెండవ వాడు గూడ రెండవవైపునకుఁ బరుగెత్తి పరుగులో మొదటి వానికంటె దిట్టమయిన వాడని పేరు పొందెను. ఆ మనుష్యుని కొంతదూరము వఱకుఁ దఱిమి, క్రొత్త మనుష్యుడు మరల సీతయున్న చోటికి వచ్చెను.

సీత—రామరాజగారూ! నన్నాదొంగలనుండి విడిపించినారు గదా! ఇక మా అమ్మయొద్దకు తీసికొనిపోయి యెప్పగించరా?

రామ—అమ్మాయీ! ఏడ్వబోకు. నేను సాయంకాలములోగా నిన్ను దీసికొనిపోయి మీ యింటికడ నొప్పగించెదను.

సుబ్బ—రాజగారూ! ఈ చిన్నదాని తల్లిదండ్రు లెక్కడ నున్నారు? వారు చిరకాలము నన్ను కన్నబిడ్డలవలె జూచినారు.

రామ—అట్లయిన మీరీ చిన్నదాని నెఱుగుదురా?

సుబ్బ—ఎఱుగుదును. ఈ చిన్నదీ రాజశేఖరుడుగారి రెండవ కొమార్తె. ఈ చిన్నదియు నేనును నీమెయన్నగారును ననోన్యమును సోదరభావమున నుండెడివారము; అందులో ముఖ్యముగా నీ చిన్నదాని యప్పుగారును నేనును తానే నేటట్లు భేదములేక యుండెడివారము. ఈ చిన్నది నన్ను మఱచిపోయినట్లున్నది.

రామ—ఈ చిన్నదాని తలిదండ్రు లిప్పుడు భీమవరములో నున్నారు. వారివలన మీరింత యుపకారమును పొందియున్నయెడల, ఈ చిన్నదానిని గొనిపోయి జననీజనకులకడఁ జేర్చివత్తము. దారితోడుగా వచ్చెదరా?

సుబ్బ—అవశ్యముగా వచ్చెదను. నేను లోపలికిబోయి యి సంగతిని మాబాండ్రలోఁ జెప్పివచ్చువఱకును నిమిషమిక్కడ నిలువండి;

అని సుబ్బారాయఁడు లోపలికిబోయి యిందీవారిలో సంగతి యంతయుఁ జెప్పి యా చిన్నదానిని భీమవరములో దిగఁజెట్టి సాధ్యమయినంత శీఘ్రముగానే తిరిగివచ్చెదనని చెప్పెను. వారు వలదని యనేక విధములఁ జెప్పినను విననందున వారందఱును వీధిగుమ్మమువరకును వచ్చి 'వాఱునా! వేగిరము రావలెనునుమీ' యని మఱిమఱి చెప్పిరి. రామరాజా చిన్నదాని సౌందర్యమున కాశ్చర్యపడుచు, ఇంతటి చక్కఁదనము స్త్రీలయందుండిన నెంత రాజించునని తనలోఁ దాను తలపోయుచుండెను. ఆతఁడు వచ్చినతోడనే రామరాజా చిన్నదానిని బుజముమీఁద నెత్తుకొని సుబ్బారాయనితో మాటాడుచు భీమవరము మార్గము పట్టి నడవనారంభించెను.

రామ—మీరు బ్రాహ్మణులయ్యెను, ఆ ప్రకారముగా తలపెంచు కొన్నారేమి?

సుబ్బ—వెంకటేశ్వరులకు మొక్కున్నది. ఆ మొక్కును బట్టియే తొడుగుకొన్న యంగీ మొదలగు వస్త్రములను భోజనము చేయు నప్పుడు సహితము తీయకుందును; బట్టలు మానినప్పుడు సహితము రెండవవారెఱుంగకుండ మహా రహస్యముగా నొక గదిలో నుండిన

బట్టలను కట్టుకొనుచుందును. ఈ వ్రతము నేటి వఱకు దైవానుగ్రహము వలన సాగి వచ్చుచున్నది.

రామ—ఈ వ్రతము మిక్కిలి చిత్రముగానున్నది. ఇటువంటి వ్రతము నే నీవఱకు వినియు కనియు నెఱుగను.

ఈ విధముగా మాటలు చెప్పుకొనుచు వారు దీపములు పెట్టిన నాలుగు గడియలకు భీమవరమునకు సమీపమున నున్న యొక చిన్న పల్లెను జేరిరి; అక్కడినుండి త్రోవ మంచిది కాకపోవుటచేతను, రెండు దినముల క్రిందట నాయూరి బయటనే పెద్దపులి యొక మనుష్యుని నెత్తుకొనిపోయినదని వినుటచేతను, వీరకటిలో వారిని నడిపించుకొనిపోవుట యుక్తము గాదని రామరాజు వారి నా గ్రామములో నొక కాపువానియింటఁ బరుండబెట్టెను. ఆ పల్లెలో బ్రాహ్మణులు లేరు. గనుక వారారాత్రి భోజనము చేయకపోయినను రామరాజు కోమటి యింటికి వెళ్లి యటుకులను దేవు పరున్న యింటివాండ్రకు పాడియొటచేత చెంబెడు చిక్కని మజ్జిగ యడిగి పుచ్చుకొని వారి కిద్దఱికిని బెట్టెను. వానితో షుక్రు నివారణమై నందున వారును బసవాండ్రిచ్చిన తుంగచాపమీద పడుకొని హాయిగా నిద్రపోయిరి. రామరాజు జామురాత్రియుండగానే వారిని లేపి తనతోఁ గూడ దీసికొని బయలుదేలి రెండుగడియలలో భీమవరము చేర్చి, యూరి బయటకు రాగానే తా నా వఱకు మఱచిపోయిన గొప్పసంగతి యేదో తనకప్పు డకస్మాత్తుగా జ్ఞప్తికి వచ్చినట్లు నటించి తొందరపడి తనకు వెంటనే వెళ్ళక తీరనిపనియున్న దని చెప్పి వారికి త్రోవచూపి తాను ప్రక్కదారిని పోయెను. వారిద్దఱును దారి యడిగి తెలిసికొనుచు కొంత ఊరము కలసి వచ్చిరి. సీత తా నెఱిగియున్న వీధికి రాగానే సుబ్బ రాయని వెనుక దిగవిడిచి పరుగెత్తుకొనిపోయి యొకసందులో నుండి శుభరి తిన్నగా నింటికిఁబోయి చేరెను. సుబ్బరాయఁడు వీరకటిలో సీత పోయిన సందును కనిపెట్టలేక తిన్నగా వీధి చివరదాక నడచి యిల్లుఁ కనుగొనలేక గ్రామములో తిరుగుచుండెను. సీత వెళ్ళి వీధిగుమ్మమవద్ద పిలువఁగనే మంచముమీద పరుఁడి నిద్రపట్టక విదారించుచున్న మాణిక్యాంబ త్రుళ్ళిపడి లేచి పరుగెత్తుకొని వచ్చి తలుపు తీసెను. తలుపు తీసినతోడనే

సీత శర్లని కౌగలించుకొని పెద్దపెట్టున నేడ్చెను. మాణిక్యాంబయు దుఃఖము పట్టజాలక కొంతసేపు తానుకూడ నేడిచి తన పైటచెఱుగుతో కొమార్తె కన్నుల నీళ్లు తుడిచి నిన్నటి నుండియు నెక్కడికీ బోయితివనియు నింతచీకటిలో నొక్కతెవు నెట్లురాగలిగితివనియు సీతనడిగెను. ఆ క్రిందడిదినము ప్రొద్దుననే తన్నిద్దఱు దొంగ లెత్తుకొనిపోవుటయు, తామరాజును మఱియొక చిన్నవాడును తన్ను విడిపించి తీసికొని వచ్చుటయు, రామరా జేదో పనియున్నదని యూరి వెలుపలివాఁక వచ్చి వెళ్ళిపోవుటయు సీత చెప్పెను. అప్పుడా రెండవచిన్న వాఁ డేమయినాడని తత్తీ యత్యాదరముతో నడిగెను. తనతోఁ గూడ పయివీధివఱకును వచ్చి నాడనియు, అతఁడు పూర్వము తమ్మందఱి నెఱిగినవాడే యనియు, కొంచెము సేపటికెల్ల నచ్చటికి వచ్చుననియు కూతురు బదులు చెప్పెను. ఈ ప్రకారముగా మాణిక్యాంబ సీతను తొడమీద గూరుఱుండఁ జెట్టుకొని మాటాడుచుండఁగానే సూర్యోదయ మాయెను. అప్పుడు వీధిగుమ్మములో నెవ్వరో 'రాజశేఖరుఁడుగారి బస యెక్కడ?' నని యడిగిరి. ఆ మాట విని యది రుక్మిణి కంఠమువలె నున్నదని యొడిలోనుండి సీతను దించి మాణిక్యాంబ వీధిగుమ్మములోని కొక్కయంజెవేసి యెవరువాగని కేక వేసెను. అప్పుడు సుబ్బరాయఁడు మాణిక్యాంబను జూచి 'అమ్మా!' అని కౌగిలించుకొని బోరున నేడువ మొదలుపెట్టెను. అంతట వారందఱును గలిసి లోపలికిఁ బోయిరి.

చెఱసాలలో జెట్టబడిన దినముననే రాజశేఖరుఁడుగారు వ్యసన పడుచు నొకచోటఁ గూరుచుండి యుండఁగా ఏఁబదిసంవత్సరములు దాడిన కారాబద్ధుఁడొకఁ డా మార్గమున కాళ్ళసంకెళ్ళతోఁ బోవుచు రాజశేఖరుఁడు గారి మొగమువంక గొంతతడవు చూచి యాయన సమీపమునకు వచ్చి కూర్చుండెను.

రాజ—సీపే రేమి?

కారా—నా పేరు పాపయ్య; మా యింటిపేరు మంచిరాజువారు; నన్నెక్కడనైన జూచినట్టు జ్ఞప్తియున్నదా?

రాజు—మీ మొగ మెక్కడవో చూచినట్టే యున్నది కాని యెప్పుడు చూచినానో మాత్రము స్మరణకు రాలెదు. మంచిరాజు పద్మరాజు మీకేమగును?

పాప—నన్ను మీరు నల్లచెఱువువద్ద జువ్వించెట్టుకొందఁ జూచినారు. నే నప్పుడు బైరాగివేషముతో నున్నందున, న న్నానవాలు పట్టలేక పోయినారు. పద్మరాజు నా కొమారుఁడు.

రాజు—మునుపటియువస్థ పోయి మీ కింతలో నిప్పటి యీ భోజన యెట్లు వచ్చినది?

పాప—నే నీ శోభనాద్రిరాజుతో స్నేహము చేసిన దోషముచేత, నాకీతని మాట వినవలసి వచ్చినది. ఈ రాజు దారులు కొట్టుటకై నలుగురిని తోడితెచ్చి నన్ను వారికి నాడునిగాఁ జేసి నల్లచెఱువునకు పంపెడు. వెనుక కోయ రామిరెడ్డియు వాని మనుష్యులును పట్టుకోఁబడి రాజుగారిదే చెట్ల కొమ్మలకు ఉరితీయఁబడిన తరువాత మేమే ప్రబలులముగా నుండి రెండు మాసములు క్రోవలుకొట్టుటలోఁ బ్రసిద్ధిగాంచితిమి. దోయకొని తెచ్చిన సొమ్ములో సగము శోభనాద్రిరాజు పుచ్చుకొనుచుండెను. మిగిలిన సగములోను సగము నా వంతునకు వచ్చుచుండెను. మెట్టుసొమ్ముతో నాల్గవపాలును తక్కినవారు నలువురును సమభాగములుగా భంభుకొనుచుండిరి. నేను యోగివలె నబింపుచుందును; నా తోడ నున్నవారు దూరముగా నడవిలోఁ బగలెల్ల నుండి రాత్రులువచ్చి మాటాడి పోవుచుందురు; పగలు వారికేమయిన వర్తమానము చేయవలసి వచ్చినప్పుడు, గుడిసెతో గావురమున్న కోయవానిని బంపుచుందును; వానికిఁ బ్రత్యేకముగా శాసన జీతమిచ్చెడివాఁడను.

రాజు—అప్పుడు విల్లును ఆమ్ములును బుచ్చుకొని మాతో వచ్చిన వాఁడు వాఁడేకాదా?

పాప—అవునా భానపొట్టవాఁడే. మీ నిమిత్తమై పంపినవాఁడే రాత్రియే యా నలుగురిలో నొక్కఁడు భంపఁబడినాఁడు. రాజుగారి కేలాగునైన

దెలిసెనోకాని మఱునాడు తెల్లవారకమునుపే రాజభట్టులు కోయవానిని కొట్టినందున వాడు తక్కిన వారుండుస్థలములను జూపగా వారిని సహితము పట్టుకొని మమ్మందఱును రాజుగారి యొద్దకు తీసికొనివచ్చిరి. అప్పుడు మమ్మందఱును చెఱసాలయందుఁ బెట్టించెను; మా కందఱకు శిక్షకలిగినను మేమీరాజుపేరు చెప్పినవారముకాము; కాబట్టి నుమ్మీతఁడు చెఱసాలలో స్వేచ్ఛగా తిరుగుట కంగీకరించి మిక్కిలి ప్రేమతో జూచుచున్నాఁడు.

రాజు—అట్లయిన శోభనాద్రిరాజు మీ కెంతో యుపకారమే చేయుచున్నాఁడు.

పాప—ఏమి యుపకారము? ఈ దుర్మార్గుడు మూలమున చెఱసాలలోఁబడి బాదపడుచున్నాను. రాజుగా రెప్పుడో యీతని దుర్మార్గతనము దెలిసికొని యీతనిని కూడ మాకు సహాయునిగా నిందేయుంతుడు. అటు పిమ్మట మఱియొక కారాగృహాధికారి వచ్చినప్పుడు మాపాట్లు దైవమునకుఁ దెలియఁగలవు.

రాజు—మీ క్రొమారునకు పిల్ల నియ్యనందుననే నుమీ నన్నితఁడిందుఁ బెట్టించినాఁడు.

పాప—అవును నే నెఱుఁగుదును. మీరు రాజదగ్గఱ నుండఁగా పద్మరాజును పిలిపించినప్పుడు వాడు నా వద్దనే యున్నాఁడు. అది యంతయు నేనును మావాడును రాజును నీర్దాంతియుఁ గలిసి తేవవ యాలోచనయే. అయినను మీ దినములు బాగుండి మా యాలోచన కొంత సాగినదికాదు. శోభనాద్రిరా జెక్కడికోగాని నాతోఁ గూడ నల్లబెఱువు వద్దనుండిన వాండ్ర నిద్దఱిని, సంకిళ్ళుధడియించి పంప దలఁచు కొన్నాఁడు.

రాజు—ఎక్కడకో మీకుఁ తెలియలేదా?

పాప—తెలియలేదు. ప్రొద్దున నాతో నేమో యాలోచించుటకు వచ్చినప్పుడు రాజుగారి తమ్ముడిక్కడకు వచ్చినందున రాత్రి చెప్పెదనని వెళ్ళిపోయినాఁడు. నేను మీకు పూర్వము గొప్ప యుపకారము చేసితిని.

చానికి మాటుగా విప్పుడుపకారము నొకదానిని జేసెదను. పెద్దాపురపు రాజుగారు బహు యోగ్యులు; శోభనాద్రిరాజు మిమ్మిట్లు నిర్బంధబెట్టుచున్న సంగతి మనవి వ్రాసుకొన్న యెడల మిమ్ము తక్షణమే విడుదల చేయుదురు. కాగితము మొదలయినవి నేను తెప్పించి ఇచ్చెదను.

అని పాపయ్య కాగితమును కలమును తెప్పించి యిచ్చెను. తోడనే రాజశేఖరుడుగారు విజ్ఞాపనపత్రిక నొకదానిని వ్రాసి మదచి జిగురంజీంచి పయిని చిరునామా వ్రాసి యియ్యగా పాపయ్య యొక మనుష్యుని చేత దానిని రాజుగారి కంపెను. కాని, యాయన యొద్దనుండి యొక యుత్తరువుగాని, విమర్శచేసి న్యాయము దయచేయు సూచనలుగాని రెండుమూడు దినములు కడచినను రాలేదు. రాజబంధువుమీద జేసిన వీళ్లపము గనుక బదులు రాదని రాజశేఖరుడుగారు రూరకుండిరి.

సీత నెత్తుకొనిపోయిన మఱునాడు ప్రొద్దుననే రాజుగారు చెఱసాలను జూచుటకు వత్తురని యచట నొక వదంతి కలిగెను. తరువాత గొంచెము సేపటికి రామరాజు రాజశేఖరుడుగారున్న తావునకు వచ్చెను.

రాజు—రామరాజుగారూ! నా తప్పును క్షమింపవలెను. మీ రా రాత్రి జాబును తెచ్చియిచ్చుటయే నాకు మహోపకారమయినది. నేను సంగతిని తెలిసికోలేక మిమ్ము నిష్కారణముగా కానిమాట లాడినాడను.

రామ—మీకు నేను జేసియున్న యుపకారమునకు నన్నటువంటి మాటలనవలసినదే; ఇక నెప్పుడును మేలుచేయకుండ మంచి బుద్ధి చెప్పి వారు.

రాజు—నా యందు కరుణించి మీ రా సంగతిని మఱచిపోవలెను. మంచి సంబంధము చెడిపోయెగదా యని యా సమయములో నొడలు తెలియక యేమో యన్నాను. నన్ను క్షమింపుడు.

రామ—రాజుగారు చెఱసాలనుజూడ బయలుదేరినా రట. నేను వేగిరము పోవలెను.

అని రామరాజు వెళ్ళిపోయెను. తరువాత రెండుగడియలకు వెండి శిశు బంటాకడు వచ్చి రాజుగారు కొలువుతీర్చి కూరుచుండి, రాజశేఖ

రుడుగా రేమో విన్నపము వ్రాసినందునకయి పిలుచుకొని రమ్మన్నారని చెప్పి, ఆయనను వెంటబెట్టుకొని పోయెను. ఆయన వెళ్ళునప్పటికి సమస్తా భరణ భూషితులయి రాజుగారు రత్నసింహాసనముమీద గూరుచుండి యుండగా, వేత్రహస్తులు పసిడిబెత్తములను చేతఁబూని ముందు నిలుచుండిరి. చామరదరు లిద్దఱు ప్రక్కల నిలుచుండి వింజామరలు వీచుచుండిరి. ఒక ప్రక్కను శోభనాద్రిరాజు చేతులు జోడించుకొని నిలుచుండెను. రెండవప్రక్కను మఱియిద్దఱు మనుష్యులు చేతులు కట్టుకొని నిలువఁబడియుండిరి? రాజశేఖరుడుగారు వచ్చి యెదుట నిలువఁబడగానే కృష్ణగజపతి మహారాజుగారు 'మీరీ శోభనాద్రిరాజుగారిమీద నేమైన చూపేర మనవి చేసికొన్నారా? ఆని యడిగిరి. రాజశేఖరుడుగారు తనమీది కేమివచ్చునో యని భయపడుచు, శరీర మంతయు కంపము నొంద నోరు మెదల్చుక యూరకుండిరి.

కృష్ణ—శోభనాద్రిరాజా! నీవీ రాజశేఖరుడుగారి విషయమయి చేసిన యుక్రమపు పనులన్నియు మాకు దెలియవచ్చినవి. నీకు చనవరిగా నున్న తుచ్చునకు తన కొమార్తె నియ్యమన్న మాత్రమున, నీ వాయనను పట్టి చెఱసాలయందుఁ బెట్టుటయేగాక చెఱసాలలోనున్న వాండ్ర నిద్దఱను విడిచివుచ్చి యా చిన్నదాని నెత్తుకొనిపోవునట్లు ప్రేరేపించితివి.

శోభ—ఆ చిన్నదాని నెవ్వరెత్తుకొనిపోయినారో నా కేమియుఁ దెలియదు.

కృష్ణ—నీకుఁ దెలియకపోయినయెడల చెఱసాలలో నున్న వీండ్రిద్దఱును నెట్లు వెలుపలికి వెళ్ళగలిగిరి.

శోభ—వీండ్రిద్దఱును నిన్నటియుదయకాలమున గోడదాటి పాఱి పోయినారు. నే నప్పటినుండియు వీండ్రను బట్టుకొనుటకు భటులను ఐంపి వెదకించుచున్నాను.

కృష్ణ—ఏమిరా? గుఱవా! మిమ్మీయన యెక్కడికయిన పంపి నాదా? లేక మీరే గోడదూకి పాఱిపోయినారా?



గుర—మహాప్రభూ! నిన్న ప్రొద్దున్న మమ్మిద్దఱను పిలిచి యీ రాజుగారు చిన్నదానిని రవణక్కపేట కెత్తుకొనిపోయి, యక్కడ పద్మ రాజున కొప్పగించవలసిన దని యాజ్ఞాపించినారు. చిన్నది రాగానే దొంగతనముగా పెండ్లియాడుటకై పద్మరాజు ముందుగానే పోయి యక్కడ నున్నాడు.

శోభ—కాదు కాదు. ఈ దొంగలంజకొడుకులు పాటిపోయి, తప్పించుకొనుటకయి యీలాగున బొంకుచున్నారు.

గుర—ఈ రాజు దొంగల గురువు. మునుపు మా చేత దారులు చొట్టించి తిన్నగా మా సొమ్ము మా కియ్యక సకలమయిన చిక్కులు పెట్టినాడు. ఈ బ్రాహ్మణుని దోచుకొనుటకు వచ్చి మే మరాత్రి యాయన మూలముగా పద్మపాట్లు తలచుకొన్న నిప్పటికి మాకు దుఃఖము వచ్చుచున్నది.

కృష్ణ—వెనుక నీ ప్రకారముగా దారులు దోపించినావా?

శోభ—లేదు లేదు. ఈ విధవకొడుకు లబద్ధ మాడుచున్నారు.

గుర—మా మాట లబద్ధమేమో పాపయ్యగారిని పిలిపించి విచారించవచ్చును. ఇప్పుడాయన యీ చెరసాలలోనే యున్నాడు.

కృష్ణ—ఓరీ! పాపయ్యను పిలుచుకొనిరా.

కొంతసేపటికి పాపయ్య వచ్చి రాజుగారు నిజము చెప్పిన యెడల శిక్ష తగ్గించెదమని వాగ్దానము చేసినందున మొదటినుండియు నాతని చర్య యంతయు నేకరువుపెట్టెను. అందుమీద శోభనాద్రిరాజు మాటుపట్టుక నోరురాక క్రిందుచూచుచు మిన్నకుండెను. రాజుగారి మొగము పోలికయు కంఠస్వరమును రామరాజుగారివలె నున్నందున, రాజశేఖరుడుగారు దేహ మంతయుఁ జెమర్చ దిగ్భ్రమము నొంది యారక తెల్లపోయి చూచుచుండెను. అప్పుడు రాజుగా రాయన వెలవెలపాటును తత్తరమును గని పెట్టి సింహాసనమునుండి దిగివచ్చి చేయిపట్టుకొని, వెనుక రామరాజును పేరునఁ బలుమాటువచ్చి యోగక్షేమంబుల నారయుచు వచ్చినది తామేయనియు, వెంటనే సహాయము చేయుటకు శక్తిగలిగి యుండియుఁ

బ్రహ్మసమును పరీక్షించుటకయి యింతకాల ముపేక్ష చేసితి మనియు చెప్పి, వెంటనే కారాబంధ విమోచనము చేయించిరి. రాజశేఖరుఁడుగారు కొంతసే పేమీ పలుకుటను తోచక కొంత భయము తీజినవెనుక మెల్లగా జెలుగు<sup>1</sup> తెచ్చుకొని, గద్గద స్వరముతో “దేవరవారి స్థితి తెలియక సామాన్యమానవునిగా నెంచి యగౌరవముతోఁ జూచినందుకును, సీత వివాహకార్యమునకు భంగము కలిగెనన్న కోపమున దూషణవాక్యములు పలికినందులకును డమించి రక్షింపవలయు” నని బహు దీనత్వముతో జేఁడుకొనిరి. ఆ విషయమునఁ దమ కెప్పుడును మనసులో మఱియొక లాగున లేదని చెప్పి, రేపు పెద్దాపురమునకు వచ్చి తమ్ముఁ జూడవలసిన దని నెలవిచ్చి రాజుగా రాయన నింటికిఁ బంపిరి.

ఆయన వెళ్ళిన తరువాత రాజుగారు శోభనాద్రిరాజును బిలిచి యాతఁడు చేసిన నేరమున కెంత గొప్పదండనమునో విధింపవలసి యున్నను దయారసము పెంపున నెలదినములు మాత్రము చెఱసాలలో నుండ శిక్ష విధించి భటులవశమున నొప్పగించిరి. అంతేకాక సీత నెత్తు కొనిపోయిన వారికి తాను పట్టి తెప్పించినప్పుడు నిజము చెప్పినయెడల శిక్షల కొంతభాగము తగ్గింపఁబడునని వాగ్దానముచేసి యుండుటఁబట్టి వాండ్రశిక్షలో సగము తగ్గించుటయేకాక మంచిరాజు పాపయ్యకు సహితము సగముశిక్ష తక్కువ చేసిరి. ఈ కార్యముల నన్నిటిని జక్కఁ బెట్టుకొని శ్రీకృష్ణజగపతి మహారాజులవారు భద్రగజారూఢులయి, వంది మాగధులు బిరుదు పద్యములు చదివి కొనియాడ, మృదంగాదిభేరి వాద్యములు బోరుకలుగ, చతురంగ బలసమేతులయి తమ రాజధానికి విజయం చేసిరి.

రాజశేఖరుఁడుగారింటికి వెళ్ళునప్పటికి మాణిక్యాంబ పదమటిదిగ్గి గోడకుఁ జేరగిలఁబడి గూరుచుండి తలవంచుకొని నుద్వారాయుడామెతో నేమో చెప్పుచుండెను. రాజశేఖరుఁడుగారు గుమ్మమువద్దకు వెళ్ళి, ఆ చిన్న దాని ముఖలక్షణములును, బలుకుబడియు రుక్మిణిని పోలియున్నందున

1. యెలుగు, కంఠస్వరము.

నాశ్చర్యపడి చూచి వురుషుడయి యున్నందున నేమని నిశ్చయించుటకు తోచక విక్రాంతితో నాతని మొగమువంకనే జెప్పవేయక చూచుచు లోపలికి రాక యచ్చటనే నిలుచుండిరి. ఇంతలో సీత గుమ్మములోనుండి తొంగిచూచి, “అమ్మా! నాన్నగారు వచ్చినా” రని కేకవేసి వెళ్ళి తండ్రిని కొగలించుకొనెను.

అంతట మాణిక్యాంబ పరమానంద భరితురాలయి వెంటనే లేచి వెళ్ళి, కాళ్ళు కడుగుకొని నీళ్ళు తెచ్చియిచ్చి పాదములతడి తన పయట చెఱుగుతో నొత్తి కూరుచుండుటకయి గోడదరిని పీట వేసెను. రాజశేఖరుడుగారు పీటమీఠ గూరుచుండి, సీతను ముద్దాడి తొడమీద కూర్చుండఁబెట్టుకొనెను. అప్పుడు మాణిక్యాంబ సీతను దొంగ లెత్తుకొని పోవుటయు, రామరాజు మరియొకరును వదలించి తెచ్చుటయు జెప్పెను. రాజశేఖరుడుగారు రామరాజు పెద్దపురాధినాథులయిన కృష్ణజగపతి మహారాజులనిధులు, ఆయన ప్రజల శేషము కనుఁగొనుటకయి యట్టి మారువేషముతో సంభరించుచుందురనియు, రామరాజును పేరునవచ్చి మనకు బహుపకారములను జేసి తుదకు కారాబంధ విమోచనము జేయించిరనియు జెప్పి తన్ను విడిపించిన క్రమమును వివరించి కొంత సేపు నృపుని సద్గుణవర్ణనమును జేసెను. మాణిక్యాంబ రామరాజు దేశాధీశుడని విని, యాశ్చర్యపడి, ఆయన యొక్క గర్వరాపిత్యమును, పరోపకార శీలతను బహుభంగుల మెచ్చుకొనెను.

ఇట్లు మాటాడుచుండగానే సుబ్బరాయుడు వచ్చి రాజశేఖరుడుగారి కాళ్ళపీఠపడి “నేను రుక్మిణి” నని చెప్పెను. ఆయన సంతోషముచేత కొంతసేపు మాటాడలేక, తుదకు హృదయము పదిలపఱచుకొని లేచి పెద్ద కుమార్తె నాలింగనము చేసికొనెను. అప్పుడు చచ్చిపోయినదను కొనుచున్న కూతురు లేచి వచ్చుటచేత నా దంపతుల కిరువురొక్కఁడు గలిగిన సంతోషము మింతింతయని చెప్పశక్యముకాదు; ఆ సమయమున సీతకు గలిగిన సంతోషము పట్టశక్యము కాకపోయెను. ఆ యుద్దేశము కొంత నిమ్మకపడినమీదట, ఆ వధూవరులు తమ్మెడఁబాసినది మొదలు

కాని నేటి వఱకును జరిగిన వృత్తాంతమును సవిస్తారముగాఁ జెప్పవలసి రుక్మిణి నడిగిరి. రుక్మిణి ఈ ప్రకారముగా వినిపింప నారంభించెను.

మనలను దొంగలు కొట్టిసేనాటి రాత్రి పిండియారఁబోసినట్లు తెల్లగా వెన్నెల కాయుచుండఁగా నాకు మెలఁకువ వచ్చి చూతునుగదా! తడిఁడినేలను మహారణ్య మధ్యమునఁ జెడియుంటిని; నలుదిక్కుల నెంత వఱకుఁ జూచిన నెందు నెవ్వరును గనఁబడలేదు; ఎక్కడను మనుష్యు

1. రాజశేఖరుడుగాను చెరసాలనుంచి ఇంటికి వచ్చినదాదా రుక్మిణి సుబ్బా రాయుడు వేషంలో ఉన్నదని తల్లికి కూడా తెలియదా? చెల్లికి తెలియదా? పాత్రాల్ల సహజ స్వభావాలను; మానసికమైన వత్తిళ్ళను, ఉద్వేగ ప్రవృత్తులను పంతులు గారు సరిగా వర్ణించలేకపోయారనే అనుకోవాలి. సుబ్బారాయుడు తల్లికి తాను దుష్టి డిని అని చెప్పలేకపోవటానికి బలమైన కారణం కన్పించటంలేదు.

ఈ ప్రకరణంలోనే జగ్గంపేట నుంచి సీతను దొంగల బానిసుంచి తప్పిపోతూ రామరాజు భీమవరంలో ఆ పిల్లను ఇందిదగ్గర అప్పచెప్పటానికి వచ్చిన సందర్భంలో రామరాజు వెంటనే తోడుగా వచ్చిన సుబ్బారాయుడు వీధిలో రాజశేఖరుడు గారింటిని గూర్చి వాకలు చేస్తుండగా “మాణిక్యంబు వీధిగుమ్మములోని, కొక్క యంజె వేసి యెవరు వారని కేకవేసెను. అప్పుడు సుబ్బారాయుడు మాణిక్యంబును జూచి, “అమ్మా” యని కొగించుకొని బోధన నేడువ మొదలుపెట్టెను. అతఁడు వారందఱును గలిసి లోపలికి బోయిరి.” అని వర్ణించటా ముందువచ్చే సన్నివేశ కథాక్రమంలో సరిగా ఆతకడలేదు. తండ్రి ఇంటికి వచ్చిందా తల్లికి దూదా రుక్మిణి గురించి తెలియదనుకోవడం ఎట్లా? తొలిసారి నవలా రచనలో ఇటువంటి లోపాలను వర్ణించుకోవడం ఇప్పటికీ అనుకోవాలి మరి. అంతకన్నా గత్యంత శరం లేదు.

సంతారము కనబడలేదు గాని మృగముల యొక్క కూతలు మాత్రము  
 తెలితో వినిబడసాగెను. ఇంతలో నొకవ్యాఘ్రము నా దగ్గఱ  
 నుండియే పోయినది కాని నన్నుఁజూడక చేరువనున్న యొక మనుష్యుని  
 మొందెము నీడ్చుకొని తొలఁగిపోయెను. దానిని చూచినతోడనే నా  
 దేహము నాకు స్వాదీనము కాలేదు. కొంత తెలివి వచ్చిన తరువాత మీ  
 భెవ్వరును లేకపోవుట చూచి బ్రతికియున్న యెడల మీరు నన్నొందిగా  
 దిగిపడిచి పోరను నమ్మకమును మీరందఱును దొంగలచేత మరణము  
 నొంది యుందురనియు ఘాతుకమృగము లేవియో మీ దేహముల నీడ్చు  
 కొనిపోయి యుండవచ్చుననియుఁ దలపోసి, చూడఁ జూట్టమును మ్రొక్క  
 డైవమును గానక దావ నిశ్చయించుకొని, మరల 'నింతలో' నాత్మహత్య  
 జోషమును బుద్ధి యొకటి పుట్టుటచే కొంత జంకి మీలో నెవరయినను  
 బ్రతికియుండవచ్చుననియు నొకవేళ మిమ్మందఱును మరల జూచు  
 ఞ్గాగ్యము కలిగినను కలుగవచ్చుననియు నూహచేసి మరణ ప్రయత్నమును  
 ఘాతుకొని, లేచి నాలుగడుగులు నడిచితిని. అక్కడ నెత్తుట దోఁగి  
 యున్న శిరస్సొకటియుఁ దానిప్రక్కను బట్టల మూటయుఁ గనబడఁగా,  
 అంతటి యాపదలో సహితము దుర్వారమయిన ఖడ్గాధకు సహింప  
 లేక తినుట కందులో నేమయిన దొరకవచ్చునని యా మూటను విప్పిచూచి  
 తీసి. అందు పురుషులు ధరించుకోఁదగిన వస్త్రాదులు మాత్రమున్నవి.వానిని  
 చూచినతోడనే చక్కని స్త్రీలు నిజవేషములతో నొంటరిగాఁ దిరుగుట షేమ  
 కరముకాదు కాబట్టి పురుషవేషము వేసికొని యేదో యొక గ్రామము చేర  
 వలెను యాలోచనతోఁచి యా వస్త్రములను గట్టుకొని యంగీని తొడిగి  
 కొని పురుషవేషమును ధరించి, నా పూర్వపు బట్టలను మిగిలిన బట్టలతోఁ  
 జేర్చి మూటగట్టి నా శరీరముననున్న నగలను తీసి చెంగున ముడివైచు

కొన్ని బయలుదేరి,<sup>1</sup> యొక కాలిమార్గమున నడచి తెల్లవాలు వఱ కొక గ్రామమును జేరితిని; ఆ గ్రామములో ఆ పూట కుండి, వగల నమ్మివేసి కొక్కమును జేర్చుకొని తలమీది దెబ్బచేత బాధపడుచునే చేరువ గ్రామమునకుఁబోయి యక్కడ కొన్ని దినములుండి వైద్యము చేయించు కొని నిమ్మళించిన తరువాత బయలుదేలి చుట్టుపట్ల గ్రామములలో, దిరు గుఱు పూటకూడి యిండ్లలో భోజనము చేయుచు పదియేను దినముల త్రిందట జగ్గంపేటఁ జేరితిని. ఆ గ్రామ కరణము ముసలివాఁడును పుత్ర సంతానము లేనివాఁడును గనుక నన్నుఁజూచి ముచ్చటపడి తన పనికి నేను సాయముగా నుండునని యెంచి నన్నుఁ దనయొద్దనే యుంచుకొని యాదరించుచు నా ప్రవర్తనమునకు మిక్కిలి సంతోషించి తనకున్న యొక్క కుమార్తెను నాకిచ్చి వివాహముచేసి యిల్లరిక ముంచుకొవరెనను

1. పంతులుగారి స్వీయచరిత్రలో ఇటువంటి సన్నివేశం ఒకటి వర్ణితమైంది. శ్రీ పునర్నివాహ ప్రయత్నం తొలిరోజుల సమయం అది. పెద్దాపురమునుంచి ఒక బాల విశంతువును రాజమహేంద్రవరంలో పంతులుగారి ఇంటికి చేర్చడం గూర్చిన ఉదంతం ఇది.

“వరమ నిపుఁడును మాకు వరమ విశ్వాసమునయి మా ముద్రాకాలలో పనిలో. నుండిన మునిసామిని పెద్దాపురమునకు బంపితిమి. ఆతడెవ్వరికిని నశుమానము కలుగకుండ హర్షస్థునివలె నడిచి రాత్రి వారి వీధి యరుగుమీదనే పడుండి తన సందేశము నా చిన్నదానికి తెలిపి నేర్చుకో పని చేసెను. అమావాస్య వాడు రాత్రి రెండు జాములవేళ మబ్బుపట్టి చినుకులు పడుచుండగా తన తండ్రికి తలనొప్పి వచ్చుటచేత నుపచారములు చేయుచున్న తల్లి మొదలైనవారి నేమరించి లఘుశంకకుపోవు మిషపై వీధిలోనికి వచ్చి యా చిన్నది మా మనుష్యునితో రాను వచ్చుటకు సిద్ధముగా నున్న సంగతిని తెలిపెను.

ఆతడు వెంటనే యా చిన్నదానిని ‘వెంటగొని జైలుదేరి, కొంతదూరము పోయిన తరువాత తానా వరకు తీసుకొని పోయిన బట్టిరా చిన్నదానికి కట్టి పురుష జేడమువేసి, వగలు చూచుకొని వచ్చిన మారుమూల దారిని గాఢాదగరములో వానలో తడియుచు పరుగెత్తి, కొంతదూర మెత్తుకొని మోచియు తెల్లవారుజువ్వటికి రెండామడలు నడిచి, అక్కడ బండి చేసుకొని మరునాడు వగలు రెండుజాములవేళ నామెను మా ఇంటికి జేర్చెను.”

పుటలు, 185 - 188, స్వీయచరిత్ర, ప్రథమ భాగము (1982)

నుద్దేశముతో నా కులగోత్ర నామముల నడిగి తెలిసికొనెను. సేనక్కడ సుబ్బారాయణను పేరున మిక్కిలి నమ్మకముగా నుండి, మీరు విద్య చెప్పించిన మహిమచేత తెక్కలు మొదలైనవి వ్రాయుటలో తోడుపడుచుండి, నాకు వెంకటేశ్వరుల మ్రొక్కుచేత మా వారు తల పెంచుకొనునట్లు చేసినారనియు, ఈ వ్రతసమాప్తియగు వఱకును తలయందుకొంగూడదనియు, చెప్పి యా వ్రతమునకు భంగము కలుగకుండా గాపాడెదమని వారిచేత ననిపించుకొని పురుషవేషము బయలు బడకుండఁ గడుపుకొనుచు వచ్చితిని. అట్లుండగా నొకనాఁడు మధ్యాహ్నము సీతనెత్తుకొనివచ్చి యెవ్వరో యిద్దరు మనుష్యులు బోజనము పెట్టించుటకై నేనున్న యింటికిఁ దీసికొని వచ్చిరి. అప్పుడు మనము దాహముతీర్చి బ్రతికించిన రాజు వచ్చి పాండ్రను కొట్టి సాగనంపెను. అంతట నా యింటివారివత్త సెలపుపుచ్చుకొని నేనును రాజుగారును సీతను దీసికొని వచ్చితిమి. మీ యంతట మీరందఱును నన్నానవాలు పట్టి కనుఁగొనువఱకును నేను రుక్మిణినని మీతో నెవ్వరితో జెప్పకుండ నుండవలెనని మార్గము పొదుగునను తలంచుకొని వచ్చితినిగాని, అమ్మను జూచిన తొడనే మనస్సు పట్టలేక లోపలినుండి దుఃఖము పొంగివచ్చి కౌఁగలించుకొని నా సంగతి జెప్పివేసితిని.

అని రుక్మిణి చెప్పిన తరువాత రాజశేఖరుఁడుగారు కొమార్తెయొక్క బుద్ధికిని సాహసకార్యమునకును సంతోషించి యామెను కౌఁగలించుకొని మిక్కిలి గారవించెను. రుక్మిణి యొక్క యీ చరిత్రమును విన్నవారెవ్వరైనను, ఉన్న యూరిలో సహితము గడపదాటి పొరుగువీధికైన నెప్పుడును పదచరిముచేసి యెఱుఁగనంత శుకుమారిగాఁ బెరిగిన. పదునాలు గేండ్ల ప్రాయముగల ఒక ముగ్ధ బాలిక అంతటి దైర్యమును పూని సమయోచిత బుద్ధితో మంచియుపాయము నూహించి పరుల కెవ్వరికిని భేద్యముకాని మాటువేషమును ధరించి లోకానుభవమువలన నాతి

---

1. అమ్మకు జెప్పివేసితిని అంటున్నది రుక్మిణి. కాని రాజశేఖరుఁడుగారు చెరసాలనుంచి బిండికిరాగానే మాణిక్యమ్మగారు యీ విషయం ఆయనకు చెప్పక పోవటంలో ఏమీ బాధిత్యం లేదు అదికాక చెల్లెలు సీతకు కూడా అక్క సంగతి తెలియకపోవడం వాస్తవదూరం.

జేజీన ప్రౌఢాంగనలకు సయితము కష్టసాధ్య మయినరీతి ప్రచ్ఛన్నముగా నుండఁగలిగిన దన్నవార్త నమ్మకకృము కాకున్న దనవచ్చును. ఎవరు నమ్మినను ఎవరు నమ్మకపోయినను వాస్తవమును మఱుగు పఱచక చెప్పుట చరిత్రకారునికి విధాయక కృత్యము; గనుక, జరిగిన సంగతి నేమో జరిగినట్లు చెప్పుచున్నాను. పురాణగాధల యందువలె మనుష్యులు లేడి రూపమును దరించినారని కాని, పురుషులు కేవల స్త్రీలుగానే మాణి నారని కాని ఆసాధ్యమయిన సంగతి యిందేదియుఁ లెలుపఁబడలేదు. ఆమెకిట్టి యద్భుతవిధమున బ్రవర్తింప నేర్చినది, యామె నాశ్రయించి యున్న సరస్వతియే కాని స్వశక్తికాదు. విద్యాప్రభావము నెఱిగిన వారెవ్వరిట్టిదొక ఘనకార్యమని! యాశ్చర్యపడుదురు?¹

---

1. శ్రీ విద్య పట్ల జరిగిన కంఠబి గొప్ప అభిమానం. సత్యహరిశ్చంద్ర నాటకంలో చంద్రమతి విద్యార్థికురాలు కాబట్టి, భర్తకెన్ని విఘ్నాలుగానో తోడ్పడింది అసాపేక్షలుగాదు వర్ణించారు. అతిమానుష, అమానుష అద్భుత సంఘటనలనా నాటకంలో పంతులుగారు పరిహరించారు.



## పదమూడవ ప్రకరణము

శంకరయ్య కాసులపేరుగో వచ్చుట — అతఁడు తన తండ్రి వృత్తాంతమును వినిపించుట — వైష్ణవ గురువుల యారేగింపు — వృసింహస్వామి యొక్క రాజ — అతఁడు తన కథను జెప్పుట.

పైని చెప్పినరీతిగా రుక్మిణియు తల్లిదండ్రులును మాటాడుకొనుచుండఁగానే పదునాఱు సంవత్సరముల యీడుగల యొక చిన్నవాఁడు వచ్చి బుజమమీది మూటను క్రిందఁబడవైచి రాజశేఖరుఁడుగారి కాళ్ళ మీదఁబడి 'అయ్యో, మామయ్యా' యని యేడువ నారంభించెను.

రాజ—ఏమి శంకరయ్యా! అఁడుదానివలె నాలాగున నేడ్పుచున్నావు? ఊరుకో

శంక—మా నాయన పదియేను దినముల క్రిందట కాలము చేసి నాఁడు. నేనప్పుడు గ్రామములోకూడ లేకపోయినాను.

రాజ—ఏమి రోగముచేత పోయినాఁడు? నీవప్పుడు గ్రామములో లేక యొక్కడకు వెళ్ళినావు?

శంక—అతఁ డాత్మరోగముచేత పోలేదు; ఇల్లుకారి పోయినాఁడు. నేనావరకు పదిదినముల క్రిందటనే నా సవతితల్లిని తీసుకొని యేలూరు వెళ్ళియుంటిని. నేనక్కడ నుండఁగా నాకీ వర్తమానము తెలిసినది.

రాజ—ఇల్లెండుచేత కాలిపోయెనో యాతఁ డేం బయటికి రాకుండెనో నాకా సంగతి వివరముగాఁ జెప్పు.

శంక—మీరు గ్రామములో నుండఁగానే మా నాయన భూతి వైద్యమునందు ప్రబలుఁడుగా నున్నాఁడుగదా? అటు తరువాత చుట్ట ప్రక్కల గ్రామములయందుఁ గూడ అతని ప్రసిద్ధి వ్యాపించినది. ఎవ్వరి యింట నెవ్వరికి కొంచెము జ్వరము వచ్చినను మా నాయనకు పిలిచి తీర్థ మిప్పించుచుండిరి; ఎవ్వరికి కాలు కాసంత వచ్చినను మా నాయన చేతనే రక్షరేఖ కట్టించుకొనుచుండిరి; ఎవ్వరికి కొంచెము గాలి సోకినదన్నను మా నాయననే పిలుచుకొని పోవుచుండిరి. ఎవ్వరు కొంచెము జడిసికొన్నను మా నాయనచేతనే విభూతి పెట్టించుచుండిరి. వేయిల! చుట్టుపట్ల నే గ్రామములో నెవరికేజబ్బు వచ్చినను మా నాయనను పిలువని స్థలము లేదు. ఈ ప్రకారముగా జరుగుచుండుటచేత నెల్లవారును సమస్త వస్తువులను మా యింటికి దెచ్చి భక్తిపూర్వకముగా సమర్పించుచుండిరి. ఎవ్వరియింట నే శుభకార్యము జరిగినను ముండు కట్నము మా నాయనదిగానే యుండెను.

ఈ విధముగాఁ గొంతకాలము జరిగిన పిమ్మట నొకనాఁడు ప్రాతః కాలమున మా నాయన వీధిలో నడచుచు, ఒక యాడిగవాని వాకిట కాయల గెరిలతో నిండియున్న యొక కొబ్బరిచెట్టును జూచి ఆ యింటివానిని పిలిచి తనకు నాలుగు లేత బొండ్లములు పంపుమని యడిగెను. వాఁడు కొంచెము బొగదుఁబోతుగనుక సొమ్ము తెచ్చుకొన్నచో కాయల నిచ్చెదనని మాట పలికెను. అందుమీద మా నాయన కోపదృష్టితో వానివంక నెఱ్ఱపాటి చూచి కాయల నియ్యవా యని గద్దించెను. నేనియ్యను నన్నెఱ్ఱపాటిచూచి యేమిచేసెదవో చూతమని వాఁడును వెనుకతీయక గట్టిగాఁ జెప్పెను. తేపిపాటికి నీ చెట్టేమగునో చూచుకొమ్మని తల యూచుచు మా తండ్రి యింటికి బోయెను. దయ్యాలు పెట్టి చంపినప్పటిమాట చూచుకొందమని వాఁడును లోపలికి నడిచెను.

ఆ రాత్రి రెండుజాములవేళ మా తండ్రి, గాఢనిద్రలోనున్న నన్ను లేపి నా యుత్తరీయపుకొంగున గిడ్డెడుదియ్యము మూటగట్టి కడుగుచెంబు చేరికిచ్చి తనతోఁగూడ రమ్మని చీకటిలో నన్ను దీసికొనిపోయెను. నేనును కన్ను కనఁబడని గాఢాంధకారములో నిశాసమయమున చోర

అతడుకొనుచు మా తండ్రితో నీడిగవారి యింటికడకుఁ జేరి నిలిచిరి. అప్పుడు నన్నక్కడ విలువఁబెట్టి మా నాయన కాలికి బంధమువేసుకొని కొబ్బెరచెట్టున కెగ్గఁబాకి, యొక కట్టితో దాని మొవ్వును చితుకఁబొడిచి యందు నేను దెచ్చిన బియ్యమును కడుగును బోసి చెట్టు దిగివచ్చి యా ఊర్ధరాత్ర మప్పుడు మరల నన్ను దీసికొని యింటికి వచ్చి యారాత్రి నుభవింపఁ జేసెను. మఱునాఁడతఁడు తన్నుఁ జూడవచ్చిన వారితోనెల్ల 'యూడిగవాడు కొబ్బరికాయ లియ్యకపోయినందున వానిచెట్టునకుఁ బ్రయోగము చేసితి'నని చాట మొదలుపెట్టెను. అందుకు దృష్టాంతముగా నాఁడు మోడలుకొని మొవ్వువాడి క్రమక్రమముగా ఆకులెండిపోయి నాలుగైదు తీసములలో చెట్టు చచ్చెను. "తమకు కొబ్బెరకాయలియ్యనన్న కొపము కేత బాపనవాడు నిష్కారణముగా నా కొబ్బెరచెట్టును దయ్యాలుపెట్టి తంపినా"దని యార నెల్లవారితోను జెప్పుకొని యూడిగవాడేడువ నారంభించెను. ఆ వార్త శ్రీమకాలములోనే చేరువ గ్రామములకును ప్రాంతెను. అందుమీఁద నెల్లవారికిని మా నాయనమీఁద నొక విధమయిన యసూయ కలిగెను.

ఆ పిమ్మట గ్రామములో నొకరికి రోగము వచ్చినప్పుడు మా నాయన ప్రయోగము చేసినాఁడేమో యని కొందఱి కనుమానము కలిగెను. అందుచేత గ్రామములోనివారు తమయింట రోగాదికము వచ్చినప్పుడు మునుపటంత తరుచుగా మా నాయనను పిలుచుకొనిపోవ మాని వేసినారు; కాని యతనిని పిలువకపోయిన నేమిచేసి పోవునో యని మనస్సులలో భయపడుచుండిరి. ఈరీతి నుండఁగా నొక కోమటివాని పిల్ల తానికి రోగము వచ్చినప్పుడు, వాని తల్లియు ముత్తవయు వెళ్ళి సోదె యడుగఁగా పేరంటాలు గుడియొద్దనున్న మాచి యా చిన్నవానికి గ్రామములోనివారే యొకరు ప్రయోగము చేసినారని చెప్పెను. అందు మీఁద వారిద్దఱు నేర్చుచు నింటికివచ్చి యావత్సమాచారమును మగవాండ్రిను వినిపింపఁగా వాండ్రా ప్రయోగము చేసినవాడు మా తండ్రియేయని నిశ్చయించి భూతవైద్యులను పిలిపించి పలువిధముల పాట్లపడిరికాని వచ్చిన రోగమునకు చికిత్స చేయించక పోయినందునను, జ్వరబాధితఁ

తల్లియ్యందఁగఱఁ భూతవైద్యులఁజేసి, ఫలుఁజూలు స్వాసములు వేయఁ  
 చున్న వచ్చినందునను వాయువుచేసి యా వీర్తివఱకు కాలదర్శము నొందెను.  
 అది మొదలుకొని మా తండ్రి ప్రయోగములుచేసి యందఱను జంపు  
 చున్నాడన్న నమ్మక మొకటి యూర నందఱికిని గలిగెను. ఆ నమ్మ  
 కఘనకుఁదోడు ఘను పెన్నదో గ్రామమున చచ్చినవారు తాము ప్రయో  
 గముచేతనే చచ్చినామనియు, మీరు నిజమును కనుగొనలేక రోగముని  
 భ్రమపడి తమ్ముఁ బోఁగొట్టుకొన్నా రనియు చెప్పకొని యేడ్చుచున్నట్లు  
 గ్రామములోని ముసలిముందలిద్దఱు ముగ్గురు రోధనముల నారంభించిరి.  
 ఆ కాలములో కామేశ్వరి మొదలైన యిలవేల్పులు గృహములోని విధవల  
 కాజేతమై యెవరికైన రోగము వచ్చినప్పుడు ప్రయోగమని యొకటి రెండు  
 బొట్ల పలుకుచు వచ్చెను. ఈ యన్ని కారణముల చేతను గ్రామములో  
 నెవ్వరి కేవిధమయిన జబ్బు కలిగినను, అది యంతయుఁ మా నాయన  
 చేసిన ప్రయోగముచేతనే కలిగినదని జనులు భ్రమపడుచుండిరి, తా నే  
 దోషము నెఱుంగనని మా నాయన యెన్నివిధముల ప్రభాణములు చేసి  
 చెప్పినను, ఎవ్వరు నాతనిమాటలను విశ్వసించిన వారుకారు. జనులపిచ్చి  
 యెమందును? గ్రామములో మరణము నొందిన వారందఱు మా  
 నాయన చేసిన ప్రయోగము చేతనే పోయిరని దృఢముగా నమ్మిరి. వ్యాధి  
 గ్రస్తులైన వారందఱును మా నాయనయొక్క మంత్రశక్తిచేతనే బాధపడు  
 చున్నారని తలఁచిరి. కాఁబట్టి యెల్లవారును కొంతకాలమునకు మా నాయ  
 నను గ్రామమునకొక మృత్యుదేవతగాఁ జూచుకొనుచుండిరి. మా నాయన  
 పొడ గనఁబడినప్పు డెల్లను గ్రామములోని యాఁడువారు నెడికలు విడిచి  
 తిట్టఁజొచ్చిరి. మగవాండ్రు కొఱకొఱలాడుచు మునుపటివలె మాటాడక  
 యాతఁడు కనఁబడినపు డెల్లను తప్పించుకొని పెదదారిని తొలఁగిపోవు  
 చుండిరి. ఇరుగు పొరుగున నున్నవారు నిప్పు సహితము పెట్ట మాని  
 వేసిరి. ఏ వస్తువుబదులు నిమిత్తము వెళ్ళినను లేదనుచుండిరి. పొరుగు  
 వాడు తమ నూతిలో నీళ్ళు తోడుకొనవలనుపడదనిరి. అందుచేత నీ ప్రకా  
 రముగా శత్రుమద్యమున కాపురము చేయుట మా నాయన కెంతో భార  
 ముగానుండి, ఇదియంతయుఁ దాను భూతవైద్యుడనని వేషము

వేసికొనుటవలన గలిగిన పాపఫలముగదా యని తెలుసుకొని పశ్చాత్తాప పడిన కార్యములేక స్వయంకృతాపరాధమునకు నోరెత్తక యనుభవింపచుండెను. ఇట్లున్న సమయములో నొకసారి సవతితల్లికి దేహములో రుగ్మతవచ్చినది; అప్పుడెందఱిని గాళ్ళుగడుపులు పట్టుకొన్నను ఒక్కరైనను పథ్యపానములుచేసి పెట్టుటకుఁ గాని నీద్రరాకుంఠ దగ్గఱనుండి మాటలు చెప్పుటకుఁగాని వచ్చినవారుకారు; గ్రామములోని వారెవ్వరును పథ్యపానములకయి తమ నూతిలోనుండి నీళ్ళుసహితము తెచ్చుకోనిచ్చినవారుకారు. మీరు గ్రామమునుండి లేచివచ్చిన నాల్గవనాఁడే మన గ్రామములో వైద్యుఁడుగా నుండిన నంది వరదాచార్యులు పోయినాఁడు. నేటి రామయ్య మన యింట వంట బ్రాహ్మణుఁడుగా నుండి కంచుచెంబుల జోడెత్తుకొనిపోయి ముండకిచ్చినందునకయి మీరు పని తీసి వేసిన తరువాత వారు మఱియొందునకును పనికిరాని వాఁడౌటచేత చదువుల ఒడి పెట్టుకొని జీవనము చేయుచుండెనుగదా. వరదాచార్యులు పోఁగానే వైద్యము కూడ నారంభించి వాడిప్పుడు గ్రామములో మన వైద్యుఁడణ్ణ

1. తనతండ్రి మరణ వృత్తాంతం మేనమామకు తెలియజేస్తూ శంకరరెడ్డి ఇంత విషయ వివరణం చేయడం, అవసరమైన, అప్రస్తుతమైన విషయాలు చెప్పడం ఈ నాటి నవలలు చదివే పాఠకులకు చింత అనిపించకపోదు. కాని అనాటి సాంఘిక దురాచారాల తీవ్రతను పాఠకునికి తెలియజేయటం ప్రథమ కర్తవ్యంగా పంతులుగారు భావించారు.

“వంట బ్రాహ్మణులలో నిద్దరు కూడ మా యిల్లు యిడవలసిన వారయిరి; వారిరువురిలో నొకడు హస్తరామవ విద్యయాడు నిపుడును. అతని శక్తిచేత మా యింటనే వస్తువును పెట్టి కొంత మేమరియిండినను ఆ వస్తువు నిముషములో నదృశ్యమగుచు వచ్చెను....

ఆ బ్రాహ్మణుడు మేము చెన్నపట్టణములో నున్నప్పుడు మా ముద్రాక్షర కాంలో పనిలో నున్న మునిసామి యనువాని కరైత మొదలయినవానిని తస్కరింపగా, అతడు గదిలో పెట్టి దిట్టముగా కొట్టినందున వంట బ్రాహ్మణుడు భయపడి మునిసామిని తన వెంట తానుచుకున్న ముండయింటికి తీసికొనిపోయి యాతనివస్తువుల నిచ్చివేసెను.” (పుట 159-స్వీ. ప; ప్ర. భా.—1982) అని శ్రీ పునర్వివాహ ప్రయత్నాల తొలినాళ్ళ సంగతులు ప్రస్తావించారు పంతులుగారు.

యున్నాడు. మొదట వైద్యమారంభించినప్పుడు క్రొత్తగనుక రోగములు నామములను బోషధనామములను మా నాయనచేతనే వ్రాయించుకొని, యెఱ్ఱనివియు నల్లనివియు నయిన కుప్పెలుచేసి తీసికొనివచ్చి యేమండే రంగుగలదిగా నుండునో మా నాయనవలనే తెలిసికొని వానిమీద “పూర్ణ చంద్రోదయ” “వాతరాక్షసము” మొదలయిన పేర్లను వ్రాసి యుండింది నాడు. జీలకఱ్ఱ, మిరియములు మొదలయిన వస్తువులతో సింహారమా వేసి నిమ్మకాయలరసముతో నూరి మా యింటనే మాత్రలుచేసి తీసికొని వెళ్ళుచుండెను. అతఁ డే యౌషధమునడిగినను తనయొద్ద లేదనక తులమునకు రూపాయ మొదలుకొని యరువదిరూపాయల వఱకును వెలగట్టి యిచ్చుచుండెను. అరంభదశయందు వచ్చినసొమ్ములో మా నాయనకుఁ గూడ భాగమిచ్చెడివాఁడుగాని తాను పెద్ద వైద్యుఁడని పేటి పొందిన తరువాతను, మా నాయనకు గ్రామములోనివారితో విరోధము వచ్చిన తరువాతను భాగమిచ్చుట మానివేసినాడు. అట్టివాఁడు మా నాయన స్వయముగా వెళ్ళి తన భార్యకు ఇబ్బుగా నున్నదని బతిమాతి పిలిచినను ప్రజలకు వెఱచి యొక్కసారి చేయియయినను చూచి పోయిన వాఁడు కాఁడు. వేయేల? ఊరివారు పెట్టవలసిన నిర్బంధములన్నిటిని బెట్టిరి; చీకటిపడిన మీఁద ఇంటిమీఁద బెడ్డలు వేయ నారంభించిరి. నన్ను భార్యకుఁ గావలిపెట్టి మా నాయనయే చెఱువుకుఁబోయి స్నానముచేసి నీళ్ళు తెచ్చుకొని వంటంతచేసి పగలు రెండుజాములకు పథ్యము పెట్టుచు, మీరయిన గ్రామములోనున్నఁ దనకింత యిబ్బంది రాదుగదాయని మీఱు చేసిన యుపకారములను దలచుకొనుచు బహువిధముల విచారించెను. బహు ప్రయాసముమీఁద కొన్నిదినములకు మా తల్లికి వ్యాధి నిమ్మకించి నది గాని దేహములో బలము మాత్రము చేరినదికాదు; గ్రామములో విరోధమంతకంతకు ప్రబలినది. తెల్లవారిలేచి చూచువఱకు మా వీధిగుమ్మము

నింజ నశ్చ పదార్థములును మనుష్యుల పుట్టెలును పడయుండుచు వచ్చెను. చూతండ్రి వాదినన్నిటిని దీనచేసే నిత్యమును రెండుమూడు స్నానములు చేయుచు భార్య కుపచారము తిన్నగా జరగనందున నన్నామె వెంట నిచ్చి సవారి మీద పుట్టినింటికి 'హేలాపురము' పంపి, తానొక్కఁడు నిల్లు కఱిపెట్టుకొని యుండెను.

బయటదెణిన మఱునాఁడు రాత్రి నాలుగు గడియల ప్రొద్దుపోయిన తరువాత మేము సుఖముగాపోయి యేలూరు చేరితిమి. అక్కడఁ గొన్నాళ్ళున్న మీదట పథ్యము ఒంటఁబట్టుట చేతను, తల్లిదండ్రుల యాదరణచేతను నా సవతితల్లి దేహము స్వస్థపడినది. ఒకనాఁడు నేనును నా సవతిమేనమామయు నుదయ కాలమున దంతధావనము చేసికొని వీధిలో రావిచెట్టుచుట్టును గుండ్రముగా రెండు ఆడుగుల యెత్తుగా వేయఁ బడియున్న యరుగుమీదఁ గూరుచుండి యుంటిమి. నా సవతితల్లి తండ్రి రావిచెట్టునకును వేపచెట్టునకును పెండ్లి చేయించి వాని చుట్టును విశాల మయిన యా యరుగు వేయించినాఁడు. ఆ యరుగుమీద చెట్టనీడను గూరుచుండి గ్రామ కరణ మెప్పుడును పనిచూచుకొనుచుండును. అప్పుడు ముప్పది సంవత్సరముల యీడుగల యొక నల్లని శూద్రుఁడు తెల్లబట్టలు కట్టుకొని చంక మూటను దగిలించుకొనివచ్చి 'మీరేమయిన కాసులపేరు గొనియెదరా?' యని యడిగెను. మా సవతిమేనమామ 'ఏదిచూపు' మని యడిగెను. ఆ శూద్రుఁ డరుగుమీదగూరుచుండి మూటనువిప్పి కాసులపేరు తీసి యాతని చేతికిచ్చెను. ఆతఁడు చూచి వెలయడిగి నా చేతికిచ్చి బాగున్న డేమో చూడుమని చెప్పెను. నేను దానిని చేతఁబట్టుకొని నిదానించి చూచి, తొలికిపూసను బట్టి యానవాలుపట్టి రుక్మిణిదని తెలుసుకొని 'నీకి కాసుల పేరెక్కడినుండి వచ్చె' నని వానిని బ్రశ్నలు వేసితిని. వాడు 'నేను వర్తకుడను కాఁబట్టి మా యూరిలో నొకనిచేత పట్టుతో కట్టించినా'

1. ఏలూరు.

నని చెప్పెను. అందుమీద నేనా పేరు మా బంధువులదని చెప్పి 'యీ దొంగ సొమ్ము నీ యొద్దఁ గనఁబడినది కాబట్టి నిన్ను రాజభటుల కొప్పు గించెదనని బెడరించితిని. వాడును జడియక కాసులపేరు మా యొద్దనే ధిగవిడిచి, తాణాకుఁబోయి మీరుచేసిన యక్రమమును జెప్పి మిమ్ములను బట్టుకొని శిక్షించుటకు బంట్లోతులను దీసికొనివచ్చెద' నని 'కేకలు వేయుచుఁబోయి, నే నచట రెండుచినములున్నను' మరల రానేలేదు.

మూఁడవనాడు ప్రాతఃకాలముననే యొక కూలివాడు దవశేశ్వరఘ్న నుండి వచ్చి నారాయణమూర్తిగారు వ్రాసిన జాబు నొకదానిని నా చేతి కిచ్చెను. నేను దానిని పుచ్చుకొని విప్పి, చూచుకొను నప్పటికి "మీనాయన నేడే గృహము తగులబడి కాలము చేసినాడు. కాబట్టి తత్క్షణము బయలుదేలి రావలసినది" అని యందు వ్రాసియుండెను. పిడుగువంటి యా వార్త చూడఁగానే గుండెలు బ్రద్దలయి లోపలికిఁబోయి యేడ్చుచు నా సవతితల్లికా దుర్వార్తను వినిపించితిని. ఆ మాట విన్నతోడనే యాఘా నేలఁబడి కొప్పు విడిపోవ దొడ్లుచు, తొమ్ముచఱచుకొనుచు నిల్లెగిరిపోవు నట్లు రోదనముచేయ నారంభించెను. ఆ యేడుపులును పెదబొబ్బల్లా కొంచెము చల్లాఱివ తరువాత నామెకు ధైర్యముచెప్పి, ఆ కూలివానివెంట నా పూటనే బయలుదేలి కాళ్ళ పొక్కు లెక్కునట్లుగా, లెల్లవారినదాక్ష నడచి మఱునాడు పగలు రెండుజాములవేళకు మా ఇల్లు చేరితిని. అప్పుడా యింటికి గోధలుతప్ప మఱేమియులేవు. చుట్టుపట్ల నొక యిల్లయిన కాలక్ష వింతగా మా యొక్క యిల్లు మాత్రము పరశురామప్రీతి యయినది. నేనక్కడ విలపించుచుండగా నిరుగుపొరుగువారు వచ్చి నన్నోదార్చి నాలుగుదినముల క్రింద రాత్రి యాకస్మికముగా గృహమునకు నిష్పంతు కొని సాయము వచ్చుతోపలనే కాలిపోయినదని చెప్పిరి. నే నంతట నారాయణమూర్తిగారి యింటికి బోయితిని. ఆతఁడావఱకే మా తండ్రికి దహన సంస్కారములు చేయించెను. మీరా గ్రామమునుండి వచ్చినప్పటి



శుండియు మా నాయనయు నారాయణమూర్తిగారును ప్రాణన్నేహితులుగా నుండిరి. మీరు ధవళేశ్వరము విడిచిపెట్టిన నెలదినములకు వారాయణమూర్తిగారి ఇంటిలోపల దొంగలుపడి యొకరాత్రి సర్వస్వము చోచుకొనిపోయిరి. అందుచే నతఁడు మరల బీదవాఁడై మా తండ్రి సనుసరింపఁగా, భూతవైద్యములో తనకు సహాయునిగా నాతనిని త్రిప్పచు భోజనమున కేమయిన నిచ్చుచుండెను. మా నాయనకు గ్రామములో నందఱును శత్రువులుగా నేర్పడినప్పుడు నారాయణమూర్తిగారిొక్కరే పరమమిత్రుఁడుగా నున్నాఁడు. మీ బావమఱికి గ్రామములోనివారు తనసొత్తును చోచుకొని పోవుదురని భయము తోచినప్పుడు, ఒకనాటిరాత్రి రహస్యముగా నన్ను తోడు పట్టుమని నగలును లొక్కము నున్న పెద్దెను నారాయణమూర్తిగారి యింటికిఁ గొనిపోయి అతని పడకగదిలోఁ జెట్టి లక్కతో ముద్రవేసి పైన కప్ప తాళమువేసి తాళపు చెవిని తనదగ్గఱనే యుంచుకొనెను. నారాయణమూర్తి నన్నుఁ జూచి మా నాయనను తలచుకొని యేడ్చునప్పుడు, “నాయెద్ద దాచుకొన్న సగల పెద్దెను గూడ మరణకాలమునకుఁ దీసికొని పోలివా” యని యేడ్చెను. నేను పడకగదిలోనికి వెళ్ళినప్పుడు పెద్దె యచటలేదు. అఱుంట మఱియొక చోటను గనఁబడలేదు. తరువాత మా తండ్రి దావును గురించి యడుగగా నేను హేలాపురము నకు వెళ్ళినది మొదలుకొని వీధిలోనికి వచ్చిన నెవ్వరేమి చేసెదరో యను వీధిచేత మీ బావమఱిది లోపల తలుపులు వేసికొని కూరుచుండుచు వచ్చెననియు, అట్లు రెండుమూడు తినములు జరిగిన పిమ్మట దామోదరయ్య లోపల తలుపువేసికొని కూరుచుండి యేమో పాతాళహోమము చేయుచున్నాడని గ్రామములో నొక వదలి కలిగినదనియు, అవల గ్రామములోని వారందఱును నాలోచించి యందఱకును కిడు గలుగుటకై యేదో మహామంత్రమును పునశ్చరణ చేయుచున్నాఁడు కాని వేఱు కాదని నిశ్చయించి దానికి విఘ్నము కలిగిం

తనగాని తమకు బ్రతుకు లేదని గోదావరి యొడ్డున సభచేసినారనియు. ఆ దాత్రియే యిల్లు కాలుట మొదలుగాగల పని యంతయు జరిగిన తతీయు, అతడు చెప్పెన్నీ. నేనును పది దినముల కర్మయు జరిగినదాత జాతీయింటనే యుండి, పదమూడవనాడు బయలుదేరిరాదు గనుక పదు జాలుగవనాడు కానులపేరుతో మీరున్న గ్రామమునకు రావలెనని పశ్చుచుండగా, త్రోవలో సిద్ధాంతి యగపడి రహస్యమని నిన్ను దూరముగాఁ బ్రీతుకొనిపోయి మా నగలపెట్టెను నారాయణమూర్తి తమ యింట దాచుట చెప్పి తనకు నూరురూపాయలిచ్చేపక్షమున పెట్టె నాతని కియ్యక విలిపియుంచెదననియు, మీ మామగారిని చూచి వచ్చినతోడనే తగవు పెట్ట వలసినదనియు జెప్పెను. నేనును మంచిదని చెప్పి మీ కొఱకు వెదకు కొమచు వచ్చితిని.<sup>1</sup>

అని శంకరయ్య తన తండ్రిసంగతి యంతయుఁజెప్పి మూటను విప్పి కానులపేరును దీసి రాజశేఖరుడుగారిచేతి కిచ్చెను. ఆయన దానిని పుచ్చుకొని మేనల్లుని తొగలించుకొని యూదార్చుచు, దామోదరయ్య పోయినందుకుఁ గొంత తడవు విచారించెను. అప్పు డింటనున్న వారందఱును దామోదరయ్య నిమిత్త మొకసారి రోదనముచేసి బోజనములు తేపిరి. ఆ మధ్యాహ్న మంతయు లోక వార్తలతో ప్రౌఢు జరిగినది.

దీపములు పెట్టిన కొంతసేపటికి వాద్యముల చప్పుడు వినఁపడి వూడున రాజశేఖరుడుగారు మొదలగు వారందఱును వీధిలోనికి వచ్చిరి. బలముగా ద్వాదశోర్ధ్వపుండ్రములను దరించి యొక వైష్ణవ స్వామి పల్లకిలోఁ గూరుచుండి యిరుప్రక్కల నిద్దఱు వింజా మరులు వీచుచుండ క ర డీ పి క ల నే క ము లు వెలుఁ గ

---

1. రాజశేఖరుడుగారు సకుటుంబముగా కాశీయాత్రకు వియలుదేరినా పెళ్లాపురం దగ్గర భీమవరంలోనే నిలిచిపోయారని సిద్ధాంతి మొదలయిన వాళ్ళ వ్యాసా శంకరయ్యకు తెలిసి వుంటుంది.

నూలేగు దుండెను. ఆ వెనుక కొందఱు తెలగాణ్ణులును నొక వైష్ణవుఁ  
డును గంధములు పూసుకొని తాళవృంతములతో విసరుకొనుచు నడచి  
చుండిరి. ఆ వైష్ణవుని రాజశేఖరుఁడుగా రెఱుంగుదురు గనుక దగ్గరకు  
పిలిచి యీ ప్రకారముగా ముచ్చటెంప నారంభించిరి.

రాజ—మీరు దవశేష్వరములో నున్న గూడూరువారికి గురువులు  
కారా?

వైష్ణ—అవును. ఆ పల్లకిలోఁ గూరుచున్నవారి కీ గ్రామములో  
నవసరాలవారు శిష్యులు.

రాజ—వెనుక నేను చూచినప్పుడు మీరు గురువులుగాను, మీ  
కాయన శిష్యుఁడుగాను ఉండెడివారు కారా?

వైష్ణ—మాలో మాకటువంటి భేదములేదు. నాకు శిష్యులున్న  
గ్రామములో నతఁడు శిష్యుఁడుగాను, అతనికి శిష్యులున్న గ్రామములో  
నేను శిష్యుఁడుగాను మాఱుచుందుము. ఆయన తాతయు, మా తాతయు  
సహోదరులు; వారి తండ్రి ప్రతివాది భయంకరము గండభేరుండాచార్యుల  
వారు, జగదేకపండితులు. వారు పరమపదమునకు వేంచేసిన తరువాత  
వారు సంపాదించిన శిష్యులను మా తాతలును తండ్రులును పాళ్ళు వేసు  
కొని పండుకొన్నారు. ఈ గ్రామంలోనివారు మా వాని వంతునకును  
దవశేష్వరములోనివారు నా వంతునకును వచ్చినారు. మా కాపురపు గ్రామ  
మైన శ్రీకూర్మము విడిచి ఈ ప్రకారముగా సంవత్సరమున కొకసారి  
శిష్యసంఘరము చేయుదుము.

రాజ—వెనుక మీ రాయనకు చదువు రాదని చెప్పినారే. ఆయన  
శిష్యులకేమి యుపదేశము చేయును?

వైష్ణ—అయన కెంతచదువు వచ్చునో నాకు నంతే వచ్చును. శిష్యుల కుపదేశించుట కేమి చదువు రావలెను? శిష్యుల కష్టాక్షరి చెప్పిలో నుపదేశించి నిత్యమును నష్టోత్తరశతము జపము చేసికొమ్మని చెప్పి, గురువే దైవమని నమ్మి కొలిచిన వైకుంఠము కరస్థమని పలికి, భుజముల మీద తప్తముద్రధారణము చేసి, మా గురుదక్షిణ పుచ్చుకొని మా దారిహ మేము పోదుము. మే మెవ్వరితోనూ ప్రసంగించము గనుక మమ్మందఱును పండితులే యనుకొందురు.

రాజ—మీరీ గ్రామములో పదిదినము లుందురా?

వైష్ణ—ఉండము. రేపే వెళ్ళిపోయెదము. తరువాత సావకాశముగా దర్శనము చేసి మాటాడెదను.

అని యాతఁడు పల్లకితోఁ గలిసికొనుట కయి పరుగెత్తెను.

వారు వెళ్ళిన తరువాత వీధితలుపు వేసివచ్చి మగవారు రాత్రి భోజనమునకుఁ గూరుచున్నతోడనే యెవరోవచ్చి వీధితలుపుకడ “రాజశేఖరుఁడు మామగారూ” అని పిలువఁజొచ్చిరి. మాణిక్యాంబ నడవ లోనికివెళ్ళి ‘యెవరువా’ రని యడుగఁగా ‘నేను నృసింహస్వామి’ నని వెలుపలినుండి యొకరు పలికిరి. ఆ మాటయొక్క ద్వనియు పేరునూ విన్నతోడనే మాణిక్యాంబ భయపడి తటాలున తోపలికిఁ బరుగెత్తుకొని వచ్చి యా సంగతి భర్తతోఁజెప్పి, ‘నృసింహస్వామి పోయి అన్నాళ్ళయి నది; ఎప్పుడును నాకివఱకు స్వప్నములో నైనను గనఁబడలేదు. ఇప్పుడీ విరుద్ధమే’ మని యాశ్చర్యపడఁ జొచ్చెను. ఇంతలో వీధితలుపువద్ద మరల గేకలు వినఁబడెను. అప్పుడు రాజశేఖరుఁడుగారు భోజనము చేసి దీపము వెలిగించుకొని పోయి తలుపు తీసిరి. తీయఁగా నిజముగా నృసింహ స్వామియే ‘మామా’ అని పలుకరించి, అయన చేయి పట్టుకొనెను. అయన యల్లునిఁ బ్రత్యక్షముగాఁ జూచినను నమ్మక మరల మరల దేహమును వట్టి చూచి, పాదములు వెనుకవైపునకు తిరిగి యుండక తిన్నగానే యుండుటవలన, మాయకాదని నిశ్చయించి యాతనిని లోపలికిఁ దీసికొని వచ్చి భార్యతో మన నృసింహస్వామియే వచ్చినాడని చెప్పి కాళ్ళు కడుగుకొని నీళ్ళిమ్మని తొందరపెట్టెను. ఆమెయు దీపముదగ్గరగాఁ దీసికొని వచ్చి మొగముపాఱఁజూచి, ‘నాయనా’యని కొగిలించుకొనికన్నీరు నించెను.

తమెనుజూచి యల్లుడును కన్నులనీరు పెట్టుకొనెను. ఆ యుద్రేకమంతయు నదగిన మీదట, నృసింహస్వామిలేచి కాళ్ళు కడుగుకొని భోజనము చేయుచు తాను కాశీయాత్ర వెళ్ళుటయు దారిలో తన మిత్రుడు తన్ను విడిచి వచ్చుటయు మొదలుగాగల సంగతి నీ ప్రకారముగాఁ జెప్ప వారంబించెను.<sup>1</sup>

“నాకుచిరకాలము నుండి కాశీయాత్ర చేసిరావలెనని ఘనసులోకోరిక యుండెను గాని తగినతోడు లేకపోవుటచేత నాకది దుర్లభమని యాతలఁపు విడిచి పెట్టితిని. ఇట్లుండగా నొకనాఁడు చామర్తివారి చిన్నవాడు శేషాచలము నా యొద్దకు వచ్చి యెవ్వరితోను జెప్పనని నా చేతఁ దనచేతిలో చేయి వేయించుకొని రహస్యముగాఁ దనకు హిమవత్సర్వతముదగ్గఱ తపస్సుచేసి స్వర్ణవిద్యను గ్రహింపవలెనని కోరిక గలదనియు, నేనుకూడ వచ్చిన పక్షమున తనతో దీసికొని వెళ్ళి యా విద్య సుపదేశించెదననియు, మనమిద్దఱ మును బంగారము చేయు యోగము గ్రహించిన మీదట మరల నింటికివచ్చి తావలసినంత బంగారమును జేసికొని కోటిశ్వరులము కావచ్చనియు

1. వీరేశలింగంపంతులుగారి బాల్య వృత్తాంతం ఒకటి ఇక్కడ గుర్తు జేసుకోవచ్చు. స్వీయచరిత్రలో విశదంగా దాన్ని వర్ణించారువారు.

“తపో మహా త్యములను గూర్చి చదువునున్నపుడెల్లను నాకు జిత్రద్రేకము కలిగి నేనెప్పుడు తపస్సునకు జూనుదునా యెప్పుడా మహిమలను మించిన మహిమలను బొందునాయని తహతహ పడుచుందును.....

ఈ తపోవర్ణనలన్నియు దీవాస్వప్నములనుకోక సత్యములని నమ్మి నేను శ్రమపడి యితరులను నాభ్రమలోబడవేయ దొడగితిని. నాభ్రమలో సునాయాసముగా బడినవారు నా సహపాత్రులయిన రాచర్ల వేంకటరామయ్యగారును, కనకపర్తి లక్ష్మయ్య గారును, హోరా వీరభద్రయ్యగారును....

తపోమహిమయొక్క ప్రాశస్త్యమును వారికి టోధించి, హిమవత్సర్వతము మీద తపస్సు చేయునట్లు పథకమేర్పరచి వారిని ముగ్ధులుని బ్రయోజముచేసితిని. ఫిరోజ్ గడవదియతడు హిమగిరియందలి సంజీవనౌషధములను సువర్ణకరణ మూలికలను సహితము సంపాదించవలయునని యుపదేశించెను.

వారల్పకాలములోనే యుత్సాహమునందు నన్ను మించిన వారయి యచిర తపో మహిమాన్యులు కాగేరి.... త్వర పెట్ట మొదలు పెట్టిరి.”

పుటలు 20, 21 - ప్రథమ భాగము (1982)

చెప్పెను. ఆ మాటలమీద మనస్సులో నాకును మిక్కిలి యాశపుట్టి, తప్పక బయలుదేలి సాధ్యమయినయెడల కాశీయాత్రకూడఁ జేసికొని రావలెనని నిశ్చయించితిని. తరువాత మేమిద్దరము బాతశాలలో రహస్యముగా బ్రయాణము సంగతిని మాటాడుకొనుచు, బయలుదేలవలసిన దినము నిర్ణయము చేసికొని, యాలోపుగానే బట్టలు మొదలగువానినొక చోట పదిలముగాఁ జేర్చి ప్రొద్దుననే బోజనముచేసి శాస్త్రుశ్రీపారి యొద్దకుఁ బోయి కావ్యములు చెప్పించుకొని వచ్చెదనని చెప్పి తిన్నగా నడచి మఱు నాఁడు ప్రాతఃకాలమునకు పెద్దాపురము చేరితిమి.<sup>1</sup> మేము బయలుదేరిన

1. మిత్రులతో కలిసి తమ హిమవత్పర్వత క్షపోగమనాన్ని గూర్చి తమ చిన్ననాటి వృత్తాంతం ఇంకా ఇట్టా పొడిగించారు పంతులుగారు స్వీయచరిత్రలో.

“ఒకనాటి సాయంకాలము వారితో నిరువురు నా యొద్దకువచ్చి రేపే ప్రయాణమని చెప్పిరి. నేను వారివెంట రాజానింటిని. అంతట వారు నాతో మరల ఘాటాడక యింటివద్ద పాతశాలకు బోయెదమని చెప్పి బోజనములుచేసి పుస్తకములు పట్టుకొని పాతశాల దారినే తపోగమన ప్రారంభమయి యుత్తరాదిముఖముగా వెడలిరి. సాయంకాలము వేళకువారిండ్లకు రాకపోగా బంధువులు వేదక సారంబించి మూడవ యతనిని పితాపురము వద్దనే పట్టుకొని యింటికి గొనివచ్చిరి. విజయనగరమునకును బోయిన తరువాత రెండవయతడు మొదటియతనితో దగవులాడి మురుగులమ్ముకొని వెనుకకు మరలెను. మొదటియతడు కొంత దృఢ మవస్కుడయి ముందుకుపోగి దారిబలైమునకయి వెండి మొలత్రాడమ్ముకొని అగన్నాదము వరకునుబోయి యాత్రచేసికొని పోయిన దారినే మరల వచ్చెను. ఈ ప్రకారముగా నా మానసిక యాత్రతోను మిత్రుల దేహయాత్రతోను మా తపో యాత్రావ్రత ముద్భావనమయినది” అని పంతులుగారు హాస్యం చేశారు. ఈ స్వీయ జీవిత వృత్తాంతాన్ని నృసింహస్వామి కథకు జోడించారు పంతులుగారు. ఇందువల్ల వాస్తవిక కథనంవల్ల వారికి ఎంతో ఆసక్తి ఉండేదని, వీలై సంతవరకు నన్నివేళ కల్పనంలో నాస్తవికతకు, సహజత్వానికి ప్రాధాన్యం ఇచ్చేవారని నిర్ణయించవచ్చు.

అయితే ఈ ప్రకరణంలో ఇప్పటివరకు నృసింహస్వామి వచ్చాడనగానే రుక్మిణి కోపం పాతకులు తమతహా పడతారు, ఏమైంది ఆమె, భర్త దగ్గరకువచ్చి పంకరించ దేమని! కాని ఆనాటి పాంమిశ కట్టుబాట్లు, కుటుంబ జీవనం, బార్యభర్తల అనురాగాలు, మమకారాలు, అనుబంధాలు సేవ్యసేవక వక్రిని మాత్రమే పొగేవను కోవాలి. నృసింహస్వామి కూడా నా ఇల్లాలు రుక్మిణి ఏదీ? అని అడిగాడేమో చూడండి. తరువాత నవం సత్యవతి చరిత్రంలో ఆనాటి అవిభక్త కుటుంబ జీవన వైఖరి ఇంకా వివరంగా తెలుస్తుంది.

నాటి క్రిందటిదినము నేను వుట్టినదినము గనుక నాడు మావారాక్ష  
 పంతుగచేసి నాకు బంగారుకందెయు మురుగులును జెట్టిరి. ఆ రాత్రి  
 నేను మా తండ్రిగారి పెద్దెను మాటు తాళపుచెవితో దీని యందులోనున్న  
 యేఁబది నాలుగురూపాయలను మూటగట్టుకొని, మఱునాఁ దానగలతోను  
 సొమ్ముతోను మేము గ్రామము విడిచితిమి. శేషాచలము తనతో మూఁడు  
 రూపాయలను మాత్రము పట్టుకొని వచ్చినాఁడు. త్రోవ పొదుగునను మా  
 యిద్దఱకుఁ గావలసిన ఖర్చును నేనే పెట్టుచు వచ్చితిని. మేము జగన్నా  
 ధమును దాటి కటకము వెళ్ళునప్పటికి నా యొద్దనున్న రూపాయలన్నియు  
 నైపోయినవి. కాఁబట్టి యక్కడ నా మురుగులను నలువదిరూపాయలకు  
 విక్రయించి మునుపటివలె నధికవ్యయము చేయక యాసొమ్ముతోనే కాశీ  
 చేరితిమి. అతఁడు దారిపొదుగునను తాను వాడుకొనుట కేమైనను నిమ్మని  
 యడుగుచు వచ్చెనుగాని నేను రూపాయికందె నెక్కువగా నెప్పుడును  
 చేతిలోఁజెట్టలేదు. అందుచేత నతఁడు నా మీద కొఱకొఱగానుండి తిన్నగా  
 మాటాడక మొగము ముడుచుకొని యొకరీతిగాఁ బ్రవర్తించుచుండెను.  
 మేము కాశీ చేరునప్పటికి నావద్ద నాలుగు రూపాయలుండినవి; అవియుఁ  
 బదిదినములలోనే వ్యయమయి పోయినవి. తరువాత నూటయేఁబది  
 రూపాయలకు నా కందెను సహితము కాశీలో నొకవర్తకున కమ్మివేసితిని.  
 మేము మొట్టమొదటనుకొన్నట్లు బంగారము చేయుటకు మాఱుగా  
 మునుపున్న బంగారము సహితము పోఁగొట్టుకొనుచుండిమి. శేషాచలము  
 బోజనమునకుఁ దడవుకొనకఁజరలుకొనడా నా సొమ్ముతో నిర్విచారముగాఁ  
 గాలక్షేపముచేయుచు, అంతలో నై నదృష్టి నొందియుండక యొకనాఁడు  
 నా యొద్దకువచ్చి తన కేఁబది రూపాయలేదోపనికిఁ కావలసి వచ్చెనని  
 కాఁబట్టి యిమ్మని యడిగెను. నే నియ్యనని నిర్దాక్షిణ్యముగాఁ దెలియఁ  
 జెప్పితిని. దానిపైని నాతో పోట్లాడి 'కృతఘ్నుడ' వని నన్నుఁ దిట్టి

తెస్తరిలో వద్దించిన యన్నమును సహితము తినక పగలు రెండుజాముల  
 వేళ లేచిపోయెను. నేను తరువాత నాలుగు మాసములు కాశిలో  
 విశాసముగానుండి, యింటిమీద బుద్ధిపుట్టినందున బయలుదేలి వచ్చుచు  
 నిన్నటియుదయమున మీరిక్కడ నున్న సంగతి తునిలో విన్నాను.

అని నృసింహస్వామి తన వృత్తాంతమును జెప్పినమీదట రాజ  
 శేఖరుడుగారు శేషాచలము చేసిన దురాగతము నాతనితోఁ జెప్పి భోజన  
 మయిన తరువాత పక్కవేయించి యాతఁడు పరుండి నిద్రపోయిన  
 మీదట తామును పరుండిరి.



## పదునొల్లవ ప్రకరణము

సుబ్రహ్మణ్యము పితాపురమునుండివచ్చి తండ్రిని దర్శించుట— శ్రీశంకరాచార్యులవారి యగమనము—నీలాద్రిరాజు సభలో తన వృత్తాంతమును జెప్పుట - కృష్ణజగవతిమహారాజులుగారు రాజశేఖరుడుగారి మాన్యములను విడిపించి యిచ్చుట.

సుబ్రహ్మణ్యము పితాపురమునుండి బయలుదేరి, సొమ్మతో నీలాద్రిరాజు వెంటవచ్చుచున్న రాజబటులతోఁ గలసి భీమవరమునకు వచ్చి, అక్కడనుండి వారిని పెద్దాపురము పొమ్మని తా నొక్కఁడును భిన్నగా నిండికిఁ జొయెను. అప్పుడు రాజశేఖరుడుగారు బోజనమునకు లేవఁబోవుచుండిరి. కొమారుడు వీధి గుమ్మములోనుండి లోపల నడుగు పెట్టగానే చూచి, అబ్బాయి వచ్చినాడని రాజశేఖరుడుగారు కేకవేసిరి. ఆ కేకతోనే 'యేడీ యేడీ' యని లోపలి వా రందఱును నొక్కసారిగా పరిగెత్తుకొనివచ్చిరి. అందఱి కంటెను ముందుగా సీత పరుగెత్తుకొనివచ్చి అన్నగారిని కౌగలించుకొనను. ఇంతలో మాణిక్యాంబరాఁగా సుబ్రహ్మణ్య మామెను కౌగలించుకొని, తరువాత తల్లిదండ్రులకిద్దఱికిని నమస్కారము చేసి వారిచేత నాశీర్వాదములను బొందెను. ఈ నడుమ నృసింహస్వామి వచ్చి సుబ్రహ్మణ్యముయొక్క చేయిపట్టుకొని 'బావా!' యని పిలువగానే యతఁ డాతని మొగమువంక దిరిగిచూచి మాటరాక యద్భుతపడి చూడసాగెను. అట్లాక నిమిషము చూచి మఱిది నాలింగనము చేసి 'యెప్పుడు వచ్చినా'వని యడిగి, మగఁడు జీవించియున్నాడన్న వార్త విని సంతోషించుటకు రుక్మిణికి ఋణము లేకపోయెనుగదా యని

కన్నుల నీరు పెట్టుకొనెను. అంతట రుక్మిణి బ్రతికి యుండుటయు దొంగలు కొట్టిన రాత్రినుండియు నామెకు సంభవించిన అపదలును తుదకు సుఖముగా నిల్లు చేరుటయుఁ జెప్పి, రాజశేఖరుఁడుగారు కొమారుని నూరార్పజొచ్చిరి. ఆ మాటలు ముగియక మునుపే సంతోషం పట్టలేక సుబ్రహ్మణ్యముఁ లోపలికిఁ పోయి రుక్మిణి నాలింగనము చేసికొని యామె తన్నుఁ జూచి కంటఁదడి పెట్టుకోఁగా నూఱడించెను. ఈవలకు వచ్చిన తరువాత నృసింహస్వామి తన కథను సొంతముగా వినిపించెను. పిమ్మట నందఱును స్నానములు చేసి యుతికిన మడుగు దోవతులు కట్టుకొని భోజనములకడఁ గూరుచుండిరి. భోజన సమయమున సుబ్రహ్మణ్యము పితా పురములో రాజుగారి లోపల దొంగలు పడుటయు, దొంగలను తాను పట్టుకొన్న రీతియు, దొరికినసొత్తులో బైరాగి యెత్తుకొనిపోయిన తమ సొమ్ముకూడఁ గనఁబడుటయు విమర్శన నిమిత్తమయి కృష్ణజగపతిరాజు గారియొద్దకుఁ బంపఁబడిన దొంగలతోఁ గూడఁ దన్నిచ్చటకుఁ బంపు టయుజెప్పి, యిక్కడ నుండి వెళ్ళినతోడనే తనకొక మంచి యుద్యోగము నిచ్చెదమని పితాపురపురాజుగారు వాగ్దానము చేసియున్నారని చెప్పెను. అప్పుడు రాజశేఖరుఁడుగారు “మన యింటికి రాకపోకలు చేయుచువచ్చిన రామరాజే కృష్ణజగపతిమహారాజుగా” రని చెప్పి, ఆయన యద్యుత చర్యలను తమకుఁజేసిన యుపకారమును నామూలాగ్రముగా వినిపించి యాయనను పొగిడిరి. ఇంతలో భోజనములైనందున లేచి చేతులు కడుగు కొని తాంబూలములు వేసికొని తెల్లబట్టలు కట్టుకొని రాజశేఖరుఁడుగారును సుబ్రహ్మణ్యమును బయలుదేలి నృసింహస్వామిని వెంటఁజెట్టుకొని పెద్దా పురమునకుఁ బ్రయాణ మయిపోయిరి.

వారు పెద్దాపురము చేరి రాజవీధిని ప్రవేశింపగానే యావీధినే దూర మునఁనొక పల్లకియును దానిముందొక యేనుగును రెండుగుఱ్ఱములును బండిమీఁద నొక భేరియును మఱికొన్ని వాద్యములును వెనుకను స్వస్తి వాచక బృందములును దృగ్గోచరమయ్యెను. ఆ యాడంబరము చూచి రాజశేఖరుఁడుగారా దినమేదో దేవతోత్సవము కాఁబోలు ననుకొని, కుమారునివంకఁ జూచి యాయుత్సవము శివునిదయి యుండునా యని యడిగిరి.

సుబ్ర—అది దేవుని యుత్సవము కాదు. శ్రీ శంకరభగవత్పాదుల వారి పట్టణమునకు వేంచేసియుందురు.<sup>1</sup> వారు నెలదినములనుండి పితామహులలో నివాసము చేసియున్నారు. నేను బయలుదేరి నన్నడే వాడును ప్రయాణమయి ఈ పట్టణమునకు రావలెనని బండ్లు మొదలగు వానిని వాకిట నిలువబెట్టియుండగా జూచితిని.

రాజ—అక్కడ భిక్షలు విశేషముగా జరిగినవా ?

సుబ్ర—మిక్కిలి చక్కగా జరిగినవి. వారింటింటికిని శ్రీముఖము లను వ్రాసి తలకొక రూపాయవంతున పోగుచేసినారు. అదిగాక యనేక విధంతువులును ధనవంతులును పశ్చిమములలో పండ్లను రూపాయలను వేసికొని వెళ్ళి పాదపూజకని సమర్పించుకొనుచువచ్చిరి. వారు సాష్టాంగ నమస్కారము చేసినప్పు డెట్లను స్వాములవారు “నారాయణ” యనుచు రాగా, చేరువనుండు శిష్యులు పశ్చిమములోని వానిని జాగ్రత్తచేసి వట్టి పశ్చిమములను వారివి వారికి మరల నిచ్చుచుండిరి. గ్రామము నందలివైదికు లందఱును జేరి రెండు భిక్షలు చేసినారు; లొక్కుల యిండ్లలో నాలుగు భిక్షలు జరిగినవి; తక్కినదినములలో కోమట్లు బ్రాహ్మణ గృహమున భిక్షలు చేయించుచు వచ్చిరి.<sup>2</sup>

రాజ—నీ వెప్పుడయిన వెళ్ళి పీఠదర్శనము చేసినావా ?

1. స్వీయచరిత్రలో ఇటువంటి ఊరేగింపునుగూర్చి ప్రస్తావించారు వంతులుగారు. “శంకరాచార్యస్వాములవారిని మహావైభవముతో మా పీఠిని మా శుశ్రూషుముందర నుండి గొనిపోయి రాత్రి కరదీపితా సహస్రములతో రాజమహేంద్రవర పురపీఠంలో నూరేగించిరి.”

పుట 150; ప్రథమ భాగము (1982)

2. “ఇటువంటి సంతోషదినములలో స్వాములవారు రాజమహేంద్రవరమును సమీపక ప్రతిదినమును వాడ్యములతో పీఠులగుండ నూరేగుచు భిక్షలు చేయుచు కొన్ని మాసములక్కడనే నిలిచియుండిరి.”

పుట 151, ప్రథమ భాగం, స్వీయచరిత్ర (1982)

సుబ్ర— రెండు మూడు పర్యాయములు చేసినాను. పీఠము నిలువెత్తున నున్నది; దానినిండను బహువిధములైన విగ్రహములును సాలగ్రామములును నున్నవి. వెండిపువ్వు పీటమీద గూరుచుండి పట్టు శాటి కట్టుకొని స్వాములవారెప్పుడును కుంకుమతో పీఠపూజ చేయుచుందురు. ఆ పీఠములో శ్రీ యంత్రముకూడ నున్నదనియు, వారు పూర్వాశ్రమము సందు. సహితము విద్యోపాసకులే యనియు విన్నాడను. అదిసత్యమానో కాదో కాని వారిప్పుడు మాత్రము రాత్రులు చీకటిలో ముసుగు వేసికొని యొక మనుష్యుని వెంటబెట్టుకొని ప్రత్యక్షమయిన శ్రీ యుపాసనము తేయుటకే బయలుదేలుచుందురని చూచినవారే యొకరు నాతో రహస్యముగా జెప్పినారు. మొన్న నీనడుమ నొక శిష్యుఁ డెత్తుకొని పాణిపోయినదిగాక, యింకను పీఠమునకు రెండు వేలరూపాయల వెండి సామగ్రి ఉన్నది.<sup>1</sup>

రాజ— వారు గ్రామములో నున్న కాలములో మతసాంకర్య వివారణముగాని, మతవ్యాపనముగాని చేయుటకేమయిన బ్రయత్నము చేసినారా ?

సుబ్ర— అట్టి పనులేమియు చేయలేదుగాని యొక్క ఘనకార్యమును మాత్రము చేసినారు. ఆ గ్రామములో ధనవంతురా లయిన యొక జాలవిదవయున్నది. ఆమె యేమో భూమిహత్య చేసిన దని గ్రామములోని సజ్జాపతులు కొంద జామెను జాతీనుండి బహిష్కారము చేసిరి. తరువాత నామె జగన్నాథ సంతర్పణము చేసినప్పుడు ధనమున కాళపడి కొందఱు బ్రాహ్మణులు భోజనములు చేసిరి. అందుచేత నక్కడకు భోజనములకు వెళ్ళినవారందరు నొక కక్షగాను, వెళ్ళనివారందరు నొక

1. “ఆ కాలములో స్వాములవారు పిదపా వివాహముల నెంత విషేధించుచు వచ్చినను ఘోరకబ్రహ్మచార్యులైన వారి శిష్యులు మాత్రము రందరితోడ రాత్రుల ముగ్ధికములైన వివాహములను రహస్యముగా జరుపుచునే వచ్చిరి. పాఠశాలలోని విద్యార్థులు కొందరి రహస్యమును కనిపెట్టి యొకనాటిరాత్రి కాచియుండి యొక వితంతువుతో సంసారము చేయుచున్న శిష్యుని పట్టుకొని, ఆ యపూర్వ దంపతులను మీలోని కీడుకొని వచ్చి యెల్ల వారికిని జూపి యవమానపరచిరి.”

పుట 151. స్వీయ చరిత్ర; ప్రథమ భాగము (1982)

కక్షగాను నేర్పడిరి. లోకమునకెల్లను ధనమె మూలమగుటచేతను, ఆమె లక్షవత్సర సోము మొదలయిన వ్రతములు చేసి యుప్పుదప్పుడు బ్రాహ్మణ సమాధాదనములు చేయుచు పచ్చుచుండుటచేతను, క్రమక్రమముగా సంఖ్యయందామె పక్షమువారే బలపడి మొదట వెలివేసిన వారికే యిప్పుడు వెలిగొనుండెను. తరువాత స్వాములవారు విజయంచేసి యా రెండు పక్షములవారిని సమాధానపరచి, ఆమె యెద్ద తాము రెండువందల రూపాయలను స్వీకరించి యామెకు పుట్టువెండుకలు తీసి వేయించి, ఆ శోభండన మహోత్సవమయిన మరునాడే యామె యింట బిడ్డచేసి ముందుగా తాము హస్తోదకము పుచ్చుకొని తరువాత బ్రాహ్మణుల కందఱుకన్ఫ నిప్పించి నాటితో నామె వెలి తీర్చివేసిరి.<sup>1</sup>

రాజు—ఆ స్వాములవారు పూర్వాశ్రమములో నే గ్రామ నివాసులు?

కుట్ర—వారి నివాసస్థలము ముంగండ యగ్రహారము. ఆయనకు నలుగురు కొమాళ్లున్నారు. ఆశ్రమమును స్వీకరించిన తరువాతనే స్వాముల వారు మునుపు మాన్యములమీదనున్న ఋణములను దీర్చివేసి నలుగురు కొమ్మళ్ళకును వివాహములు చేసి కోదండ్ర కౌక్కుకరికి రెండేసివందల రూపాయల యాభరణము లుంచినారు. ఇప్పుడి స్వాములవారి పేరు శ్రీ విధానందశంకరభారతీస్వామి యట.

స్వీయ చరిత్రతో ఆనాటి కొందరు పితాధిపతులను గూర్చి తీవ్రంగా విమర్శించారు పాఠకులు.

1. "పితాధిపతుల యద్ద కృత్యములను గూర్చియు, వారు పితృపహరణ విషయమున చేయుచున్న యకృత్యములను గూర్చియు, వారిని స్వకృత్యమునకు మరల్చుటకు శిష్టులు చేయవలసిన కర్తవ్యమును గూర్చియు మా వివేకవర్ధని బహువిధ మలావాణి ప్రజలకన్నుల తెరుపుటకారంభించినది; స్వాములవారు మగనిని విడిచి లేచిపోయి బహిరంగముగా జగన్నాథపురములో వ్యభిచరించుచుండిన యొక.... తులట వలన ధనస్వీకారమునుజేసి యా యుల్లారివలన బిడ్డగైకొని భార్యను విడిచి పెట్టిసండుకయి దాని మగనికి బహిష్కార వ్యతికనుబంపి యాతనికి శుద్ధ వ్యతిక విచ్చుటకలు యధికవిత్తమును లాగజూచిరి." (పుట. 118, ప్ర. భా. 1982)

అని మాటాడుకొనుచు వారు రాజసభకుఁ బోవునప్పుటికి రాజుగారు కొలువు కూటమునకు విజయంచేసి నింహాసనాధిష్ఠితులై కూరుచుండి యుండి మంత్రి తెచ్చి యిచ్చిన విజ్ఞాపనపత్రికలను జదివి చూచుకొని పిఠాపురమునుండి వచ్చిన దొంగలను తమయెదుటఁ బెట్టుటఁ కుత్తరువు చేసితి. ఈ లోపల రాజశేఖరుఁడుగారును, సుబ్రహ్మణ్యమును, నృసింహస్వామియు సభలో ప్రవేశించి తగినచోటులఁ గూరుచుండిరి; రాజభటులును దొంగలను 'గొనివచ్చి ప్రభువునెదుర నిలువఁబెట్టి తాము ప్రక్కలను కత్తులుదూసికొని నిలుచుండిరి. అప్పుడు రాజుగారు సభ కలయఁజూచి 'యీ దొంగలను పట్టుకొన్నావా రెవ' రని ప్రశ్న వేసిరి. సుబ్రహ్మణ్యము లేచి నిలువఁబడి 'నేను' అని మనవి చేసెను. తోడనే ప్రభువువారు రాజశేఖరుఁడుగారి వంక దృష్టి బఱపి "యీతడు మీ కొమారుఁడూ కాఁడా?" అని యడిగి 'చిత్తమ'ని యాయన బదులు చెప్పఁగా విని యెడమ ప్రక్కను గూరుచున్నావా రెవ రని మరల నడిగిరి. రాజశేఖరుఁడుగారు చేతులు కట్టుకొని నిలుచుండి యీతఁడు తమ యల్లండగుటయు గిట్టనివాడొకఁడు అతఁడు వారజాసీపురముననున్న కాలములో వచ్చి మృతుఁడయ్యెనని వట్టి ప్రవాదము వేయుటయు, రుక్మిణి దొంగలచేత దెబ్బతిని మూర్ఛపోయి యుండఁగా తన్నుండఱును దిగవిడిచిపోయిన తరువాత మూర్ఛలేటి పురుషవేషము వేసికొని సీత నెత్తుకొని పోయిన గ్రామమునుండి చెల్లెలితోఁ గూడ వచ్చుటయు సమగ్రముగా విన్నవించిరి. రాజుగారు హర్షమును దెలుపుచు శిరఃకంపనము చేసి, కొంతసేపురకుండి యావంకఁ దిరిగి "మీ రేమి చెప్పుకొనెద"రని యడిగిరి.

సీతా—సర్వమును దెలిసిన దేవరవారికడ మేము వేలుగ చెప్పుకో వలసిన దేముండును? మేము నిరపరాధులమని చెప్పఁబోము. దేవరవారు దయాహర్ష హృదయములు గనుక ఆ దయారసమును మా మీఁదఁ బ్రసరింపజేయ దీనత్వముతో వేడుకొనుచున్నాము.

కృష్ణ—నీది యే దేశము? చిన్నప్పటినుండియు నీవెక్కడ నున్నావు? నీ చరిత్రమేమి?

నీలా—నా చరిత్రము మిక్కిలి యద్భుతమయినది. నేను దానిని జెప్పుకొనుటకు సిగ్గుపడవలసియున్నను దేవరయంతటివా రడుగు ఊన్నారు గాన దాచక విన్నవించెదను. ఈ వజ్రము నేను చేసిన చుక్కత్యములన్నిటిని తీటికగలిగి యున్నప్పుడెల్ల నాకు స్మరణకుఁ దెచ్చి నా మనస్సు పలువిధముల నన్ను బాధించుచున్నది; రాత్రులు నన్ను నిద్రపోసీయదు. కలలో సహితము నేను జేసిన మొర కృత్యములకు రాజభటులు నన్నుఁ గొనిపోయి శిక్షించుచున్నట్లు కనఁబడి యులికిపడుచుండును. అంతేకాక నా కిప్పుడు వార్ధక్యము వచ్చి యున్నది. కాఁబట్టి, చిరకాలము బ్రతుకఁబోను; ఆ సంగతిని తలంచుకొను నపుడెల్ల నాకు యమభటుల వలన భయముచేత దేహము కంపమెత్తు చున్నది. రాజదండనను పొందినవారికి యమదండన లేదని పెద్దలు చెప్పుదురు. కాఁబట్టి నేను చేసిన పాపమునకు మీవలన శిక్షను బొంది సుఖింపఁగోరుచున్నాను.

కృష్ణ—నీ చరిత్రమంత యద్భుతమయిన దయ్యెనేని, ససాకల్య ముగా వినిపింపుము. ఇచ్చట నున్నవారందఱును విని యానందించెదరు.

నీలా—నా జన్మస్థానము కాళహస్తీ. నా తలిదండ్రు లంతగా భవవంతులు కాకపోయినను శూద్రకులములో మిక్కిలి గౌరవమును శాంచిన వంశమునందుఁ బుట్టినవారు. నా తలిదండ్రులకు నేనొక్కఁడనే పుత్రుడను గనుక నన్ను వారు మిక్కిలి గారాబముతోఁ జెందుచుండిరి. నే నేది కావలెనన్నను తక్షణము లెచ్చి పెట్టుచుండిరి. అయిదేండ్లు వచ్చిన తరువాత నన్నొకనాఁడు చదువవేసి, పంతులకు దోవతులచాపును గట్టఁ జెట్టిరి. ఆ పంతు లేవిధమునను దనకు జీవనము జరగనందున పీనుగుల మోయు వ్యాపారమునఁ బ్రవేశించి ముసలివాఁడయి తాను చిన్నప్పుడైనను తడువుకొన్నవాఁడు కాకపోయినను తుదకు చదువులబడిని జీవనోపాధిగా వేర్పఱుచుకొని మా గ్రామమును జేరెను. ఆతఁడు చెప్పెడు చదు వొక్క ముక్కయైనను లేకపోయినను గొట్టెడి దెబ్బలు మాత్ర మక్షరలక్షగా మోడెను. అయిన నాతఁడు ధనమిచ్చిన వారియెడ మిక్కిలి ప్రేమగల

వాడు గనుక నా తలిదండ్రులు చిఱుతిండి నిమిత్తమయి నా కిచ్చెడి సొమ్ములో సగము పండితునకిచ్చి దెబ్బలు తప్పించుకొంటిని. అందుచేత పంతులు నా మీద నత్యంత ప్రేమగలవాడై నాకు బడిపెత్తనమిచ్చి, నా తలిదండ్రులతో మీ కొమారునంతటి బుద్ధిమంతుడు లేడని చెప్పుచుండును. చిన్నప్పటినుండియు నేను నిజముగా నూష్యబుద్ధికల వాడను, నేర్చుకలవాడను అవుదును. నా నేరుపరితనమువలన మావారి కెప్పుడును నష్టమే కాని చిల్లి గవ్వయైనను లాభము కలుగకపోయినను నా జననీజనకులు నన్ను నేరుపరినిగానే యెంచి సంతోషించుచుండిరి. ఏలయినన, నేను నా నేరుపంతయు నితరులను మోసము చేయుటయందే యుపయోగించుచు వచ్చితిని. నేను మోసములను నేర్చుకొనుటలో నిచ్చిన శ్రద్ధలో సగమైనను ఏదో యొక వృత్తిని నేర్చుకొనుటలో నిచ్చియుండినేని, నేనీపాటి తెంతో భాగ్యవంతుడనై యుండును. ఆ సంగతి నట్లుండనిండు. నాకు బడిపెత్తనము వచ్చుటచేత పంతులతో చాడిచెప్పి కొట్టించెడనని పిల్లలను బెదిరించి తినుబడి పదార్థములను లంచము పుచ్చుకొనుచుండును. ఇట్లుండగా నా దురదృష్టవశమున ఆ పంతులు కాలము చేసెను. ఆ కాలములో పంతులెంత విస్తారముగా దెబ్బలు కొట్టుచున్న నంతగట్టివాడనిపించుకొనుచుండును గనుక చదువుకొన్న పంతులదివఱకే మాయార బడిపెట్టుకొని యున్నను, అతడు పిల్లల యందు ప్రేమగలవాడై నిష్కారణముగా కొట్టుటకు పాలుపడ నందున, పిల్లల నెవ్వరు నాతనిబడికిఁ బంపకుండిరి. ఇప్పుడు గ్రామములో రెండవ పంతులు లేనందున, మా బడిలోని పిల్లలనందఱను విధిభేక యక్కడికే పంపవలసి వచ్చెను. ఈ క్రొత్త పంతులవద్ద మునుపటివలె నా యాటలేమియు సాగినవికావు. ఇంతలో మా తండ్రియు నాకస్మికముగా గుండెలలో నొప్పివచ్చి లోకాంతరగతుఁ డయ్యెను. అతడు తన ధనము నెక్కడనో పాతిపెట్టి మరణకాలమునం దెవ్వరితోను చెప్పకయే కాలము చేసినందున పెద్దమ్మవారు మమ్ము మఱిత శీఘ్రముగా వచ్చి యాశ్రయించెను. ధనికుడైన మా పొరుగువారి పిల్లవాడొకడు మా బడిలోనే చదువుకొనుచుండెను. అతడు చదువునందు మిక్కిలి యాసక్తికలవాడు. అతనితో నేను మైత్రి చేసికొని మిక్కిలి నమ్మకమిచ్చి మెలగుచుండిని.



కొండలు నమ్మకమిచ్చినప్పుడు మనసుకూడ నిచ్చి యూరకుండురు. నేను  
 తెలివిగలవాడను గనుక ఆలాగున జేయక వేయినమ్మకము లిచ్చినను  
 మనసు మాత్రమియ్యక దాచుకొంటిని. ఈ ప్రకారముగా నుండి యతనిని  
 పలువిధముల మోసముచేసి, ధనమార్జించుచుంటిని. అది యేమిమాయయో  
 కాని నే నెన్నివిధముల మోసముచేసి ధనము సంపాదించుకొనుచున్నను  
 బీడవాడనుగాను, అతడు ధనవంతుడుగాను ఉంటిమి. అతడు  
 విద్యయందు వృద్ధిపొందినకొలది, నేను ద్యూతవిద్యయందు పాండిత్య  
 మును పొందనారంభించితిని. చెడుపిల్లవాండ్రతోడి సాంగత్యము వలనఁ  
 జరుపు మానివేసి డబ్బుపెట్టి జూదమాడ మొదలుపెట్టి యా వ్యసనములోఁ  
 బడి యింటగల వస్తువులను దొంగతనముగాను బలవంతముగాను దీసి  
 కొనిపోయి జూదగాండ్రకు సమర్పించుచుండును. ఇట్లుండియు మా పొరుగు  
 చిన్నవానితోడి చెలిమిని మాత్రము మానలేదు. అతని పేరు భాస్కరుడు.  
 నా పేరు పద్మనాభుడు. ఇట్లు జరుగుచుండఁగా నాకు పదియాలు సంవ  
 త్సరములు దాటినివి. నా మిత్రుడు పెద్దవాడై గృహయాజమాన్యమును  
 వహించి విద్యాభిరుచి గలవాడై సదా పండితుల గోష్ఠిని ప్రౌఢువుచ్చు  
 చుండెను. నే నొకనాడతని యొద్దకుఁ బోయి నా స్థితిగతులను జెప్పకొని  
 నా తండ్రియు వర్తకుడే గనుక నాకు వ్యాపారము చేయ నిష్ఠము కల  
 దనియు మూలధనముక్రింద నేమైనఁ బెట్టుబడిపెట్టి సాయము చేయవలసిన  
 దనియు కోరితిని. అతడు తానుగూడ పాలికుండెదనని చెప్పి రెండు  
 వందల రూపాయలను నా చేతికిచ్చి నేను పనిచేయుటకును తాను వడ్డీ  
 పుచ్చుకొనకుండుటకును వచ్చిన లాభములో చెజినగము చూచుకొనుట  
 కును నన్నొడబడిచి పంపెను. మాకు వచ్చిన లాభము స్వల్పమేయైనను  
 పనిచేయువాడను గనుక నా కెక్కువ లాభము కావలెనని నేను నా మిత్రు  
 నితో కలహము పెట్టుకొనఁ జొచ్చితిని. రాజు లనుభవించుటకు రాజ్య  
 ములున్నను, ఒకరితోనొకరు పోటాడి చతురు; సన్యాసులకు కౌపీనముకంటే  
 నధికమేమియు లేకపోయినను పోరులేక సంతృప్తి పొందియుండురు. దైవము  
 దయచేసిన దానితోఁ దృప్తి పొందియున్న నే కలహములును. గలుగవు.  
 తృప్తిలేక యాశాపితముచే నావహింపబడినదో నెల్లకలహములు

గలుగును. ఆయినను నా స్నేహితుఁడు మిక్కిలి మంచివాఁడును ఉదార సాహసము కలవాఁడును గనుక, ఒకనాఁడు నన్ను తనదగ్గఱకుఁ బిలిచి యిట్లనియెను.

“నీవు మొదటినుండియు వర్తకుఁడవుగా నున్నావు గనుక నీకు సౌమ్మునందే యిష్టము; నాకు విద్యాధనమునందు మాత్రమిష్టము. త్యాగ భోగముల కక్కఱకు రాకపోయినను ధనమును జూచుకొనుదున్నను నీకు సంతోషము కలుగును. నాకు గౌరవముతో జరుగుట కున్నంజాలును. కాబట్టి యీ రెండువందల రూపాయలను నీవు పుచ్చుకొమ్ము.

అని యాతఁడు పెట్టుబడి పెట్టిన సౌమ్మును నాకు విడిచిపెట్టెను. ఆ సౌమ్ము చేతికందిన సంతోషముచేత, మఱింత యుల్లాసముతో దుకాణము కట్టిపెట్టి రాత్రియు పగలునుకూడ జూదమాడ సాగించి కొన్ని మాసములలో సౌమ్ముంతయుఁ బోగొట్టుకొని జోగినైతిని. తరువాత పశ్చాత్తాపపడి, తిండికి సహితము జరగక యిబ్బందిపడుచు నొకనాఁడు మాసికలు వేసిన బట్టలతో స్నేహితునియొద్దకుఁ బోయి యాతఁడు చేసిన యుపకారమును బహువిధములఁ గొనియాడి నాకు సంభవించిన దురవస్థ యంతయుఁ జెప్పకొంటిని. అతఁడు నాస్థితిని విని మిక్కిలి విచారపడి, సౌమ్ము చేతనుండినయెడల పాడుచేయుదునని యెఱింగి, యొక స్నేహితునకు జాబువ్రాసి నన్నచటికిఁ బంపెను. నేనా యుత్తరమును దీసికొనిపోయి చూచిన తోడనే యాతఁడు నన్ను మధ్యాహ్నమున రమ్మనిచెప్పి నాకు నెలకు పదిరూపాయల జీతముగలపని నొకదాని నిచ్చెను. నేనాపనిలో రెండుమాసములుండువరకు నాకది యెంతో భారముగా కనఁబడెను. ఒంటిగానున్నప్పుడు నాకంటఁబడిన వస్తువులనెల్లను హస్తలాభవమును జూపి నేనుమాయము చేయుచు వచ్చినందున, నా యజమానుఁడు వారి మీఁదను పెట్టి వీరిమీఁదను పెట్టి నన్ను దిట్టుచుండెను. అంతియకాక యొకరికి లోఁబడియుండి వారు చెప్పినట్లెల్ల పనిపాటలు చేయుట నా స్వభావమునకు సరిపడినదికాదు. నాకు స్వభావముగా మహారాజువలె నుండవలెనని యాశ గనుక, ఆపనిని విడిచిపెట్టివచ్చి యింటివద్దకాలుమీఁద కాలువేసుకొని కూర్చుండి నన్ను నమ్మినవారికడ నెల్లను ఋణములుచేయుచు, అప్పు

పుట్టినంత కాలము సులభముగా జీవనము చేయుచుండిని. ఈ ప్రకారముగా నిరుద్యోగముగా జీవనముచేయుచున్న కాలములో నేనితరులుచేయు హితబోధ నెప్పుడును వినకపోయినను, అడుగుటయందు మాత్రము విశేష శ్రద్ధపుచ్చుకొని విశేష నీతివాక్యములను నేర్చుకొంటిని. అటుతరువాత నా నీతివాక్యములు నాకేమియుఁ బనికిరాకపోయినను, ఇతరులకైనఁ బనికి వచ్చుననియెంచి మూడులకు హితోపదేశములుచేసి గొప్పవాఁడనని పేరు పడి ధనమార్జింప నారంభించితిని. అప్పుడు సహితము నా నడత తిన్నగా నుండనందున నొకనాఁడొక భక్తుఁడువచ్చి 'మీరిన్ని నీతులను జెప్పుచున్నారుగాని మీ ప్రవర్తనము తిన్నగానున్నదా?' యని నన్నుఁ బ్రశ్న చేసెను. 'నాకుఁ బనికిరావనియేకదా యీ నీతులన్నిటిని మీకు వదిలివేయుచున్నాను; నాకే పనికివచ్చిన యెడల నొక్క వాక్యమయిన నా కుష్టిలోనుండి పైకి రానిత్తునా?' యని సమయోచితముగా బ్రత్యుత్తరము నిచ్చి, యింక నందు నిలుచుట కార్యము కాదనుకొని శీఘ్రముగా నాగ్రామము వదిలివేసి దేశాంతరమునకుఁ బోవలెనని బయలుదేరితిని. అట్లు బయలుదేరి గ్రామైకరాత్రముగా శయనించుచు భోజనము చేసిన యారఁ బరుండక నిత్యప్రయాణములు చేయుచు, ఒకనాఁడొక గ్రామము పలుగడ గొప్పమేకలమంద నొకదానిని జూచి ఇన్ని మేఁకలను వాఁడెట్లు కాపాడఁగలఁడాయని గొల్లవానియందు మిక్కిలి కనికరముతోఁచి కొంత భారము తగ్గించినను తగ్గించుటయే యని రెండు మేఁకపిల్లలను బుజము మీద వ్రేసికొని నడవ నారంభించితిని; అప్పుడు వానివెంటనే తల్లియు నజుచు రాసాగెను; అది చూచి తల్లిబిడ్డల నెడఁబాపిన పాపమువచ్చునని కొంత భూతదయగలవాఁడనై యాపిల్లల తల్లినిగూడఁ దోలుకొని పోవు చుంటిని. ఆ సంగతి నేలాగుననో కనిపెట్టి గొల్లవాఁడు నా వెనుక 'దొంగ! ఆగు'మని కేకలువేయుచు పరుగెత్తివచ్చుచుండెను. అదివరకును పై గ్రామము నెంతప్రొద్దెక్కి చేరుదునోయని భయపడుచుంటిని. గాని, వాని కేకలతో నిమిషములో నూరుచేరి సంతోషించి తిరిగి చూచితిని; వాడు నా పరుగు కలిసికొలేక తక్కిన మేఁకల నెవ్వరెత్తుకొని పోదురో యని యప్పుడే వెనుకకు మరలిపోయెను.

నేనా మేకను పిల్లలను పొరుగుూరులో విక్రయించి యాసొమ్ము భారీ బ్రత్రమునకుంచుకొని, కొన్నిదినములలో కొండవీడుచేరి యచట యోగిన్నె యుండి, నాయెద్ద సీతారామమంత్ర మున్నదనియు దానిని జూచిన వారికి సమస్త సంపదలు గలుగుననియుఁజెప్పి, యొకబొమ్మరాతిని గదిలోనుంఁచి రహస్యముగా డబ్బు డబ్బు చొప్పున బుచ్చుకొని చూప నారంభించితిని ఏ పాడువస్తువు నయిననుసరే రహస్యముగా నుంచుటవలన దానియండు గౌరవము హెచ్చును. దివ్యక్షేత్రముల యందలి దేవాలయములలోని విగ్రహములను పామరులు పూజారులకు దక్షిణలిచ్చి స్వామి యెంత బాగుండునో యని చూచులాగుననే యెల్లవారును నాకును కానుకలను సమర్పించి యాబొమ్మరాతిని మూఁకలుగావచ్చి జనులు చూచి పోవు చుండిరి. చూచినతరువాత చేతకాని పనివానిచేతఁ జెక్కఁబడిన యా కురూపముగల విగ్రహములందువలెనే యా రాతియందును వీధిలో గనఁబడెడి బొమ్మరాయియేయని యెల్లవారికిని ననాదరము కలుగ నార్గం బించెను. నిజముగా నేను సీతారామయంత్రమని లోపలఁబెట్టిచూపిన శిలను ఒకదినమున వీధిలోఁబెట్టి చూపినదో మఱునాఁ దెవ్వరును దానిమొగవ్వు వంకనైనఁ జూడఁగోరరు. నేనాప్రకారముగా యోగిగా నున్న కాలములో ప్రయోగవిద్యయందును, భూతవైద్యమునందును మిక్కిలి బ్రసిద్ధికెక్కిన వాఁడనుకాఁబట్టి నా మహత్త్వమును నెల్లవారును చెప్పుకొనుచుందురు. నేను వదలింపజూనుకొన్న దయ్యముల కథలనుబోలె నా కథలను సహిత మెల్లవారును నత్యాదరులై వినుచువచ్చిరి. కాని యివియు వానివలెనే వినువారిభయమును మఱింత వృద్ధిపఱుచుటకే వినియోగపడుచు వచ్చి నందున, గ్రామములో నందఱును నేనేమి ప్రయోగముచేసిపోదునో యని నాకు జడియుచుండిరి.

పయిమిషచేత దన మూర్ఛించి యా గ్రామములో నుభవివనము చేయుచుండఁగా నన్ను వ్యాధి యాశ్రయించినందున, నే నదివర కెందఱికో

మరణమున బ్రహ్మైకమే కాబట్టి సంతోషింపవలయునని బోధించుచు వచ్చినను చచ్చిపోదునని భయపడఁజొచ్చితిని. మీ రేయోగినైన దివివి మీకు మరణమున్న భయ మేమైనఁ గలదా యని యడిగిన తదవుకోకుండ లేదని చెప్పునుగాని యాతనికిఁ గొంచెము రోగము వచ్చినప్పుడుమాత్ర మాతని భర్యవలన మూడులకుండు దానికంటె నెక్కువ భయము కలిగి యుండుటను గనిపెట్టవచ్చును. నేనట్లు యోగివేషము వేసికొని యున్న కాలమున నితరు లే యోగిని ప్రశంసించినను, నేనాతఁ డెంతవాడని తృణీకరించుదును. సాధారణముగా యోగ్యులు తాము కీర్తిని బొందవలెనని కోరుచుండఁగా అయోగ్యులు వారి కీర్తిని పొదుదేసి తమ కీర్తితో సమాన మైనదానినిగాఁ జేయఁ జూచుచుందురుగదా? నే నిట్లనే వేషములు వేసి కడపట బైరాగినై వీరినిద్దఱిని శిష్యులనుగాఁ గైకొని చిదానందయోగియను పేర ధవళేశ్వరము ప్రవేశించి, యీ రాజశేఖరుఁడుగారినే స్వర్ణముచేసి యుచ్చెదనని మాయచేసి యిప్పుడు తమయొద్దకుఁ దెచ్చిన నగలనే యపహరించుకొని పోతిని. ఆక్కడినుండి పోయిన పిమ్మట గడ్డమును మీసమును గొఱిగించుకొని నీలాద్రిరాజునయి పితాపురము ప్రవేశించి, పిండ్రసాయముచేతనే రాజుగారి ధనాగారములోని ధనమును తరలించితిని. ఈ రెండు దోష్టను నేను జరిగించిన యద్భుత చర్యలును, నా నటనమును రాజశేఖరుఁడుగారును కొమారుఁడును చక్కగాఁ చెప్పఁగలరు. కనుకను, ఆత్మప్రశంస యనుచిత మగుటచేతనుఁ ఇంతటితోఁ జాలించుచున్నాను" అని యూరకుండెను.

కృష్ణజగపతిమహారాజులవా రాతని చరిత్రము విన్న తరువాతను నిమిషమాలొంచి, పద్మనాభునివంకఁ దిరిగి నీ విప్పుడు బుద్ధితెచ్చుకొని నిజముగాఁ పశ్చాత్తప్తఁడ వైనాడవు గనుక నిన్నొక్క సంవత్సరము కారాగృహమునందుఁ బెట్టింప నిశ్చయించినా మని చెప్పి, కారాగృహాధికారి కట్టి యుత్తరువును వ్రాసి యాతనిని ధాజుబటుల వెంటడిని సామర్లకోటకుఁ

జంపివేసిరి. తరువాత పితాపురపువారి ధనము నచ్చటికి వెంటనే పంపివేయ మంత్రి కాజ్ఞ వేసి, దొంగతనమును పట్టుకొన్నందులకు సుబ్రహ్మణ్యమును శ్లాఘించి, రాజశేఖరుడుగారివంకఁ దిరిగి రాజుగారిట్లు చెప్పిరి:

మీ రిదివఱ కెన్నో కష్టముల ననుభవించి యా యాపదల నన్నిటిని గడచి మరల సుఖము ననుభవించుదశకు వచ్చుచున్నారు. కాఁబట్టి మీకు శేను కొన్ని హితవాక్యములను జెప్పబోవుచున్నాను. మీరు నా మాటలను సావకాశముగా వినవలెను. పడినతరువాత లేచుట గొప్పతనము గాని యెప్పుడును పడకుండుట గొప్పతనముకాదు. మీ రీ నీతిని మనసునం దుంచుకొని వెనుకపడిన కష్టములకై విచారపడకుండవలయును. ఇతరులు చేయు ముఖస్తుతులకుబ్బి, ఆదాయమునకంటె నధికమైన ధనము దానము చేయకుండవలయును. ఒక్క కుటుంబములోవారు పలువురు పది మందిలో నత్యంతమైత్రి కలిగియే యున్నను గృహము చేరినతోడనే గర్భశత్రువులుగా నుండురు. కాఁబట్టి మీ కుటుంబమునందట్టి కొఱత కలుగకుండఁ గాపాడుదు రావలయును. విరోధమును సాధించుటకు మంచి యుపాయము శాంతిని వహించుటయే. మన కెవ్వరిమీఁదనైనను పగతీర్చుకో శక్తిగలిగియుండియు క్షమింతుమేని, శత్రువులు సహితము మనలనుజూచి బుద్ధి తెచ్చుకొని జ్ఞానవంతులగుదురు. కప్ప కఱవవలెనని ప్రయత్నముచేసిన నెంత ప్రయోజనకారియగునో బీదవాడు గొప్పవానిని పగసాధింపఁ దలపుగొన్న నంత ప్రయోజనకారిగానే యుండును. వట్టి బెదరింపులతోనే ముగిసెడు కోపము నెవరు లక్ష్యము చేయుదురు? అట్టి కోపమువలన మన కార్యమును సాధించుకోలేకపోవుట యటుండగా మీదుమిక్కిలి నష్టమునుకూడఁ బొందుదుము. మీరు శోభనాద్రి రాజు మీఁద తొందరపడి మీ కోపమును చూపినందులకే కదా మీకు కారాగృహబంధనము సంభవించినది. కాఁబట్టి యింకముందెప్పుడును మీరు మీకంటె నధికులైన వారిమీఁద మీ కోపమును కనఁ జూపకుండవలయును. కొందఱు మతిహీనులు పూర్వకాలమే మంచిదని పొగడి మీరుచేయు దోషములను కాలమునందారోపించి మిమ్ము నిరుత్సా

హరిను జేయుదురు. కాని, చక్కగా నాలోచించి చూడఁగా ఖార్వకాల మునకంటె నిప్పటికాలమే మంచిదని నాకుఁ దోచుచున్నది.<sup>1</sup> పుణ్యప్రాస ములు మనుష్యుల ప్రవర్తనములో నున్నవికాని కాలములో నేమియు లేవు. కాబట్టి మీరు చేసిన దోషములకు కాలమును దూషింపక మీ ప్రవర్తన మును తిన్నపఱచుకొనుటకే ప్రయత్నపడవలయును. మీకు గౌరవముతో జీవనము జరుగుటకు చాలినంత సౌముఖ్యముతో విశేషముగాలేదని మీరెప్పు డును చింత పడకుండవలయును. ఈ రీతిని దెలిపెడి పూర్వకథ నొక దానిని మీకుఁ జెప్పెదను వినండి. పూర్వమొక ధనవంతుఁడు శరీరము నిండ రత్నఖచితములైన స్వర్ణాభరణములను దరించుకొని వీధిబడి పోవు చుండగా, బీదవాఁడొకఁ డాతనిని వెంబడించి నగలను జూచి మాటిమాటికి నమస్కరింప నారంభించెను. ఆ ధనికుఁ డాతనిని జూచి 'నా నగలలో నే నేదియు నీ కియ్యలేదే. ఎందులకట్లు చేయుచున్నా' వని యడిగెను. 'ఆ నగలు నా కక్కఱలేదు. మీరు నన్ను నగలను చూడనిచ్చినారు గనుక నమస్కారములు చేసినాను. మీరును చూచుకొని సంతోషించుటయేకాని నగలవలన వేతొక ప్రయోజనమును పొందఁజాలరు. మీరు నగలు

1. తమ చిన్ననాటి కాలానికి దెబ్బయ్యేళ్ళు తమకు నిండిన కాలానికిగల వ్యత్యాసం విశేషాలింగం స్వీయ చరిత్రలో ప్రస్తావించారు. "అప్పుడు రాజ మహేంద్రవరమునందలి పట్టణములలో సహితము యువజనులు సభలు చేయుటయే సామాన్యజనుల దృష్టికి తప్పదముగా గనబడుచుండె; ఇప్పుడు చిన్నపల్లెయందు సహితము సభలు జరుగుచు నందు వివిధ విషయములు వితర్కింపబడి అవ సామాన్యముదే మెప్పుడు చున్నవి. అప్పుడు శ్రీ విద్య పేరు చెప్పిన మాత్రమున తలకంటకముగానుండి బహుజనులదే, దూషింపబడుచుండెను. ఇప్పుడెల్లయెడల బాలికా పాఠశాలలేర్పడి శ్రీ విద్యయభివృద్ధి నొంది సభలు ప్రసంగములు పుస్తక ములు చేయగల శ్రీంచేనొప్పి భూషింపబడుచున్నది."

పుట 308, స్వీయ చరిత్రము  
రెండవ సంపుటం (1984)

కాపాడుకొనుటకై యెంతయు శ్రమపడుచున్నారు. నా కా శ్రమయక్కఱ లేకయే సంతోషము లభించుచున్నది. మీకును నాకును గల వ్యత్యాస మిదియే' యని వాడు బదులు చెప్పిపోయెను. ఈ హేతువునుబట్టియే నేను మీకు విశేషధనము నియ్యగలవాడ నయ్యును, ఇయ్యక మీ మాన్య ములను మాత్రము విడిపించి యిచ్చుచున్నాను. వానితో మీరు తృప్తి వొంది సుఖజీవనము చేయుచుండుడు.

అని చెప్పి కృష్ణజగపతిమహారాజుగారు 'మీకు మఱియేదియైనఁ గోరిక కలదా' యని రాజశేఖరుడుగారి నడిగిరి. ఆయన ప్రభువులవారి సుగుణ సంపత్తిని వేయివిధములఁ గొనియాడి, తన కుటుంబమునకు జేసిన మహోపకారమును స్మరించి తాను చెఱసాలలో నున్న కాలములో విజ్ఞాపన పత్రికను వ్రాసి పంపుట మొదలగు పనులలో దనకత్యంత సహాయుడుగా నున్న మంచిరాజు పాపయ్యను చెఱనుండి విడిపింపుడని వేడుకొనెను. తన కపకారముచేసిన శత్రువునందుక్కడ దయ గలిగి యుండుటను క్లాపించి, రాజుగారప్పడే యాతనిని విడిచిపెట్ట నాజ్ఞా పత్రికను బంపి తాము కొలువు చాలించి యంతఃపురమునను విజయం చేసిరి. అంత రాజశేఖరుడుగారు మొదలగువారు కొలువుకూటమును విడచి తమ తమ యిండ్లకు పోయిరి.



## పదునేనవ ప్రకరణము

రాజశేఖరుడుగార్డు స్వగ్రామమునకుఁ బోవుట— సుబ్రహ్మణ్యము  
వివాహము— సీత చివాహము— రాజశేఖరుడుగారు తానుబడిన  
కష్టముల పరిహారమును నేర్చుకొని సుఖముగా జీవనము చేయు  
చుండుట.

మృణాళుడు రాజుగారి యుత్తరువు ప్రకారము రాజశేఖరుడుగారు  
సభకు వచ్చినప్పుడు, కృష్ణజగపతిమహారాజుగారు తన సభికులలో  
నొకరిని దిలిచి రూపాయలసంచుటను రెండిని తెప్పించి ముందుబెట్టి  
'మీరీ ధనమును బట్టుకొని రాజశేఖరుడుగారితో దవశ్వరమునకుఁబోయి  
గృహమును మాన్యములను విడిపించి యిచ్చిరం'దని యాజ్ఞాపించి, అవి  
గాక మఱి నాలుగువందల రూపాయలను రాజశేఖరుడుగారికిచ్చి 'మీరీ  
సొమ్ముతోనే సీతయొక్కయు సుబ్రహ్మణ్యము యొక్కయు వివాహము  
లనుజేసి వచ్చురాబడికి మించిన వ్యయమెన్నఁడును జేయక సుఖజీవనము  
చేయుచుండు'దని, హితబోధచేసి వారికి నెలవిచ్చి పంపిరి. రాజుగారి  
వద్ద నెలవు పుచ్చుకొని రాజశేఖరుడుగారు భీమవరమునకు వెళ్ళునప్పటికి  
జగ్గంపేటనుండి వచ్చి యింటికడ నెవ్వరో బంధువులు కాచియున్నారని  
సమాచారము తెలిసెను.

ఆ మాటవిని వేగిరపడి యిల్లుచేతఁగా వీధియరుగుమీఁద నొక  
ముసలి బ్రాహ్మణుడు కూరుచుండి యభందెను. రాజశేఖరుడుగారాయ  
ననుజూచి మీరెవరని ప్రశ్నచేయఁగా, తమ యింటిపేరు భావరాజువార  
నియు, తనపేరు సూర్యనారాయణయనియు జెప్పి 'రాజశేఖరుడుగారు  
మీరేకారా' యని ప్రశ్నచేసెను.

రాజు— అవును, మీరే పనిమీద వచ్చినారు ?

సూర్య—మీయింటి కిందను సుబ్బరాయడను చిన్నవాడు వచ్చినాడు. అతడెక్కడనున్నాడు ?

రాజు—ఆ పేరుగల చిన్నవాడెవ్వడును మా యింటికి రాలేదు.

సూర్య—మీ కొమార్తెను దొంగ రెత్తుకొనిపోయినప్పుడు మా గ్రామము నుండి తీసికొని వచ్చినాడు. అతడు వేంకటేశ్వరుల మొక్కును బట్టి తల పెంచుకొన్నాడు. మిక్కిలి చక్కనివాడు; ఒక రాజుతోడగూడ బయలుదేలి మీ యింటికి వచ్చెదనని మాతోఁ జెప్పినాడు; చిన్నతనములో మీవద్ద విద్య నేర్చుకొన్నాడట :

రాజు—అతనితో మీ కేమిపని యున్నది ?

సూర్య—మా యింటియొద్దఁ గొన్నిదినములున్నాడు; అతని రూప గుణ సంపదను జూచి యతనికి నాకొమార్తెనిచ్చి వివాహముచేసి, నాకు పుత్రసంతానము లేదుగనుక అతని నిర్లతక ముంచుకోవలెనని నిశ్చయించుకొన్నాను.

అనిన తరువాత రాజశేఖరుడుగారు రుక్మిణి సుబ్బరాయడను పేర పురుషవేషము వేసికొని యుండుట లోనుగాఁగల వృత్తాంతమంతయు వినిపించి, యాచిన్నదానిని తనకుమారుడైన సుబ్రహ్మణ్యమునకుఁ జేసికొనియెదనని వాగ్దానము చేసిరి. అంతట సూర్యనారాయణగారు పెన్నిధి దొరికిన పేదవానివలె పరమానందభరితుడై, రాజశేఖరుడుగారి యొద్ద సెలవుపుచ్చుకొని వెంటనే తన గ్రామమునకుఁబోయి భార్యను కుమార్తెను వెంటబెట్టుకొని మఱునాడు మధ్యాహ్నమునకుఁ మరల వచ్చెను. ఆ దినముననే రాజశేఖరుడుగారు చల్లపాటువేళ ఎండ్లు చేసికొని సకుటుంబముగా బయలుదేరి, రెండు మూడు దినములలో సూర్య నారాయణగారితోఁ గూడ రాజమహేంద్రవరముచేరి, అక్కడ రామమూర్తి శాస్త్రి లోపల రెండు దినములుండి, వారికడ దాచిన పాతసామగ్రిని దీసికొని వారినిగూడ వివాహమునకై వెంటఁ బెట్టుకొని సుఖముగాఁ బోయి ధనశేఖరము ప్రవేశించిరి.

పెద్దాపురమునుండి వచ్చిన కృష్ణజగదీశ మహారాజుగారి సలికుడు  
 రాజశేఖరుడుగారి మాన్యములును గృహమును విడిపించియిచ్చి మరలఁ  
 దనప్రభువువారి యొద్దకు పోఁగోరగా రాజశేఖరుడుగారాయనను బహు  
 విధముల బలిమూలుకొని కొమారుని యొక్కయు, కొమార్తె యొక్కయు  
 వివాహములు జరుగువరకు నిలుచునట్లొడఁబఱచిరి. రాజశేఖరుడుగారు  
 మరల గ్రామమునకు వచ్చి మాన్యములు వదలించుకొని దనికులయి  
 యున్నారన్న వార్త విన్నతోడనే బీదతనము వచ్చినప్పుడు మొగము  
 చాటువేసిన పూర్వస్నేహితు లందఱును పెల్ల గిరి రాసాగిరి. మున్ను  
 పిలిచినను పలుకని యాశ్రితకోటిలోని వారందఱును దినమున కాఱు  
 పర్యాయము లింటిచుట్టును దిరుగనారంభించిరి; తొల్లి చూడమనసయినను  
 గనఁబడని భృత్యవర్గము జీతబత్తెములు లేకయే సదాగుమ్మమువద్ద  
 నిలువఁజొచ్చెను. రామశాస్త్రియు, సిద్ధాంతియు వచ్చి ముఖస్తుతులయందుఁ  
 దమకుఁగల పాండిత్యప్రకర్షమును మునుపటికంటె ద్విగుణముగాఁ బ్రక  
 డించుచు వచ్చిరిగాని, తమవిద్యాసారస్యమును గ్రహించి యక్షర లక్ష  
 తిచ్చెడి మునుపటి యోధార్యమును, రసికత్వమును రాజశేఖరుడుగారి  
 యందప్పుడున్నట్లు వారికి కనఁబడలేదు. వారిలో సిద్ధాంతి తనమీఁద రాజ  
 శేఖరుడుగారికి కోపము వచ్చినదేమో యనుకొని తదనుగ్రహమును  
 మరలఁబడయఁగోరి, నారాయణమూర్తి తనయొద్ద దాచిపెట్టిన దామోద  
 రచ్యుయొక్క నగలపెద్దె నొకరూలివానిచేత మోపించుకొనివచ్చి రాజ  
 శేఖరుడుగారి కొప్పగించెను; మఱియు రాజశేఖరుడుగారికిఁ దెలియ  
 వలయునని బంధువుల ముందరను మిత్రుల ముందరను ఆయనను కొని  
 యోడఁజొచ్చెను; సుబ్రహ్మణ్యము జాతకమంత జబ్బుదిలేదన్న నోటనే  
 యిప్పుడు మరల మారకదశ తొలగిపోయినది కాఁబట్టి దానియంతటి దివ్య  
 జాతకము లోకములో మఱియొకటి లేదని పొగడఁదొడఁగెను. ఆ సంగతి  
 తెలిసికొని బీదతనము వచ్చినప్పుడు పిల్లనియ్యమన్నవారే యిప్పుడేలాగు  
 నైన, దమకన్యలను సుబ్రహ్మణ్యమునకుఁ జేసికొందనియు నాలుగువందల  
 డాపాయలు వరదక్షిణయిచ్చెదమని రాజశేఖరుడుగారి చుట్టును దిరిగి  
 యనుసరింప మొదలుపెట్టిరి. వారు భాగ్యవంతులును, అల్లునకు కానుకలను

కట్నాలమును పెట్టువారును అయినను వారిపిల్లల నెవ్వరిని జేసికోక రాజశేఖరుడుగారు కొమారునకు సూర్యనారాయణగారి కొమార్తె మహాలక్ష్మిని జేసికొనుటకే నిశ్చయించిరి.

తరువాత నొక ఖబముహూర్తమున ముందుగా రాజశేఖరుడుగారు కుమారుని వివాహము చేసిరి; బోగముమేళము లేకపోయినయెడల వివాహము శోభగాంచదని యెందఱు చెప్పినను,<sup>1</sup> వారిమాటల నాదరింపక పాతివ్రత్యమును బోధింపఁదగిన యుత్తమదినములలో లంజలతోడి పొత్తు కూడదని బోగస్త్రిల పాటలకై విశేషదనమును వ్యయపెట్టక, యల్పధనముతో గాయకశిఖామణులచేత కర్తరసాయనముగా హరికీర్తనను పాడిం

1. 1881 వ సంవత్సరంలో తెలుగుదేశంలో జరిగిన మొట్టమొదటి విఠంతు వివాహంలో బోగం మేళం కొన్ని అనివార్య పరిస్థితులలో పెట్టడం జరిగిందని విచేతనంగా పంతులు సంజాయిషీగా స్వీయచరిత్రలో వ్రాశారు.

“వేశ్యలనగానే సంస్కార పరాయణులు చేసెడు విఠంతు వివాహములకు గూడ బోగముమేళముల నుంచిరా యని సంస్కార ప్రియులకు సందేహం కలుగ వచ్చును. విఠంతు వివాహ పక్షమువారికి. కార్యదర్శనయి వేశ్యల మేళములకు వెళ్ళ నని ప్రతిజ్ఞను గైకొన్న నేనీ విషయమున గొంచెము సమాధానము చెప్పవలసి యున్నది....

తెలుగుదేశములో మొదటిదైన యీ విఠంతు వివాహమును మహావైభవముతో జరుపవలెనని మా పక్షమువారి అభిప్రాయము....

అయిన మా పక్షమువారిలోని యెక్కువ సంఖ్యగలవారి యభిప్రాయమును బట్టి బోగముమేళము పెట్టుటకు నిశ్చయింపబడి ముందుగా కొంత సౌష్ఠ్యముబడినది. వివాహము జరుగవలసిన స్థలము మా ఇల్లు. నృత్యగానములు సలుపుటకయి వేశ్యాంగనలను మా యింటి లోపలికడుగిడనియ్యనని నేను పట్టుపట్టితిని” అంటూ ఊలేగింపులో మాత్రమే సమ్మతించినన్నారు పంతులుగారు.

పుట 185, ప్ర. భా. (1982)

1878 వ సంవత్సరం ఈ నవల వ్రాసేనాటికే పంతులుగారి అభిప్రాయాలు స్థిరంగా రూపొందాయని ఇందువల్ల తెలుస్తున్నది. అప్పటికాయనకు వయస్సు 30 సంవత్సరాలే.

చిరి. సదస్యమునాడు సంభావనసమయమున నపాత్రదానమున కొప్పు  
కొనక యోగ్యులును పండితులునగు కొందఱిని యధాశక్తిని సత్కరింప  
నెంచి, వచ్చిన బ్రాహ్మణులకందఱికిని సంభావన యియ్యకపోయిన నశ  
వారిలోఁ దలవంపుగా నుండునని చెప్పవచ్చిన బంధువులతో వివాహ  
దినములలోఁ దలయెత్తుకొని తిరిగి యప్పులపాలై తరువాత నెల్లకాలమును  
దలవంచుకొని తిరుగుటకంటె నీ యైదుదినములును తలవంచుకొని  
యావల చలయెత్తుకొని తిరుగుటయే మంచిదని చెప్పి తమయిష్ట  
ప్రకారమే జరిగించిరి; వీరులు గట్టి సత్రములు వేయుట వృధావ్యయమని  
బంధువులును మిత్రులు నైనవారిని మాత్రమే భోజనమునకు దిలిచి యాహ్  
రించిరి; ఈ ప్రకారముగాఁ జేయుటచేత మొదట నుద్దేశించుకొన్న దాని  
కంటెను వెచ్చము తక్కువ పడినందున, మిగిలిన యా ధనము పెళ్లి  
కోడలి కాభరణములు చేయించి పెట్టిరి.

కొమారుని వివాహమైన మూడవదినముననే నీతను మేనల్లుడైన  
శంకరయ్యకిచ్చి రాజశేఖరుఁడుగారు పెండ్లి చేసిరి. ఈ వివాహమును  
సమస్త విషయములందును ముందుగా జరిగిన వివాహమునే పోలి  
యున్నది. ఈ రెండు వివాహముల యందును బూజముబంతులు మొఱ  
లగు దురాచారములును, మోటు తనముగా నుండు వేడుకలును, నాక  
బలియైన తరువాత బుక్కాయను వసంతమును చల్లుకొనుచు స్త్రీలుఁ బుత్ర  
పులునను వేదమును పాఠింపక విచ్చలవిడిగా నల్లరిచేయు చెడువాడు  
కయును మాన్పబడినవి; కుంటితనము, గ్రుడ్డితనములొనుగాగల యంశ  
వైకల్యములచేతఁ బాటుపడ సమర్థులయినవారును, స్వదోషమువలనఁ  
గాక దైవకృత్యమువలననే హీనదశకు వచ్చిన దరిద్రులును, సత్సవత్త  
నముకలిగి సకలవిద్యావిశారదులయియున్న పండితులును, భగవద్భక్తు  
లును మాత్రము ధనసత్కారమును బొందిరి. ఈ రెండు వివాహము  
లును విద్యుక్తముగా జరిగిన పిమ్మట నొకదినమున పెద్దాపురమునుండి  
వచ్చిన సఖికుఁడు రాజశేఖరుఁడుగారి కడకువచ్చి తాను శీఘ్రముగా వెళ్  
వలసియున్నది గనుక నెలవిచ్చి పంపవలయునని యడిగెను.

రాజు—నా ముద్దు చెల్లించి యీ పదిదినములును మీరున్నందునకు మనుగడుపులయినదాక కూడ నుండి నా మనస్సును సంతోషపెట్టి మఱి కెళ్ళవలయును.

సఖి—ఇక నన్ను మన్నించి విడిచిపెట్టవలయును. మనము బయలుదేలి యిచ్చటికి వచ్చుటకుముందు మా యూరికి విచ్చేసియున్న యాచార్యస్వాములవారు శ్రీముఖమును బంపినప్పుడు వెంటనే రూపాయల నియ్యక తిరస్కరించినాడని మా మేనల్లునికేమో యాంక్షపత్రిక వ్రాసినారనియు, మూడు దినములనుండి మావాని యిల్లెవ్వరును త్రొక్కి చూడకున్నారనియు, మంగలవాడు షేరము చేయుటకుగాని చాకలి వాడు బట్టలుదుకుటకుగాని రాకున్నారనియు, ఇప్పుడే యుత్తరము వచ్చినది. స్వాములవారు వెలివేసినప్పుడు పొరుగువారు నిప్పయినను బెట్టరు; నూతిలో నీళ్ళయినను తోడుకొనియ్యరు.<sup>1</sup>

రాజు—సన్యాసు లెప్పుడును కామక్రోధాదులను వర్జించి పరమ-  
శాంతులై యుండవలసినవారే; ఇంత యల్పదోషమున కంత క్రూరశిక్షను విధించురా ?

సఖి—సన్యాసులన్న పేరేకాని వారికున్నంత కోపము ప్రపంచములో నెవ్వరికినుండదు; ఇదియేమి చూచినారు? ఈస్వాములవారే క్రిందటి సంవత్సరము శ్రీకాకుళములో భిక్షకు వెళ్ళిన యింటి యజమానుని భార్యతోనేమో సరసమాడుచుండగా మగఁడువిని సన్యాసి నేమైననన్న నపరాధమని యూరకుండి భిక్షానంతరము దక్షిణ యియ్యక బోగా, అతనిని మూఁడుమాసములు వెలివేసి యేబదిరూపాయలు పుచ్చుకొని ప్రాయశ్చిత్తము చేయించి తరువాత మఠములో కలుపుకొన్నాఁడు. నేను వెంటనేవెళ్ళి మా వానిచేత నపరాధ షమార్పణము కోరించినంగాని.

1. "రాజమహేంద్ర వరమున జరుగుచున్న విధవా వివాహ ప్రయత్నమును గూర్చి తుని యొద్దనున్నప్పుడే మా స్వాములవారు విని రామచంద్రుడు వివాహము చేసినప్పుడా పనితో బ్రవేశించినవారి నందరిని వెలివేసెదమని యావచ్చియున్నది." పుట 114; ప్ర. భా. స్వీయ చరిత్రము (1902)

శార్యము సుష్టుపడదు. కాబట్టి నన్ను బలవంతపెట్టక యీ పూటనే పంపి వేడువలయును.

రాజు—మీరింతగా నెలవిచ్చుచున్నప్పుడు మిమ్మిక నిర్బంధ జేర్చకూడదు.

ఆని రాజశేఖరుడుగా రాయనను క్రొత్తబట్టలు కట్టబెట్టి సమస్త నిజముల గౌరవించి, కృతజ్ఞతాసూచకముగా ప్రభువువారితో మనవిచేయ వలసిన సంగతులను దెలిపి యాయనను బంపివేసిరి. తరువాత వివాహము నిమిత్తము వచ్చిన బంధువు లెవరి యూళ్ళకు వారు పోయిరి. ఆ సభి కుడును పెద్దాపురము చేరినతోడనే తన విషయమై రాజశేఖరుడుగారు చేసిన యాదరణమును ఆయనయొక్క యువకార స్మృతియును సాధు వర్తనమును కృష్ణగజపతి మహారాజుగారితో మనవిచేసి, తన్నాయన ప్రభువువారితో చెప్పవేడుకొనిన మాటలను విన్నవించెను.

రాజశేఖరుడుగారు భాగ్యవంతులై మరల గ్రామమునకు వచ్చి యున్నారని నిన్ను కొన్ని దినములకు నారాయణమూర్తి యొకనాడువచ్చి, రహస్యముగా రాజశేఖరుడుగారితో దానును దామోదరయ్యయుఁ బ్రాణ మిత్రులుగా నుండుటయు దామోదరయ్యయొక్క మరణానంతరమున తానాతని చెలికాడను ద్వేషముచేత జనులు తనయింటఁగల సొత్తంతయు దోపిండుటయు అందువలనఁ దానప్పుడు అన్నవస్త్రములకే యిబ్బంది పడుచుండుటయుఁ జెప్పి సాహాయ్యముచేయఁ వేడుకొనెను.

రాజు—కృతఘ్నుడును మిత్రద్రోహియు నగు నీవంటివాని కుపకార మెన్నడును జేయరాదు. నేను నీకెంతో మేలుచేసిన వాడనైనను నాకాపద సంభవించినప్పుడు, శక్తిగలవాడవై యుండియు నేను వేడుకొన్నను లేకపైన సాయము చేయకపోతివి. దామోదరయ్య ప్రాణ మిత్రుడుగానున్నను నీయొద్ద నాతఁడు దాచుకొన్న పెద్దెను మిత్రుని పుత్రునికీయక యపహరింపఁ దలంచితివి.

నారా—ఆ సొమ్ము పెద్దెను. తనయొద్ద దాచవలసినదనియు దానిని సులభముగా నపహరించవచ్చుననియు సిద్ధాంతియే మొదటగా

కాలోచన చెప్పినాడు, నేను సొమ్ము పెట్టె నాతనియొద్దఁ బెట్టిన తరువాత దనకందులో సగతాగము రావలెనని పోరాడి, స్నేహితునిసొమ్ము పరుల పాలగుట కిష్టములేక నేనొప్పుకొననందున మీ మెప్పునకై పెట్టెను మీకుఁ దెచ్చియిచ్చినాడు.

రాజు—నిద్దాంతియే నిన్నుఁ బ్రోత్సహపఱచినను నీవు సహితము దోషివే కాని నిర్దోషిని కానేరవు. స్వయంకృతాపరాధమువలననే నీకిప్పుడి దుర్దశ ప్రాప్తించినది కాబట్టి యెఱుంగక చేసికొన్నదాని ఫలము నీవ వశ్యముగా ననుభవింపవలెను.

అని చెప్పి రాజశేఖరుఁడుగా రాతని కేమియు సాయము చేయక సోగనంపిరి. అది మొదలుకొని రాజశేఖరుఁడుగారు వెనుక నిద్దాంతి మొదలైనవారి ఛర్యలవలనఁ దెలివితెచ్చుకొని ముఖస్తుతుల కుచ్చి యెప్పుడును దనము పాడుచేసికొనకయు, సమీపమునకువచ్చి మండ్ల మాటలు చెప్పువారి నందఱిని మిత్రులని నమ్మకయు మెలఁగజొచ్చిరి. యోగి వెనుక చేసిన కుతంత్రమువలన నాతనికి యోగులనువారి యందెల్లెను కేవల జతర పూరకులను నభిపాయమును మంత్రములయందును సువేర్ష కరజాది విద్యలయందును దృఢమైన యవిశ్వాసము గలిగెను. రుక్మిణికి వెనుక పట్టిన దయ్యములు భూతవైద్యము శకునములు మొదలగువానివలన నెల్లవారికిని వానియందలి నమ్మకము చెడుటం జేసి మఱియెప్పుడును వారి యింట నెవ్వరికిని గ్రహబాధకాని ప్రయోగలక్షణముకాని దేవత లావ హించుటగాని కలుగలేదు. కుటుంబములోనివారి జాతకములును పెట్టిన ముహూర్తములును పలుమాలు విరుద్ధ ఫలముల నిచ్చుచు వచ్చినందున, రాజశేఖరుఁడుగారికిని తత్సంతతివారికిని జ్యోతిషమందు సహిత మవ నమ్మకము కలిగెను. రుక్మిణి వివాహకాలమున చేసిన ధర్మములకై చేసిన బుణములవలన నష్టముల ననుభవించియుండుటం జేసి రాజశేఖరుఁడుగా



రిక నెప్పుడును పరులకు ఋణపడకూడ దని నిశ్చయము చేసికొనిరి.  
 అంతటి నుండియు రాజశేఖరుఁడుగారు మితవ్యయమునే చేయుచు వ్యర్థ  
 దంభమునకై ధనము పాడుచేసికొక, తమ కిశ్వరుఁడు దయచేసినదానితోడనే  
 తృప్తి నొందుచు, కలకొలఁదిని బీదసాదలకు దానధర్మములు చేయుచు,  
 కలలో సహితము సత్యమును భూతదయయును తప్పక, “దర్శిజయతి”  
 యను నీతివాక్యమును సదా హృదయము నందుంచుకొని సమస్త కార్య  
 ములయందును నీతిపథకమును సిగకాలంతయు దాటక ఋజువుగా బ్రవ  
 తించుచు మరచివాఁ డని లోకమున బ్రసిద్ధికెక్కి, పెక్కండ్రు మనుమ  
 లను మనుమరాండ్రనెత్తి సీరియు సంపదయుఁగలిగి చిరకాలము సుఖింపు  
 చుండిరి. ఆయన జీవితకాలములోనే సుబ్రహ్మణ్యము పితాపురపు సంస్థా  
 నములో గొప్ప యుద్యోగములుచేసి కడపట మంత్రియై రాజకార్యముల  
 యందును సన్మార్గ ప్రవర్తనమునందును నసమానుఁ డన పేరు పొందెను.  
 అల్లశ్శిద్ధియు పెద్దాపురపు రాజుగారి యోలగములోఁ గొలుపు కుదిరి  
 క్రమక్రమముగా గొప్పదశను బొంది విశేష ఖ్యాతిని సంపాదించిరి.  
 రాజశేఖరుఁడుగారి కుటుంబములోనివారే కాక యాయన బంధువర్గములో  
 చేరినవారుకూడ అదర్శవృత్తి కొంతకాల మిహలోక సుఖమును గలిగించి  
 నను సద్దర్శవృత్తియే శాశ్వత సౌఖ్యమునకు విధానమని రాజశేఖరుఁడుగారి  
 వర్తనమువలన నెఱిగి నిరంతరము ధర్మమార్గ ప్రవిష్టులై యుండుచు  
 వచ్చిరి. చిన్నప్పడెప్పుడో చచ్చిపోయిన మగఁడు పట్టుకొని వేధించు  
 చున్నాఁ డన్న నీడ్దాంతి కొమార్తె పెద్దదై బ్రతికియున్న మఱియొక  
 మగఁడు మిక్కిలి మక్కువతో తన్నాశ్రయించి మోహింపఁ జేయగాఁ  
 నాతనివెంట నింట దొరికినసొత్తు నెత్తుకొని లేచిపోయి చెడి కడ  
 పట దాసి యయి తమ కన్నుల ముందఱనే గ్రామములోఁ దిరుగు

చుండుటయు,<sup>1</sup> బాల్యదశలోనే భర్తలను బోగొట్టుకొన్న బాగ్యహీను  
 తాండ్రైన పెద్దీయలు పడు కష్టములును, అట్టివారు దురతిక్రమణీయమైన  
 కామబాధకు తాళజాలక యింద్రియచాపల్యముల దుష్టపురుషుల వలలోపడి  
 పాదగుచుండుటయు, కొందఱు కులములవారికి వెరచి రహస్యముగా శిశు  
 హత్యలు, గర్భపాతములు మొదలైన మోరపాతకముల కొడిగట్టు  
 చుండుటయు, ప్రతిదినమును కన్నులారఁ జూచి మనసు కరగి యట్టి  
 జాలవితంతువుల దుర్దశను తొలగించుటకేమైన జేయవలయునని పలు  
 ప్రయత్నములు చేసియు మూఢశిరోమణులయిన జనులయొక్కయు  
 నాచారపిశాచావేషసన్మస్తవివేకులై యున్న పండితులయొక్కయు, మనస్సు  
 లను మళ్ళింపశక్తులుగాక విఫలప్రయత్నులై రాజశేఖరుఁడుగారు కొంత  
 కాలమునకు లోకాంతరగతు లయిరి. రాజశేఖరుఁడుగారు కాలముచేసి  
 యుప్పటికి రెండువందల సంవత్సరములైనను ఆయన వలన మేలుబొందిన  
 చారి సంతతి వా రిప్పటికిని ఆయనను బ్రశంసించు చుందురు. రాజశేఖ  
 రుఁడుగారి సంతతివారుకూడ దేశమంతటను వ్యాపించి యిప్పుడు పెక్కుఁ  
 చోట్ల గొప్ప స్థితి కలవారయి యున్నారు.

## సంపూర్ణము

---

1. బ్రాహ్మ వివాహం అనే ప్రహసనంలో పంతులుగారు వారి వితంతువుల  
 దయనీయ ప్రవర్తనను ఎంతో జాలిపుట్టెలా వర్ణించారు.

# పీఠేశలింగము

## రాజశేఖర చరిత్రము

తెలుగు నవలా రచనకిది నాంది. ఇంగ్లీషు, తమిళం, కన్నడ భాషల్లోకి అనువదించబడటం దీని గొప్పను నిరూపిస్తుంది. ఇది “ఆలివర్ గోల్డ్ స్మిత్” రచన “ది వికార్ ఆఫ్ వేక్ ఫీల్డు” నవలకు స్వేచ్ఛానుసరణమని పంతులుగారే చెప్పారు.

ఇతివృత్తం సాంఘికం, కథాచిత్రణ ఖచ్చితంగా లోకధర్మానుసారం. తెలుగు వారి ఆచార వ్యవహారాలకు అద్దం. వాటి బాగోగులకు వివరణ. అధునాతనమైన వ్యంగ్యం, హద్దులు తప్పని హాస్యం, సలక్షణమైన సరళభాష, సామాన్యులకు దుర్లభమైన గుణాలను వర్ణించి, వాటికి అభిముఖత్వం కలిగించే ఘరానా నవల.

ప్రసిద్ధ నవలా రచయిత చిలకమర్తి లక్ష్మీనరసింహంగారు ఈ నవల చదివి, గ్రహించి నవలలు రాయటం నేర్చుకున్నారుట. సమకాలీన సారస్వతీయులలో, పాఠకులలో గొప్ప ఆదరాభిమానాలను పొందిన ఈ నవల ఎన్నోమార్లు యూనివర్సిటీ పాఠ్యపుస్తకంగా ఎంపిక చేయబడ్డది.

గద్యతిక్కన, దక్షిణ భారత విద్యాసాగరుడు, నవ్యాంధ్ర జాతిపిత అని అనిపించుకున్న పంతులుగారు ఆంధ్రావనికి అక్షరాలా ఆరాధ్యులు.

వారి ఈ నవల ఆధునిక సాహిత్యంలో అనర్హురత్నం.

